

॥ श्रीः ॥

श्रीबराहमिहिराचार्यविरचितं-

❖ बृहज्जातकम् ❖
दशाध्यायी (नौका) टीकोपेतम् ।

तदेव

जयप्रगतिरासिगजकीयजतिर्वित्पण्डित

हृदयचर्मणः सवाशात्समुपलभ्य,

क्षेत्रराज-श्रीकृष्णदासश्रेष्ठिना

मुम्बय्यां

(खेताडो ७ वीं गली र खाटा लेन)

“श्रीवेङ्कटेश्वर” (स्टीम) मुद्रणयन्त्रालये

मुद्रयित्वा प्रकाशितम् ।

संवत् १९६९, शके १८३४.

अस्य सर्वधिकारा राजकीयनियमानुसारेण “श्रीवेङ्कटेश्वर”

यन्त्रालयाध्यक्षेण स्वायत्तीकृताः सन्ति ।

प्रस्तावना ।



ज्योतिषशास्त्रस्य फलितग्रन्थेषु बृहज्जातकनामाऽयं ग्रन्थः कीदृशो गम्भी-
राशयः कीदृशश्चोपकारक इति नाऽविदितं किल विचारशीलनिखिलज्योतिर्विदा-
मिति विशेषपारेचयप्रदानश्रमाऽनवसरः । अनेनैकेनैव ग्रन्थेनाऽखिलजातकविषय-
विज्ञतामुपलभ्य त्रिकालदर्शिभूयमनुभवेयुर्गणकगणा इति मनसि निधाय श्रीवि-
राहमिहिराचार्येण होराशास्त्रपयोधिनिर्मन्थनोद्धृतसारसद्रत्नानामस्मिन्ग्रन्थे कया
युक्त्या निवेशः कृत इति न साधारणधियामवधारणविषयः । यद्यप्यनेकदैवज्ञदोषज्ञै-
रेतदाशयविशदीविधित्सया भाष्याणि टीकाश्च व्यरच्यन्त, परं पूर्णतयैतदाशयप्रका-
शनयशोऽनुभवितुं न भाग्यभाक्त्वं तेषाम् । तत्र मधुसूदनी-भट्टोत्पलीभ्यां चावश्य-
मुपकृताः कृतिनो दैवज्ञा यावच्छक्यमतिदुरूहैतदर्थप्रकाशनसफलप्रयासेन । परमुत्ता-
नार्थतोऽयमन्यो गूढाभिप्रायो ग्रन्थकर्तुरिति कथनगौरवं नानुभूतमाभ्यामपि ।

सन्तु चानेकशो धन्यवादास्तस्मा अविज्ञातनामधेयमहोदयाय, येन चैषा
दशाध्यायी (नौका) नामधेया टीका निरमायि । यत्र च मूलाक्षरत एवाऽनेके-
ऽर्था ग्रन्थान्तरप्रमाणप्रदर्शनपुरस्सरं निस्सार्य प्रदर्शिताः । यथास्थलं विविधफल प्रश्न-
शकुन-योगाभ्यास-कलाकौशल-कामकेल्यादयोऽपिमूलाक्षरैरेव प्रकटिताः, यदनुसारतः
फलकथनेन च ज्योतिषशास्त्रगौरवं गणकगुणगारिमा च निखिलनराणां श्रेष्ठ्यता-
माप्नोति । दर्शनतो विद्वद्भिरेवेयं प्रशंसनीया भविष्यतीति विरम्यत एवैतत्कर्मणः ।

सा चैषा कुत्राप्यमुद्रितत्वाल्लुप्तप्राया मया चिरायाऽधिकश्रमत एकां प्रतिमति-
प्राचीनां जीर्णां घुणाऽऽधूर्णनामुपलभ्याऽति कठिनतया संशोध्य क्षेमराज-श्रीकृ-
ष्णदासश्रेष्ठिने मुद्रणाय सर्वाधिकारसाहिता सप्रेम समर्पिता । तेन च दशाध्यायी-
टीकासहितमेतद्बृहज्जातकं स्वकीये “श्रीवेङ्कटेश्वर” (स्टीम्) मुद्रणयन्त्रालये
सुव्यवस्थया शीशकोत्तमाक्षरैः पुष्टमसृणपत्रेषु मुद्रयित्वा प्रकाशितम् । अतोऽन्यः
कश्चिदस्य मुद्रणादिसाहसं न कुर्यान्नोचेद्धानिरेव तस्य ।

यद्यप्यतीवसावधानतया शोधनमकारि, परमादर्शपुस्तकान्तराभावाद्यत्र कुत्राऽ-
पूर्णता दृष्टा तत्रैवं.....विन्दुविन्यासः कृतः । संशये प्रायः प्रश्नचिह्न (?) निधापनमापि ।
यदि केषामपि विदुषामन्तिक एतत्पुस्तकं चेत्तेऽवश्यमनुकम्पया प्रेषयेयुः पत्र-
द्वारा व्यवहरेयुर्वा, यतोऽन्यावृत्तावशेषशोधनतामनुव्रजेदिति । संप्रति चैतद्ग्रहण-
पठनपाठनाद्भुतफलकथनादिभिरनुगृह्यन्तु मामनुग्राहका ग्राहका विद्वांस इति भृश-
मभ्यर्थयते—

विद्वदनुकम्पाभिलाषी—

ज्योतिर्विद् पं० हनुमान् शर्मा,

(जयपुर सिटी.)

अथ दशाध्यायीटीकोपेतबृहज्जातक-

विषयानुक्रमणिका ।



विषय.	पृष्ठांक.	विषय.	पृष्ठांक.
राशिप्रभेदाध्यायः १		ग्रहाणां वर्णाः ४४	
ग्रन्थकृतां मङ्गलाचरणम् ... १		ग्रहाणां वर्णस्वाम्यं ग्रहदेवतास्वदि- नस्वाम्यं सौम्यपापत्वम् ... ४५	
एतच्छास्त्रानर्थक्यपरिहारपूर्वकमन्य- शास्त्रेभ्य एतस्य मुणोत्कर्षत्वम् ... १०		ग्रहाणां नपुंसकस्त्रीपुरुषत्वं महाभू- ताधिपत्यं च... .. ४७	
होराशब्दव्युत्पत्तिः ११		ग्रहाणां विप्रदिवर्णाधिपत्यं गुणवि- भागश्च ४८	
कालाख्यपुरुषस्य मेषादिराशिपूर्वकर्म- गविभागः १५		चन्द्रांकयोः स्वरूपम् ५०	
मेषादिराशीनां स्वरूपविज्ञानम् ... १९		भौमबुधस्वरूपम् "	
राशिनवमांशद्वादशाधिपाः ... २२		गुरुशुक्रस्वरूपम् ५१	
त्रिंशांशाधिपाः २४		शुनैश्चरस्वरूपं ग्रहाणां स्नाय्वादि- धातवश्च ५१	
मेषादीनां पारिभाषिकाणि संज्ञा- न्तराणि २५		ग्रहाणां स्थानादिवर्णनम् ५३	
ग्रहस्य केन्द्रोत्तरेन्द्रकाणादिसंज्ञाः ... २६		ग्रहाणां दृष्टिस्थानानि निवर्गदृष्टि- लानि च ५४	
मेषादीनां रात्रिदिनसंज्ञात्वं पृष्ठोदय- शीर्षोदयत्वं च २७		ग्रहाणां कालनिर्देशः रसनर्देशश्च ... ५७	
राशीनां क्रूरसौम्यविभागः स्त्रीपुरुषा- दिविभागश्च २८		मित्रामित्रविधिः... .. ५८	
मतान्तरेण होर द्रेष्काणाधिपतयः... ३०		सत्योक्तानेकद्वयेकानुक्तभषा ग्रहस्य सुहृन्मध्यस्थशत्रवः... .. "	
ग्रहाणामुच्चनीचविभागः... .. ३१		तत्कालिकमित्रमित्रविभागः ... ५९	
ग्रहाणां वर्गात्तममूलत्रिकोणपरिज्ञानम् "		स्थानदिग्बलम् "	
लग्नादिद्वादशस्थानानां तन्वादिसंज्ञाः तृतीयादीनामुरूपचसंज्ञाश्च ... ३२		षष्ठ्यबलम् ६१	
लग्नादीनां संज्ञान्तराणि ३४		ग्रहाणां कालबलं नैसर्गिकबलं च ... ६२	
केन्द्राणां संज्ञास्तद्राशिबलं च ... ३७		वियोनिजन्माध्यायः ३	
पणकरापोक्लिमादिसंज्ञान्तराणि ... "		वियोनिजन्मज्ञानार्थं योगः ... ६९	
होरादिराशीनां बलं तत्प्रमाणं च ... ३८		योगान्तरम् ७१	
राशीनां वर्णाः ४०		चतुष्टयदानां राग्यात्मकोद्भवविभागः... "	
ग्रहयोनिप्रभेदाध्यायः २		वियोनिवर्णज्ञानम् ७२	
मेषादिराशयवयवनिष्पन्नस्यहोरापुरुष- स्य सूर्यादिग्रहैः सम्बन्धः ... ४१		पक्षिजन्मज्ञानम् ७४	
रव्यादिग्रहाणां संज्ञाः ४४		वृक्षजन्मज्ञानम्... .. ७५	
गृवादिग्रहाणां संज्ञाः "		वृक्षाणां विशेषज्ञानम् ७६	
		भूतरुशुभाशुभज्ञानं तत्संख्या च ...	

विषय.	पृष्ठांक.
निषेकाध्यायः ४	
क्रतुनिरूपणं मृतावपि स्त्रीपुरुषसंयो-	
गज्ञानम् ...	७७
मैथुनज्ञानप्रकारः ...	७९
गर्भसंभवासंभवज्ञानम् ...	८०
आधानकालवशादाप्रसवावधि याव-	
च्छुभ शुभविज्ञानम् ...	८२
मिषिक्तस्य पित्रादीनां शुभाशुभज्ञानम् "	
आधानकालवशात्तुर्मरणयोगौ ...	८३
योगान्तरम् ...	८४
योगान्तराण्यपि ...	८५
आधानलग्नप्रवशान्मातुः शस्त्रनिमित्तो	
मृत्युयोगो गर्भस्रावश्च ...	"
गर्भपुष्टिज्ञानम् ...	८६
निषेककालाद्यन्यतमज्ञानात्पुंस्त्रीवि-	
भागज्ञानम् ...	८७
पुंजन्मयोगान्तरम् ...	८८
कुंभजन्मयोगाः ...	"
द्वित्रिगर्भसंभवयोगाः ...	८९
अधिकगर्भसंभवज्ञानम् ...	"
गर्भस्य मासविधाः ...	"
अधिकाद्रमूकचिरलब्धगिरां सम्भव-	
योगाः ...	९०
सदन्तकुब्जजडजन्मयोगाः ...	"
वामनहीनाङ्गयोगी ...	९१
विकलजन्मज्ञानम् ...	"
प्रसवकालज्ञानम् ...	९२
धृत्तगर्भस्य वर्षत्रयवर्षद्विदशज्ञानम् ...	"

जन्मविधिनामाध्यायः ५.

(सूतिकाध्यायः)

पितुः सन्निधावसन्निधौ वा जात इति	
ज्ञानम् ...	९३
अन्येषां योगाः ...	९४
सर्पज्ञानं सर्पवेष्टितज्ञानं च ...	"
एकजरायुवेष्टितयोर्जन्मज्ञानम् ...	९५
नालवेष्टितजन्मज्ञानम् ...	"
जारजातज्ञानम् ...	"
जातस्य पितृबन्धनयोगज्ञानम् ...	९६

विषय.	पृष्ठांक.
पोतगताप्रसवज्ञानम् ...	९७
उदकमध्यप्रसवज्ञानम् ...	"
बन्धनागारावटयोः प्रसवज्ञानम् ...	९८
क्रीडागृहादिप्रदेशेषु प्रसवज्ञानम् ...	"
श्मशानादिषु प्रसवज्ञानम् ...	"
प्रसवदेशज्ञानम् ...	९९
यद्योगे जातो मात्रा त्यज्यते यद्योगे च	
त्यक्तोपि दीर्घायुः सुखी च	
भवति तद्योगयोर्ज्ञानम् ...	"
यद्योगे जातो मात्रा त्यक्तो विनश्यति	
तज्ज्ञानम् ...	१००
प्रसवग्रहज्ञानम् ...	"
दीपसम्भवासम्भवभूप्रदेशप्रसवादि-	
ज्ञानम् ...	१०१
दीपगृहद्वारज्ञानम् ...	१०२
सूतिकागृहस्वरूपज्ञानम् ...	१०३
सप्तस्तवास्तुनि क सूतिकागृहम् ...	१०५
सूतिकागृहे क शयनम् ...	"
उपसूतिकासंख्याज्ञानम् ...	१०६
जातस्य स्वरूपादिज्ञानम् ...	१०७
शिरःप्रभृत्यङ्गविभागानां राशिवि-	
भागाः ...	१०८
अङ्गज्ञानप्रयोजनम् ...	१०९
जातस्य व्रणज्ञानम् ...	"

अरिष्टाध्यायः ६.


जातस्यारिष्टद्वयम् ...	११०
अन्येऽप्यरिष्टयोगाः चक्रस्येत्यत आरभ्य	
सुतमदनेत्याद्यन्ताः ...	११७
भनुक्तमरणकालानामरिष्टयोगानां	
कालपरिज्ञानम् ...	११८

आयुर्दायाध्यायः ७.

प्रयादिमतेन ग्रहाणां परमायुःप्रमाणम्	११९
परमनीचावस्थितानामायुर्दायज्ञानम्	"
ग्रहाणां स्वादायुषश्चक्रपातेनापहानिः	१२०
लग्नस्थः पापश्चक्रपातवदायुषोऽंशमप-	
हरति तस्यांशप्रमाणज्ञानम् ...	"
पुरुषादीनां परमायुःप्रमाणज्ञानम् ...	"
यद्योगे जातस्य परमायुर्भवति तद्योग-	
ज्ञानम् ...	१२१

विषय.	पृष्ठांक.	विषय.	पृष्ठांक.
परमतायुर्दायस्य दूषणम्...	...	नैसर्गिकाणां ग्रहाणां दशाकालाः	१३३
परमतायुर्दायस्य अन्याचार्यमतेन		दशान्तर्दशाशुभाशुभज्ञानम्	...
दूषणान्तरम्	१२२	अन्तर्दशाकाले चन्द्राक्रान्तराशि-	
जीवशर्मसत्याचार्ययोर्मतेनायुर्दायः...	"	वशेन शुभज्ञानम्	१३४
सत्याचार्यमतेन ग्रहाणामायुर्दाया		चन्द्रभौमसूर्यादिफलम्	१३५-१३७
नयनम्	...	दशासूक्तशुभाशुभफलानां विषय-	
सत्याचार्यमतेनागतस्यायुर्दायस्य		विभागो लग्नदशाफलं च	...
तन्मतेनैव कर्मविशेषः	...	अन्येषामपि फलानां दशास्वतिदेशः	१३९
सत्याचार्यमतेन लग्नायुर्दायकरणम्	१२३	भगणितजातकस्यापि शरीरच्छायां	
मयादिमतमुपन्यस्य सत्याचार्य-		दृष्ट्वा ग्रहदशाज्ञानम्...	१५३
मताङ्गीकरणम्	...	शुभाशुभफलकदशाज्ञानार्थमन्तरा-	
यद्योगे जातस्यायुःप्रमाणं न ज्ञायते		त्मनः स्वरूपम्	१५४
तज्ज्ञानम्	१२४	एकग्रहदत्तसदृशफलयोर्नाशो भव-	
दशान्तर्दशाध्यायः ८.		तिभिन्नदत्तानां बहूनामपि पक्ति-	
पुरुषस्य जीवितान्तस्थितसुखदुः-		रेव भवति	१५६
खयोः परिच्छेदार्थं ग्रहदशाक्रम-		अष्टकवर्गाध्यायः ९,	
ज्ञानम्	...	अर्काद्यष्टकवर्गाः	१५७-१५८
दशाकालप्रमाणं केन्द्रस्थानानामपि		अष्टकवर्गफलनिरूपणम्	१५९
दशाक्रमज्ञानम्	१२५	कर्माजीवाध्यायः १०.	
अन्तर्दशापाकग्रहज्ञानम्	१२६	प्रकारद्वयेन ग्रहाणां धनदातृत्वम्	१६१
दशापरिकल्पनाज्ञानम्	"	वृत्तिकथनम्	१६६
शुभाशुभज्ञानार्थं दशादेः स्वफला-		जीवांशे धनप्रापकहेतवः	१६७
नुरूपाः संज्ञाः	१२७	धनागमज्ञानम्	१७०
दशान्तर्दशासंज्ञाः	१२८	(जातकलेखनक्रमः)	"
लग्नदशायां शुभाशुभज्ञानम्	१३१	इति कर्माजीवाध्यायः १०.	

इति दशाध्यायी (नौका) टीकोपेतबृहज्जातकविषयानुक्रमणिका ।



॥ श्रीः ॥

अथ बृहज्जातकम्.

दशाध्यायीटीकोपेतम्

(शार्दूलविक्रीडितम्)

मूर्तित्वे पारिकल्पितश्शशभृतो वर्त्माऽपुनर्जन्मना-
मात्मेत्यात्मविदां क्रतुश्च यजताम्भर्ताऽमरज्योतिषाम् ।
लोकानाम्प्रलयोद्भवस्थितिविभुश्चानेकधा यः श्रुतौ
वाचं नः स दधात्वनेककिरणस्रैलोक्यदीपो रविः ॥ १ ॥

जयति स भगवान्गजास्यो यत्कर्णव्यजनमारुता भजताम् ॥
यान्तो व्यसनानि हरन्त्यायान्तश्चार्पयन्त्यभीष्टानि ॥ १ ॥

सत्यज्ञानपरब्रह्मज्योतिरानन्दरूपिणीम् ॥

नौमि सर्वोत्तरोदात्तप्रश्नमालां सरस्वतीम् ॥ २ ॥

सत्यज्ञानप्रदायेष्टदेशकालप्रबोधिने ॥

नमः श्रीगुरवे साक्षात्परमेश्वरमूर्तये ॥ ३ ॥

येषामात्मनि गर्भसंस्कृतिमुखैर्मौञ्जीनिबन्धान्तिमैः

पूतैः कर्मभिरत्र भाति विधिवद्वक्ष्य प्रतिष्ठापितम् ॥

श्रौतस्मार्तसमस्तकर्मसततानुष्ठाननिष्ठात्मन-

स्तानेतान्प्रणमामि भूमिविबुधानिष्टार्थकल्पद्रुमान् ॥ ४ ॥

श्रीसूर्यादीन्स्वसंवेद्यनिग्रहानुग्रहान्ग्रहान् ॥

जगत्सृष्टिस्थितिलयज्ञानहेतूनुपास्महे ॥ ५ ॥

ज्योतिःशास्त्रमिदं विधाय विपुलं त्रिस्कन्धभिन्नं पुरा

लोकानां मतिमान्यतः कलियुगे तत्पातर्भत्या पुनः ॥

स्वल्पं तत्सकलं ततो रचितवानादित्यदासात्मजो

भूत्वा यो मिहिरो वराहमिहिरो नाम्ना नमस्कुर्वहे ॥ ६ ॥

वराहहोराशास्त्रस्य विज्ञातोऽर्थोऽथ यो मया ॥
 स तु शिष्यावबोधार्थं संक्षेपेण विलिख्यते ॥ ७ ॥
 भीमद्वाराहमिहिरहोरातात्पर्यसागरे ॥
 सदर्थरत्नसंसिद्धयै टीका नौका विचार्यते ॥ ८ ॥

तत्र लोकानुग्रहार्थमतीतानागतवर्तमानकालविषयफलविशेषज्ञानोपायभूतं होरा-
 शास्त्रं चिकीर्षुः श्रीवराहमिहिराचार्यः प्रथमम्

“आशीर्नमास्क्रिया वस्तुनिर्देशो वापि तन्मुखम् ।”

इत्युक्तं शिष्टाचारमनुस्मरन्नभीप्सितस्याविघ्नपरिसमाप्तये समुचितेष्टदेवता-
 माशीर्मुखेन परामृशति-

मूर्तिव इति ॥ तत्र सप्तविंशतिपदानि । स रविर्नो वाचं विदधात्विति क्रिया-
 कारकसम्बन्धः । स यच्छब्दयुक्तवाक्यसप्तकोक्तगुणविशिष्टः । रविः “ऋ शब्दे”
 इत्यस्माद्धातोर्निष्पत्त्या शब्दब्रह्मस्वरूपस्त्रयीमयो भगवानादित्यो रविशब्देनोच्यते ।
 “एतन्मण्डलं खे तपति दिनकृतः ऋचोऽर्चोषि सामानि” इत्यादिभिः सूर्यस्य
 त्रयीमयत्वम् । अत एव शब्दब्रह्मस्वरूपत्वं च प्रदर्शयता रविशब्देन निर्देशाद्भ-
 गवतः श्रीसूर्यदेवस्यादेशप्रधाने जातकशास्त्रे समुचितेष्टदेवतात्वं ध्वन्यते । नोऽस्मभ्यं
 वाचं प्रार्थयत्वेन विशिष्टां वाचमित्यर्थः । वाङ्मात्रस्याप्रार्थनीयत्वात् ।

वाचो वैशिष्ट्यं च यथाकालप्रतिभानम्, अप्रतिहतत्वम्, सत्यत्वं, श्रोत्रमनोहारि-
 त्वमित्यादिभिर्गुणैः संयोगः । तादृशीं वाचं दधातु । “दुधाञ् धारणपोषणयोः”
 इत्यस्मादाशिषि लोट् । दधातु ददातु सम्पादयत्वित्यर्थः । नैकाकिरण इति प्रसज्ज-
 प्रतिषेधे नञ् । तथा च भर्तृहरिः-

“प्रसज्जप्रतिषेधोऽसौ यत्रोत्तरपदेन नञ् ।” इति ।

एकाकिरणो नेति योजना । एकप्रकारमेकत्वं तस्मादनेकप्रकाराकिरणः । टण्ण-
 किरणः, शीतकिरणश्चेत्यर्थः ।

यानियानि प्रकाशकत्वयुक्तानि वस्तूनि रत्नादीनि तेषां प्रकाशकत्वशक्तिरर्कादेव
 जायत इत्यर्थः । अत एव त्रैलोक्यदीपस्त्रैलोक्यस्य प्रकाशकत्वादीपभूत इत्यर्थः ।

“प्रकाशकौ द्वौ प्रथमौ ग्रहाणाम् ।”

इत्यादिवचनेषु चन्द्रस्यापि प्रकाशकत्वमुक्तं तत्कथमेवेत्यत्राह-यः शशभृतो
 मूर्तित्वे परिकल्पित इति । यच्छब्दः सप्तस्वप्नवान्तरवाक्येषु योजनीयः । शशभृत-
 चन्द्रस्य मूर्तित्वे-मूर्तित्वशब्देनामूर्तित्वव्यावृत्तिरुच्यते । अमूर्तानामदृश्यत्वं प्रसज्यते-
 ऽतस्तस्यात्माभूदिति चन्द्रस्य दृश्यत्वकरणे परिकल्पितः सामर्थ्ययुक्तः । इदं व्यक्त-
 मुक्तमाचार्येण संहितायाम्-

“सलिलमये शशिनि रवेर्दायितपो मूर्च्छितास्तमो नैशम् ।
सपयन्ति दर्पणोदरनिहिता इव मन्दिरस्यान्तः ॥” इति ।

सूर्यभटेनाप्युक्तम्—

“चन्द्रो जलमकोंमिः” इति ।

तस्माज्जलस्वरूपः स्वयंप्रकाशशून्यश्चन्द्रः । सूर्याशुसंस्पर्शवशाद्दृश्यमूर्तिर्भवती-
त्यर्थः । तस्माच्चन्द्रस्य प्रकाशकत्वं राविकृतमेवेति सिद्धम् । तथा योऽपुनर्जन्मनां
वर्त्म च भवति । अपुनर्जन्मनां पुनरावृत्तिशून्यानां वर्त्म मुक्तानां गमनमूमिरि-
त्यर्थः । तथा चोक्तम्—

“द्वावेव पुरुषौ लोके सूर्यमण्डलभेदिनौ ।

परिव्राड् योगयुक्तश्च रणे चाभिमुखो हतः ॥” इति ।

य आत्मविदामात्मेति तृतीयं वाक्यम् । आत्मानं विदन्तीत्यात्मविदः । क
आत्मेति चेत् देहेन्द्रियमनोबुद्धिप्राणेभ्यो दृश्येभ्यो व्यतिरिक्तोऽन्तरतम आकाश-
वत्सर्वगतः सूक्ष्मो, नित्यो, निरवयवो, निर्गुणो, निरञ्जनो, गमनागमनादिरहितः,
अहंकारममकारेच्छाद्वेषमयत्नरहितः, स्वयंज्योतिःस्वभावः, अत्युष्णवत्सवितृप्रका-
शवच्चाकाशादिभूतरहितो, बुद्ध्यादिकरणरहितः, प्राणादिवायुभेदरहितः, सत्त्वा-
दिगुणरहितः, अशनपिपासाशोकमोहजरामरणबुद्धिशरीरधर्मरहितो यः सर्वप्राणि-
हृदि स्थितः, सर्वबुद्धेर्द्रष्टा स आत्मेत्यभिधीयते ।

तद्विदां निवृत्तिमार्गनिष्ठानां वैदान्तिकानां सिद्धान्तरूपेण प्रतिपाद्यो य आत्मा
तत्स्वरूप इत्यर्थः । यो यजतां क्रतुश्च भवतीति सन्बन्धः । यो यजतां कर्मकाण्ड-
निष्ठानां गृहस्थानां क्रतुश्च, क्रतुर्हविःसंस्थसोमसंस्थादिभेदैर्वहुविधः, तत्स्वरूपो
यजमानानामभीष्टफलदायी क्रतुदेवतास्वरूप इत्यर्थः । तथा योऽमरज्योतिषां
भर्ता अमराणां ज्योतिषां च क्रतुषु हविर्भागभुजां क्रतुसम्पादनसाधनभूतधनधान्य-
वर्धकत्वद्वारेण भर्ता भरणशीलः । तथा चोक्तम्—

“अग्नौ शस्ताहुतिः सम्यगादित्यमुपातिष्ठते ।

आदित्याज्जायते वृष्टिर्वृष्टेरन्नं ततः प्रजाः ॥” इति ।

यो लोकानां प्रलयोदयस्थितिबिभुश्च भवतीत्यन्वयः । प्रलयोदयस्थितिबिभुः
प्रलयस्य संहारस्य, उदयस्य सृष्टेः, स्थितेः पालनस्य च बिभुः प्रभुः कर्तुमकर्तु-
मन्यथाकर्तुमपि शक्तः प्रभुरित्युच्यते सारूप्यैः । सृष्टिस्थितिसंहारकर्तृत्वेन प्रतिपा-
दित ईश्वरस्तत्स्वरूप इत्यर्थः । यः श्रुतावनेकधा यो रविः श्रुतौ वेदेऽनेकधाऽनेक-
प्रकारेण पश्यत इत्यर्थः । इति सप्तावान्तरवाक्यानि अत्र यद्वृत्तेन दर्शितानि ।
स तादृशः सर्वप्रकारोऽनेककिरणः अपवर्गप्रदः स्वर्गप्रदः सृष्टिस्थितिसंहारकर्ता

प्रासिद्धां रविर्नां वाचं दधात्वित्येवंलक्षणेन प्रधानवाक्येन सदात्राद्यश्लोकेऽष्टौ वाक्यानि । अत्राशीर्वादस्तन्मुखेनेष्टदेवतानमस्कारश्च प्रदर्शितः । तथा वस्तुनिर्देशश्चात्र वाक्यैः पदैः अक्षरैश्च यथासारं प्रदर्शितः । तद्यथा-

वस्तुनिर्देश इति । वस्तुनः प्रतिपादयिषितस्य प्रमेयशरीरस्य निर्देशः सूत्ररूपेण प्रकाशनमुच्यते । अत्र खलु होराशास्त्रे जातंकफलप्रदर्शनविषये तन्मूलत्वेनाष्टौ सूर्य-सोम-कुज-बुध-गुरु-शुक्र-शनैश्चरा लग्नराशिष्वपि परिगृह्यन्ते । तत्र प्रधानवाक्यान्ते साक्षाद्विशब्दयुक्तेन सूर्यः । शशभृच्छब्देन युक्तेन वाक्येन चन्द्रः सूचितः । वर्त्मापुनर्जन्मनामित्यनेन वाक्येनापवर्गविषयेणापवर्गस्य च सत्त्वैकसाध्यत्वात् परिव्राजकस्य, रणेऽभिमुखे हतस्य च सूर्यमण्डलभेदकत्वसामान्योक्तिबलात्सत्त्वरूपो भौमः सूचितः । अथवा भौमस्याग्नेयत्वादग्नेश्च योगसाधनत्वेनापवर्गस्य मूलत्वादपवर्गविषयेण भौमः सूच्यते । तथा चोक्तं योगप्रकरणे-

“मूलाधारोद्गतो वह्निर्द्वादशान्तमुपाश्रितः ।

पीयूषवर्षपूर्णात्मा कामदो न तु मोक्षदः ॥

स हि चोर्ध्वं गतस्तस्मादपवर्गाय संभवेत् ” । इति ।

एवमपवर्गस्य सत्त्ववद्भिः साध्यत्वात्समाधेश्च मूलाधारस्थितवह्निमूलत्वाच्च वर्त्मापुनर्जन्मनामिति वाक्येन सत्त्वात्मा आग्नेयो भौमोऽत्र सूचितः ।

आत्मविदामात्मेति वाक्येन बुधनामधेयः विच्छब्दयुक्तेन बुधः सूचितः ।

क्रतुश्च यजतामिति वाक्येन ‘क्रतूपयोग्यानि तपस्विनश्च द्रेष्काणः २५’ इत्यादि । चापादि द्रेष्काणरूपेण सुगभाण्डमुक्ताद्रेष्काणाः ३४’ इत्याद्युक्तमीनादि-
द्रेष्काणरूपेण च सम्बन्धवान् धर्मक्रियाफलदो गुरुः सूचितः ।

तथा भर्तामरज्योतिषामिति वाक्येन भोगप्रधानः शुक्रः सूचितः ।

लोकानां प्रलयोदयस्थितिबिभुरित्यनेन प्रलयकरः शनैश्चरः सूचितः ।

श्रुतावनेकधेति वाक्येन राशित्वसम्पादकानेकत्ववाचकानेकशब्दयुक्तेन लग्नं राशिश्च सूचितः । ते च प्रत्येकं बहुविधविशेषयुक्तायुर्दायाष्टकवर्गे पृथग्विधेषु योगेषु च गृह्यन्त इत्येभिर्वाक्यैरत्र सूचिताः ।

तथा नवर्क्षचरणात्मकराशिचक्रगतानि सप्तविंशतिनक्षत्राणि सप्तविंशतिभिः पदैः सूचितानि ।

त्रैलोक्यदीप इतिपदेन जन्मनः पूर्वमपादानभूतस्यानूकशब्दवाच्यस्य पूर्वलोकस्य जननादिमरणान्तस्य चेह लोकस्य मरणात्परस्य गतिशब्दवाच्यस्य परलोकस्य चेति त्रयाणां लोकानां दीपत्वात्तत्रत्यसत्यसमस्तवृत्तान्तदर्शकत्वं भगवतो रवेः प्रतिपादयतो होराशास्त्रप्रतिपाद्यं वस्तु समस्तं सूचितम् । एतद्वृष्टजातकविषयम् ।

नष्टजातकविषयञ्चात्र किञ्चिदक्षरसंख्यया सूचितम् । तद्यथा—

‘मूर्तित्वे परिकल्पितः शशभृतो वत्सोऽपुनर्जन्मनामात्मेति’

एतावतेतिशब्दांतेन श्लोकांशेन तत्प्रदर्श्यते । ‘शब्दध्यायसमन्वितेषु’ (१।३) इत्युत्तरश्लोके वक्ष्यमाणपदेनास्य शास्त्रस्य शब्दध्यायव्यतिरेकेणापि क्वचिदर्थवान् कृत्वं प्रतिपादयिष्यमाणमत्राप्यनुसर्तव्यम् । मूर्तित्वे परिकल्पित इत्यत्र अपरिकल्पित इति पदच्छेदोऽप्यत्रापेक्ष्यते, तेन मूर्तित्वे अपरिकल्पितः शशभृत आत्मेति योजनीयम् । अस्यायमर्थः—मूर्तित्वमित्यक्षरसंख्यया पञ्चषष्ठ्यधिकचतुःशतानि (४६५) भवन्ति । तत्रापरिकल्पित इति परिकल्पितसंख्यया शून्यः । परिकल्पितसंख्यया ततः शोधनीय इत्यर्थः । इयमत्र प्रक्रिया—

पञ्चषष्ठ्यधिकचतुःशतानि (४६५) विन्यस्य ततः परिकल्पितशोधने (६११२१) कर्तव्ये एकविंशत्याधिकशतस्य शोधनं कर्तुं शक्यते, ततः परस्यांकद्वयस्य शोधनं यथान्यायं शोधनविषयाशून्यत्वान्न शक्यते । अतः परिकल्पितसंख्यायां चतुर्थपञ्चमांकयोः शोधनं मूर्तित्वं संख्यायाश्चतुर्थपञ्चमांकयोः शून्यत्वात्पुनरपि तत्रैव मूर्तित्वसंख्यायां विलोमेन द्वितीयप्रथमयोरङ्कयोः कर्तव्यम् । तथा कृते पञ्चषष्ठ्यधिकचतुःशतानि (४६५) अष्टाविंशत्याधिकत्रिशतानि (३२८) भवन्ति ।

यथा—४६५—६११२१—३२८—४६५,

१२१

३४४

१६

३२८

स च राशिः शशभृतः शशेन पञ्चपञ्चाशता (५५) भृतः पूरितः आत्मा भवति (यथा $३२८ + ५५ = ३८३$) । अस्य शास्त्रस्य श्लोकसंख्यारूपं शरीरं भवतीत्यर्थः ।

मूर्तित्वे (४६५) संलाप (१३७) शोधनेन शश (+५५) क्षेपणेन च गोजाल- (३८३) मित्यक्षरसंख्यया त्र्यशीत्यधिकानि त्रिशतानि अस्य शास्त्रस्यात्मभूतश्लोकप्रमाणभूतानि भवन्ति । आदेरारभ्य ‘अध्यायानां विंशतिः पञ्चयुक्ता’ (उपसं. ३) इत्यध्यायसंख्याकथनश्लोकावधिकानि गोजालप्रमाणानि (३८३) पद्यान्यत्र शास्त्रे वक्ष्यन्त इत्युक्तं भवति ।

अत्र श्लोकसंख्यानयनप्रकारे तिस्रः संख्या निर्दिष्टास्तत्र प्रथमा मूर्तित्वे (४६५) इति । द्वितीया परिकल्पितरहितमूर्तित्वं जरागौ (३२८) रिति । तृतीया परिकल्पितरहितं शशयुक्तं मूर्तित्वं गोजाल (३८३) मिति । एतासु प्रथमसंख्यास्थानत्रयगतानां संख्यानां पञ्चषडचतुर्णां योगे पञ्चदश भवन्ति । द्वितीयसंख्यास्थानत्र-

यस्थानामष्टकादिकत्रिकाणां, तथा तृतीयसंख्यागतानां त्रिकाष्टकात्रिकाणां च योगः सप्तविंशतिर्भवति । तस्मात्पञ्चदशघटिकाप्रमाणे नवांशः सप्तविंशतिनक्षत्रात्मको भवतीत्यर्थ उपलभ्यते । ततो लग्नगतनवांशनाडिका इच्छाराशिः सप्तविंशतिगुणकारः पञ्चदशभागहारः । एभिस्त्रैराशिके प्रष्टुर्जन्मनक्षत्रं लभ्यते । अत्र क्रियालाघवाय गुणकारभागहारयोस्त्रिभिरपवर्तने कृते नवकं गुणकारः पञ्चकं भागहारश्च भवति । लग्नचन्द्रयोस्तुल्यफलत्वाच्चन्द्रभुङ्क्तेनवांशनाडिकाभिरपि प्रष्टुर्जन्मनक्षत्रान्मनं कर्तव्यम् । तथा चोक्तम्-

“नवांशके शीतगुभुक्तनाडिकां निहत्य रन्ध्रेण विभज्य पञ्चभिः ।

फलान्युद्धृत्यैव तथैव लग्नात् प्रवर्तनं भेष्विति नष्टजातकम् ॥ १ ॥” इति-

अन्योपि नष्टजातकप्रकारोऽत्र दिङ्मात्रेण सूचितः । उक्तोऽयं नष्टजातकप्रकारो लग्नविषयः । अथारूढविषयः प्रदर्श्यते-

‘मूर्तित्वे परिकल्पितः शशभृतः इति द्वादशभिरक्षरैः स्वसंख्यावशाद्योजितैः षडचत्वारिंशत्संख्या राशिर्भवति स च शशभृतो मूर्तित्वे परिकल्पितः कर्कटराशेरारूढत्वे परिकल्पित इत्युक्तिबले तदानयनप्रकारोऽवगन्तव्यः । एकोनपञ्चाशद्राशि-
रत्र कूटस्थत्वेन परिगृह्यते तस्मादारूढचक्रशोधनं कर्तव्यम् । तत्प्रकारश्च-

“प्रियो मानो नटो गानी दानी यानी तनुः पटुः ।

भानुः खनिः धनिः सूनुः क्रमात्त्याज्यास्त्वजादितः ॥”

इत्यनेनोक्तः ।

मेषादिराशिषु क्रमेणारूढेषु सत्सु कूटस्थराशेः प्रियादयः शोधनीया इतिन्यायेन कर्कटराशावारूढे सति कूटस्थाद् गानीशोधनेन यथोक्तषड-
चत्वारिंशत्संख्या राशिर्भवति । स चात्र प्रदर्शितेन श्लोकसंख्याप्रमाणेन गोजालेन (३८३) स्थानत्रयसंख्यायोगवशात् संक्षितितेन चतुर्दशकेन हत्वा चतुष्पञ्चाशता विभज्य शिष्टे प्रष्टुर्जन्मनक्षत्रं लभ्यते । हारकः कुत्र प्रदर्शित इति चेदत्र मूर्तित्वे परिकल्पितः शशभृतो वर्त्म इति चतुर्दशभिरक्षरैः पञ्चपञ्चाशत्संख्यो राशिर्भवति । स चात्र अपुनः एकोनचतुष्पञ्चाशत्संख्यो भवति । सोऽत्र हारकत्वेन सूचितः तत्रापि यथोक्तयोगुणकारहारकयोर्द्वाभ्यामपवर्तनेन सप्तकं गुणकारः सप्तविंशति-
भागहारश्च स्यात् । “सप्ताहतत्रिधनभाजितशेषमृक्षम्” इत्युक्तं भवति । कूटस्थ-
राशेः सप्तकमपनीय, आरूढचक्रशोधनं कृत्वा शेषेण यथोक्तकर्मण्यनुष्ठिते लग्न-
राशिर्लभ्यते । एवमारूढविषयो नष्टजातके चतुःसाधनोऽनेन प्रकारेणात्र शृङ्ग-
ग्राहिकया सूचित इति द्रष्टव्यम् । एवं वस्तुनिर्देशोऽपि सम्यक् प्रतिपादितः ।
अत्राह गांविन्दः-

मूर्तित्व इत्यनेन श्लोकेन बराहमिहिराचार्यः शास्त्रं चिकीर्षुः स्वेष्टदेवतायाः स्वाभिप्रेतं वरं प्रार्थयते-स रविर्नां वाचं दधात्विति । 'अर्यवदुलं शास्त्रप्लवं प्रारभे' इत्युत्तरप्रतिज्ञां सफलीकर्तुमियं प्रार्थना विवक्षितार्थसर्वस्वगर्भा 'वाचं दधातु' इत्यर्थः । अथवा वागिति विद्याज्ञानं दधात्विति यावत् । अथवा त्रैकात्म्य-कथनेऽवस्थां वाचं दधात्विति वा । रावयतीति रविः । रवेः शब्दब्रह्ममयत्वात् रवेरेव वाक्प्रार्थना युज्यते । यः शशभृतो मूर्तित्वे परिकल्पितः शशभृतश्चन्द्रस्य मूर्तित्वे शरीरत्वे परिकल्पितः परितः कल्पितः परिकल्पितः आगमानुमानप्रत्यक्षरूपैः प्रमाणैः प्रामाणिकैः परिकल्पितः । 'सुषुम्णामूर्यारश्मिश्चन्द्रमाः' इत्यादिश्रुतिः ।

श्रीसाम्बस्तुतौ चोक्तम्-

“नाशं नास्मच्चरणशरणा यान्त्यापि ग्रस्यमाना
देवैरित्थं सितमिव यशो दर्शयन् स्वं त्रिलोक्याम् ।
मन्ये सोमं क्षततनुममागर्भवृद्ध्या विवस्व-
ञ्छुक्लच्छायां नयसि शनकैः स्वां सुषुम्णां शुभासा ॥”

प्रकाशशून्ये जलमये चन्द्रमसि रविराग्निमसम्पातात् सप्रकाशं चन्द्रशरीर-मुत्पद्यत इति युक्त्या सिद्धयति । अर्केन्दुभुवामर्कस्य महीयोरूपं पश्चिमाभिमुखं भ्रमति ज्योतिश्चक्रे प्राङ्मुखं गच्छन्तश्चन्द्रादयो ग्रहा गोलरूपास्तत्रैव स्थितस्य प्राङ्मुखगतस्य गोलरूपस्य रवे राग्निमसम्पातात् सूर्याभिमुखसार्धभागा दीप्यन्ते । तथा चार्यभट्टः-

“भूग्रहभानां गोलार्धानि स्वच्छायया विवर्णानि ।
अर्धानि यथासारं सूर्याभिमुखानि दीप्यन्ते ॥” इति ।

अन्येऽप्याहुः-

“अर्काधिःस्थस्येन्दोरूर्ध्वाधिं ह्यर्करश्मयो यान्ति ।
दृश्याध्वमतः कृष्णं तदार्कभतः पूर्वके तु चन्द्रमसि ॥
पश्चिमपार्श्वेऽर्ककरा लभ्यन्ते तत्र शौक्यमतः ।
इन्दोरेवं वृद्धिः स्याच्छौक्यस्य हि पूर्णता च पूर्णान्ते ॥
पश्चिमभागे काण्यं ततः क्रमात् सूर्यराग्निराहित्यात् ॥” इति ।

एतत्प्रत्यक्षतो दृश्यते च । तस्मान्मूर्तित्वे परिकल्पितः शशभृत इत्युपपन्नं भवति ।

अर्थान्तरमपि सूच्यते-

शशभृतो मूर्तित्वे परिकल्पितः सूर्यः । एतदुक्तं भवति शशभृतः प्रकृतिभूतस्य जडात्मकस्य चन्द्रस्य मूर्तित्वे प्रपञ्चरूपत्वे पुरुषभूतस्य त्रिदात्मकस्य सूर्यस्य राग्नि-वशाच्चेतनत्वं दृश्यते । तस्मात् प्रपञ्चाव्याप्तः सूर्य इत्यर्थः । अथवा 'शशभृतो मूर्ति-

त्वे परिकल्पितो मनस्तुहिनः' इत्यनेन शशभृच्छब्देन मनो विज्ञायते । मनसो मूर्तित्वे परिकल्पितः, मनो यो यो मूर्ते ध्यायति तत्तद्भावेपरिकल्पितः सगुणब्रह्म भूत्वा भक्तानामभिमतविग्रहमवलम्ब्याभीष्टं फलं ददातीत्यर्थः । परिकल्पित इत्यनेन काल्पानिकमस्य विग्रहवत्त्वमित्यपि सूचितम् ।

अथ 'वर्त्मापुनर्जन्मनाम्' इत्यस्यार्थो व्याख्यायते-

त्रैवर्णिकानामुपनयनानंतरं पितृमुखाद्गायत्रीं श्रुत्वा ब्रह्मचारिवानप्रस्थगृहस्थाश्रमावलाम्बिनां सेवमानानामनुदिनं तिसृषु संध्याषु गायत्रीमन्त्रदेवतामादित्यमुपास्य संन्यासाश्रमस्याधिकारितामापाद्य संन्यासितामवलम्ब्य स्थितानां हि मोक्षसिद्धिः । तस्मादपुनर्जन्मनां मुमुक्षूणां मोक्षं गन्तुं भगवानादित्यो वर्त्मेति सिद्ध्यति । अथवा स्थूलसूक्ष्मपरत्वेन त्रिधा उपासना विद्यते, निराकारं परमात्मानं विग्रहवन्तं मन्त्राङ्गन्यासादिना परिकल्प्य या भगवत्सेवा मन्त्रावृत्त्या क्रियते सा स्थूलोपासनाऽध्याधिकारिणा विधीयते । पुनः मूलाधारादारभ्य ब्रह्मरन्ध्रान्तं मतर्भेदेन रक्तशुक्लतन्तुनिभां प्रभां ध्यात्वा सा प्रभा तदुपरिस्था । सार्धसोमं सूर्यं प्राप्य तस्मादमृतं प्रापयित्वा पुनरप्यमृतरूपेण मूलाधारं प्राप्य पुनरपि पूर्ववत् मूलाधारात् ब्रह्मरन्ध्रान्तं प्राप्येत्यं गमागमेन योपासना सा सूक्ष्मोपासना । एषा मध्याधिकारिणा विधीयते ।

अयं प्रकारः श्रीभगवत्पादाचार्येणोक्तः-

“मूलाधारात्प्रभृति तडिदाभा प्रभा सूक्ष्मरूपा
गच्छन्त्यामस्तकमणुतरा तेजसां मूलभूता ।
सौपुष्णान्तश्चरणनिपुणा सा पवित्रानुबद्धा
ध्याता सद्योऽमृतमथ रवेः भ्रावेयत्सार्धसोमात् ॥” इति ।

पूर्वोक्तायाः स्थूलोपासनाया इयं प्रवरा निरवयवत्वादितोऽप्युत्कृष्टा परोपासना सच्चिदानंदरूपे ब्रह्मणि अहमिति भावना । तस्याः सिद्ध्यर्थं सूक्ष्मोपासनामङ्गीकुर्वीति मुमुक्षवः सूक्ष्मोपासनायाः सूर्यसापेक्षत्वात् मुमुक्षूणामपुनर्जन्मनां मोक्षप्राप्तौ सूर्यो वर्त्मेति सिद्ध्यति ।

अथवा जन्तुर्निधनकाले यत्किञ्चित्तेजो ध्यायति चेत् पुनः शरीरं न गच्छति मुक्तिं प्राप्नोति च । सर्वतेजोमयः सूर्यः खलु । तथा चोक्तम्-‘तेजसां गोलकः सूर्यः’ इति । जीवितान्ते तेजश्चिन्तनात् मोक्षसिद्धिरस्तीति श्रीसाम्बनोक्तम्-

“आस्तां जन्मप्रभृति भगवत्सेवनं तद्धि लोकं
वाच्यं केनापरिमितफलं भुक्तिमुक्तिप्रकारम् ।
ज्योतिर्मात्रस्मृतिपथमतां जीवितान्ते विभास्वन
निर्वाणाय प्रभवति सतां तेन ते कः समोज्यः ॥” इति ।

आत्मेत्यात्मविदामित्यत्रात्माविदात्मज्ञानिनामात्मा यदा ह्यात्मज्ञानं भवति तदैव मुक्तो भवति । तथा चोक्तम्—

“मोक्षस्य नैव किञ्चिद्विदामास्ति न चापि गमनमन्यत्र ।

अज्ञानमयग्रन्थेर्भेदो यस्तं विदुर्मोक्षम् ॥” इति

‘ज्ञानादेव तु कैवल्यम्’ इति श्रुतिवागपि श्रूयते । इति शब्दोऽत्र पर्याप्तो वर्तते । आत्मविदामात्मेति निश्चित इत्यर्थः स्थूलसूक्ष्मोपासनयोः काल्पनिकत्वात् ।

अथवाऽत्रेतिशब्दः प्रत्येकं सम्बध्यते । अपुनर्जन्मनां वर्त्मनि परिकल्पितः । यजतां क्रतुरिति परिकल्पितः, आत्मविदामात्मेति परिकल्पितः, इत्यादि । क्रतुश्च यजतामित्यत्र होतृरूपेण हुतभूषणेण स्थितः कर्मसमुदायफलं ददातीति पूर्वमीमांसकसिद्धांते कर्मसमुदायरूपेण स्थित इत्यर्थः

भर्तामरज्योतिषामित्यत्र स्वोत्पादितेषु षट्सु ऋतुष्वपि तत्तद्वतुजन्यानि द्रव्याण्यान्नादीन्युत्पाद्य देवानां हविर्भागमापादयति । अतः कारणादमराणां भर्ता भवति । आकाशवर्तिनां ग्रहनक्षत्रादीनां स्वप्रभायोगवशात् प्रभावत्वमुत्पादयति तस्मात्तेषां च भर्ता भवति । अथवा रुद्रादीनां सूर्योपासनं विद्यते तस्मात्तेषां भर्तेति

तथा चोक्तम्—

“यस्योदयास्तसमये सुरसुकुटनिघृष्टचरणकमलोऽपि ।

कुरुतेऽञ्जलिं त्रिनेत्रः स जयति धाम्नां निधिः सूर्यः ॥” इति ।

‘लोकानां प्रलयोद्भवस्थितिविभुः’ इत्यत्र त्रिगुणानवलम्ब्येति मूर्तिभावेन लोकानां सृष्टिस्थितिसंहारान् करोतीत्यर्थः ।

अथवा स्वोत्पादितेषु मेषादिराशिषु ग्रहस्थितिवशात् चतुःप्रकारसम्भवानां जन्तूनां जन्म विद्यते, रक्षणं, संहारश्च । तस्माल्लोकानां प्रलयोद्भवस्थितिविभुरिति युज्यते । च शब्देन प्रत्यहं लोकानां प्रलयोद्भवस्थितिविभुरिति सूचयति । उदये समस्तं जगत् प्रतिबोधमेति, मध्याह्नसमये स्वभावक्रियासु प्रसरति, अस्तसमये उच्छृंसितमात्रं शेते, । तथा चोक्तम्—

“यस्योदये जगदिदं प्रतिबोधमेति मध्यं गते प्रसरति प्रकृतिक्रियासु ।

अस्तस्थितौ स्वपिति चोच्छृंसितैकमात्रं भानुः स एष जयति प्रकटप्रभावः ॥” इति ।

अनेकथा यः श्रुतौ वाचकभेदेऽपि वाच्यत्वमस्यैवत्यर्थः । नैककिरणोऽसंख्यकिरणः अथवा सहस्रकिरण इति वा । पञ्चशतकिरणैर्भूमिषु द्रव्यरसमाददाति, अपरैः पञ्चशतकिरणैर्विसृजति जगदाप्यायनकर इत्यर्थः । त्रैलोक्यदीपस्त्रैलोक्यप्रकाशकः । अथवा त्रीन् भूतभविष्यद्वर्तमानान् लोकयति पश्यतीति त्रिलोकः त्रिलोकदर्शी तस्य भावस्त्रैलोक्यं त्रैलोक्यदीपश्चिकालदर्शी तेन दीपवत् सर्वं प्रकाशयतीति ॥१॥

(शार्दूलविक्रीडितम्)

भूयोभिः पटुबुद्धिभिः पटुधियां होराफलज्ञस्ये
शब्दन्यायसमन्वितेषु बहुशः शास्त्रेषु दृष्टेष्वपि ।
होरातन्त्रमहार्णवप्रतरणे भग्नोद्यमानामहं
स्वल्पं वृत्तविचित्रमर्थवहुलं शास्त्रप्लवं प्रारभे ॥ २ ॥

अथ व्यापारस्य लोकानुग्रहविषयत्वं प्रदर्शयन् विकीर्षितं प्रतिजानीते ।

अहं भूयोभिः पटुबुद्धिभिः पटुधियां होराफलज्ञस्ये, बहुशः शास्त्रेषु दृष्टेषु
सत्स्वपि होरातन्त्रमहार्णवप्रतरणे भग्नोद्यमानां पटुधियां शास्त्रप्लवं प्रारभे इत्यन्वयः ।
भूयोभिर्वहुभिः पटुबुद्धिभिः पटुत्वं गुणसमग्रता तद्युक्तबुद्धिभिः । बुद्धेर्गुणाश्च-

“शुश्रूषा श्रवणं ज्ञानं ग्रहणं धारणं तथा ।

ऊहापोहार्थविज्ञानं तत्त्वज्ञानं च धीगुणाः ॥” इतिप्रसिद्धाः ।

अनेन पटुबुद्धिभिरेति होराचार्याणां निर्देशेन होरातन्त्रनिर्वहणे ऊहापोहपटुत्वं
विशेषेणापेक्षते । यथोक्तम्-

“स्वस्थाचित्तो विविक्तस्थः पञ्चसिद्धान्तकोविदः ।

ऊहापोहपटुः सिद्धमन्त्रो जानाति जातकम् ॥”

होराफलज्ञस्ये जातकफलावबोधनार्थं दृष्टेषु श्रुतिमूलत्वात् पराशरादिभिः साक्षा-
त्कृतेषु । होरातन्त्रस्य पूर्वजन्मैहिकपारत्रिकविषयं (यस्य) बहुविधविशेषबोधक-
त्वाददृष्टपारकत्वेन महार्णवरूपणम् । अतस्तत्प्रतारणसाधकत्वाच्चिकीर्षितशास्त्रस्य
पूर्वरूपणं घटते । पूर्वशास्त्राणां शब्दन्यायसमन्वयकथनेन विकीर्षितशास्त्रे शब्दन्या-
यव्यतिरेकेणापि कचिदर्थविशेषमूचनं ध्वन्यते । स्वल्पमपि सारसंग्रह रूपत्वात् सुखा-
येयमिति भावः । अर्थवहुलम् स्वशास्त्रस्य जातकविषयत्वेऽपि । प्रश्नशास्त्राद्यर्थाना-
मपि प्रतिपादकत्वं द्योत्यते ।

पूर्वेषां शास्त्राणामभिधानाभिधेययोः शब्दार्थयोर्बाहुल्यादुर्गूढत्वेन होरातन्त्रमहा-
र्णवप्रतरणं सुकरं भवेदित्यभिप्रायः ।

अत्राह गोविन्दः-

“भूयोभिरेति । इष्टदेवतायाः परमात्मनो रवेः स्वाभिप्रेतं वरं प्रार्थ्य सिद्धं कृत्वा
शास्त्रविकीर्षयमान्चार्याश्चिकीर्षितप्रतिज्ञां करोति, शास्त्रप्लवं प्रारभे इति । किमर्थ-
मिति चेत् । होरातन्त्रमहार्णवप्रतरणे भग्नोद्यमानां होराफलज्ञस्ये, अत्र महार्णव-
शब्दे नास्यापारत्वम्, गम्भीरत्वम्, विस्तीर्णत्वं च सूचयति । ततो मन्दमतीनां
दुस्तरत्वात् सुखप्रतरणाय शास्त्रप्लवं प्रारभे इत्यर्थः”

शास्त्रप्रवामित्यत्र रूपकालङ्कारेण प्रवसाधर्म्यमभिव्यज्यते । कीदृशमिति चेत् । स्वल्पम् । ग्रन्थतः स्वल्पम् । पूर्वशास्त्रेभ्यः स्वल्पमित्यर्थः । वृत्तविचित्रम् । वृत्तैः शार्दूलविक्रीडितादिभिर्नानाविधम् । अर्थबहुलं बह्वर्थसमन्वितम् । ग्रन्थतः स्वल्पत्वेऽर्थतोऽपि स्वल्पत्वं भवतीति शंकापरिहारार्थमर्थबहुलमित्युक्तम् । अस्य शास्त्रस्यार्थसर्वस्वं कोऽपि न परिच्छिन्नतीत्यर्थः ।

प्रवसाधर्म्यं वृत्तं वर्तुलं वृत्तं च तद्विचित्रं चेति वृत्तविचित्रमर्थबहुलं रत्नवस्त्राद्यनेकार्थसाहितं प्रवामित्यर्थः ।

होरातन्त्रमहार्णवप्रतरणे भमोद्यमानामित्यत्र भमोद्यमशब्देनान्यशास्त्राणि बहुशो निरीक्ष्य तत्सारासारं विभज्य निर्णेतुमशक्तानामनेन शास्त्रेण सुखावबोधो भवतीत्यर्थः । कथं भवति—

बहुभिः पूर्वाचार्यैर्निर्दिष्टेषु शास्त्रेषु कृतेष्वपि इदं शास्त्रं प्रारभ इत्यत्रायं विशेषः । पूर्वशास्त्रेषु पटुधियामेवाधिकारो न मन्दमतीनाम् । कथ्यमाने मच्छास्त्रे पूर्वशास्त्रेषु कृतश्रमाणामनिर्णीतशास्त्रतत्त्वानामप्यधिकारित्वमित्युक्तं भवति, होरातन्त्रमहार्णवप्रतरणे भमोद्यमानामित्युक्तत्वात्, कृतत्रेताद्वापरेषु गतेष्वचिरायुषो रोगभाजः पापिष्ठा मन्दमतयश्च जायन्ते तस्माच्छास्त्रस्य लघुकरणाभावे शास्त्रं पतिष्यत्येवेत्यभिप्रेत्येतदुक्तं भवति । पराशरहोरायां पराशरमुनिं प्रति मैत्रेयवचनम्—

“संकरात् फलानां च ग्रहाणां गतिसंकरात् ।
नान्येयमीदृशस्येति परिच्छेत्तुमलं नराः ॥
कलौ युगे ततोल्पैव बुद्धिः पापोत्तरा नराः ।
अतो न चास्य प्रचयगमनं न प्रयोजनम् ॥
तत्र त्रेतायुगे केचिद्वापरे च कृते युगे ।
कुशाग्रमतयः सर्वे पुण्यभाजश्चिरायुषः ॥
ततोल्पबुद्धिगम्यं यच्छास्त्रमेतद्वदस्व मे ।
आयुश्च लोकयात्रा च द्वे शास्त्रेऽस्मिन् प्रयोजनम् ॥
निश्चेतुं कान्तु शक्नोति वशिष्ठो वा बृहस्पतिः ।
किं पुनर्मनुजास्तत्र विशेषात् कलौ युगे ॥”

महार्णवपद्धतिविस्तीर्णगंभीरापारपूर्वशास्त्राणि पठितुं निर्णेतुमशक्तानामल्पे ग्रन्थाध्ययने बह्वर्थग्रहणाय स्वल्पशास्त्रं करोमीत्यर्थः ॥ २ ॥

(इन्द्रवज्रा)

होरेत्यहोरात्रविकल्पमेके वाञ्छन्ति पूर्वापरवर्णलोपात् ।

कर्म्मार्जितं पूर्वभवे सदादि यत्तस्य षक्तिं समभिव्यनाक्ति ॥ ३ ॥

अथ शिष्यप्ररोचनाय होराशब्दनिर्वचनपूर्वकं होराशास्त्रं भिन्नं प्रतिपादयति ।
 एके पूर्वापरवर्णलोपादहोरात्रविकल्पं होरेति वाञ्छन्तीत्यन्वयः । 'एके मुख्यान्य-
 केवलेषु' इति सिद्धः । पूर्वापरवर्णलोपात् पूर्वापरवर्णलोपं विधाय पूर्ववर्णस्याकारस्य,
 अपरवर्णस्य त्रकारस्य च लोपं विधायेत्यर्थः । ल्यबलोपे पञ्चमी । अहोरात्रवि-
 कल्पं विशिष्टः कल्पो विकल्पः । जननेन वा प्रशनेन वा अहोरात्रयोर्विकल्पः । अका-
 रत्रकारयोर्वर्णयोर्लोपं विधाय होरेति वाञ्छन्ति । जननोपलक्षितं वा प्रश्नोपलक्षितं वा
 तात्कालिकमहोरात्रावयवं होराशब्देन निर्दिशन्तीत्यर्थः । स च विशिष्टोऽहोरात्राव-
 यवस्तात्कालिकग्रहस्फुटानां लग्नस्य च निर्णयसाधनत्वेनास्मिच्छास्त्रेऽवधारणीयः ।
 तथा चोक्तं श्रीपतिना-

'ज्ञेयोऽत्र प्रथमं हिजन्मसमयः' इति । तदवधारणप्रयोजनमाह अत्र सा
 होरेत्याहर्तव्यम् । सा होरा पूर्वभवेऽर्जितं सदादिकर्म यत्तस्य पक्तिं समभि-
 व्यनक्तीतिसंबन्धः । पूर्वजन्मनि अर्जितं सदादि, आदिशब्देन सदसच्च गृह्यते ।
 दृढकर्मोपार्जितं सत् । अदृढकर्मोपार्जितमसत् । दृढादृढकर्मोपार्जितं सदसदिति
 त्रिविवं यत्कर्म तस्य पक्तिं परिपाकं समभिव्यनक्ति सम्यगभिव्यनक्ति । तथा च
 सारावल्याम्-

“यदुपचितमन्यजन्मनि शुभाशुभं तस्य कर्मणः पक्तिम् ।

व्यञ्जयति शास्त्रमेतत्तमसि द्रव्याणि दीप इव ॥” इति ।

“दशाप्रभेदेन विचिन्तयेदृढं दृढतरं चाष्टकवर्गगोचरैः ।

दृढादृढं योगवशेन चिन्तयेदिति त्रिधा जातकसूत्रसंग्रहः ॥” इति ।

फलचिन्तनस्य त्रैविध्यं चाचार्यैः प्रदर्शितम्-

“आधानजन्मापरिवोधकालेसंप्रच्छतो जन्म वदंद्दिलग्रात् ॥” इति ।

वक्ष्यमाणनष्टजातकादिप्रश्नविशेषेषु प्रथमावधारणायस्योदयलग्नस्य साधनभूत-
 दिनगतनाडिका निर्णेतुं कालारूढयोरवश्यं भाविनः सम्बन्धस्य प्रतिपादकसूक्ष्मराशि-
 प्रमाणमपि प्रदर्शितं होरेत्यहोरात्रविकल्पमित्यनेन । कथमिति चेत् । लुप्तलुच्छेदने,
 इत्यस्माद्धातोर्निष्पन्नस्य लोपशब्दस्य च्छेदार्थवाचकत्वेन च्छिन्नस्य च भागद्वयात्म-
 कत्वेन पूर्वापरवर्णविभागादिति अर्थात्सिद्ध्यति । ततो होरेत्यत्र पूर्ववर्णस्याधस्ताद-
 परवर्णो रेफः स्याप्यः । एवं विभक्तेऽक्षरसंख्याया रत्नदानमिति प्राणद्वयाधिकाष्ट-
 विनाड्यात्मकं सूक्ष्मराशिप्रमाणमत्रोपदिष्टं भवति । षष्टिघटिकात्मकस्याहोरात्रस्य
 द्वादशधाविभागे पञ्चनाडिकया मेषादिराशयो भवन्ति । (मेषादीनां राशयश्चक्राणि)
 अत्रैकराशेः (एकचक्रस्य) पञ्चघटिकात्मकस्य पट्त्रिंशो भागो द्रेष्काणद्वादशांश-
 स्वरूपसूक्ष्मराशिप्रमाणं रत्नदानम् (३०) तस्यापि त्रैधाविभागे मति व्यंशद्वय-

युक्तषोडशप्रमाणात्मकमृदुमद्रेष्काण इभस्तुत्य (१६) प्रमाणं स्यात् । शंकुच्छायाद्य-
वगते सावयवे प्रश्नकालादिगतेरेतयोः सूर्यवाराच्चतुष्कक्षयः गुलिकवाक्य(स) संवादि
(दी) सूर्यवारे विकल्पश्चतुष्कक्षयः षड्विंशतिर्नाडिकाः, सोमवारे तथा विकल्पः द्वाविं-
शतिः, भौमवारे ततोपि क्षयः अष्टादश, बुधवारे चतुर्दश, गुरुवारे दश, भृगुवारे षट्,
मन्दवारे द्वावित्यहोरात्रविकल्पशब्देन व्यञ्जितम् । तस्मादहोरात्रविकल्पो गुलिकः
तथा चोक्तम्—

“चन्द्रो रुद्रो जयो विद्या नयस्तेनखनो रवेः ।

त्रिंशत्राज्यहि गुलिकं दिनपंचकवान्निशि ॥” इति ।

गुलिकस्वरूपं चोक्तमन्यत्र—

“अथ गुलिकः क्रूरतमः शनैश्चरस्यात्मजः खलः पापः ।

सत्त्वाकृतिरपुत्रो निगद्यते मृत्युरखिलसंहारी ॥

नीलाञ्जनसंकाशो रक्ताक्षो विषमभीषणो दीर्घः ।

पंचास्यः पृथुदंष्ट्रो भयंकरः सर्वदा गुलिकः ॥

इत्याद्युक्तस्वरूपा गुलिकोप्यत्र सर्वकालोपादानकारणत्वेऽत्र शास्त्रारम्भे प्रदर्शित
इति वेदितव्यम् । अत्रान्योऽपि योजनाप्रकारः एके अहोरात्रविकल्पं पूर्वापरवर्णलो-
पाद्धोरेति वाञ्छन्तीति योजना । एके केचित्सम्प्रदायविद इत्यर्थः अत्रान्योपि योज-
नाप्रकारः अहोरात्रविकल्पमहोरात्रशब्देन द्वादशराशयः कथ्यन्ते, तेषां घटिकाम-
ण्डलसमानत्वात् । अथवाऽहोरात्रेत्यत्र हकारसंख्ययाऽष्टकं रेफेण द्विकप्रकारेण च
द्विकमेतेषां संकलिते द्वादश लभ्यन्ते इत्यहोरात्रेण राशयः कथ्यन्ते एतेषां विक-
ल्पश्चतुर्धा कल्पनमेकैकस्य राशेश्चतुश्चतुर्भागकल्पनं होरेति वाञ्छन्ति पूर्वापरवर्ण
लोपात्पूर्वापरवर्णलोपं निमित्तीकृत्य, पूर्वशब्देनलयरहितो यथापूर्वं स्थापिधातुरुच्यते
अपरशब्देन मूलं वक्ष्यते । वर्णशब्देन जीवः । लोपशब्देनापि नष्टं वस्तु उच्यते ।
पूर्वं चापरश्च वर्णश्च लोपश्चेति द्वन्द्वः । सर्वो द्वन्द्वोपि विभाषैकवद्भवति इत्येकव-
द्भावः धातुमूलजीवमृतानि वस्तूनि निमित्तीकृत्येत्यर्थः । मेषादिराशिषु चतुर्धा
विभक्तेषु प्रथमो भागो धातुः । द्वितीयो मूलम् । तृतीयो जीवः । चतुर्थो मृतः इति
कल्पनं होरेति वाञ्छन्ति । इत्युक्तं भवति चतुर्भागस्य होरात्वकथनेन तत्र चतुर्भागे
लग्नवत् संकल्पनं कर्तव्यमिति द्योत्यते । एको राशिर्नवर्क्षचरणात्मकस्तस्यचतुर्भागः
पादत्रययुक्तास्त्रयस्त्रिंशद्घटिका भवन्ति तत्र नवांशकः पादेनचतुर्नाडिकात्मको भवति
पञ्चाशच्च पृथिव्येतेजोवाय्वाकाशघटिकात्मको भवति । द्वादशांशकः एकोनप-
ञ्चाशद्दिनाडिकायुक्तघटीद्वयात्मकश्च भवेत् इत्यादिभिर्धात्वादीनां विशेषा वक्तव्या,
इति वियोन्यादिष्वद्योपयोगादशा द्योत्यते । तस्मादहो रात्रेश्च षड्विद्वासयोस्त्रैरा-

शिकेन गुलिकानयनं कर्तव्यमित्यपि द्योत्यते कालनिर्देशमात्रादेव ग्रहसंज्ञानामुदय-
लग्नस्य चानयनं गणितशास्त्रज्ञानादेव वेत्स्यति । गुलिकानयनमत्र व्यक्तमुक्तं च
अतो जातकादिनिरूपणस्योपादानसर्वस्वमत्राविहितं भवति । अत्राह गोविन्दः-

‘होरेति अहोरात्रस्य द्वादशपरिवर्तनकालस्य विकल्पं होरेत्येके वाञ्छन्ति ।
द्वादशराशिभिस्तदाश्रयैर्ग्रहैश्च हि सर्वं शुभाशुभं विचिन्त्यते ।’ तथा च सारावल्याम्

“आद्यंतवर्णलोपाद्धोराऽस्मात्संभवत्यहोरात्रात् ।

तत्प्रतिबन्धः सर्वो ग्रहभगणश्चिन्त्यते यस्मात् ॥” इति ।

अन्ये होरासंज्ञामन्यथा वर्णयन्ति यथैव तत्रैव सारावल्याम्-

“जातकमिति प्रसिद्धं यल्लोके तदिह कीर्त्यते होरा ।

अथवा दैवविमर्शनपर्यायः खल्वयं शब्दः ॥” इति ।

आचार्यस्य तु पूर्वोक्तमेवाभिमतं तस्य युक्तिमत्त्वादहोरात्रविकल्पं होरेत्यत्र ।
विकल्पो विविधः कल्पः कल्पनाया विविधत्वं द्वादशराशितत्रवांशकद्वेष्टकाण-
होरात्रिंशशकादिभेदः अथवा अहनि निशि चाष्टभिर्विभक्तयोर्गुलिकयमघण्टकादि-
प्रहरादयो भवन्ति । तैरपि शुभाशुभं चिन्त्यते अहोरात्रेषु अष्टभिर्विभक्तये सूर्यचार-
श्चिन्त्यते । तथा चोक्तम्-

“यामार्द्धमुदयात्पूर्वमारभ्याष्टासु संस्थिताः ।

अङ्गारादित्रयादीप्तंशान्तमृत्सादिकत्रयम् ॥

ध्वजोच शेषद्वितयं दीप्तः शान्तध्वजा इति ।”

एष विधिः सर्वेषां शुभाशुभशंकूनां फलानिरूपणे ग्राह्यः । पुनः क्षणिकग्रहादि-
संचारोप्यहोरात्रादेर्विज्ञायते । तस्मादहोरात्राद्धोराशब्दो व्युत्पाद्यते । इति युक्तं-
भवति किमस्य होराशास्त्रस्य प्रयोजनमित्यत्राह-

पूर्वभवे पूर्वजन्मनि सदादि यत्कर्म स्वोपार्जितं तस्य पक्तिं पाकं व्यञ्जयति इयं
होरेत्यर्थः । अथवा पूर्वभवः आधानसमयस्तास्मिन्काले ग्रहराश्यादिभिः सदादि-
कर्मफलं व्यञ्जयति ।

अथवा पूर्वभवः पूर्वं पितृपितामहादयस्तेषां भवे संसारे यत्कर्म सदादि
पुण्यादि तत्फलं पुत्रपौत्रानुभावादयस्तानियं होरा व्यञ्जयति । अथवा पूर्वभवे
पूर्वजन्मनि सदादि पुण्यपापव्यामिश्ररूपं यत्कर्म गर्भाधानादिप्रेतकार्यान्तं क्रियते
तस्य हि तत्कालकृतस्य फलमयं कालः करोति । तथा चोक्तम्-

“सुखदुःखकरं कर्म शुभाऽशुभमुद्धर्तजम् ।

जन्मान्तरेऽपि वा कुर्यात्फलं तस्यान्वयेऽपि वा ॥” इति ।

किं बहुना सर्वथापि कालारूपस्येश्वरस्य दृढादिकर्मफलदातृत्वमत्रोच्यते ।
तथा च जातकसंग्रहे-

“दृढादिकर्मत्रयकालमीश्वरः कालस्वरूपः प्रददाति देहिनाम् ।
 फलत्रयं यत्सदसद्विमिश्रं तत्संक्षये संक्षयकृत्तथा पुनः ॥
 तस्माच्छुभं कर्म शुभस्य कारणं फलस्य चान्यस्य यदन्यमित्यतः ।
 शुभे तु काले शुभकृत्फलं शुभं प्रयाति तस्मादिदमत्र चिन्त्यताम् ॥
 दशाप्रभेदेन विचिन्तयेद्दृढं दृढतरं चाष्टकवर्गगोचरैः ।
 दृढादृढं योगवशेन चिन्तयेदिति त्रिधा जातकसूक्ष्मसंग्रहः ॥
 फलं क्रमात्तज्जगदुः पुरातनाः ॥” इति ।

तस्मादिदं होराशास्त्रमवश्यमध्येतव्यम् । पुरुषार्थोपयोगितयावगन्तव्यम् । अस्य
 शास्त्रस्यारम्भे त्वाचार्यः । ईश्वरस्यादित्यस्य प्रणिपातं कृत्वाऽस्माकं वाचं दधात्विति
 वरं प्रार्थितवान् । इति यत्तस्मादेतदध्येतॄणां भगवतो रवेः प्रसादादेव त्रैकाल्यज्ञानं
 भवतीत्युक्तं भवति । तथा चोक्तम्—

“अनेकहोराशास्त्रज्ञः पञ्चसिद्धान्तकोविदः ।
 ऊहापोहपटुः सिद्धमन्त्रो जानाति जातकम् ॥”

संहितायामप्युक्तम्—

“तन्त्रे सुपरिज्ञाते लम्बे छायाम्बुयंत्रसंविदिते ।
 होरार्थे च सुरुढे नादेष्टुर्भारती बन्ध्या ॥” इति ।

अस्यायमर्थः तन्त्रे सुपरिज्ञाते ग्रहगणिततन्त्रे दृग्गणितसाम्येन सुपरिज्ञाते । तथा
 च जातकसंग्रहे—

“योगे ग्रहाणां ग्रहणेर्कसोमयोर्मध्ये तथा वक्रगतेषु पञ्चसु ।

दृष्टानुरूपं करणं यदन्वहं तेन ग्रहेन्द्राङ्गणयेत्रिवारकान् ॥” इति ।

लम्बे जन्मलम्बे प्रश्नलम्बे वा छायाया शंकुच्छायादिना तज्ज्ञाने अम्बुयन्त्रैः
 कालज्ञानसाधनैर्वा लम्बे सम्यग्विदिते होराशास्त्रार्थतत्त्वे मनसि सम्यग्रूढे गुरुमु-
 खाद्वोराशास्त्रार्थे समावगते गुरुदेवताप्रसादात् प्रकाशिते सति आदेष्टुर्देवज्ञस्य
 वाङ्मनिष्फला न भवति इति ॥ ३ ॥

(शार्दूलविक्रीटितम्)

कालाङ्गानि वराङ्गमाननमुरो हृत्कोडवासो भृतो
 वस्तिर्व्यञ्जनमूरुजानुयुगले जडे ततोऽभिद्वयम् ।
 मेषाश्चिप्रथमा नवर्क्षचरणाश्चक्रस्थिता राशयो
 राशिक्षेत्रग्रहर्क्षभानि भवनं चैकार्थतन्मप्रत्यये ॥ ४ ॥

नवर्क्षचरणाः मेषाश्विप्रथमाश्वकस्थिता राशयो वराङ्गादीनि कालाङ्गानि भवन्ति इति सम्बन्धः । सप्तविंशतिनक्षत्रेषु द्वादशधा विभक्तेष्वेको भागो नवर्क्षचरणात्मको भवति ।

मेषाश्विप्रथमाः नक्षत्राणां काशचित्कयोर्धनिष्ठादित्वकृतिकादित्वयोरप्युदासा-
याश्विप्रथमतत्त्वमुक्तम् चक्रस्थिताः । चक्रं द्विविधं स्थिरचक्रं चरचक्रं चेति चरचक्रं तु
“मेषादेः कन्यान्तं सममुदङ्मण्डलार्द्धमुपयान्तम् । तौल्यादेर्मनान्तं शेषार्द्धं
दक्षिणेनैव ॥” इत्युक्तस्वरूपमपक्रममण्डलम् । तत्र चक्रस्थिता राशयः प्रश्ने-
ष्वारूढज्ञानार्थं गृह्यन्ते चरचक्रस्थिताः पुनः जातके प्रश्ने च विलिख्यमानयनाय गृह्यन्ते ।

राशय इति वनसेनादिवदवयवनिवृत्त्यर्थत्वेन राशिशब्दस्त्वस्मादंशकानां
प्राधान्यं व्यनक्ति । अंशकेष्वपि नवर्क्षचरणेत्युक्तनवांशकानां प्राधान्यं ध्वन्यते ।
एते राशयः कालपुरुषस्याङ्गानि तत्र मेषो वराङ्गं षडाधारेभ्यः परस्ताद्भागम् ।
वृषभस्तस्याद्यस्थितमाकंठादाननम् । उरस्तदधो यावद्वाहन्तरान्मिथुनम् । तदधस्त-
नान्तरमुदरस्योपरि हृदयं कर्कटः तस्याधस्तान्नाभेरुपरिभागं सिंहः । नाभेरधस्ता-
द्वस्तेरुपरिभागो वासस्थानं कन्या । लिंगनाभ्योर्मध्यादारभ्य लिंगमूलावधिप्रदेशो
वस्तिशब्देनोच्यते तुलाराशिः । लिंगनाभ्योर्मध्यप्रदेशे द्विधाविभक्ते तदुपरिभागः
कन्याराशिः । तदधोभागस्तुलाराशिरित्युक्तं भवति, । लिङ्गमूलादारभ्य गुदावधि-
र्व्यञ्जनं वृश्चिकः अयं पुमादियं स्त्री व्यज्यते अनेनेति व्यंजनम् । गुदादिजानुपर्यन्त-
मूरु चापराशिः । जानुमण्डलद्वयं मकरराशिः तदधो गुल्फावधि जंघायुगलं
कुम्भराशिः । तस्याधोभागः पादयुगलं मीनः । इति देहे स्थिरचक्रन्यासः प्रदर्शितः ।

अङ्गालंभनादिभिर्वेति वक्ष्यमाणनष्टजातकप्रश्नादावस्योपयोगः । राश्यादयः
पञ्चशब्दाः भवनशब्दश्चैकार्थसंप्रत्यये एकस्यार्थस्य संप्रत्ययेऽवबोधने वर्तते ।
गोविन्दः ।

‘एवमिष्टदेवतास्तुतिं च तद्वरप्रार्थनां चिकीर्षितप्रतिज्ञामधिकारभेदशास्त्रस्वरूपं
प्रयोजनं चोक्ताऽनुष्ठानप्रकारार्थं राशिस्वरूपमाह ।

‘कालाङ्गानीति’ ज्योतिः शास्त्रं तावत्रिस्कन्धमेकस्तावद्भागितस्कन्धः, अपरः
संहितास्कन्धः, तृतीयोऽयं होरास्कन्धस्तत्र गणितस्कन्धे गणितगोलौ प्रतिपाद्येते ।
संहितास्कन्धे तु सामान्यफलं वर्षलक्षणजनक्षयपुष्ट्यादिसमस्तानां पदार्थानां लक्ष-
णा चोच्यन्ते । होरास्कन्धे तु जातकप्रश्नमुहूर्ता निनिगद्यन्ते । तत्र मुहूर्ताविधानं
पृथक्कृत्वा मुहूर्तशास्त्राणि पुरातनैः कृतानि । जातकलक्षणेनैव प्रश्नफलं च निरूप-
णायम् । तथा च ‘वासिष्ठे’—

“बुद्धा शास्त्रं तथा न्यायं बलाबलविधानतः ।

तथोक्तं जातके सर्वं तद्वत्प्रश्ने विचिन्तयेत् ॥”

तथापि जातकप्रश्नौ पृथक्कल्पयित्वा कृष्णादिभिरार्यः प्रश्नशास्त्राणि रचितानि, निमित्तानि तु संहिताहोरास्कन्धयोरुपरि कैश्चिन्निमित्तशास्त्राणि पृथक्कृतानि ।

ज्योतिःशास्त्रं षडङ्गमुच्यते तथा चोक्तम्—

“जातकगोलनिमित्तप्रश्नमुद्दृताख्यगणितनामानि ।

अभिदधतीह षडङ्गान्याचार्या ज्योतिषे महाशास्त्रे ॥”

इत्यनेनाचार्येण जातकप्राधान्येनेदं शास्त्रं क्रियते प्रश्नविधिरप्यत एव सिद्ध्यति ।

ततोऽत्र जातकप्रश्नयोः कालप्राधान्यात् कालपुरुषस्य लक्षणं प्रथममुपदिश्यते ।

‘मेषाश्विप्रथमा नवर्क्षचरणाश्चक्रस्थिता राशयो’ वराङ्गादीनि कालाङ्गानित्यन्वयः ।

अथ मूर्तस्य कालस्य मूर्तानां राशीनां सप्तविंशतिनक्षत्रांतर्भूतानामवयवत्वमुप-

पद्यते अपमण्डलगतानां प्रदेशानामत्रावयवत्वेनोक्तास्ते राशयो यावता कालेन देशे-

देशे भिन्नरूपा उन्मण्डलादुद्यन्ति स कालोऽत्राहोरात्रस्याऽवयवेन परिणमति इति

वराङ्गात्प्रभृति यावदाननं तावदङ्गं मेषः । आननात्प्रभृति यावदुरस्तावदङ्गं वृषः

इत्यादि द्रष्टव्यम् । कथममूर्तस्य कालस्य मूर्तत्वमुच्यते कालपनिकत्वमेव फलविज्ञाप-

कत्वेन तादृशूपत्वात् भजाद्वयस्कन्धांशदेश उरःशब्देनोच्यते । वासोभृच्छब्देन

कटिप्रदेशो गृह्यते । तथा च सारावल्याम्—

“शीर्षास्यबाहुहृदयकजठरकटिवस्तिमेहनोरुयुगम् ।

जानू जंघे चरणे कालस्याङ्गानि राशयोऽजाद्याः ॥ ” इति ।

अस्य प्रयोजनं तु कालपुरुषवत्कल्प्यमाने पुरुषशरीरे यदाशिभागे शुभग्रहस्तस्य पुष्टिः । यत्र पापग्रहस्तत्रोपद्रवः इति । तथा च सारावल्याम्—

“कालनरस्याऽवयवात्पुरुषाणां कल्पयेत्प्रसवकाले ।

सदसद्ग्रहसंयोगात्पुष्टिश्चोपद्रवाश्चेति ॥ ”

नष्टजातकाध्याये जन्मराशिकल्पनेऽप्युक्तम्—

“लग्नत्रिकोणोत्तमवीर्ययुक्तं भं प्रोच्यतेऽङ्गालभनादिभिर्वा । ”

योराशिर्जिज्ञासितः सौंगस्पर्शं विज्ञातव्यः । अत्र पुनर्व्रणविकटक्षतानामुत्पात्ति-

स्थानं जिज्ञासितं, तत्रापि स्फुटेन राशीनां तद्विज्ञायते । एतत्प्रश्नेष्युपयुज्यते

यदङ्गभूतो राशिरुदयः, आरूढस्थश्च तद्राशौ पापग्रहयोगे तत्र रोगादि

वाच्यम् । पुनः राश्याधिपयोरभेदोपचाराच्छरीरे राशिस्थानानि, ग्रहाणां

स्थानानि च भवंति । मेषकुजयोर्वराङ्गम् । वृषशुक्रयोर्मुखम् । मिथुनशुभयोर्रुः ।

कर्कटचन्द्रयोर्हृदयम् । सिंहरव्योः क्रोडभागः । चापगुर्वोरुरुः । मकरमन्दयोजानुः ।

राहोः पादम् । एवं ग्रहस्थानान्यनेनोक्तानि । मेषाश्विप्रथमा इत्यत्र पञ्चाङ्गेषु

नक्षत्राणां प्राधान्यं सूचितम् । तान्येवेह प्रत्यक्षतो दृश्यन्ते । मुद्दृताप्रश्नादिषु

जन्मविषयप्रत्यारिवधजन्माष्टमराशितारावैनाशिकर्क्षादयो तैरेव प्रयोगितया निगद्यन्ते ।

नवर्क्षचरणा इत्यनेन नवांशकानां प्राधान्यं सूचितम् । चक्रस्थिता इति राशीनां समुदायवशादेवं लग्नं प्रवहाक्षेमादेव न विशेषाश्च लग्नं राशीनां चक्रस्थिता इति चक्रवस्थिताः कुलालचक्रवत्तेषां समुदायसंस्थानम् अपमण्डले ।
तथाचार्यभट्टः-

“मेषादेः कन्यान्तं सममुदङ्मण्डलार्द्धमपयातम् ।

तौल्यादेर्मीनान्तं शेषार्द्धं दक्षिणेनैव ॥ ” इति ।

ग्रहाश्चार इति सूचितम् ।

चक्रस्थिता इत्यनेन भूचक्रसंस्थानमपि सूचितम् । मेषवृषौ प्राच्याम् । मिथुनमाभे-
प्याम् कर्किसिंहौ दक्षिणस्याम् । कन्या नैऋत्याम् । तौलिवृश्चिकौ पश्चिमायाम् ।
धनुर्वायव्याम् । मकरकुम्भावुत्तरस्याम् । मीनमैशान्यामिति भूचक्रसंस्थानम् ।

“प्राच्यादिगृहे क्रियादयो द्वौद्वौ कोणगता द्विमूर्तयः ।” इति ।

वक्ष्यति चैतद्भूचक्रसंस्थानं दैवज्ञस्य समंताद्याप्तम् । अस्मिन् भूचक्रे यत्र प्रच्छक-
स्थितिः स राशिरारूढसंज्ञकः । प्रच्छके राशिचक्रं विलिख्य प्रागादिषु दिक्षु मेषा-
दिराशीनुत्पाद्य तेषु राशिग्रहनक्षत्रादीन्सम्पूज्य प्रच्छकस्तेष्वेकं राशिं स्पृशेत् । तदा-
शिं लग्नं कल्पयित्वा सर्वफलानि निरूपयितव्यानि । प्रच्छकारूढराशौ विज्ञाते स
एव राशिरारूढत्वेन ग्राह्यः । प्रच्छकदैवज्ञयोः फलजिज्ञासायां पृच्छायामसत्यामपि
दर्शनादेव फलं चिन्तनीयम् ।

तथा च वसिष्ठः-

“अपृच्छतः पृच्छतो वा जिज्ञासोर्यस्य कस्यचित् ।

होराकेन्द्रत्रिकोणेभ्यो शुभाऽशुभफलं वदेत् ॥” इति ।

शुभादिवसे ग्रहनक्षत्रराश्यादीन्संपूज्य दैवज्ञाय प्राभृतकं समर्प्य पृच्छत एवं दैव-
ज्ञेन शुभाशुभं निरूपणीयम् अन्यथा न परमार्थफलविज्ञानसिद्धिः । शास्त्रनिराशोपि
संपद्यते तस्माद्दर्भत्वं जायते । तथा चोक्तं मनुना-

“नापृष्टः कस्याचिद्ब्रूयान्नचाऽन्यायेन पृच्छतः ।

विज्ञानत्रापि मेधावी जडवल्लोकं आचरेत् ॥”

भट्टोत्पलेनाप्युक्तम्-

“रम्यतले भूभागे सम्पूज्य ग्रहगणं सनक्षत्रम् ।

पश्चात्प्रश्नविधानं कुर्याद्येनापुयात्सिद्धिम् ॥

प्रष्टा मणिकनकयुतैः फलकुसुमैः राशिं विवाहकल्पिते काले ।

सुखासीनं सुखप्रियं दैवज्ञं भक्तितो नत्वा ॥

सम्पूज्य च यथाबलमुदुनिनामनी चोक्ता संपृच्छेत्स तु दैवतम् ॥”

“राशिक्षेत्रग्रहर्क्षभानि भवनं चैकार्यसंप्रत्यये ।” इति ।

एतत्पडेकार्थसंप्रत्यये वर्तन्ते प्रत्ययां ज्ञानं संप्रत्ययः संज्ञानम् । तथा च हलधरः—
“प्रत्ययोधीनविश्वासशपथज्ञाननिश्चयाः ॥” इति ।

राशिपर्यायाणां षट्तरया षड्दशयश्चिन्त्याः जातकेषु लग्नाशिरैकः, अपरश्चन्द्रा-
धिष्ठितराशिः तयोरधिपतिस्थितराशिश्च । चन्द्रलग्नाशिराशी चंति । प्रज्ञादौ त्वेक-
स्तावदुदयः । अपर आरूढः । तृतीय उद्यन्नवांशराशिः । चतुर्थश्चन्द्रराशिः । पञ्चमः
पृष्ठांशराशिः । षष्ठश्चन्द्राधिष्ठितराशिः । षड्भिरेतैः फलं निरूप्यत इति । एकार्थसं-
प्रत्यये एकस्यार्थस्य निर्णये षड्दशयश्चितनीया इति च सूचितम् । षड्वर्गफलचलं
निरूपणीयमिति ॥ ४ ॥

(वसन्ततिलका)

मत्स्यौ घटी नृमिथुनं सगदं सवीणं
चापी नरोऽश्वजघनो मकरो मृगास्यः ।
तौली ससस्यदहना प्लवगा च कन्या
शेषाः स्वनामसदृशाः स्वचराश्च सर्वे ॥ ५ ॥

अपिना भावासिद्धेनाक्षेपेणात्रान्वयो निर्वहणीयः । मीनो राशिर्मत्स्यौ मुखपुच्छ-
प्रतिबंधमत्स्याद्वितयाकारः । कुंभराशिः घटी, स्कन्धन्यस्तारिक्तघटः पुरुषः । सगदं
सवीणं नृमिथुनं, गदाहस्तपुरुषः वीणाहस्ता नारी च । नवमो राशिश्चापी,
धनुर्धरोऽश्वाकारोऽधःशरीराद्धो नरः । दशमो राशिर्मृगाकारपूर्वाद्धः मकराकारो-
पराद्धः । सप्तमो राशिस्तुलाधरः पुरुषः । षष्ठो राशिः प्लवगा ससस्यदहनेन च
सहिता कन्यका । शेषाः स्वनामसदृशाः । तत्र प्रथमो मेषाकारः, चतुर्थः कर्कटा-
कारः, पञ्चमः सिंहाकारः, अष्टमो वृश्चिकाकारः । सर्वे स्वचराश्च । सर्वे
मेषादयो द्वादशराशयः स्वाकारसमुचितदेशचारिणस्ततो मेषो दिवा वनचरः
रात्रौ ग्रामचरः तद्वृषभः क्षेत्रचरश्चेत्यादिप्रदेशः । नष्टद्रव्यचोरादिस्थानज्ञानार्थ-
मवगन्तव्यः ।

अथोक्तानां राशीनां स्वभावाकृतिस्थानान्याह—मत्स्यौ घटीति संज्ञामात्रेण
मेषादिराशयो लोकप्रसिद्धास्तेषां मेषादीनां नामानि न केवलं संज्ञामात्रप्रयोजनानि
रूपानुरूपाणीत्युपदिश्यन्ते । शेषाः स्वनामसदृशा इति लोकप्रसिद्धाः । येषां नाम-
श्रवणे अशेषाणां विशेषो नावगम्यते स एवात्रोपदिश्यते ।

मत्स्याविति मीनराशिरित्युक्ते तस्य द्वित्वं न प्रतिभाति द्वित्वप्रतिभानाय
मत्स्याविति द्विवचनम् । “लग्नं समेत्युभयतः पृथुरोमयुग्मम् ।” इति वक्ष्यति
तेनान्योन्यपुच्छाभिमुखमत्स्ययुगलं मीनराशिरिति च सिद्धयति । घटात्यनन

कुम्भराशिराकृतिरुच्यते । घटोऽस्यास्तीति घटी तस्मात्स्कंधविन्यस्तारिक्तघटः पुरुषः कुम्भराशिरिति च सिद्ध्यति । नृमिथुनमिति तृतीयो राशिः नरमिथुनं नारीनरौ सगदं सर्वाणामिति सगदः पुरुषः सर्वाणा नारीति योग्यतया विज्ञायते । चापी नरोऽश्वजघन इति धनराशिः चापोऽस्यास्तीति चापी धनुष्मान्पुरुषोऽश्वजघनः अश्वस्तुरगस्तस्य जघनमिव जघनं यस्य सोऽश्वजघनः नवमराशेरूर्ध्वभागश्चापपाणिर्मनुष्यः, अधोभागस्तुरग इत्युक्तं भवति । मकरो मृगास्यः पूर्वभागो मृगास्याकृतिः अपरभागो मकर इति सिद्धं भवति । तौली तुलाधरः पुरुषः । ससस्यदहना प्लवगा च कन्या, सस्यं दहनं च दधाना प्लवगा नौस्था इति जले, शेषाः स्वनामसदृशा इति मेषसिंहकुलीरकीटाः । मेषो मेषाकृतिः वृषो वृषाकृतिः । कर्कः कुलीराकृतिः । वृश्चिको वृश्चिकाकृतिः । स्वभावाश्च नामसदृशाः । मत्स्यौ घटीत्यनेन श्लोकेन लोकप्रसिद्धो नावगन्तव्यो विशेष उच्यते चेत्तादृशं विशेषणं मीनादिराशीनां न विदुः विशेषोस्त्येव । मीन इत्युक्ते मीनयुग्ममिति न वेदितव्यं वेदितव्यमेव “लग्नं समेत्युभयतः पृथुरोमयुग्मम्” इति स्वयमेव वक्ष्यति, तस्य नामश्रवणेन रूपसिद्धिर्न स्यात् तदेवं बहुषु नामसु सत्सु केवलत्वमनेनैवाचार्येणैव कथितम् । कल्याणवर्मणाप्युक्तं तथा च तद्वाक्यम्-

“कुम्भः कुम्भधरो नरोऽथ मिथुनं वीणागदाभृन्नरौ
मीनो मीनयुगं धनुश्च सधनुः पश्चाच्छरीरे नरः ।
एणास्यो मकरः ससस्यदहना कन्या च नौस्था जले
शेषो राशिगणः स्वनामसदृशो धत्ते तुलाग्रं तुला ॥ ” इति ।

स्वभावास्तु स्वचराश्च सर्वे स्वचराः स्वस्थानचराः स्वेस्वे स्थाने चरन्ति । अथवा स्वचराः स्वभक्षाः ‘चरगतिभक्षणयोः’ इति धातुः । मेषस्तावत्कटुकोष्णादिभक्षणः । वृषस्तृणभक्षणः । मिथुनराशिरन्नपानादिलेह्यादिभक्षणः । कुलीरो मत्स्यादिभक्षणः । सिंहो मृगमांसादिभक्षणः । इत्याद्याकृतिसदृशानि भक्ष्याणि कल्प्यानि, स्वभावश्च तद्रूपः । तथाहि मेषस्तावत्संचारशीलः, शीघ्राशनः, कुनखः तोयभीरुः कामीत्यादि । वृषः मन्दगामी, पृथुवक्रः, दीप्तोदराभिः, क्लेशसहिष्णुरित्यादि । मिथुनो राशिस्तु गेयवाद्यकलाविद्यासु कुशलः, निधुवननिपुणः, हास्येन्द्रितज्ञः, नृत्यज्ञः, भोजनतत्पर इत्यादि । कुलीरस्तु वक्रगतिः, जलतत्परः, जलाशयनिर्माणशील इत्यादि । सिंहस्तु पृथुवदनः, स्त्रीद्वेषी, तीव्रात्मा, मांसादिभक्षणतत्परश्च, गुहानिवासशीलः, उदरदन्तादिरांगपीडः, पराक्रमगर्वाधिकः, क्षुत्तृपादित इत्यादि । कन्याराशिस्तु सुरतप्रियः, लज्जान्वितः, परगृहवासी, प्रियभाषी इत्यादि । तुलाराशिस्तु क्रयविक्रयकुशलः, कृशचलदेहः, अर्थपतिः, वाणिज्यतत्पर इत्यादि । वृश्चिकराशिस्तु विपथरः,

श्वभ्रवरः, क्रूरचेष्ट इत्यादि । धनूराशिस्तु कुञ्जांगः, सहायापेक्षी, समरोत्सुकः, धन्वापराद्धं तु दीर्घमुखः, वीर्यान्वितः, स्थूलदन्तः, राजसन्निधिनिवासशीलः इत्यादि । कुम्भस्त्व-
मकरराशिस्त्वयःकाये कृशः, सुन्दरनेत्रः, अल्पस्पृह, शीलता इत्यादि । मीनराशिस्तु मनोज्ञदेहः, बृहच्छिराः
ल्पजलार्थी, पृथुरूपः, भारवाहीत्यादि । मीनराशिस्तु मनोज्ञदेहः, बृहच्छिराः
सुन्दरनेत्रः, जलचरद्रव्यभोक्तेत्यादि ।

मेषवृषादिजन्तूनां स्वभावानन्यांश्च लोकेतः शास्त्रतश्च विज्ञाय फलनिरूपणे
योजयेत् ।

अत्राचार्येण राशीनां चतुष्पदमनुष्याम्बुचरसरीसृपयोनित्वं पौरग्रामारण्यत्वं च
स्वचराश्च सर्व इत्युक्तत्वात्सिद्धं भवतीति अतो नोक्तम् । मेषवृषौ चतुष्पादाविति
को न जानाति । अश्वजघन इत्युक्तत्वाद्धनुषोऽन्त्यार्द्धस्य साश्वत्वाच्चतुष्पदत्वं केन न
ज्ञायते । मकरपूर्वार्द्धस्य मृगास्यत्वात्तस्यापि चतुष्पात्त्वं न वक्तव्यम् । मिथुनकन्या-
चापाद्यर्द्धकुम्भानामप्युक्ताकृतिविशेषान्मनुष्यत्वमवगन्तव्यम् । कर्कस्य कुलीरत्वात्की-
टस्य वृश्चिकत्वादन्त्यस्य मीनत्वाच्च सरीसृपत्वमूह्यम् । कुलीरमकरान्त्यार्द्धमीनानां
जलनिलयत्वाजलराशित्वमपि केन नावगम्यते तौलिराशेर्वणिक्कात्कन्याराशेर्नौ-
स्थत्वान्नवमराशेर्धनुर्धरत्वाद्राजसंनिधिनिवासाच्च पौरत्वं केन न वक्तव्यम् । नार्यपि
कदाचिन्नावमारोहतीति न चित्रम् । मेषवृषमिथुनकुम्भानां ग्रामवासित्वमपि लोके
दृश्यत इति नोक्तम् । मृगपतिमकराद्यर्द्धयोराकृतिकथनादेवारण्यत्वमुक्तम् । तथा
च कृष्णाचार्येणैतत्सर्वं स्पष्टतरमुदादिश्यते—

“मेषो वृषोथ सिंहस्तुरगान्त्यार्द्धं मृगस्य पूर्वार्द्धम् ।

योनिश्चतुष्पदानां मध्ये जनुषो भवेन्मर्त्यः ॥

कन्याघटमिथुनतुलाहयार्द्धमाहुर्मनुष्ययोनिरिति ।

कर्कटशषकुंभचरा मृगापराद्धं च जलयोनिः ॥

वृश्चिककुलीरमीनाः सरीसृपाणां वदन्ति योनिरिति ।

मृगपतिमकराद्यर्द्धवारण्यौ सर्वभावेषु ॥

अरण्यमिति च मेषं वदन्ति होराविदः केचित् ।

कन्यातुले च तुरगो राशिषु पौरा विनिर्दिष्टाः ॥

मेषवृषकुम्भमीना ग्राम्या इति सूरिभिः समाख्याताः ॥ ” इति ।

‘मत्स्यौ घटीति’ विलोमोक्त्या कचिद्विलोमतो निरूपणीय इत्युक्तं भवति ।
स्थानविधिस्तु मेषादीनां जन्तूनां यानि निवासस्थानानि लोकेषु दृश्यन्ते तान्येवात्र
निरूपितव्यानि । राश्याकृतिस्थानस्वभावकथनस्य प्रयोजनं तु यत्रयत्राकृतिस्वभाव-

विशेषापेक्षा जन्तूनां स्थानविशेषपरिज्ञानापेक्षा च विद्यते तत्रतत्रानेन विधिना विनियोगः । शुभनिमित्तोप्यनेन श्लोकेन मत्स्याविति सूच्यते ।

जलचरो मत्स्ययुगलम् । घटीति ष्णकुम्भधरः । नृमिथुनमिति नरयुगलं सगदं
सर्वाणामिति गदाखड्गादिस्वकीयायुधधारी पुरुषः, सर्वाणामिति वीणावेणुमृदङ्ग-
शंखपटहाद्यं तन्नादः । चापी नरो चापधरः पुरुषो विशेषायुधभृत्सुशस्तः, अश्वजघनो
ऽश्वारूढः । मकरः पृथुरोमा सभेदः मृगास्यः मृगाणामपृष्ठभागदर्शनम् । तौलिः
भीमान्वर्द्धमानो बणिक् । ससस्यदहना सस्यादिद्रव्याणि दहनशब्देन ज्वलदग्निः
नावाभिमुख्यकन्या मङ्गलानि निमित्तानि । शेषाः स्वनामसदृशाः नामप्रवणेन
दर्शनेन वा दृङ्मनसोयंत्र प्रसादो भवति तन्निमित्तन्तु शुभम् । तथा च भट्टोत्पलः-

“दृङ्मनसोः प्रीतिकरं प्रश्ने यद्दर्शनं च यच्छ्रवणम् ।

माङ्गलिकं द्रव्याणां भवति शुभं निर्दिशेत्तत्र ॥ ” इति ।

नामशब्देन गौणनामानि गृह्यन्ते एतदुक्तं भवति भाववाचिनां शब्दानामपि
नामत्वं परिणमति । यथा द्वैधीकरणाक्रियायां छेदनमिति नाम विदारणक्रियां भिदा
इतिनाम, तथासति छेदनं प्रश्नकाले दृश्यते चेत्प्रष्टुः कार्यस्यापि तत्सादृश्यं भवति
विनाशो भवतीत्यर्थः । एवं येये शब्दाः क्रियावाचिनश्च शुभा अशुभाश्च ते सर्वे
प्रश्नकालेऽवश्यमवगन्तव्याः । शेषाः स्वनामसदृशा इति वचनादपि च स्वनामसदृशाः
स्वस्वसंज्ञासदृशाः । पुंनामानः पुंसां स्त्रीनामानः स्त्रीणां शुभाः । एतदुक्तं भवति
दक्षिणभागः पुरुषभागः वामभागः स्त्रीभागः । महादिशश्चतस्रः पुरुषाणां,
विदिशश्चतस्रः स्त्रीणां शुभं भवति । गर्भप्रश्ने प्रष्टुः पुंनामकथने पुरुषो जायते,
अन्यथा स्त्री जायते इति निरूपणीयम् । स्वचराश्च सर्वे इति प्रश्नकाले यदुक्तं
यदृष्टं यच्छ्रुतं तत्सर्वं सादृश्येन प्रष्टुर्वदेत् । स्वचराः स्वपक्षचरा एतदुक्तं भवति ।
विवाहप्रश्ने यादृशी तत्र दृश्यते तादृश्याः कन्यकायाः विवाहः । संततिप्रश्ने यादृशः
पुरुषो दृश्यते स्त्री वा तादृशः पुरुषोद्भवा चेति वक्तव्या । ननु मत्स्यौ घटीत्यादि
श्लोकेन शुभनिमित्तमपि सूच्यते इति यदुक्तं तत्केनावगम्यते एते शुभनिमित्ता
इत्यनुक्तत्वादुच्यते स्वचराश्च सर्वे इत्यनेन कथमवगम्यते एते शुभा इति । स्वचराः
स्वकीयचराः स्वाभिप्रेतार्थगमकाः इत्यर्थः ॥ ५ ॥

(त्रोटकः)

क्षितिजसितज्ञचन्द्ररविसौम्यसितावनिजाः

सुरगुरुमन्दसौरिगुरवश्च गृहांशकपाः ।

अजमृगतौलिचन्द्रभवनादिनवांशविधि-

भवनसमांशकाधिपतयः स्वगृहात्क्रमशः ॥ ६ ॥

क्षितिजासितज्ञादयो गृहांशकपा भवन्तीति शेषः । क्षितिजो मेषराशेर्मेघनवांश-
कस्य मेषद्वादशांशकस्य चाधिपतिर्भवति । सितो वृषराशेर्वृषनवांशकस्य वृषद्वा-
दशांशकस्य चाधिपतिर्भवतीत्याद्यनुसंधेयम् । नवांशाधिपतिरजमृगतौलिचन्द्रभव-
नादिरिति संबंधः । मेषराशौ मेषादिचापान्तानां नवांशानां संभवात् । वृषभे
मकरादिकन्यान्ताः । मिथुने तुलादिमिथुनांताः । कर्कटे कर्कटादिमीनांता नवांशा
भवेयुरित्यनुवादः । अतो मेषादिचतुष्के षट्त्रिंशन्नवांशकाः । राशेर्नवर्क्षचरणत्वा-
देको नवांशकः एकं नक्षत्रचरणम् । ततो मेषवृषमिथुनकर्कटनवांशकात्मकमश्विनी-
नक्षत्रम् । सिंहाद्यंशचतुष्कं भरणी, चापाद्यंशचतुष्कं कृत्तिकानक्षत्रमित्यादिकलाः
कुजस्य भावस्थस्य सेनाधिपतित्वादजमृगतौलिचन्द्रभवनादित्यत्र चन्द्रभवनस्य
कक्ष्यादीनि स्वल्पशब्दवाच्यत्वे चन्द्रभवनप्रयोगात्कोऽप्यभिप्रायो गम्यते । मत्स्यौ
घटीतिग्रन्थेन निर्दिष्टस्वरूपाणां राशीनां स्वाधिपतिग्रहैर्भूतैः फलनिरूपणे चन्द्रोऽपि
विशेषान्निरूपणीय इति सूचितम् ।

“भवनसमांशकाधिपतयः स्वगृहात्क्रमशः । ”

द्वादशांशकाधिपतयः स्वगृहात्क्रमश इति । मेषे मेषांशात्प्रभृतीत्यादि, तेषा-
माधिपाः पूर्वोक्ता इति । सुरगुरुमन्दसौरिगुरवश्चेत्यत्र विलोमेन सृष्टिक्रमः सूचितः ।

मीनराशेर्गुरुरधिपतिर्गुरोराकाशो भूतम् । कुम्भस्य मन्दोऽधिपतिस्तस्य वायु-
भूतम् । मकरचापयोस्तयोरेकाधिपतित्वात्पुनरुक्त्या तौ गृह्येते । वृश्चिकस्य कुजो-
ऽधिपतिः कृत्तिकानक्षत्रमित्युक्तं भवति । एवं नवनव नक्षत्राणि षट्त्रिंशद्भिर्नवांश-
कैर्भवन्ति । भवनसमांशकाधिपतयः द्वादशांशकाधिपतयः स्वगृहात्क्रमशो भवन्ति
स्वस्वं राशिमारभ्य द्वादशांशका भवन्तीत्यर्थः । मेषे मेषादिमीनान्तः । वृषे
वृषादिमेषान्तः । इत्यादि । अत्राह गोविन्दः-

इदानीं राश्यधिपानाह-क्षितिजेत्यादि क्षितिजादयो गुर्वन्ताः गृहांशकपाः,
गृहाणाम् अंशकानां च पतयः । मेषाश्विप्रथमा इति, मेषस्य प्रथमोक्त्या
मेषाधिराश्यधिपा इति वक्तव्यम् । अजमृगतौलिचन्द्रभवनादिर्नवांशविधिरित्यजा-
दिचापान्तो मेषनवांशविधिः । मृगादिकन्यान्तो वृषे । तुलादिमिथुनांतो मिथुने ।
कुलीरादिमीनान्तो कर्कटे नवांशविधिः । पुनरप्येवमेव राशीनां नवांशकानामधिपा
उक्ता अनेनैव हि सर्वत्रोपयोगः । तथा च सारावल्याम्-

“भवनाधिपैः समस्तं जातकविहितं विचिंतयेन्मतिमान् ।

एभिर्विना न शक्यं पदमपि गन्तुं महाप्राज्ञैः ॥ ” इति ।

गृहांशकपाः इति । गृहानंशकांश्च पान्तीति गृहांशकपाः । गृहशब्देन राशीनां जडत्वं सूचितम् । अधिपशब्देन ग्रहाणां चैतन्यत्वं सूचितम् । यथा कश्चित् पुरुषः स्वगृहाधिपतिर्भवति तथैव राश्यधिपो ग्रहो भवति । अधिपदौर्वल्येन राशेरपि दौर्वल्यं भवति । अधिपतेः प्राबल्ये राशेरपि प्राबल्यं भवति । तथा च शास्त्रान्तरे-

“लभे लग्नपतौ वलेन सहिते तत्तुल्यवीर्यं विदुः-

स्तत्रैवोपचयस्थिते सति ततो धीर्योत्कटं जायते ॥ ” इति ।

गृहांशकपाः इति समस्तपदकथनाद्राश्यंशाधिपयोः फलदाने बलवतः कर्तृत्वम् । ‘वलयोगाःफलमंशकर्क्षयोः’ इति वक्ष्यति च । राश्यंशाधिपयोर्भेदभावोपि समा-
सोक्त्या सूचितम् ।

यथा मेषलग्ने मेषेण तदाधिपतिना भौमेन च फलं निरूप्यते तथा स्थितिरव-
गंतव्या ‘वृत्ताताम्रदृग्’ इत्यादिश्लोके मानी अस्थिरधनः सेति । तस्याग्निर्भूतम् ।
तुलायाः शुक्रोधिपतिस्तस्य जलं भूतम् । कन्याया बुधोधिपतिस्तस्य पृथिवी भूतम् ।
एवं भूतसृष्टिक्रमः । तथा च श्रुतिः-

“आकाशाद्वायुर्वायोरग्निरग्नेरापः अद्भ्यः पृथिवीत्यादि” कालचक्रदशा सूच्यते ।

क्षितिजाद्यष्टपदानां समासः । सुरगुर्वादिचतुर्णां समासस्तेन दक्षिणर्क्षेषु मेषा-
दिमीनांतं क्रमेण गणनीयम् । वृश्चिकादिचापान्तं व्युत्क्रमेण गणनीयम् । तदर्थं
क्षितिजाद्यष्टपदच्छेदः कृतः । वामर्क्षेषु चापादिवृश्चिकान्तं क्रमेण गणनीयम् ।
मीनादिमेषान्तं व्युत्क्रमेण गणनीयम् । इत्युक्तं भवति । तदर्थं सुरगुरुमंदसौरि-
गुरवश्चेति पृथक् समासः । अजमृगतौलिचन्द्रभवनादिनवांशविधिरिति दशापहारः
कथितः । मेषत्रिकोणराशीनां मेषादिनवांशकाधिपा दशापहर्तारः । वृष-
त्रिकोणराशीनां मृगादिनवांशाधिपा दशापहर्तारः । मिथुनत्रिकोणराशीनां
तुलादिनवांशाधिपा दशापहर्तारः । भवनसमांशकाधिपतय इति । मेषादारभ्य
मीनान्तं गणिते सति पुनरेव वृश्चिकादिव्युत्क्रमेण गणनीया इत्युक्तं भवतीति
कालचर्याकृतः ॥ ६ ॥

(पुष्पिताग्रा)

कुजरविजगुरुज्ञशुक्रभागाः

पवनसर्मारणकौर्प्यजृकलेयाः ।

अयुजि युजि तु मे विपर्ययस्थाः

शशिभवनालिङ्गपान्तमृक्षसंधिः ॥ ७ ॥

अथ त्रिंशांशकानाह—अयुजि पवनसमीरणकौर्प्यजूकलेयाः कुजरविजगुरुज्ञशुक्र-
भागाः भवन्ति । ओजराशौ पंचभागाः प्रथमं कुजस्य । ततः पंच शनेः । ततोष्टौ
गुरोः । ततः सप्त बुधस्य । ततः पंच शुक्रस्येत्यर्थः । ते युजि विपर्ययस्थाः,
युग्मराशौ ते ग्रहांशा उक्तविपर्ययेण, प्रथमं पंचांशाः शुक्रस्य । ततः सप्त बुधस्य ।
ततोष्टौ गुरोः । ततः पंच शनेः । ततः पंच कुजस्येति यावत् । शशिभवनालिङ्ग-
षान्तमृक्षसन्धिर्भवतीति । कर्कटवृश्चिकमीनानामन्त्यमृक्षयोः राशिनक्षत्रयोः समम-
सितत्वादृक्षसन्धिर्भवति ।

अथास्मिन्नाशिचक्रे त्रयः खण्डा अत्रान्तशब्देन यस्य कस्यचिदवसाने वक्तव्ये
कर्कटवृश्चिकमीनाः निरूपणीया इत्युक्तं भवति ।

गोविन्दः—अथ त्रिंशांशकानाह—कुजरविजेत्ययुजि पवनसमीरणकौर्प्यजूकलेयाः
संख्याः कुजरविजगुरुज्ञशुक्रभागाः । युजि तु ते विपर्ययस्था उक्तांशसंख्याभेदा
ग्रहांश्च विपर्ययेण स्थिताः । शुक्रज्ञगुरुशनि कुजांशाः क्रमेण ज्ञेयाः युग्मराशावित्य-
न्यदर्थान्तरं चिन्त्यम् ।

यस्य त्रिंशांश उदितस्तद्वशाद्भवनादिष्ववकाशोऽवगन्तव्यः । कुजरविजयोः शुक्र-
स्याप्यल्पोप्यवकाशः । तथा कृष्णीये—

“ग्रहभागेष्ववकाशो भोजनविधिशयनमैथुनादि पुनः ।

वाच्यो वर्णोत्कर्षो विप्रादीनां पुरोक्तानाम् ॥” इति ।

पुनरपि त्रिंशांशैः प्रयोजनमुपरिष्ठाद्वक्ष्यति । शशिभवनालिङ्गषान्तमृक्षसंधिः ।
नक्षत्रराश्योर्युगपच्छेदस्थानं गण्डान्तसंज्ञः । अन्त्यशब्देनाशुभत्वं सूचितम् । तथा
च सारावल्याम्—

“जातो न जीवति नरो मातुरवश्यं भवेत्स्वकुलहन्ता ।

यदि जीवति गण्डान्ते बहुगजतुरगो भवेद्भूपः ।” इति ॥ ७ ॥

(आर्या)

क्रियतावुरिजितुमकुलीरलेयपाथोनजूककौर्प्याख्याः ।

तौक्षिक आकोकेरो हृद्रोगश्चान्त्यभं चेत्थम् ॥ ८ ॥

मेषादीनां पारिभाषिकाणि संज्ञान्तराण्याह—मेषादयः क्रमशः क्रियादिसंज्ञका
भवन्ति । गोविन्दः संज्ञाविधानमाह—क्रियेति । मेषादीनां क्रियादयः संज्ञा उक्ताः ।
अयाष्टादीनां समासस्तौक्षिकादयो व्यस्ताः । तेनायं प्रोक्तस्तेनायमर्थः सूचितः ।

आत्मादिचतुर्भाषस्थापेक्षत्वमात्मनो धर्मसापेक्षत्वम्, धनस्य प्रवृत्तिसापेक्षत्वम् ।
पराक्रमस्यार्थागमसापेक्षत्वम् । सुखस्य च धन सापेक्षत्वम् । पुत्रसिद्धिर्धर्मसापेक्षत्वं

शत्रुक्षयस्य प्रवृत्तिसापेक्षत्वम् । कलत्रसुखस्यार्थागमसापेक्षत्वं, मरणरोगपरापवादादेः
पापार्यनाशसापेक्षत्वम् एवं चतुर्भिः श्लोकैः राशिनामरूपप्रतिपादनं कालपुरुषस्य
देहं चोक्तम् ॥ ८ ॥

(इन्द्रवज्रा)

द्रेष्काणहोरानवभागसंज्ञास्त्रिंशंशकद्वादशसंज्ञिताश्च ॥

क्षेत्रं च यद्यस्य स तस्य वर्गो होरेति लग्नं भवनस्य चार्द्धम् ॥९॥

षड्गर्गानाह-द्रेष्काणहोरानवभागसंज्ञाः त्रिंशंशकद्वादशसंज्ञकाश्च क्षेत्रं चैतेषु
षट्सु यद्यस्य स तस्य ग्रहस्य वर्गो भवतीति यावत् । होरेति लग्नं भवति, तस्यार्द्धं च
होरेत्युदयलग्नस्य राश्यर्द्धस्य च संज्ञेति यावत् । अत्र कालपुरुषदेहप्रतिपादनानन्तर-
मुक्तानां षड्गर्गाणां द्रेष्काणादिक्रमेणोक्त्या कालपुरुषस्य मूलाधारादिषडाधाराः
क्रमेण सूचिताः-

“मूलाधारे दृक्काणः स्यात्पितृचिन्ता रविस्तथा ।

स्वाधिष्ठाने तु होरा स्यान्मातृचिन्ता तथा शशी ॥

मणिपूरे नवांशः स्याद्भ्रातृचिन्ता कुजस्तथा ।

अनाहते च त्रिंशंशे वाणीचिन्ता बुधस्तथा ॥

विशुद्धौ द्वादशांशः स्यात्पुत्रचिन्ता तथा गुरुः ।

आज्ञायां क्षेत्रमुद्दिष्टं जायाचिन्ता सितस्तथा ॥

द्वादशांशे शनैश्चारी नाशचिन्ता चिकीर्षिता ।

तत्रस्थैस्तदधीशैश्च बलाबलवशात्फलम् ॥ ” इति ।

तत्र दिङ्मात्रमित्यवगन्तव्यम् ।

गोविन्दश्च-वर्गसंज्ञामाह-द्रेष्काणादयः षट् कथितास्तेषु यद्यस्य स तस्य वर्गः ।
वर्गशब्देनोक्ता द्रेष्काणादयः षडपि ज्ञेया बुद्धीन्द्रियादिः । दशकाः ।

“प्राणोऽपानः समानश्चोदानव्यानौ च वायवः ।

नागः कूर्मश्च कृकलो देवदत्तो धनञ्जयः ॥

धनञ्जयव्यतिरिक्ता नव प्राणा नवांशकाः ।

नव प्राणा मनोबुद्धीन्द्रियादिदशकात्मकाः ॥”

नवभिः प्राणैर्द्वादशभिरिन्द्रियैरप्येकविंशतिविधमूक्षमशरीरमुत्पद्यते । तथा चोक्तं
भगवत्पादाचार्येण-

“इह तावदक्षदशकं मनसा सह बुद्धितत्त्वमय वायुगुण इति त्रिलिङ्गमेतदमुना
पुरुषः सह संगतो भवति जीवतीति । स्थूलशरीरं तु त्वगसृङ्मांसमेदोऽस्थिमज्जा-
शुक्रमयम् । तद्राशिसंज्ञमिति । अन्यथा केचिद्वाशिः स्थूलशरीरं द्रेष्काणः शरीर-

स्योर्ध्वमध्याऽधोभागेन त्रिधा भिन्नः । होरा वामदक्षिणभेदेन भिन्ना । नवांशः । क्षेत्रज्ञो, द्वादशांशः वायुमनोबुद्धयः, त्रिंशांशकाश्चक्षुरादीन्द्रियपञ्चक इत्येभिर्लमान्तैः षड्भिरपि फलदो भवति ।”

तथा च सारावल्याम्—

“एभिः स्पष्टतरं तं प्रत्यक्षपरीक्षणं यस्मात् ” इति ।

होरेति लग्नं लग्नचलेन सर्वभावसिद्धिश्चिन्त्या । होराशास्त्रार्थनिरूपणविषयो लग्नराशिरेक एवेति । तथा च सारावल्याम्—

“जातकमिति प्रसिद्धं यल्लोके तदिह कीर्त्यते होरा ।”

तत्र जातके लग्नस्यार्द्धं फलमर्द्धं चन्द्रस्य । प्रश्नेऽप्युदयलग्नारूढयोस्तद्वत् अतो लग्नचन्द्रयोर्वलवतोः षड्वर्गफलं होराशास्त्रेण निरूपणीयमिति सूचितम् ।

(वसंततिलका)

गोजाश्विकर्किमिथुनाः समृगा निशाख्याः

पृष्ठोदया विमिथुनाः कथितास्त एव ॥

शीर्षोदया दिनवलाश्च भवन्ति शेषा

लग्नं समेत्युभयतः पृथुरोमयुग्मम् ॥ १० ॥

समृगा गोजाश्विकर्किमिथुना निशाख्याः कथिता इत्यन्वयः । विमिथुनाः ते एव पृष्ठोदया इत्यन्वयः । शेषाः शीर्षोदया दिनवलाश्च भवन्ति । तत्र विशेषमाह— पृथुरोमयुग्मं लग्नमुभयतः समेति मुखपुच्छप्रतिबंधनादतो मीनराशिरुभयोदयः ।

गोविन्दः—गोजाश्वीति । गोजाश्वदयः षडांशयो निशाराशयः अन्ये शेष दिनवला दिवाराशयः इत्युक्तत्वात्त्रिंशापतेरप्येते राशयो भवन्ति ।

दिनवला इत्युक्तत्वादिनपतेः राशय इत्युक्तम् । तथा चोक्तम्—

“सिंहः कन्या तुलाली च कुम्भान्त्यौ सूर्यराशयः ।

अन्ये च राशयश्चान्द्रा द्युनिशाराशयश्च ते ॥ ”

निशाराशयो निशाफलदाः । दिनराशयो दिनफलदा इति । पृष्ठोदया विमिथुना इति । पृष्ठेन उद्यन्तीति पृष्ठोदयाः अशुभा इत्युक्तम् । शेषाः शीर्षोदयाः शीर्षेण उद्यन्तीति शीर्षोदयाः । पृथुरोमयुग्मम् उभयतो लग्नं समेत्युदयतीत्यर्थः । पृष्ठोदयाः अशुभाः, शीर्षोदयाः अशुभदा इत्युक्तं भवति । तथा च कृष्णायै—

“पृष्ठोदयेषु सिद्धयत्यशुभं मृष्टोदयेषु शुभमुक्तम् ।

उभयोदयेषु विमिश्रं ग्रहरहितं न्यः फलं वाच्यम् ॥” इति ।

ग्रहयोगे ग्रहानुगुणं फलम् । पृष्ठोदये पापसंबन्धेऽन्यमशुभम् । पृष्ठोदये शुभ-
सम्बन्धे मध्यमत्वम् । तद्विपरीतं शीर्षोदयेषु वक्तव्यम् पृष्ठे । उदयो येषां ते पृष्ठो-
दयाश्चिरेण फलदा इत्यर्थः । अन्यथा शीर्षोदयाः । अन्यदप्यस्ति पृष्ठोदयस्थानां
ग्रहाणां राशिषु दशासु पृष्ठे फलोदयः । शीर्षोदयस्थानामादौ उभयोदयस्थानां
मध्ये फलोदयः । वक्ष्यति च-“पृष्ठोभयोदयक्षगास्त्वन्त्यांतः प्रथमेषु पाकदाः”
इत्यनेन पृष्ठोदयोभयोदयमूर्द्धोदयविज्ञापनेन प्रश्नजातकेषु बहुप्रयोजनमिति ॥ १० ॥

(मन्दाक्रान्ता)

क्रूरः सौम्यः पुरुषवनिते ते चरागद्विदेहाः
प्रागादीशाः क्रियवृषनृयुक्कर्कटाः सत्रिकोणाः ॥
मार्तण्डेन्द्रोरयुजि समभे चन्द्रभान्वोश्च होरे
द्रेष्काणाः स्युः स्वभवनसुतत्रिकोणाधिपानाम् ॥ ११ ॥

अन्यमपि राशिविशेषमाह-क्रूरः सौम्यः-ओजराशयः क्रूराः । युग्मराशयः
सौम्याः । पुरुषवनिते ओजराशयः पुरुषाः, युग्मराशयस्त्रियः ते च राशयः
चरागद्विदेहाः चराः स्थिरा उभयाश्च भवन्ति । पुनरपि तथैव क्रमतः । अतो
मेषकर्कटतुलामकराश्चाराः इत्यादि सत्रिकोणाः क्रियवृषनृयुक्कर्कटाः प्रागादीनामि-
न्द्रादिदिशामीशा भवन्ति । अयुजि मार्तण्डेन्द्रोरजराशौ राश्यर्द्धरूपा होरा
प्रथमा सूर्यस्य, द्वितीया चन्द्रस्य । समभे चन्द्रभान्वोश्च समराशौ प्रथमा चन्द्रस्य
होरा, द्वितीया र्कस्य । द्रेष्काणाः स्वभवनसुतत्रिकोणाधिपानां स्युः राशि-
भागरूपेषु द्रेष्काणेषु प्रथमस्तद्राश्यधिपस्य । द्वितीयः पंचमराश्यधिपस्य । तृतीयो
नवमराश्यधिपस्य । मेषाश्चिप्रथमा इत्युक्तमत्र चिन्त्यम् । मेषाद्योजराशयः
क्रूराः । वृषादियुग्मराशयः सौम्याः । ओजराशिषु जाताश्चिन्तिता वा पुरुषाः क्रूरा
भवन्ति । युग्मराशिषु जाताश्चिन्तिता वा सौम्या भवन्ति । तथा च साराधल्याम्-

“ओजेषूग्राः पुरुषाः सौम्या युग्मेषु सर्वभवनेषु । ”

ओजराशिषु द्रव्याण्यपि रूक्षाणि । युग्मराशिषु द्रव्याण्यपि सौम्यानि । तथा
च कृष्णीये भोजनप्रश्ने-

“ओजेषु रूक्षमन्नं द्रव्यन्तु युग्मे जलचरे वा” इति ।

तथा च सुरतप्रश्ने, ओजराशिषु विषमसंख्यं मिथुनकर्म, समराशिषु
समसङ्ख्यमिति । तथा कृष्णीये-

“विषमेषु गृहराशिषु मैथुनमेकं द्विवारमितरेषु” इति ।

प्रथमः १.]

दशाध्यायीटीकोपेतम् ।

किं बहुना सर्वपदार्थानां विषमराशिषु क्रूरत्वं समराशिषु सौम्यत्वं च वक्तव्यम् । ओजराशयः पुरुषाः, युग्मराशयो वनिताः । ओजेषु चिन्तिताः पुरुषाः, युग्मेषु स्त्रियः । ओजराशिषु जाताः सत्त्वादिगुणयुताः । युग्मराशिषु जाताश्चापल्यादिस्त्री-गुणयुताः । ओजराशिषु ग्रहबहुत्वे पौरुषयुक्तो भवति पुरुषः, विपरीते विपरीत-इति । अस्योपयोगे इयान्विशेषः । जातकेषु जन्मलग्नराशयोस्तदधिपतिस्थित-राशयोश्चौजयुग्माववगम्य जातानां क्रूरसौम्यत्वं पुरुषवनितात्वं च निर्णेतव्यम् । प्रश्ने तूदयारूढश्चात्र चन्द्राधिष्ठितराशिभिरेतच्चिन्त्यते इति । ते च रागाद्विदेहाः, ते मेषादयश्चरस्थिरोभयाः । चरराशिषु सर्वे ग्रहा जन्मलग्ने चरस्थे चेज्जातो संचार-शीलः । स्थिरराशिगताः सर्वे चेत्स्थितिशीलाः । उभयराशिषु मिश्रस्वभावाः । गोचरफलनिरूपणे चैवम्—

“जन्मलग्नप्रतदीशेषु चरस्थेषु चरत्यसौ ।

स्थिरस्थेषु स्थितो जन्तुः द्वन्द्वस्थेषूभयात्मकः ॥ ”

प्रश्नादावपि—चरराशौ चरभूतं फलं, स्थिरराशौ स्थिरं, न वृद्धिनाशावुभयोर्मिश्र-मिति । तथा च भट्टोत्पलः—

“स्थिरराशौ लग्नगते स्थानप्राप्तिं वदेन्न गमनं च ।

रोगोपशमो नाशो द्रव्याणां स्यात्पराभवो नात्र ॥

चरराशौ विपरीतं मिश्रं वाच्यं द्विमूर्त्युदये ।

स्थिरवत्प्रथमाद्धे स्यादपरं चरराशिवत्सर्वम् ॥ ” इति ।

पुनः धातुमूलजीवाश्चरादिभिरूह्याः । चरो धातुर्धातोर्नाहि स्थिरवासः । न गच्छतीत्यगः, स्थिराणि मूलद्रव्याणि । द्विदेहाः देहशब्देन जीव ऊह्यः इति । प्रागादीशा इति—सत्रिकोणाः क्रियवृषनृयुक्कर्कटाः, मेषासिंहचापाः प्राचीशः । वृषभकन्यामकरा दक्षिणेशाः । मिथुनतुलाकुम्भाः पश्चिमेशाः । कर्कवृश्चिकमीना उत्तरेशाः । अनेन दिक्परिज्ञानं प्रयोजनम् तथा चोक्तम्—

“राशिभ्यः कालदिग्देशा वयो जातिश्च लग्नरात् ।” इति ।

प्रागादीशाः क्षत्रियादिचतुर्वर्णेशाः सत्रिकोणाः क्रियवृषनृयुक्कर्कटाः इत्युक्तं भवति । मार्तण्डेन्द्रोरिति । होराधिपत्यमुच्यते । ओजराशौ मार्तण्डेन्द्रोः हारे समभे चन्द्रभान्वोश्च । अधिपतिबलसंपूर्तविव होरायाः फलत्वम्, अन्यथा विफलत्वम् । तदर्थं मार्तण्डेन्द्रोरिति सम्बन्धार्थं पृष्ठी । क्रूरः सौम्य इति । राशी-नामोजानां केवलं क्रूरत्वं, युग्मानां सौम्यत्वमूह्यमिति । द्रेष्काणाः स्युरिति स्वभव-नसुतत्रिकोणाधिपानां लग्नपंचमनवमराशीनामधिपानां द्रेष्काणाः । वृषे शुक्रवृश्च-मन्दानामित्यादि । अन्यथाऽन्ये व्याचक्षते एकस्मिन्नाशौ प्रथमपंचमनवमांशाधिपानां

द्रेष्काणाः । यथा मेषे कुजरविगुरुणाम् । वृषे शनिसितबुधानाम् । मिथुने शुक्रमन्दबुधानाम् । कुलीरे चन्द्रकुजगुरुणाम् । सिंहादिष्वेवमेव द्रेष्काणा इति । तथा च कृष्णीये-

“क्षितिसुतसितगुरुसौरा भृगुजबुधौ भार्गवश्च रवितनयः ।

बुधचन्द्ररुधिरजीवा द्रेष्काणगणेश्वराः प्रोक्ताः ॥ ” इति ।

द्रेष्काणाः स्युरिति फलदाने शक्ता भवेयुरित्यर्थः । तस्मात् “द्वाविंशः कथितस्तु कारणं द्रेष्काणाः कथितास्तु सूरिभिः” इत्यग्रे वक्ष्यति ।

प्रश्नादावपि-

“द्रेष्काणसदृशश्चौरो लग्नांशसदृशं धनम् । ”

इत्याद्युक्तमाचार्येण । द्रेष्काणानां स्वरूपं ‘कट्यां सितवस्त्रवेष्टितः’ इत्यादिषट्-
त्रिंशद्भिः श्लोकैरुपरिष्ठाद्वक्ष्यति तेनापि फलनिरूपणे प्राधान्यमवगन्तव्यम् ॥ ११ ॥

(इन्द्रवज्रा)

केचित्तु होरां प्रथमां भपस्य वाञ्छन्ति लाभाधिपतेर्द्वितीयाम् ।

द्रेष्काणसंज्ञामपि वर्णयन्ति स्वद्वादशैकादशराशिपानाम् ॥ १२ ॥

होराद्रेष्काणयोः पक्षान्तरमाह-केचित्तु होरां प्रथमां भपस्य वाञ्छन्ति, भपो राश्यधिपः । द्वितीयां लाभाधिपतेः । प्रथमद्रेष्काणस्तद्राश्यधिपस्य द्वादशस्थानाधिपस्य द्वितीयः । एकादशस्थानाधिपस्य तृतीयः । अत्र गोविन्दः पक्षान्तरेण होराद्रेष्काणाधिपत्यमाह-केचिदिति । प्रथमां होरां तद्राश्य-
धिपतेः । द्वितीयां होराम् एकादशस्थानाधिपतेः केचिदाचार्या वाञ्छन्ति, न बहुमतमिति स्वाभिमतम्-‘मार्तण्डेन्द्रोरयुजि समभे चन्द्रभान्वोश्च होरे’ इति । प्रथमोक्तहोराधिपत्यविधिर्जातके पुनरुक्तः प्रश्ने इति वाऽऽचार्यमतम् । तथा चोक्तं कैश्चन-“रवीन्द्रू विषमे चन्द्ररवी चात्र समे क्रमात् । होरा स्याल्लग्नपस्यैव द्वितीया लाभपस्य तु ॥ आद्या तु जातके प्रोक्ता द्वितीया प्रश्नकर्मणि ॥” अथ द्रेष्काणसंज्ञामपि स्वद्वादशैकादशराशिपानामिति केचिदाचार्या वाञ्छन्ति । अथ द्रेष्काणाधिपत्यमपि त्रिप्रकारम्-“द्रेष्काणाः स्युः स्वभवनसुतत्रिकोणाधिपानाम्” इति । अत्र स्वाधिपते राशेः प्रथमः द्रेष्काणः, द्वितीयः सुताधिपतेः तृतीयस्त्रिकोणाधिपतेः इत्येकप्रकारः । चरागदिदेहा इत्युक्तक्रमेण त्रिकोणगतचरराशिपतेः प्रथमद्रेष्काणः । स्थिरराशिपतेर्द्वितीयः । त्रिकोणगतोभयराशिपतेस्तृतीयो द्रेष्काणः । इति द्वितीयप्रकारः । द्रेष्काणसंज्ञामित्यादिना तृतीयः । केचित्त्वित्यत्र तु शब्देन विषयविभागोऽस्तीति सूचितम् । तत्कथमिति चेदुच्यते । आद्यः पक्षो जातकविधाने । द्वितीयो जातके । तृतीयः प्रश्ने । तथा च यवनेश्वरः-

“लग्नपुत्रशुभपाश्वरे गृहे पुत्रधर्मतनुपा युगे गृहे ।
 धर्मलग्नसुतपास्थिरे गृहे जातके खलु दृकाण उच्यते ॥
 सर्वराशिषु दृकाण उच्यते लग्नपस्य सुतपस्य चाप्यथ ।
 धर्मपस्य तु विधानकर्मणि प्रश्न एव तनुरिष्कलाभपाः ॥”

आचार्यस्य तु जातके लग्नपुत्रधर्मेशानामेव सर्वराशिषु द्रेष्काणाधिपत्यामिष्टम् ।
 किलाचार्यस्य श्रीवराहमिहिरस्य वचनस्यापि गंभीरत्वात्केन खलु तस्याभिप्रेतार्थो
 विज्ञायते । गुरुमुखात्सम्प्रदायेन ज्ञेयम् ॥ १२ ॥

(पुष्पिताग्रा)

अजवृषभमृगाङ्गनाकुलीरा
 झषवणिजौ च दिवाकरादितुङ्गाः ।
 दशशिखिमनुयुक्तिथीन्द्रियांशैः
 स्त्रिनवकविंशतिभिश्च तेऽस्तनीचाः ॥ १३ ॥

राशीनां ग्रहवशेन विशेषमाह—अजवृषभमृगाङ्गनाकुलीरा झषवणिजौ च
 दिवाकरादितुङ्गा भवन्ति । दिवाकरस्य मेषस्तुङ्गः । चन्द्रस्य वृषस्तुङ्गः ।
 इत्यादि । उच्चभागानाह—दशशिखिमनुयुक्तिथीन्द्रियांशैस्त्रिनवकविंशतिभिश्चेति ।
 तत्रापि तुङ्गा इत्यध्याहार्यम् । तत्र मेषे दशभिरंशैस्तुङ्गो दिवाकरस्येत्यादि
 योजनीयम् । तेऽस्तनीचाः । ते ग्रहाः अस्तो नीचो येषान्तेऽस्तनीचाः उच्चानां
 सप्तमराशयो नीचास्तेषां दशाद्यंशाश्चातिनीचा इत्युक्तं भवति अत्राह गोविन्दः—

सूर्यादीनामुच्चान्याह—अजेति अजादिसप्तराशयो दिवाकरादिसप्तग्रहतुङ्गाः दश-
 शिख्यादयोऽत्युच्चांशा इत्यर्थः । तेऽस्तनीचाः दशशिख्याद्यंशकैरतिनीचाश्चोक्ताः ।
 अस्य श्लोकस्येन्द्रदैवत्यच्छन्दस्तेनाजवृषभादिपंचराशय एकपदेनोक्तास्तदा पंचसु
 ग्रहेषु तुङ्गगतेषु जातो दिव्यो भवतीति सूचितम् । तथा च कृष्णीये—

“सुखिनः प्रकृष्टकार्या राजप्रतिरूपकाश्च राजानः ।
 एकद्वित्रिचतुर्भिर्जायन्तेऽनः परं दिव्याः ॥” इति ।

(वसंततिलका)

गोतमाश्वरगृहादिषु पूर्वमध्य-
 र्यन्ततः सुशुभदा नवभागसंज्ञाः ।
 सिंहो वृषप्रथमपष्ठहयाङ्गतौलि-
 कुंभास्त्रिकोणभवनानि भवंति सूर्यात् ॥ १४ ॥

उच्चोपदेशानंतरमुच्चतुल्यफलान् वर्गोत्तमानाह-चरगृहादिषु पूर्वमध्यपर्यन्ततो नव-
भागसंज्ञा वर्गोत्तमा भवन्ति, सुशुभदाः । शत्रुनोचाद्यंशत्वेऽपि वर्गोत्तमानां शुभदत्व-
मस्तीत्युक्तं भवति । मूलत्रिकोणत्वं च सिंह रवेः क्षेत्रत्वं त्रिकोणत्वं च । कन्यायां
बुधस्य क्षेत्रत्वं त्रिकोणत्वमुच्चत्वं चेत्यादिषु विशेषमाह-विद्यामाधवः-

“सिंहे विंशतिरादितो गवि परे सर्वैशकास्तुंगतो

मेपे द्वादश पंच योपिति परे तुंगाद्व्यांगे दश ॥

जूके पंच घटे तु विंशतिरमी मूलत्रिकोणाद्व्याः । ” इति ।

गोविंदः वर्गोत्तमांस्त्रिकोणराशीनाह-वर्गोत्तमा इत्यादि । चरस्थिरोभयेषु
क्रमात्प्रथमपंचमनवमनवांशाः वर्गोत्तमा भवन्ति ते शुभदाः तथा च स्वयमेव वक्ष्यति-

“शुभं वर्गोत्तमे जन्म वेशिस्थाने च सद्ग्रहे ॥ ” इति ।

“वर्गोत्तमस्वपरगेषु शुभं यदुक्तं तत्पुष्टमध्यलघुताऽशुभमुत्क्रमेण” इति ।

मेषे मेपनवांशो, वृषे वृषनवांशो वर्गोत्तम इत्युक्तम् । अथ नवभागसंज्ञाश्च
सुशुभदा इत्युक्तत्वाद्द्वादशांशाः शुभदा इति तर्कणीयम् । तथा च सारावल्याम्-

“वर्गोत्तमा नवांशाश्चाद्यमध्यान्तगाश्चराद्येषु ।

सूतौ कुलमुख्यकरा द्वादशभागाः स्वराश्याद्याः ॥ ” इति ।

सिंहो वृष इत्यादि सूर्यादारभ्य ग्रहाणां सिंहो वृष इत्यादि सप्त त्रिकोणभव-
नान्युक्तम् । त्रिकोणभवनानि भवन्तीति वचनात्त्रिकोणराशीनां स्वक्षेत्रेभ्यः
प्राधान्यं सूचितम् ॥ १४ ॥

(वसंततिलका)

होरादयस्तनुकुटुम्बसहोत्थवंधु

पुत्रारिपत्तिमरणानि शुभास्पदायाः ।

रिष्फाख्यमित्युपचयान्यरिकर्मलाभ-

दुश्चिक्यसंज्ञितगृहाणि न नित्यमेके ॥ १५ ॥

राशीनां प्रश्नकालविशेषविषयं विशेषमाह-होरादयो राशयस्तनुकुटुम्बस-
होत्थवंधुपुत्रारिपत्तिमरणानि शुभास्पदायाः रिष्फाख्यमिति वदन्ति । अरि-
कर्मलाभदुश्चिक्यसंज्ञितगृहाणि उपचयानि भवन्ति । लग्नात् षष्ठदशैकादशराशयः
उपचयसंज्ञा भवन्ति । शिष्टा राशयः अपचयसंज्ञा भवन्ति । अत्र मतान्तरमाह-
एके उपचयत्वं न नित्यमिति वदन्ति । “अयोपचयसंज्ञा स्यात्त्रिलाभरिपुकर्मणाम् ।
न चेद्भवन्ति ते दृष्टाः पापैः स्वस्वामिशत्रुभिः” इत्यादिवचनदर्शनादेवमुक्तम् ।
इदं वराहमिहिराचार्यस्य नाभिप्रेतम् ।

गोविन्दः—अथ होरादय इत्यनेन श्लोकेन लग्नादिद्वादशभावानां देहधनादि-
स्वरूपत्वमुच्यते । एतैर्द्वादशभावैः शरीरिणां प्रभज्जातकेषु समस्तपदार्था-
श्चिन्त्यन्ते । अथ सम्यग्विज्ञातजन्मकालस्यैव जातकफलं चिन्त्यम् ।
तथा च संहितायाम्—

“तन्त्रे सुपरिज्ञाते लग्ने छायाम्बुयन्त्रसंविदिते ।
होरार्थे च स्फुटे नादेष्टुर्भारती वन्द्या ॥ ” इति ।

श्रीपतिश्चाह—

“ज्ञेयोऽत्र प्रथमं हि जन्मसमयश्छायादियन्त्रैः स्फुटैः” इति ।

अत्राचार्येण सर्वशास्त्रसिद्धत्वाद्ब्रह्मगणिततन्त्रादिभावानयनं नोक्तं तदस्माभिः
शिष्यहिताय प्रदर्श्यते ।

छायाजलयन्त्रादिभिर्दिवसे रात्रौ वा सूर्योदयादस्तसमयाद्वा जन्मनि
गतनाडीविनाड्यादिकालं सम्यग्विज्ञाय लग्नमानयेत्, तत्षड्वाशियुक्त-
मस्तलग्नम् । पुनर्मध्यलग्नमानीय तस्मिन् षड्वाशियुक्तं पाताललग्नमिति । चत्वारि-
लग्नान्युपरि वक्ष्यति च ।

“कण्टककेंद्रचतुष्टयसंज्ञाः सप्तमलग्नचतुर्थखभानाम्” इति ।

एवं लग्नचतुष्टयेनान्यभवनानयनप्रकार उच्यते । पाताललग्नं विन्यस्योदयलग्नं
विशोध्य त्रिभिर्विभज्य लब्धमुदयलग्ने संयोज्य द्वितीयभावमानयेत् लब्धं द्विगुणी-
कृत्योदयलग्ने योजयेत्तृतीयभावो भवति । एवमस्तलग्नात्पाताललग्नं विशोध्य पंचमष-
ष्ठभावौ साध्यौ । मध्यमलग्नादस्तलग्नं विशोध्याष्टमनवमौ साध्यौ । उदयलग्नान्म-
ध्यलग्नं विशोध्यैकादशद्वादशभावौ च साध्यौ । तथा चोक्तं पराशरमुनिना—

“लग्नं सुखात्सुखं कामात्कामं स्वात्स्वं च लग्नतः ।

त्यक्तैकद्विगुणं त्र्यंशं योज्यं लग्नादिषु क्रमात् ॥ ”

आसन्नभावयोर्योगार्द्धं भावसन्धिः. भावारंभभाववसानप्रदेश इत्यर्थः । पराशर
आह—‘अत्रापि सूर्यवारार्द्धं सन्धिः स्याद्भावयोर्द्वयोः । एवं भावाश्च विज्ञेया संधयो वा
भवन्ति हि ॥’ इति । तथापि युक्तेनाप्युक्तम्—

“लग्नं पाताललग्नान्मदनभवनतो वेश्मभं चैव हित्वा

कामं स्वान्मध्यलग्नात्तदपि च ततो रामभक्तं च शिष्टम् ।

चन्द्रद्विघ्नश्च युज्यात्तनुभवनमुखास्ते तु भावाः क्रमात्स्युः

प्राक्पश्चाद्भावयुक्तैर्दलमथ च तयोः सन्धयः स्युः क्रमेण ॥” इति ।

भाववशाद्भावफलभेदोऽत्र यत्रनेश्वर आह—

“भावांशैः समतां ग्रहः खलु गतः पूर्णं विधत्ते फलं
सन्धिस्यो न फलप्रदोऽन्तरगतस्त्रैराशिकेनैव च ।

भावा न्यूनमथ ग्रहस्य गणयेदंशाधिकं चाधिपै-

हृत्वा चाप्यथ संधितोऽधिकमथ प्रोक्तं फलं भावजम् ॥” इति ।

चतुर्गुणितं भावग्रहान्तरं भावसाधनमित्युच्यते । एवं द्वादशभावा आनीयन्ते ।
होरादयस्तनुकुटुम्बेत्यादि । होरादयस्तनुः शरीरम् । कुटुम्बो भरणियो जनः ।
सहोत्यो भ्राता बन्धुर्मातुलभागिनेयादयः । अरिशब्देन शत्रुरोगादिरुच्यते । पत्नी
भार्या । मरणशब्देन द्रव्यनाशविपद्रोगपरापवादादिरुच्यते । शुभशब्देन भाग्यधर्मा-
दिरुच्यते आस्पदशब्देनावलम्ब उच्यते । आयशब्देन सर्वाभीष्टागमः । रिष्फ-
शब्देन पापरोगादिरुच्यते । इति शब्देनामी भावा एव सर्वजन्तूनां सर्वपदार्थज्ञापका
इति सूचितम् ।

आरिकर्मलाभदुश्चिक्यानामुपचयसंज्ञा कृता यतः अत्र स्थिता ग्रहा उपचयकरा
संघकारा अतस्तेषामुपचयसंज्ञेति । एके वर्णयन्ति । पापैः स्वाधिपातिशत्रुभिर-
दृष्टश्चेदुपचया अन्यथा नोपचया इति ।

“अथोपचयसंज्ञाः स्युस्त्रिलाभरिपुकर्मणाम् ।

न चेद्भवन्ति ते दृष्टाः पापैः स्वस्वामिशत्रुभिः ॥ ” इति ।

आचार्यस्यैतन्नैवाभिप्रेतम् ॥ १५ ॥

(वसंततिलका)

कल्पस्वविक्रमगृहप्रतिभाक्षतानि

चित्तोत्थरंध्रगुरुमानभवव्ययानि ।

लग्नाच्चतुर्थनिधने चतुरस्रसंज्ञे

धूनश्च सप्तमगृहं दशमर्क्षमाज्ञा ॥ १६ ॥

लग्नादीनामेव संज्ञांतराण्याह-होरादय इत्यनुवर्तन्ते । होरादयः कल्पादिसंज्ञा-
वन्तोऽपि भवन्ति । लग्नाच्चतुर्थनिधने चतुरस्रसंज्ञे भवतः । सप्तमगृहं धूनं च भवति ।
दशमर्क्षमाज्ञा च भवति । गोविंदः पुनरपि भावानाह-कल्पस्वेति । कल्पः स्वस्थः ।
स्वं धनम् । विक्रमं पराक्रमम् । गृहं भवनम् । प्रतिभा बुद्धिः । क्षतं व्रणः ।
चित्तोत्थः कामः । रंध्रं विपत् । गुरुः पिता, उपदेष्टा वा । मानो मानः । भवः
संसारः । व्ययी द्रव्यनाशः । लग्नादारभ्यैवं द्वादशभावाः । चतुर्थनिधनयोश्चतुर-
स्रसंज्ञा । दशमर्क्षमाज्ञा, दैवज्ञैः दशमेनाज्ञा चिन्तनीया । लग्नादिषड्भावा एकेन
पदनाक्ता अतः सप्तमादिषड्भावा दृश्यभागस्था इति सूचितम् । उपरितनाध्याये

पर्यायमन्यमुपलभ्य वदेच्च लोकादिति वक्ष्यति तस्मादन्यशास्त्रेभ्योऽप्येषां द्वादश-
भावानां पर्याया वेद्यास्तदत्रोच्यते । तथा च पराशरमुनिः ।

“लम्नाच्छरीराविन्ता स्याद्वितीयात्स्वं च पैतृकम् ।
भरणीयं दृशं पापं पश्चादि च वदेद्बुधः ॥
तृतीयात्स्वोदराद्बुद्धिं दुष्पूर्वा विक्रमं विदुः ।
चतुर्थात्पितरं वेश्म सुखं लालित्यमेव च ॥
सौमनस्यमपत्यादि प्रज्ञां मेधां च पञ्चमात् ।
हानिं व्याधिमारिं षष्ठान्मैथुनं स्त्रीजयं ततः ॥
मूर्तिं पराजयं दुःखं हानिं व्याधिं तथाष्टमात् ।
सौशील्यं भाग्यधर्माश्च नवमादशमात्तथा ॥
मानास्पदाज्ञाकर्माणि लाभालाभं व्ययाद्ययम् ॥” इति ।

जातकसंग्रहेष्युक्तम्—

“लम्नाच्चिन्त्यं मूर्तिकीर्तिस्थितिं च वित्तं नेत्रं वाक्कुटुम्बं च वित्तात् ।
धैर्यं वीर्यं भ्रातरं विक्रमेण विन्द्यात्क्षेत्रं वाहनं बाधवांश्च ॥
बन्धुस्थानान्मातुलं भागिनेयं तोयं वेश्माजाविकादीन्सुखं च ।
पुत्रं बुद्धिं पूर्वपुण्यत्वमान्द्यं षष्ठाद्याधीञ्छात्रवं द्विड्व्रणादीन् ॥
मदनगमनजायालोकनान्यस्तभात्स्यु-
र्मरणहरणदासक्लेशविघ्नानि रंध्रात् ।
गुरुजनपरपुण्यान्यौषधं भाग्यासिद्धिं-
नवमभवनतः खान्मानकर्मास्पदाद्यम् ॥

सर्वावार्तिं दुःखहानिं भवाख्याद्रिष्काद्रिष्कं स्वक्षयं भ्रंशमेव ॥”

इत्यादि जातकविषये मूर्तिरमत्रं भक्ष्यं भोज्यं भोजयितृभावमुपदंशसेचनमत्रं
सहभुक्पूर्तिकथाशयनमपि लम्नादिति । भोजनप्रश्नविषये लग्नाद्याः स्युर्भावमूर्तिः
कोशो योधो बाहो मन्त्रो शत्रुमार्गोऽथायुः स्वान्तं व्यापारश्च प्राप्त्यप्राप्तिरिति प्रभुविषये
इत्यादि शास्त्रादवगन्तव्यम् । एषां भावानामधिपतिशुभयोगदृष्टिवशाद्बुद्धिः, पाप-
शत्रुयोगदृष्टिवशाद्धानिः । तथा चोक्तम्—

“यो यो भावः स्वामिदृष्टो युतो वा सौम्यैर्वा स्यात्तस्य तस्यास्ति वृद्धिः ।

पापैरेवं तस्य भावस्य हानिर्निर्देष्टव्या पृच्छतां जन्मतो वा ॥” इति ।

उत्तरत्राचार्यः स्वयमेव वक्ष्यति—

“लग्नात्पुत्रकलत्रभे शुभपतिप्राप्तेऽथवालोकिते ।

चन्द्राद्वा यदि सम्पदास्ति हि तयोर्ज्ञेयोऽन्यथाऽसम्भवः ॥” इति ।

अत्र चन्द्राद्वेति विकल्पाच्चन्द्रादपि द्वादशभावाश्चिन्त्या इत्युक्तं भवति तयोर्व-
लाधिकादिति सिद्धं भवति ॥ १६ ॥

(त्रोटकम्)

कण्टककेन्द्रचतुष्टयसंज्ञाः सप्तमलग्नचतुर्थखभानाम् ।

तेषु यथाभिहितेषु बलाढ्याः कीटनरांबुचराः पशवश्च ॥ १७ ॥

पुनर्लग्नादीनां नामान्तराण्याह प्रकारान्तरेण-कण्टककेन्द्रचतुष्टयमिति तिस्रः
संज्ञा भवन्ति । अत्र लग्नादीनामुभयत्र संज्ञानिर्देशेन लग्नादिभावानां तत्तत्संज्ञा-
विषयफलं प्रत्येकं संज्ञान्तरानपेक्षतया स्वातंत्र्यं द्योत्यते । यस्य पुरुषस्य जातकं
निरूप्यते तस्य साक्षात्सम्बन्धिनः कल्पादयो भावाः परम्परासम्बन्धिनस्तन्वादय
इति विशेषद्योतनाय पृथङ्निर्देशः कृतः । तद्यथा । कल्पः स्वस्थः “वार्तो
निरामयः कल्प उल्लाघो निर्गतो गदात् इत्यमरः । रोगारोग्यसुखदुःखाद्यनुभव-
कृदन्तरात्मा कल्पः सः प्रथमभावः । स्वमात्मनो वसनाशनादिसम्पादकं धनं स
द्वितीयभावः । तृतीयो विक्रमः ‘विक्रमस्त्वातिशक्तिता’ इत्यमरः । चतुर्थो गृहम्,
आत्मनो भोजनाशनशयनाधिकरणं मन्दिरम् । पञ्चमः प्रतिभा, तत्तदुचितकार्या-
कार्यविशेषप्रतिभानुष्ठानम् । षष्ठभावः क्षतं, वातपित्तादिनिमित्तोऽभिवात-
पतनादिनिमित्तो निजागन्तुकभेदाद्विविधो व्रणः । सप्तमभावश्चित्तोत्थः, वनिताभो-
गादिविशेषः । अष्टमो रन्ध्रम्, आधिव्याध्याद्यनिष्ठागमः । नवमो गुरुः, ऐहिक-
पारत्रिकसुखोपायोपदेष्टा । दशमभावो मानः, मानश्चित्तसमुन्नतिः । एकादशो भावः
अर्थगमः । द्वादशो व्यय इति यावत् । एते भावा आत्मनः सम्बन्धिनः । तन्वा-
दयस्तु परम्परया सम्बन्धिनस्तत्र पितृमातृशुक्रशोणितोद्भवस्त्वगमृद्भ्रूमांसमेदोऽस्थि-
मज्जाशुक्रस्वरूपः क्रिया देहस्तत्रात्मनः काष्ठाभिवत्सम्बन्धः प्रसिद्धः प्रथमभावः ।
द्वितीयभावः कुटुम्बः, वसनाशनादिप्रदानेन भरणीयो वर्गः । तृतीयो भ्राता,
समानोदरः सहोत्थशब्देन भ्रातृसदृशा वयस्यादयो गृह्यन्ते । चतुर्थो बन्धुः,
मातुलपितृव्यादयः । पञ्चमः पुत्रः । षष्ठः शत्रुः । सप्तमः पत्नी । अष्टमो मरणं,
प्राणवियोगावस्था । नवमः शुभं धर्मः । दशम आस्पद, शत्रुभिरपरिभवनीयं
स्थानम् । एकादशद्वादशाभ्यामापव्ययौ । येषां तन्वादीनां परम्परास्वकीयत्वेन
सम्बन्धः । एवं परम्परासम्बन्धवन्तोऽन्येपि भावाः शास्त्रान्तरोक्ताभिरभितन्वादिभिः
साधर्म्येणोपलक्ष्यन्ते । तथा हि-

“लम्बाद्याः स्युर्भावा मूर्तिः कोशापोधोवाहोमन्त्रः ।

शत्रुमार्गोऽथायुः स्वान्तधर्मो व्यापारश्च प्राप्त्यप्राप्तिः ॥”

मूर्तिरमत्रमित्रेद्यादि । तनुशब्देनात्मशरीरार्थेऽध्यायुः स्वादृष्टस्थानमान-
सम्बन्धासम्बन्धतत्स्थानदृष्टिनयनो जलात्सप्तमञ्च लक्षिताः राशीनां बलावल-
निरूपणप्रकारमाहोत्तरार्द्धेन—यथाविहितेषु सप्तमलग्नचतुर्थखभेषु कीटनराम्बुचराः
पशवश्च बलाढ्या भवन्ति । सप्तमे कीटराशिर्वलवान् । लगे नरराशिः । चतुर्थे
जलराशिः । दशमे चतुष्पदाशिरित्युक्तं भवति, तदन्तरेऽनुपातः । तत्प्रकारस्तु—
कीटराशिभ्यः उदयरुद्रं विशोध्य, चतुष्पदाशिभ्यो चतुर्थलग्नं विशोध्य,
नरराशिभ्योऽस्तं लग्नं विशोध्य, जलराशिभ्यो मध्यमलग्नं विशोध्य बलहीना
इति च सिद्धं भवति । तदन्तरेऽनुपातः । तत्प्रकारस्तु चतुष्पादाशिभ्यः
पाताललग्नं विशोध्य पद्माश्याधिके चक्राद्विशोध्य भागीकृत्य त्रिभिर्भजेऽर्द्धं पष्ट्यं
शभूतं बलं भवति । तथाच पाराशरमुनिः—

“नृयुग्मजूकपाथोनमृगचापार्द्धकुम्भभात् ।
मृगचापपराद्धाख्यमेपसिंहवृषादपि ॥
अलिकर्कटकाच्चापि मृगपूर्वार्द्धमीनभात् ।
अस्तं सुखं क्रमाद्लग्नं खं हित्वाङ्गादिके सति ॥
चक्राद्विशोध्य रामैश्च भक्ता भागीकृतं बलम् ॥” इति ।
एवं केन्द्रवलमानीयैकत्र संरक्षयेत् ॥ १७ ॥

(वसन्तातिलका)

केन्द्रात्परं पणफरं परतस्तुसर्व—
मापोक्लिमं हिवुकमंभु सुखं च वेश्म ।
जामित्रमस्तभवनं सुतभं त्रिकोणं
मेषूरणं दशममत्र च कर्म विद्यात् ॥ १८ ॥

केन्द्रान्तरालराशीनां संज्ञामाह—केन्द्रात्परं पणफरं भवति केन्द्रस्यानन्तरो राशिः
पणफरसंज्ञः तद्वत्परमापोक्लिमं भवति पणफरात्परो राशिरापोक्लिमसंज्ञ इत्यर्थः ।
केषांचिद्भवानां प्रसिद्धानि संज्ञान्तराण्याह—वेश्मराशिः हिवुकमंभु सुखं च भवति ।
अस्तभवनं जामित्रं भवति । सुतभं त्रिकोणं भवति । दशमं मेषूरणं भवति । अत्र
कर्म च विद्यादशमे कर्मेति संज्ञामपि विन्यात् ।

गोविन्दः—अथ पणफरादिसंज्ञामाह—केन्द्रादित्यादिना । केन्द्रात्परं स्थानं पणफरं
द्वितीयपञ्चमाष्टमैकादशस्थानानि पणफरसंज्ञानि । ततः परं तृतीयषष्ठनवम-
द्वादशस्थानान्यापोक्लिमसंज्ञितानि । केन्द्रपणफरापोक्लिमस्यैग्रहैर्बाल्ययौवनवार्द्ध-
कावस्थासु फलं वाच्यम् । तथा च सारावल्याम्—

“केन्द्रात्परं पणफरमापोक्लिमसंज्ञितं तयोः परतः ।

वालयुवस्थाविरत्वे भवन्ति फलदा ग्रहास्तेषु ॥” इति ।

हिबुकमम्बु सुखं च वेश्म चतुर्थस्थानसंज्ञा । जामित्रमस्तभवनम् । पुत्रस्थानं पंचमम् । मेषूरणं दशमम् । दशमे पुरुषस्य प्रवृत्तिं विद्यात् । केन्द्रेष्वन्योन्यं चिन्त्यानि । तथा शास्त्रान्तरे-

“हृदयं ग्रहं च हिबुके मध्याह्ने स्थानमानकोशज्ञाः ।

आत्मार्थजीवितान्यखिलश्रेयश्च नष्टजातकाय ॥

प्रवासपरिदेवनानि जामित्रे मृतरोगतापचिन्ता ।”

तथा प्रवासश्च विज्ञेयाः । चक्रमणासनमरुंधनास्थितिरित्युदयास्ताहिबुक-
मध्यलग्नेषु ।

“च्युतिर्विलग्नाद्दिबुकाच्च वृद्धिर्मध्यात्प्रवासोऽस्तमयान्निवृत्तिः ।”

हिबुकेनाथः सलिलं नद्या गेमनं च सप्तमेनैव ।

दशमेन वृष्टिपतनं ब्रूयादुदयेन तत्रितयम् ॥” इत्यादि ।

प्रश्नजातकेषु विषयविभागं विमृश्य निरूपणीयम् ॥ १८ ॥

(शार्दूलविक्रीडितम्)

होरा स्वामिगुरुज्ञवीक्षितयुता नान्यैस्तु वीर्योत्कटा

केन्द्रस्था द्विपदादयोऽहि निशि च प्राप्ते च संध्याद्वये ।

पूर्वाद्धे विषयादयः कृतगुणा मानं प्रतीपं च त-

दुश्चिक्यं सहजं तपश्च नवमं ज्याद्यं त्रिकोणं च तत् ॥ १९ ॥

होरालग्नवलमाह-स्वामिगुरुज्ञवीक्षितयुता होरा वीर्योत्कटा भवति । स्वामिना,
गुरुणा, बुधेन वीक्षिता युता होरा वीर्योत्कटेति शेषः । अतएव पणफरस्था मध्य-
वलाः । आपोक्लिमस्था हीनवला इति च द्रष्टव्यम् । तथा च बादरायणः-

केन्द्रस्थाः स्युरतिवलाः पणफराश्रिता मध्यवला ज्ञेयाः ।

आपोक्लिमगताः सर्वे हीनवला राशयः कथिताः ॥” इति ।

द्विपदादय अहि निशि च संध्याद्वये च प्राप्ते वीर्योत्कटा भवन्ति । द्विपदाशयः
अहि । चतुष्पादाशयो रात्रौ । कीटराशयः पूर्वसन्ध्यायामपरसन्ध्यायां च वीर्योत्कटा
भवन्तीत्यर्थः । पूर्वाद्धे मेषादिकं विषयादयः पंचपदसप्ताष्टनवदश च संख्याः कृत-
गुणाश्चतुर्गुणाः मानं राशिप्रमाणं भवतीति शेषः तत उत्तराद्धे तुलादिपदके प्रतीपं
प्रतिलोमेन दशादयो विषयान्ताः संख्याश्चतुर्गुणा प्रमाणं भवति । द्वस्वदीर्घादि-
परिज्ञानेनास्य प्रमाणस्योपयोगः । सहजं दुश्चिक्यं भवति । नवमं तपश्च भवति
इति शेषः । तज्याद्यं त्रिकोणं च नवमस्य त्रित्रिकोणसंज्ञाप्यस्तीति यावत् ।

गोविन्दः—होरा स्वामीत्यनेन दृष्टिवलमुदयवलं स्थानवलं कालवलं चोच्यते । होराराशिः स्वामिना गुरुणा ज्ञेयः वा वीक्षितो दृष्टो बलयुतो भवत्युत उदयबलयुतो भवति । तद्वलानयनमत्र मयोच्यते—‘होराफलं लग्नपतेः समानम्’ इत्यध्याये वक्ष्यति ततो बलवशात्फलनियम इति न्यायाद्राश्याधिपतेर्वलं गणितेनानीय तद्दराशिं प्रति शुभदृष्टिरस्ति चेत्तद्वृष्टिचतुर्थांशपष्टांशरूपेण षष्ठ्यंशरूपे स्वामिवले योजयेत् । पापदृष्टिचतुर्थांशं वर्जयेत् । स्वस्वामिगुरुबुधदृष्टिरस्ति चेत्तद्वृष्टिं च योजयेत् । बुधगुरुभ्यां योगे पूर्णमेकं बलं स्वामिवले योजयेत् । मन्दभौमरविभिर्युक्तस्य पूर्णमेकं बलं शोधयेत् । एकैकस्य त्रिभिर्युगपद्युक्तस्य पूर्णं बलत्रयमुपनयेत् । पूर्णशब्देन षष्ठ्यंशानां षष्टिरुच्यते । चन्द्रशुक्रयोगे बलहानिवृद्धौ नो भवतः । नान्यैश्चेत्यत्रान्यशब्देन पापग्रहा गृह्यन्ते । अत्र पराशरमुनिराह—

“शुभदृष्टिचतुर्थांशयुतश्च ज्ञेयदृग्युतः ।

हीनः पापदृग्बध्यंशयुतं स्वामिवलं बलम् ॥

गुरुज्ञाभ्यान्तु युक्तस्य पूर्णमेकन्तु योजयेत् ।

मन्दाररवियुक्तस्य बलमेकेन वर्जितम् ॥ ” इति ।

केन्द्रस्था द्विपदादय इत्यत्र लग्नदशमसप्तमचतुर्थभावेषु नरचतुष्पात्कीटाम्बुचरराशयो बलवन्त इति सूचितम् । तत्पूर्वमेव तेषु यथाविहितेषु बलाढ्या इत्यनेनोक्तं तदिदानीं पुनर्वचनमिति चेन्न, इदं प्रश्ने ज्ञेयम् । नात्र त्रैराशिकन्यायः, पूर्वोक्तं जातकविषयम् । पुनः केन्द्रस्था इत्यत्र केन्द्रस्था इति अभिप्रायोऽस्ति केन्द्रगताः सर्वे राशयो बलवन्तः । पणफरस्था मध्यबलाः । आपोक्लिमस्था हीनबला इत्यर्थः । केन्द्रगतानां राशीनां षष्ठ्यंशानां षष्टिं योजयेत् । पणफरगतानां त्रिंशदापोक्लिमस्थानां पञ्चदशैवमानीतं राशिवलं स्वामिनो बलादेकाकारं चेद्दराशिः पूर्णबलः । तथा च पराशरमुनिः—‘राशीनां स्वामिनो बलादधिकं पूर्णमेकं तद्वलं चेद्दालिनो मताः’ इति । गतयवनेश्वरश्चाह—

“बलानि सप्त चेद्भावाः पूर्णवीर्याः प्रकीर्तिताः । ”

अत्र गोऽजाश्वीत्यादिराशीनां दिननिशासंज्ञाविधाने ‘शीर्षोदया दिनबलाश्च भवन्ति शेषाः’ इत्यत्र बलं गृहाण तत्र दिनराशयो दिने बालिनः । निशाराशयो निशायां बालिनः इति कथयन्ति । अत्र राशिवलानयने बुधजीवरहितशुभदृष्टे चतुर्थांशयोजनं न वराहमिहिराचार्यस्याभिप्रेतम् । ‘होरा स्वामिगुरुज्ञवीक्षितयुता नान्यैश्च’ इत्युक्तत्वात् । ‘द्विपदादयोऽहि निशि च प्राप्ते च सन्याद्वये’ इत्यत्र द्विपदचतुष्पदादीनि निशायामुदयराश्यस्तमे राशयो बलवन्त इत्युक्तमत्र कीटशब्देन शुश्रिककुलीरमीनमकरान्त्यार्द्ध इत्यादिवलमुक्त्वा राशीनां मानं कथयन्ति पूर्वार्द्ध

इत्यादीनां पूर्वादिशब्देन मेषवृषमिथुनमीनकुम्भमकराश्चोच्यन्ते । कृतगुणा विषयादयो मानम् । द्वादशराश्यात्मकस्य चक्रस्यैकपरिभ्रमणकालः खल्वहोरात्र-स्ततः एकैकराशेः पंचपंच नाडिका उदेतुं कालः कल्पनीयः । तथा न जायते राशि-चक्रस्य तिर्यग्भ्रमणवशात् पंचनाडिकाभ्य ऊनो वा राश्यादयः कालः । विषयादयः पंच-दश इत्येताः कृतगुणाः कृतजीवा येषां कालज्यामानयोदित्यर्थः । षष्टिगुणिताः पंच-गुणिता नाडिकास्त्रिंशती सा षड्गुणिता सहस्राहिका शतसंख्या प्रमाणमानोदय इत्य-क्षरसंख्यया संपरोत्तरेण हत्वा स्वस्वाहोरात्रेण विभज्यावाप्तफलं चापत्रयं विन्यस्य द्वितीयं तृतीयं शोधयित्वा शिष्टद्वयं प्रथमचापं च मिथुनवृषात्र विन्यस्य द्वितीयं तृतीयं शोधयित्वा शिष्टमिथुनवृषमेपाणां मीनकुम्भमकराणां च लङ्कोदयप्रमाणाः । मेषवृषमिथुनानां प्रतीपवृत्त्या कर्कसिंहकन्यकानामुदयप्राणा भवन्ति । मीनकुम्भ-मकराणां प्रतीपवृत्त्या धनुर्दृश्चिस्तुलानामुदयप्राणा भवन्ति । तत्र भास्करेणोक्तम्-

“शशिकृतनभरामैराहता राशिजीवाः स्वकदिवसग्रहाद्धि भाजिताः कांक्षिताश्च । भवन्ति समतिरिक्ताः पूर्वपापैरजाद्यैर्विषुवदुदयराशिप्राणपिण्डाः क्रियाद्यात् ॥”

लङ्कोदयप्राणाः भूमेर्गोलकृतित्वात्स्वदेशोदयत्वसम्पादनाय स्वदेशचराः संस्कृताः स्वदेशराश्यादयः भवन्ति । ततोऽप्युक्तं भास्करेण-

“शून्यादिरसरूपाणि भूतरन्ध्रमुनोन्दवः ।

पंचानिरन्ध्रशशिनो मेषादीनां निरक्षजाः ॥

चरप्राणाः क्रमाच्छोध्या दीयन्तेऽप्युत्क्रमेण ते ।

स्वदेशभोदयामेषे व्यत्ययं च तुलादितः ॥” इति ।

एतत्सर्वं गोलसिद्धत्वान्नोक्तम् । दुश्चिह्नं सहजं भवति । तपः नवमः त्रित्रिकोणं च अन्यदर्थान्तरं सूच्यते । तृतीयराशिप्रमाणं नवमराशेः लङ्कोदयप्रमाणमिति । अन्यच्च व्यज्यते नवमस्थानं विशेषमिति चिन्त्यते इत्युक्तं च-“सर्वमपहाय चिन्त्यं भाग्यर्क्षं तु विशेषेण इति ॥ १९ ॥

(मन्दाक्रांता)

रक्तः श्वेतः शुकतनुनिभः पाटलो धूम्रपाण्डु-

श्वित्रः कृष्णः कनकसदृशः पिङ्गलः कर्बुरश्च ।

वभ्रुः स्वच्छः प्रथमभवनाद्येषु वर्णाप्लवत्वम्

स्वाम्याशाख्यं दिनकरयुताद्भाद्वितीयं च वेशि ॥ २० ॥

इति श्रीमदावन्तिकाचार्यद्विजवराहमिहिरकृतं बृहज्जातके

राशिभेदाध्यायः प्रथमः ॥ १ ॥

राशीनां वर्णानाह—मेषो रक्तः । वृषः श्वेतः । मिथुनः शुकतनुनिभः हरित इत्यर्थः । प्रथमभवनाद्येषु मेषादिराशिषु वर्णाः रक्तादयः इति सम्बन्धः । प्लवत्वं दिक्प्रवहत्वम् । स्वेशाशाख्यं राशीश्वरादिगाख्यं गृहादिशः प्रागाद्या इति वक्ष्यन्ते । ततो मेषराशि-
र्दक्षिणप्लव इत्यादि । दिनकरयुताद्वा द्वितीयं वेशिसंज्ञं च भवति । एवं राशीनां
निसर्गभवा, ग्रहभवा, समयभवाश्च विशेषतयोक्ताः ।

गोविन्दः राशिवर्णानाह—रक्तः श्वेत इति । मेषाद्येषु राशिषु वर्णा भवन्ति
ग्रहरहिते राशीनां वर्णसिद्धिः फलवत्त्वं स्वेशाशाख्यं स्वाधिपतिदिक्प्लवो राशि-
रिति । स्वजन्मलग्नराशिः, प्रश्नलग्नराशिर्वा यदिक्प्लवो भवति तां दिशं गतो
राजा चिरेण रिपुं जयति । तथा च सारावल्याम्—“भावाधिपतिदिशीह प्लव”
इति । यवनैः “प्रयत्नतस्तत्प्लवगा निहन्याच्चिरेण महीपतिः शत्रुम्” इति । दिनकर-
युताद्वा द्वितीयं वेशि । द्वादशं वा वेशीति चकारेण सूच्यते । पूर्ववर्णप्रयोजनं
तु “जन्मोदयगृहे वर्णास्तदाधिपतेः पूजिता गृहे प्रतिमा । हन्ति हरेरिह शत्रुनिन्द्र-
धनुर्ध्वजिनीपतिदेवरिपुनिति ॥ २० ॥

इति होराशास्त्रे बृहज्जातकस्य दशाध्यायीटीकायाः प्रथमोऽध्यायः ॥ १ ॥

अथ ग्रहयोनिभेदाध्यायः ।

(शार्दूलविक्रीडितम्)

कालात्मा दिनकृन्मनस्तुहिनगुः सत्त्वं कुजो ज्ञो वचो

जीवो ज्ञानसुखे सितश्च मदनो दुःखं दिनेशात्मजः ।

राजानौ रविशीतगू क्षितिसुतो नेता कुमारो बुधः

सूरिर्दानवपूजितश्च सचिवौ प्रेप्यः सहस्रांशुजः ॥ १ ॥

पूर्वोक्तस्य मेषादिराश्यवयवनिष्पन्नस्य होरापुरुषस्य सूर्यादिग्रहैः सम्बन्ध-
व्युत्पद्यते—कालपुरुषस्यात्मा दिनकृत् । तस्य मनश्चन्द्रः सम्पदामपि कारकः ।
सत्त्वं कुजः । बुधो वचः । जीवो ज्ञानसुखे । मदनः शुक्रः । दुःखं दिनेशात्मजः ।
इत्यात्मादिभूतेषु ग्रहेषु बलवत्सु जातस्य पुरुषस्यात्मादयो बालिनो भवन्ति ।
दुर्बलेषु दुर्बला भवन्ति । आत्मभूतस्य दिनकृतो बलवत्त्वे तस्यात्मप्रभावो जायते
आत्मप्रभावादेव हि सर्वकार्यपौरुषसिद्धिस्तस्मादादित्यबलमपि विशेषत-
श्चिन्त्यम् । मनोभूतस्य चन्द्रस्य बलवतो मनःप्रभावो जायते । मनःप्रभावादेव हि
सर्वकार्यसिद्धिस्तस्माच्चन्द्रबलमपि विशेषाच्चिन्त्यम् । आत्ममनसोरितरंतराश्रय-
त्वात्सूर्याचन्द्रमसोरिकस्य बलवशादितरस्य बलसिद्धिः तथा च संहितायाम्—

“आत्मा सहेति मनसा मन इन्द्रियेण
स्वार्थेन चेन्द्रियगणक्रम एवमेषः ।
योगो यथैव मनसः किमगम्यमस्ति
यस्मिन्मनो व्रजति तत्र गतो यदात्मा ॥ ” इति ।

आत्मवियोगे मनसो जाड्यं प्रसज्यते तस्मादकेन्द्रोर्वलं सर्वत्र चिन्त्यम् । तथा चोक्तम्-
“सविता दशाफलानां वाचायिता चन्द्रमा प्रबोधयिता ।
सर्वेतरग्रहाणां ज्ञेया० ॥” इति ।

कोर्भूमेर्जातः कुजः कुजशब्देन स्थिरत्वं सूचितम् । ज्ञशब्देन ज्ञानरूपत्वं बुधस्य
सूचितम् । जीवशब्देन गुरोर्जीवाधिपत्यं सूचितम् । ज्ञानसुखे च जीवः, ज्ञानश-
ब्देन बुद्धिरप्युच्यते । बुद्ध्या खलु सर्वं जानाति पुरुषः । सुखशब्देन धनमपि गृह्यते
धनस्य सुखपरमसाधनत्वात्सुखशब्देन पुनरपरमप्युच्यते । तथा चोक्तमन्यत्र-

“पुत्रजन्माविपत्तिभ्यां न परं सुखदुःखयोः ।” इति ।

तस्मादेहारोग्यावित्तपुत्रबुद्ध्यादिस्वरूपो जीवः । तथा चोक्तम्-

“गुरुणा देहपुष्टिः स्याद्बुद्धिपुत्रार्थसम्पदः ।” इति ।

सितश्च मदनस्तत्र चशब्देन सितस्य विज्ञानसुखस्वरूपत्वं सूचितमयं तु विशेषः
सङ्गीतसाहित्यादिज्ञानं शुक्रस्य । वेदादिज्ञानं जीवस्य । सुखमपि तद्वत्, सार्वत्रिक-
सुखं जीवस्य राजससुखं सितस्य । गुरुसितयोः सत्त्वरजोमयत्वान्मदनशब्देन सुरभि-
द्रव्यहृद्यान्ननवांवरभार्याविवाहकर्मभोगस्थानवाहनशीतकलादयो गृह्यन्ते । दुःखं दिने-
शात्मज इति अत्र दुःखशब्देन श्वाशौचदीक्षावन्धुनाशव्याधिमरणविपदउच्यन्ते ।
तथा चोक्तम्-

“संवादो गुरुसंयोगे शशियोगे विपद्भयम् ।

चिन्तितव्याः सदा पुंसां सर्वे भावानुसारतः ॥” इति ।

अत्र दिनकृदादयो वारक्रमेण कथितास्तेन किञ्चित्प्रयोजनं विद्यते दिनयामाधि-
पत्यविज्ञानम् । तथा चोक्तम्-

“ग्रहा वारनाथादयो वासरस्य प्रमाणाष्टभागाधिनाथाः क्रमेण ।

सुयामाधिपत्यं च तत्पञ्चमाद्या य आद्यं शनाथः स एवाष्टमस्य ॥” इति ।

दिनेशात्मज इति । दिनेशशब्देनांत्याशस्य वारंशाधिपत्यमुक्तं दुःखस्वरूपस्य
शनेर्गामात्मना विद्यमानस्य गुलिकस्यापि दुःखमयत्वं सूचितम् । कालात्मा दिन-
कृदित्यादिना जातस्य जन्तोः शरीरावस्था सूचिता । प्रथममात्मानुप्रवेशस्ततो मनसः
प्रादुर्भावस्ततः सत्त्वमयाहंबुद्धबुद्धवस्ततो मदनविकाराद्विषयसंगतिस्ततो वार्द्धका-

वस्यायां क्षीणो भूत्वा दुःखितो भवतीत्यादि । अत्र रविचन्द्रयोर्वियोगयोगवशात्ति-
थयो नित्ययोगाश्चोत्पद्यन्ते ।

नक्षत्राणि तु चन्द्रस्य नक्षत्रप्रवेशात्तस्माद्रविचन्द्रवशाद्धि नक्षत्रतिथिकरणसंभव-
स्तस्मात्कालस्यात्ममनोमयत्वमनयोरुक्तम् ।

कालात्मा दिनकृदिति । कालस्वरूपो हि रविरित्युक्तस्तथा हि रविगतिवशा-
दपमण्डलकल्पना दिवसकल्पना चापमण्डलस्य द्वादशराशयुदयवशादहोरात्र-
सिद्धिः त्रिंशदहोरात्रैर्मासः । मासद्वयेनर्तुः । षड्भिः ऋतुभिः संवत्सरः । इत्यादि
कालविभागकल्पनया हि लवादिप्रलयान्तः कालो निष्पद्यते । तस्मात्कालात्मा
दिनकृद्भवति । मनस्तुहिनगुरिति-पुरुषस्य मनःप्राधान्येन हि सर्वप्रवृत्तिर्दृश्यते
चन्द्रवलक्षये अन्यग्रहवलेन किञ्चिःप्रयोजनं विद्यते । तथा चोक्तम्-

“अमृतकिरणवीर्याद्वीर्यमाश्रित्य सर्वे
विदधति फलमेते खेचराः साध्वसाधु ।
निजनिजविषयेषु व्याप्रियन्ते यथामू-
न्यलमिह मनसैवाधिष्ठितानीन्द्रियाणि ॥” इति ।

तस्माच्चन्द्रार्कयोर्वलं विशेषतश्चिन्त्यमित्युक्तं भवति । तथा चोक्तम्-

“चन्द्रार्कौ बलयुक्तौ कुजादयः प्रोक्तमार्गवलहीनाः ।

हीनाः शुभवलमास्ते सर्वे दशाषु योगेषु संचिन्त्याः ॥” इति ।

राजानौ रविशीतग्विति । रविचन्द्रौ राजानौ । क्षितिजः सेनापतिः । कुमारो
युवराजा बुधः । गुरुशुक्रौ सचिवौ । प्रेप्यः शनिः । तथा च सारावल्याम्-

“राजा रविः शशधरश्च बुधः कुमारः
सेनापतिः क्षितिसुतः सचिवौ सितेज्यौ ।
प्रेप्यस्तयोश्च रविजः सबला नराणां
कुर्वन्ति जन्मसमये निजमेव रूपम् ॥” इति ।

जन्मकाले यो ग्रहो बलवाञ्जातस्तत्समानरूपो भवतीत्यन्यदर्थान्तरमस्तीत्येव
सूचितम् । द्वादशराश्यात्मकस्य कालचक्रस्य राजानौ रविशीतगू अधिपती इत्यर्थः ।
दिनपतिर्निशापतिश्च द्वादशराशीनामधिपौ । तत्र रविः स्वस्थानात्सिंहादारभ्य
क्रमात् पट्टाश्वधिपतिः ततश्चन्द्रः स्वस्थानात्कुलीरादारभ्य उक्क्रमेण पट्टाश्वधिपतिः ।
रविचन्द्राभ्यां दत्तमेव कुजादीनां राश्याधिपत्यम् । तद्यथा-कुमारभूतस्य बुधस्य
रविणा स्वस्थानाद्धनस्थानं दत्तम् । सचिवभूतस्य शुक्रस्य पराक्रमस्थानं दत्तम् ।
सेनापतिभूतस्य कुजस्य वाहनस्थानं दत्तम् । गुरोर्विद्विस्थानं पंचमं दत्तम् । प्रेप्यस्य
शनेः प्रेप्यस्थानं षष्ठं दत्तम् । एवं चन्द्रेण व्युत्क्रमगणनया धनादीनि स्थानानि
दत्तानीति । तथा च सारावल्याम्-

“द्वादशमण्डलभगणस्तस्यार्द्धे सिंहतो रविर्नाथः ।
 कर्कटकात्प्रतिलोमाच्छशभृदथान्येऽपि तत्स्थानात् ॥ ”
 भानोरथे विहगाः शूरास्तेजस्विनश्च साहसिकाः ।
 शशिनो मृदुश्च सौम्याः सौभाग्ययुताः प्रजायन्ते ॥ ” इति ॥ १ ॥

(शालिनी)

हेलिः सूर्यश्चंद्रमाः शीतरस्मि-
 हेंमनोविद् ज्ञो बोधनश्चेन्दुपुत्रः ।
 आरो वक्रः क्रूरदृक्चावनेयः
 कोणो मंदःसूर्यपुत्रोऽसितश्च ॥ २ ॥

(वसन्ततिलका)

जीवोङ्गिराः सुरगुरुर्वचसांपतीज्यो
 शुक्रोभृगुर्भृगुसुतः सित आस्फुजिच्च ।
 राहुस्तमोगुरसुरश्च शिखी च केतुः
 पर्यायमन्यमुपलभ्य वदेच्च लोकात् ॥ ३ ॥

सूर्यचन्द्रयोर्द्वे संज्ञे प्रोक्ते, अन्याः संज्ञा लोकतो वेद्याः । लोकप्रसिद्धत्वात्प्र-
 थममुक्तौ प्रकाशकग्रहौ, पुनरुक्ताः पञ्चताराग्रहाः तदनन्तरमुक्तौ द्वौ यौ तमो-
 ग्रहौ । प्रथमोदितौ सूर्येन्दू सर्वसाधारणौ सर्वनिरूपणीयौ ॥ बुधोप्याश्रयवशात्सुख-
 दुःखदो ज्ञेयस्तदनन्तरोदितौ कुजशनी ह्यनिष्टदौ सर्वत्र । तदनन्तरोदितौ राहुकेतू
 क्षेत्रोच्चादिहीनत्वादशुफलदाविति । ‘पर्यायमन्यमुपलभ्य वदेच्च लोकात्’ इति
 विधिर्न केवलमस्मिन् शास्त्रे यः पर्यायोऽत्र नोक्तः स लोकाच्छास्त्रेषु दर्शनाज्ज्ञात्वा
 वदेत् । अत्रानुक्तानि यानि लक्षणानि तानि न निरूपणीयानि इति नावगन्तव्यम् ।
 तानि ज्ञात्वा सर्वं वदेदित्युक्तम् । बुधजीवशुक्राणां चत्वारिचत्वारि नामान्युक्तानि ।
 मन्दारयोस्त्रीणि त्रीणि । राहोस्त्रयः तमः अगुः असुरश्चेति । केतोश्चैकं शिखीति ॥ २ ॥

(शालिनी)

रक्तः श्यामो भास्करो गौर इन्दु-
 न्त्युच्चाङ्गो रक्तगौरश्च वक्रः ।
 दूर्वाश्यामो ज्ञो गुरुर्गौरगात्रः
 श्यामः शुक्रो भास्कारिः कृष्णदेहः ॥ ४ ॥

ग्रहाणां वर्णा उक्ताः । किमस्य प्रयोजनमिति चेद्यस्मिन् ग्रहे बलवति
जातस्तदानीं तत्तुल्यो वर्णो भवति । तथा च कृष्णीये-

“आत्माकृतिवर्णादि ग्रहस्तु न जहाति चरगृहस्थोऽपि ।

तत्स्वाम्याकृतिवर्णो जातस्येत्यपरे व्यवस्यन्ति ॥ ” इति ।

‘चन्द्रसमेतनवांशपवर्णः’ इत्यत्रायं गृह्यत्वे-उच्चगो रक्तः, नीचगः श्यामः
रविर्भवति । नात्युश्चाद्गः ज्येष्ठ इत्यर्थः । गौरगात्रः धवलगात्रः गौरावयवः
इत्युक्तम् । भास्करेः कृष्णदेहः अन्तः स्वच्छ इत्यर्थः ॥ इति ॥ ४ ॥

(शार्दूलविक्रीडितम्)

वर्णास्ताम्रसितातिरक्तहरितव्यापीतचित्रासिता

बह्वयम्बग्निजकेशवेन्द्रशचिकाः सूर्यादिनाथाः क्रमात् ।

प्रागाद्या रविशुक्रलोहिततमः सौरैन्दुवित्सूरयः

क्षीणैर्द्वर्कमहीसुतार्कतनयाः पापा बुधस्तैर्युतः ॥ ५ ॥

एवं ग्रहाणां निजशरीरवर्णानुक्त्वा तदाधिदैवतान्वर्णानाह-ताम्रादयो वर्णाः सूर्या-
दिनाथाः सूर्यादयो नाथा येषां ते तथोक्ताः अनेन ग्रहपूजादौ तद्वर्णकुसुमवस्त्रपश्वा-
दयः शक्यन्ते । पदार्थानामसंख्यत्वात्पदार्थस्य प्रथमं साक्षात्कथनं दुष्करं स्यात् ।
बह्वयम्बित्यादि-बह्वयम्बग्निजकेशवेन्द्रशचिकाः सूर्यादिनाथा भवन्ति । सूर्यादि-
नाथा इत्यत्र षष्ठीतत्पुरुषसमासः । अत्र बह्विशब्देनाग्निश्च रुद्रश्च विवक्षितौ, कृशा-
नुरेता हि भगवान्हरः । अम्बुशब्देनापरः सूचितः । शब्दैकदेशकथनादंशिका गौरी
च । अग्निजशब्देन स्कन्द उच्यते । कुण्डाश्रयत्वादग्नेरधिष्ठानभूता भूमिश्च । केशव-
शब्देन विष्णुरेव विवक्षितः । इन्द्रशब्देन शक्रः ब्रह्मा वा देवानामाश्रयभूतत्वात् ।
शचीशब्देनेन्द्राणी इन्द्रो वा । कशब्देन ब्रह्मा गृह्यते । शब्दैकदेशेन कालो वेत्युक्ता-
र्थानुसारेण-शास्त्रान्तरे पक्षद्वयत्वेनोक्तम् । तथा च शास्त्रान्तरे-

“सूर्यादितः शिवशिवागुहकेशवेन्द्रकालाः क्रमेण पतयः कपिताः सुधीभिः ।

बह्वयम्बुभूमिहरिशक्रशचीसुरेन्द्रास्तेषां पुनर्मुनिपरैः प्रतिदेवताश्च ॥”

द्वितीयपक्षानुसारेण पतयोऽत्र सुगमाः । तथा च सारावल्याम्-

“पावकजलगुहकेशवशक्रशचीवेधसः पतयः ।

पूर्वादिग्रहदैवतमत्रः सम्पूज्य देवतामाशाम् ॥

कनकगजवाहनादीन् प्राप्नोति भूपतिः शधिम् ॥” इति ।

प्रागाद्या इति । प्रागादिदिङ्नाथाः सूर्यादयो भवन्ति । एते जातकविषयाः । अयं
पक्षान्तरम् । रवेः प्राची । शुक्रस्य प्रतीची । लोहितस्याग्नेयी । तमसः पेशानी ।

सौरेर्वायवी । इन्द्रोश्चन्द्रस्योदीची । बुधस्य नैऋती । सूररवाचीति अयमुपदेशगम्यः ।
केशरीभागशेषो ह्ययं पक्षो नष्टमुष्ट्यादिषु ग्राह्यः । तथा च कृष्णीये-

“रविकुजसुरगुरुशशिसुतभृगुसुतसौरेन्दुसैंहिकेयानाम् ।

प्रादक्षिण्येन दिशः प्राच्याद्याः कल्पिताश्चान्यैः ॥” इति ।

एवं द्विविधग्रहादिकथने यां दिशं प्रति ग्रहो गच्छति सा तस्य दिगित्युपदेशः ।
क्षीणेन्द्रित्यादि । क्षीणेन्द्रादीनामुत्तरोत्तरं पापफलसूचकत्वमवगन्तव्यम् । अनेन
प्रयोजनं तु शुभग्रहैः पापग्रहैश्च बलयुतैः फलभेद उच्यते । रविकुजसौराः निसर्गतः
पापाः । चन्द्रबुधयोरवस्थान्तरेणैव पापत्वम् । गुरुशुक्रयोः सर्वदा शुभफलदत्वमवगन्त-
व्यम् । अत्र चन्द्रस्य क्षीणत्वे पापत्वं स्वतो जायते । चन्द्रस्य क्षीणत्वेऽन्ये ग्रहाः स्थान-
वलादिवलवन्तोऽपि विवला भवन्ति । तस्मात्सर्वे ग्रहाः शुभानि न दद्युः । तेन
हि क्षीणचन्द्रस्य पापत्वं क्षीणचन्द्रादप्यर्कस्य पापत्वं, तस्मादपि कुजस्य, तस्मादपि
शनेः, रविकुजौ तु बहिभूतस्य स्वरूपौ, क्षत्रकुलाधिपौ च, तथापि रवेः सत्त्वगुण-
मयत्वादत्यन्तं पापत्वं न विद्यते कुजस्य तमोमयत्वादकार्कादिभिः पापत्वमुच्यते ।
शनेस्तु तमोमयत्वादायुमयत्वादुःखमयत्वाच्च कुजादपि पापत्वं जायते । यवनपक्षे
तु रवेः क्रूरत्वं कुजशन्योः पापत्वमिति विशेष उक्तस्तथा च तद्वाक्यम्-

“क्रूरग्रहोर्कः कुजसूर्यजौ तु पापौ शुभाः शुक्रशशाङ्कजीवाः ॥” इति ।

अस्य प्रयोजनं तु-शुभग्रहैः पापग्रहैश्च बलयुतैः फलभेद उच्यते तथा
च सारावल्याम्-

“आचारसत्त्वशुभशौर्ययुताः स्वरूपा-

स्तेजस्विनः कृतविदा द्विजदेवभक्ताः ।

स्रग्वस्त्रगन्धजलभूषणसत्प्रियाश्च

सौम्यग्रहैर्बलयुतैः पुरुषा भवन्ति ॥

लुब्धाः कुकर्मनिरता निजकार्यनष्टाः

साधुद्विषः सरलहासमनोभिभूताः ।

क्रूराः सदा बधरता मलिनाः कृतघ्नाः

पापग्रहैर्बलयुतैः पिशुनाः कुरूपाः ॥” इति ।

क्षीणेन्द्रोऽधमकथनं तस्य शुभसूचकम् “अमायां च चतुर्दश्यां क्षीणचन्द्रो
न सर्वदा ॥ ५ ॥

(औपच्छन्दसिकम्)

बुधसूर्यसुतौ नपुंसकाख्यौ

शशिशुक्रौ युवती नराश्च शेषाः ।

शिखिभूखण्डयोमरुद्गणाना-

धिपा भूमिसुतादयः क्रमेण ॥ ६ ॥

ग्रहाणां नपुंसकस्त्रीपुरुषत्वमुच्यते । बुधसूर्यसुतौ नपुंसकौ । शशिशुकौ युवती । नरास्तु शेषाः । अत्र तु अर्थाविशेषो ध्वन्यते । शेषाः रविकुजगुरवः पुरुषास्तेषां क्रममध्येऽर्कः पिता, कुजो भ्राता, गुरुः सुतः । शशिशुकौ युवती-शशी माता, शुक्रो भार्या । अत्र स्त्रीग्रहकथनानन्तरं पुंग्रहविधिस्तथापि नपुंसकोपि । स्त्रीपुंविभागे ज्ञेयः बुधस्त्रीनपुंसकं, सूर्यसुतः पुंनपुंसकम्, अर्थाद्बुधशन्योर्नपुंसकत्वविधानाः । चेष्टामात्रफलानां तिरश्चामपि सूचकत्वमूह्यम् । अथ स्त्रीपुरुषसंयोगाल्लब्धानां, तथा दत्तपुत्रादीनामपि कारकत्वं तर्कणीयम् । पुंस्त्रीनपुंसकचिन्तायां सर्वत्राऽयं विधिः । शिखित्यादिना ग्रहाणां भूतसम्बन्ध उच्यते । शिखिभूप्रभृतीनां भूमिसुतादयोऽधिपाः स्वामिनो भवन्ति । गणशब्दः पादपूरणार्थमिति कैश्चिद्वाख्यातं तदसत्, यतः अथ बहुलं स्वल्पं शास्त्रप्लवं प्रारभे इत्युक्तवताऽऽचार्येण न केवलं पादपूरणार्थमयं शब्दः प्रयुक्तः इति प्रतिभाति, तस्मादयमर्थोऽत्र गम्यते गणशब्दः प्रत्येकं योजनीयः । शिखिगणास्तावद्बहिरूपचक्षुरिन्द्रियपादव्यानमनोमयकोशाः । भगणाः पृथिवीगन्धघ्राणेन्द्रियोऽस्य प्राणमयकोशाः । खगणाः ह्याकाशशब्दश्रोत्रेन्द्रियवाक्समानानन्दमयकोशाः । पयोगणाः खलु रसनेन्द्रियाद्यपानप्राणमयकोशाः मरुद्गणा वायुस्पर्शत्वागिन्द्रियपाण्युदानविज्ञानमयकोशाः । एवमुपदेशसिद्धोर्थः । मेषादिराशीनामपि स्वामिग्रहोक्तान्येव भूतानीत्यवगन्तव्यम् । राशीनां भूतानुपदेशः । तथा च कृष्णीये-

“क्षित्यम्बुपवनपावकवियन्ति भूतानि पञ्च कथितानि ।

बुधभृगुयमभौमानां जीवस्यैषां ग्रहाणां च ॥ ” इति ।

कुलीरसिंहयोर्जलाग्री भूते, ‘बह्वचम्बु’ इत्यादिना रविचन्द्रयोः पूर्वमेव कृते, अत्र ग्रहाणां शुष्काद्र्द्रत्वमप्यनया भूतोक्त्यैव सिद्धमेव । कथमाग्निमयत्वादर्ककुजयोर्वायुमयत्वाच्छनेस्तु शुष्कत्वमवगन्तव्यम् । जलमयत्वाच्छशिशुकयोराद्र्द्रत्वमवगन्तव्यम् । गुरुबुधयोराकाशपृथिवीमयत्वादाश्रयतुल्यत्वमवगन्तव्यम् । तथा च कृष्णीये-

“शुष्का रविकुजसौराः सितचन्द्रमसौ जलात्मकौ ज्ञेयौ ।

आश्रयगौ गुरुसौम्यौ सचलावित्युक्तमाचार्यैः ॥ ”

अनेन भूतकथनेनैव ग्रहाणां राशीनां च सजलविजलात्मकत्वमवगन्तव्यम् । रविकुजमन्दा अग्निवायुमयत्वादतोयाः । शुक्रचन्द्रावाप्यत्वाज्जलमयौ । बुधगुरुक्षित्याकाशतुल्यत्वादाश्रयतुल्यौ । एवं राशीनां च । तथा च कृष्णीये-

“मीनकर्कमृगान्त्यार्द्धवृषतौल्यालियोषितः ।

कुम्भश्च तोयभानि स्युर्ग्रहेषु शशिभार्गवौ ॥

तोयात्मकौ जजीवौ तु सतोयौ जलराशिगौ ।

वितोयौ वह्निराशिस्थौ शुष्काः शन्यर्कभूमिजाः ॥ ” इति ।

भूमिषु जलप्रश्ने वर्षप्रश्ने चास्य विनियोगः । पुनरप्युपदेशः प्रदर्श्यते । यत्र रविकुजौ दुःस्थौ तत्रामेयाः पैतिकाः । यत्र चन्द्रशुक्रौ दुःस्थौ तत्र जलप्रधानरोगाः । यत्र बुधो दुःस्थस्तत्र त्रिदोषप्रधानाः ।

यत्र शनिर्दुःस्थस्तत्र वातप्रधानाः । यत्र गुरुर्दुःस्थस्तत्राकाशप्रधाना बधिरत्वादयो रोगा भवन्ति । एवं भूतवशाद्बुधा फलं चिन्त्यते । उदयादारभ्य पादोनचतुर्घटिका-
कालेन पृथिव्यादिपञ्चभूतानि क्रमोत्क्रमाभ्यामुद्यन्ति । तथा चोक्तम्-

“पादाभ्याधिकमथैकं त्रिपादमथैकं च पादं च ।

भूम्यादीनामुदयघटिकामानं विदुः क्रमोत्क्रमतः ॥”

राशिभूतादयोऽपि हि निरूप्यन्ते । तथा च भगवत्पादाचार्यः-

“पुटयोरुभयोश्च दण्डसंस्था पृथिवी तोयमधः कृशानुरूर्ध्वम् ।

पवनो नसीहवामे मध्ये गगनं भूतगतिस्तनूद्भवेयम् ॥” इति ।

“न मृतिर्न रोगशान्तिः पृथ्व्या उदये जलोदये च पुनः ।

ईप्सितमचिरात्सिद्ध्यति वह्नेरुदये मृतिर्विरोधश्च ॥

वायोरुदये सिद्ध्यति सर्वं गमनागमादिवलकार्यम् ।

व्याधारम्भो नाशो द्रव्याणामाहवश्चात्र ॥

आकाशोदयकाले सिद्ध्यत्यशुभं विशेषेण ॥” इति ।

अलमातिप्रसङ्गेन ॥ ६ ॥

(उपजातिः)

विप्रादितः शुक्रगुरु कुजार्कौ

शशी बुधश्चेत्यसितोऽत्यजानाम् ।

चन्द्रार्कजीवा शसितौ कुजार्कौ

यथाक्रमं सत्त्वरजस्तमांसि ॥ ७ ॥

विप्रादयः शुक्रादयो वर्णाधिपाः शुक्रगुरु विप्राधिपौ कुजार्कौ क्षत्रियाधिपौ ।
शशी वैश्याधिपः । बुधः शूद्राधिपः । शनिरन्त्यजानामधिपः इति । तथाचोक्तम्-

“विप्राद्वयौ गुरुसितौ नृपतौ कुजार्कौ ।

वैश्यः शशी शशिसुतो वृषलोऽर्कजोऽन्त्यः ॥” इति ।

शशी बुधश्च वैश्याधिपौ, शनिः शूद्राधिप इति केचित् । तथा च कृष्णीये-

विप्रो भृगुदेवगुरु क्षत्रियभावौ दिवाकरोर्वीजौ ।

वैश्यौ बुधचन्द्रमसौ शनैश्चरः शूद्रसंकरकृत् ॥” इति ।

पक्षद्वयानुसारेण शनिर्बुधश्चेत्यसमासनिर्देशः । शुक्रगुरु इत्यत्र शुक्रो मध्यमत्रा।
द्वयः गुरुरुत्तमत्राद्वयः । राशिग्रहसम्बन्धवशाच्छेषं कुजार्कावित्यत्रायं न्यायो द्रष्टव्यः-
कुजो माण्डलिकः, रविः सार्वभौमः । सामाद्युपायचतुष्टयाधिपत्यमनेन सूचितम् ।
शुक्रगुरोर्विप्रत्वात्सामाधिपत्यमूह्यम् । कुजार्कयोःक्षत्रियत्वाद्दण्डाधिपत्यमवगन्तव्यम् ।
शशिनो वैश्याधिपत्यं देयमवगन्तव्यम् । बुधशन्योरन्त्यवर्णाधिपत्यत्वाद्देवाधिपत्यं
वेद्यम् । तथा च संग्रामविजये-

“साम्नो भृग्वद्भिरसौ दण्डाधीशौ दिवाकरोर्वीजौ ।

दानाधिपः शशाङ्को भेदस्य बुधार्कपुत्रौ च ॥” इति ।

अथ ग्रहाणां द्विपदचतुष्पदपक्षिसरीसृपत्वमप्यनेन सूचितम् । विप्रशब्देन
द्विपात्प्रवरो ब्राह्मणः । द्विपदादित इति यावत् । शुक्रगुरु द्विपदौ । कुजार्कजौ
चतुष्पदौ । शशी सरीसृपः । बुधासितौ पक्षिणौ इति । तथा च कृष्णीये-

“सूर्यात्मजेन्दुपुत्रौ पक्षिसमानौ सरीसृपश्चन्द्रः ।

द्विपदौ भृगुदेवगुरु चतुष्पदौ भूमिपुत्रार्कौ ॥” इति ।

जातिनिर्णयेऽस्य विनियोगः । चन्द्रार्कजीवा इत्यादि ग्रहाणां त्रिगुणात्मकत्व-
मनेन विधीयते । यस्मिन्ग्रहे बलवति पुरुषो जातस्तद्ग्रहगुणस्वभावो भवति ।
त्रिविधा हि पुरुषा भवन्ति । सात्त्विका राजसिकास्तामसिकाश्चेति । स्वभावश्च
संहितायामुक्तम् । तथा च तद्वाक्यम्-

“यः सात्त्विकस्तस्य भवेत्स्थिरत्वं सत्यार्जवे ब्राह्मणदेवभाक्तिः ।

रजोधिकोः काव्यकलाकृतिः स्त्रीसंसक्तचित्तः पुरुषोऽतिशूरः ॥

तमोधिको वञ्चयिता परेषां हिंस्रोऽलसः क्रोधपरोऽतिनिद्रः ।

मिश्रैर्गुणैर्मिश्रगुणस्वभावा भवन्ति सर्वेऽपि शरीरभाजः ॥” इति ।

लभे ग्रहदृष्टियोगाभ्यां वा बलवद्ग्रहवशात्त्रिगुणाधिपत्यं चिन्त्यम् । अथवा यस्य
त्रिंशंशके रविस्तद्गुणप्रधानः पुरुषो भवति । तथा च स्वल्पजातके-

“सत्त्वं रजस्तम इति त्रिंशंशे यस्य भास्करस्तादृक् ।” इति ।

देवताविशेषश्चिन्त्यः । तुङ्गग्रहयोगदृष्टिवशादनुकूलस्थाने ग्रहाणां स्थितिवशा-
द्विशेष उक्तः । पुंस्त्रीराशिग्रहवशाद्देवतापुंस्त्रीविभागः कल्प्यः तत्र चन्द्रः सात्त्विक-
प्रकृतिः, रविः सात्त्विकः शिवः, गुरुः सात्त्विको विष्णुः इत्यादि । जातकेषु ग्रहव-
शात्त्रिगुणाधिक्यं विज्ञाय पुरुषस्य शुभाशुभफलं चिन्त्यम् ॥ ७ ॥

मधुपिंगलदृक्चतुरस्रतनुः

ज्वलनप्रकृतिः सविताऽल्पकचः ।

तनुवृत्ततनुर्वहुवातकफः

विवुधश्च शशी मृदुनाक् शुभदृक् ॥ ८ ॥

अथ ग्रहस्वभाव उच्यते । मधुपिंगला दृग् यस्य । चतुरस्रतनुश्चतुष्कोण इत्यर्थः । पुनः भावफलाध्याये 'शूरस्तब्ध' इति वक्ष्यति । तदत्र योज्यम् । शूरस्तब्धः प्रधान इत्यर्थः । गम्भीरश्च पित्तप्रकृतिरित्यनेन सारावल्यामुक्तम्—

“अल्पाकुञ्चितमूर्धजः पटुमतिः सत्त्वस्वरूपश्चलो
नात्युच्चो मधुपिङ्गचारुनयनः शूरः प्रचण्डोऽस्थिरः ।

रक्तः श्यामतनुर्निगूढचरणः पित्तास्थिसारो महान्
गम्भीरश्चतुरस्रकः पृथुकरः कौसुम्भवासा रविः ॥ ” इति ।

व्याधिप्रश्नोपयोगत्वादन्योर्थो ध्वन्यते । मधुपिंगलदृगिति नयनविकलः । अल्प-
कचो नष्टकचः । ज्वलनप्रकृतिः पित्तप्रकृतिः; पित्तप्रधानदाहोष्णज्वरादिमानि-
त्यर्थः । चतुरस्ररूपेण भोजननष्टादिषु पात्रद्रव्याकृतिज्ञानं प्रयोजनम् । तनुवृत्ततनु-
रिति—तनुर्लघुः, वृत्तं वर्तुलं, विबुधः प्राज्ञः त्रिकालवित् । मृदुवाक् मधुरवचाः । शुभदृक्
सुनयनः । तथा च सारावल्याम्—

सौम्यः कान्तविलोचनो मधुरवाग्गौरः कृशांगो युवा
प्रांशुः सूक्ष्मविकुञ्चितासितकचः प्राज्ञो मृदुः सात्त्विकः ।

चारुवार्तिकफात्मकः प्रियसखो रक्तैकसारो घृणी

वृत्तः स्त्रीषु रतश्चलोतिसुभगश्चित्राम्बरश्चन्द्रमाः ॥ ” इति ॥ ८ ॥

(स्वागता)

क्रूरदृक् तरुणमूर्तिरुदारः

पैत्तिकः सुचपलः कृशमध्यः ।

श्लिष्टवाक् सततहास्यरुचिर्ज्ञः

पित्तमारुतकफप्रकृतिश्च ॥ ९ ॥

क्रूरदृग् अशुभदृष्टिः । तरुणमूर्तिर्युवा । उदारो दाता पैत्तिकः पित्तप्रकृतिः । सुचपलः
अस्थिरः । कृशमध्यो दुर्बलकृष्टिः । क्रूरं पश्यतीति क्रूरदृक् । तरुणमूर्तिर्बालाकार
इति केचित् । क्रूरदृगिति क्रूरा दृग् यस्येति, कुनस्य दृष्टेरशुभत्वं सूचितम् ।
अथवा लोचनस्य रक्तत्वात् क्रूरदृक्, तरुणमूर्तिः । सुदृढवपुः, पैत्तिक इत्यंगादिदीप्तिः

सूचिता । उदारशब्देन पटुतरत्वं सूचितम् । चपलः अविमृश्यभागी अनिष्टवत्रवा-
गिन्यर्थः । तरुणशब्देन कुञ्चितकेशत्वम् । अथवा कूरुदगिति चण्डः विघातकुशलः
संरक्षणे भीरुः कुज इति । श्लिष्टवागिति । श्लिष्टवाग्यस्येति प्रियवागित्यर्थः । अथवा
श्लिष्टा युक्ति युक्ता वाग्यस्येति । अथवा श्लिष्टा यथास्थानप्राप्ताक्षरा वाग्यस्येति । सत-
तहास्यरुचिः सततं सर्वदा हास्ये हसने रुचिरस्येति, हसनशील इत्यर्थः । दृष्टात्मा वा
अथवा हास्यरसरुचिः शुभा यस्येति । सर्वेषामनुकरणेन हास्यरसजनक इत्यर्थः ।
पितमारुतकफप्रकृतिश्चेति चशब्देन मध्यरूप इत्यपि सूचितम् । एवं बुधस्वरूपम् ।
तथा च सारावल्याम्—

“रक्तान्तायतलोचनो मधुरवाक् दूर्वादलश्यामल-
स्त्वक्सारोतिरजोधिकः स्फुटवचाः स्मृतस्त्रिदोषात्मकः ।
हृष्टो मध्यमरूपवान् सुनिपुणो वृत्तः शिराभिस्ततः
सर्वस्यानुकरोति वेषवचनैः पालाशवासा बुधः ॥ ९ ॥” इति ।

(वंशस्थम्)

बृहत्तनुः पिङ्गलमूर्द्धजेषणो
बृहस्पतिः श्रेष्ठमतिः कफात्मकः ।
भृगुः सुखी कान्तवपुः सुलोचनः
कफानिलात्माऽसितवक्रमूर्द्धजः ॥ १० ॥

श्रेष्ठमतिरिति धर्मबुद्धिः न श्रोत्रज्ञश्च क्षमावान् वेदशास्त्रज्ञश्च कफात्मक इति
श्रेष्ठप्रकृतिः दयापरश्च बृहस्पतिः इति स्वरूपम् । तथा च सारावल्याम्—

“ईषत्पिङ्गललोचनोऽश्रुतिपरः सिंहाब्दनादः स्थिरः ।

सत्त्वाढ्यः सुविशुद्धकाञ्चनवपुः पीनोन्नतोरस्थलः ॥

द्वस्वो धर्मपरः सुनीतिनिपुणो वद्धेत्कटाक्षः क्षमी ।

व्यापीताम्बरभृत्कफात्मकतनुर्मध्याप्रधानो गुरुः ॥” इति ।

भृगुः सुखीति शुक्रस्वरूपमुच्यते—शान्तेन सुरभिद्रव्यैरन्नपानैश्चाम्बरैः स्त्रीभिश्च
मदनोपकरणैरन्यैश्च काव्यादिभिरिष्टजनेन च सुखीत्युक्तम् । कान्तवपुरिति ललित-
देहः कान्तिमान् स्त्रीणां मनोहरश्चोक्तः सुलोचनः इति विशालायतनयन उक्तः ।
कफात्मेति कफप्रधानवातप्रकृतिरुक्तः । असितवक्रमूर्द्धजेति तथा चोक्तम्—

“कृष्णाकुञ्चितसूक्ष्मलंबितकचः” उक्तः । एवं शुक्रस्वरूपम् । तथा च सारावल्याम्—

“चारुदीर्घभुजः पृथुरुवदनः शुद्धाधिकः कान्तिमान्

कृष्णाकुञ्चितजानुलंबितकुचो दूर्वाङ्कुरश्यामलः ।

कामी वातकफाधिकोऽतिसुभगाश्चित्राम्बरो राजसः
लालावान्मतिमान्विशालनयनः स्थूलात्मदेहः सितः ॥ १० ॥" इति ।

(वसंततिलका)

मन्दोऽलसः कपिलदृक्कृशदीर्घगात्रः
स्थूलद्विजः परुषरोमकचोऽनिलात्मा ।
स्नाय्वस्थ्यसृक्त्वगथ शुक्रवसा च मज्जा
मन्दार्कचन्द्रबुधशक्रसुरेज्यभौमाः ॥ ११ ॥

एवंगुणो मन्दः । अलसः मन्दोत्साहः मन्दस्वरूपमुच्यते । अलस इति परि-
भ्रमेण सह क्रोधपरश्चोक्तः । मन्द इति पिशुनश्चपलः अज्ञः रौद्रश्चोक्तः । कपिलदृक्
कपिलनिम्नलोचनः । अथवा कपिलदृगिति कपिला कलुषिता स्थूला नखदन्तादयो
यस्य अधोभागे परुषाणि रोमाणि बहूनि सन्तीति ज्ञानार्थमेवं मन्दस्वरूपमुक्तम् ।
तथा च सारावल्याम्-

"पिंगो निम्नविलोचनः कृशतनुर्दीर्घः सिरालोलसः
कृष्णांगः पवनात्मकोऽतिपिशुनः स्नाय्वात्मको निर्वृणः ॥
मूर्खः स्थूलनखद्विजेतिमलिनो रूक्षो शुचिस्तामसो,
रौद्रः क्रोधपरो जरापरिणतः कृष्णाम्बरो भास्करिः ॥" इति ।

अत्राल्पाकुञ्चितमूर्द्धजः इत्यादिश्लोकाः इह स्वरूपप्रदर्शकाः । सारावलीगता ये
मया लिखितास्तेषूक्तानि ग्रहवर्णगणधातुवस्त्राण्याचार्येणाप्युपादिष्टानि । रक्तश्याम
इत्यादिना वर्णः । चन्द्रार्कजीवा इत्यादिना गुणाः स्नाय्वस्थीत्यादिना धातवः ।
वर्णास्ताम्रेत्यादिना वस्त्रवर्णविशेषाश्च कथिताः । अनेन ग्रहस्वरूपकथनेन प्रयोजनम् ।
प्रश्नजातकादौ देहस्वभावकथनम् । तथा च कृष्णीये-

"अथते ग्रहा बलस्थाश्चिन्ताकाले नृणां स्वमूर्तिसमाः ।
कुर्यदेहान्नियतं बहवस्तु समागता मिश्रम् ॥" इति ।

स्नाय्वस्थीति ग्रहाणां धातवः । बलवद्ग्रहधातुसारो जातः । रोगप्रश्ने तु दुष्ट-
ग्रहधातुगतो रोगो भवति । अथवा रोगप्रदग्रहनवांशकाधिपतिधातुरोगो भवति ॥ ११ ॥

(शार्दूलविक्रीडितम्)

देवाम्ब्वग्निविहारकोशशयनक्षित्युत्करेशाः क्रमाद्
वस्त्रं स्थूलमभुक्तमग्निकहतं मध्यं दृढं स्फाटितम् ।

ताम्रं स्यान्मणिहेमयुक्तिरजतान्यर्काच्च मुक्तायसी

द्रेष्काणैः शिशिरादयः शशुरुचज्ञग्वादिषूयत्सु वा ॥ १२ ॥

अर्कादारभ्य ग्रहाणां स्थानानि । देवशब्देन देवगृहं राजगृहं च सूच्यते । क्षित्युत्करः
पांसुत्कर उपस्करो वोक्तः । यत्र सर्वादीनां नष्टादीनां स्थानजिज्ञासा तत्र गृहवशा-
त्स्थानकथनेयं विधिः । देवाम्बादेः समीपं वासगृहं वा स्वरूपं वा योग्यमूलम् ।
वस्त्रं स्थूलमित्यादि स्थूलं परुषमभुक्तमननुभूतम् । नवमाच्छिन्नमामिहतं दग्धं छिन्नं
वाऽरक्षितत्वात् कहतं मलिनं छिन्नं वा । तथा च कृष्णीये-

“मलिनच्छिन्नदृढादृढदग्धस्थूलाम्बुधातुजीर्णानि ।

सौम्येन्दुगुरुभुजङ्गमकुजार्कशिखिभृगुसूर्याजानां स्युः ॥” इति ।

स्थूलशब्देन चर्म च सूचितम् । अभुक्तशब्देनाक्षालितदुकूलं वस्त्रादयो गृह्यन्ते ।
अग्निकहतमभिगतं ‘हन हिंसागत्योः’ इति गत्यर्थस्य निष्क्रान्तरूपं हतमित्युच्यते ।
काष्ठादग्निर्जायते । कारणकार्याभेदोपचाराद्भूतत्वमित्यर्थः । कहतं जलवन्मृदु
प्रवालजलसम्बन्धे हिंसितमिति वा । मध्यं कौशेयं, दृढं प्रसिद्धम् । कार्पासकृत-
मम्बरम्, स्फाटितं-वल्कलमित्यर्थान्तरं सूचितम् । तथा च कृष्णीये-

“वल्कलमर्ककुजाभ्यां गुरुणा कौशेयमिन्दुजे बालम् ।

शशिना चं दुकूलपदं रविणा चर्माम्बरं भृगुणा ॥” इति ।

ताम्रं स्यादित्यादिताम्रशब्देन पाटलवर्णं पाषाणाद्यं च गृह्यते । अन्यानि
द्रव्याणि च रवेस्तावत्सूर्यकान्त आरकूटं वैदूर्यञ्च गृह्यते । चन्द्रस्य जलस्वरू-
पत्वान्मुक्ताशङ्खस्फटिककांस्यवस्त्राणि । ताम्रेष्टकादि भौमस्य । मुक्ताकादि बुधस्य ।
रजतस्फटिकमुक्तादि शुक्रस्य । आरक्तमणिकनककाचादि बलवतो बृहस्पतेः ।
अञ्जनलोहेन्द्रनीलादि शनैरित्यादि । सामान्यबलस्थस्य बृहस्पतेः रजतं शास्त्रा-
न्तरादवगन्तव्यम् । आग्नेयग्रहयोः सूर्यभौमयोर्वर्गं भौमवीक्षितं चेद्दाम्यो धातुः ।
जलस्वरूपयोश्चन्द्रशुक्रयोर्वर्गं चन्द्रशुक्रावीक्षितौ-चेद्दाम्योधातुरित्यनुक्तमपि पञ्च-
भूतग्रहयोरभेदत्वादूह्यम् । ‘छायां महाभूतकृताञ्च सर्वेऽभिव्यञ्जयन्ति स्वदशा-
मवाप्य’ इत्युक्तत्वाद्दर्णास्ताम्रेत्यादिधातुना वर्णाश्चिन्त्याः । द्रेष्काणैः शिशिरादय
इति शनिशुक्ररुधिरचन्द्रज्ञगुरुभिराद्यक्षरोक्तैः रवेः शिशिरादि षडर्तवो ज्ञेयास्तेषां
द्रेष्काणे वा तेषामुदयादित्यर्थः ॥ एष्वृत्तुषु ग्रहानुगुणो गणैरप्युन्नेयं शीतं हिमाधि-
क्यात्तद्वतौ मन्दस्य दुःखकारकत्वेन दुःखकालः । शुक्रस्य मदनस्वरूपत्वात्तद्वतौ
मदनोदयः । रुधिरस्याग्नेयत्वात्तद्वतौ तैक्ष्ण्यम् । चन्द्रस्य जलमयत्वात्तद्वतौ वर्षागमः ।
ज्ञस्य वैमल्यात्तद्वतौ वैमल्यम् । गुरोः ज्ञानस्वरूपत्वात्तद्वतौ बुद्धेः सात्त्विकमित्यादि ।
यो ग्रहो व्याधिप्रश्ने दुःस्थस्तद्वतौ तद्दोगविकारः । इति ॥ १२ ॥

(ग्रहर्षिणी)

त्रिदशत्रिकोणचतुरस्रसप्तमा-

न्यवलोकयन्ति चरणाभिवृद्धितः ।

रविजामरेज्यरुधिराः परे च ये

क्रमशो भवन्ति किल वीक्षणेऽधिकाः ॥ १३ ॥

चतुरस्रमध्यमा परे च ते चरणाभिवृद्धित अवलोकयन्ति ग्रहा इति सिद्धं भवति । तत्रायं विशेषः । रविजामरेज्यरुधिराः ये परे च तेः वीक्षणेऽधिकाः । त्रिदशत्रिकोणयोश्चतुरस्रयोः सप्तमे च वीक्षणेऽधिकाः फलप्रदाः भवन्ति । समग्रफलदा भवन्तीत्यर्थः । अत्र न केवलं सप्तमे दृष्टे विनियोगः । अन्यस्थानामपि पादार्धपादो न दृष्टानामपि जन्मकाले निरूपणीयत्वमद्यमेव । तथा च सारावल्याम्-

“वृषे शशो लग्नगतः सुपूर्णो बुधोऽपि पातालगतो यदि स्यात् ।

तदास्य जातो भवति क्षितीशः-॥” इति ।

अस्य योगस्य वृषस्थस्य शशिनः सुपूर्णत्वे सूर्यस्य वृश्चिकस्थितिरेव संगच्छते । ततो बुधस्य सिंहस्थितिर्न घटते । इत्यसम्भाव्यत्वं विद्यते । इति चेदस्तु पूर्वशास्त्रानुसारेण कृतोऽयं योगः । दृष्टिप्रामाण्याय पुनरपि योगान्तरमस्ति । तथा हि तत्रैव सारावल्याम्-

“एकः स्वोच्चेशुभः स्याच्छुभगगनगः संस्थितो निर्मलांशुः

केन्द्रे भानुः प्रकटितबलः केवलं पूर्णवैर्यः ।

दृष्टः कुर्यादमरगुरुणा पञ्चमस्थेन जातं

भूमेर्नायं बहुगजयुतं सर्ववन्द्यं कृतार्थम् ॥” इति ।

किल शब्देन ग्रहदृष्टरनिश्चितत्वं सूचितम्-सर्वप्रश्नजातकनिरूपणेऽवश्यं विचार्यत्वं सूचितम् । पञ्चसप्तदशकिरणा मन्दगतिचन्द्रभार्गवशशिसुतरविभौमजीवानामिति ग्रहाणामुक्तम् । रश्मिविधौ पक्षान्तरमस्ति । विंशतिरष्टादशमनुषोडशकदशककिरणाः स्युः सूर्यादीनां ज्ञेया इति । त्रिदशत्रिकोणचतुरस्रसप्तमान्सर्वे ग्रहाश्चरणाभिवृद्धितः अवलोकयन्ति । ग्रहस्य स्वस्थानात्तृतीये भावारम्भे पाददृष्टिः तस्माद्वृद्धिं प्राप्य तृतीयचतुर्थभावसन्धौ पादोनदृष्टिः पूरिता भवति । पुनः द्वासं प्राप्य चतुर्थपञ्चमसन्धौ अर्द्धदृष्टिर्जायते सा च द्वासं प्राप्य पञ्चमषष्ठभावसन्धौ शून्या भवति । षष्ठारभ्य सप्तमभावसन्धौ पूर्णा भवति । पुनस्तस्मादारभ्य द्वासेन सप्तमाष्टमभावसन्धौ पादानां जायते । तस्मादपि द्वासेन नवमादार्द्धदृष्टिर्जायते । तस्मादपि नवमदशमादौ तथा पाददृष्टिर्जायते । श्लोकपूर्वार्द्धस्यैवाभिप्रायः । अपरार्द्धस्य चतु रविजामरेज्यरुधिराः परं च क्रमशः वीक्षणेऽधिका-

स्तृतीयदशमयोः रविजोऽधिकस्त्रिकोणयोगे गुरोराधिकश्चतुरस्रयो रविरोऽधिक इत्यस्या-
यमाभिप्रायः तृतीयदशमयोः रविजस्य दृष्टिरधिका स्यात्तृतीये तु भावादौ
पूर्णदृष्टिः । भावान्ते द्वासेन पादोना जायते । दशमे तु भावादौ षष्टिरन्त्ये
शून्या दृष्टिर्भवति गुरोस्तु पञ्चमादौ तु पूर्णा दृष्टिरन्त्ये शून्या । नवमे तु
भावादौ पूर्णा । भावद्वासवशात्पाददृष्टिर्भवति । रुधिरस्य चतुर्थे भावादौ
पूर्णा दृष्टिः पुनर्द्वासेन भावान्तेर्द्वादृष्टिर्भवति अष्टमे तु भावादौ पूर्णदृष्टि-
र्भूत्वा चतुर्थदृष्टिर्द्वासेन नवमेऽर्द्धा भवति । उपरितनभावदृष्ट्यनुगुणेन दृष्टेर्द्वास-
वृद्धी कल्प्याविति । अत्र द्वादशैकादशल्लभेषु वराहमिहिराचार्येण ग्रहदृष्टिर्नोक्ता
तेष्वप्यस्तीति केचिद्वदन्ति । तथा च यवनेश्वरः—

“पादार्द्धश्च तदार्द्धश्च पूर्णमाये व्यये तनौ ॥” इति ।

अत्र लभे ग्रहस्थितभावसमांशके पूर्णदृष्टिः । व्यये षोडशांशदृष्टिरेकादशेऽष्टमांश-
दृष्टिर्व्ययायल्लभेषु ग्रहदृष्टिः श्रीपतिना—विना कृताधिकं पश्यति न ग्रहेन्द्र इत्युक्तत्वा-
त्तथा दृष्ट्यानयनक्रियां पराशरमुनिराह—

“दृश्याद्विशोध्य दृष्टारं षड्राशिभ्योऽधिके भजेत् ।

दृग्भ्यो विशोध्य द्वाभ्यां तु भागीकृत्य च दृष्टयः ॥

शराधिके विना राशिं भागाद्विनाश्च दृष्टयः ।

वेदाधिके त्यजेद्भूत्वा भागा दृष्टिस्त्रिभाधिके ॥

विशोद्धयार्णवतो द्वाभ्यां लब्ध्वा त्रिंशद्युता भवेत् ।

कराधिके विना राशिं भागाश्च तिथिसंयुताः ॥

करादूने विना राशिं भागा द्वाभ्यां विभाजिताः ।

त्रिदशे च त्रिकोणे तु तुर्यान्दे च क्रमादिह ॥

शरवेदाः खरामाश्च तिथयो याजिताः क्रमात् ।

शनिदेवेज्यभूजानां क्रमादादौ भवन्ति हि ॥” इति ।

अत्रापि स्पष्टतरः श्रीधरपद्धत्यामुक्तो दृष्ट्यानयनप्रकारः सोत्रोच्यते ॥

“दृश्याद्विशोध्य दृष्टारं ग्रहं भावादथापि वा ।

रूपात्त्यक्ताः करघ्नाः स्युर्भागा रूपाधिके सति ॥

विना राशिं कराप्तं द्वौ राशी चेत्तिथिसंख्यकाः ।

कराधिके विना राशिं भागास्तिययुताः क्रमात् ॥

विनार्किमाकंः षष्टिः सागरसंख्येऽधिके करौ ।

हित्वा विभक्तिर्हीना सा षष्टिर्दृष्टिर्भवेदथ ॥

त्रिराशयश्चेत्तद्भागा भक्ता द्वाभ्यां च दृष्टयः ।

राशित्रयाधिक राशिं भागीकृत्य कलाकृतात् ॥

भागाद् वर्जयेद्भौमं विना तस्याधिके सति ।
 षष्टिस्तदधिकेंशाश्च वर्जयेत्षष्टितो भवेत् ॥
 वेदसंख्ये गुरोः षष्टिरन्येषां त्रिंशदेव च ।
 वेदाधिक्ये त्यजेद्भूतादन्येषामंशकादगुरोः ॥
 द्विघ्नाश्च राशेर्नास्त्येव दृष्टिः पञ्चाधिके तथा ।
 राशिं विनांशा द्विघ्नाः स्युः षट्के षष्टिदशः स्मृताः ॥
 दिग्भ्यस्तदधिके शोद्ध्या द्वाभ्यां लब्धाश्च दृष्टयः ।
 भौमस्य सप्त चेत् षष्टिरधिके भागवर्जिताः ॥
 अष्टौ यदा गुरोः षष्टिरधिकेंशास्त्रिसंगुणाः ।
 द्वाभ्यां लब्धोनिताः षष्टिः शनेः षष्टिः शुभाः स्मृताः ॥
 अधिकेंशाः करत्राः स्युः शोद्ध्या दृष्टिश्च षष्टिके ।
 त्रिंशाशयोः दूरगते ० ॥
 राशीनां दशके न स्याच्चक्रात्तदधिके सति ।
 विशोद्ध्याद्वि विभक्ताश्च भागा नव च दृष्टयः ॥
 एकादशाधिके चक्राद्विशोद्ध्याष्टविभाजितम् । ” इति ।

अत्र त्रिदशादिस्थानेषु ग्रहाणां या दृष्टिरुदिता सा दृष्टिर्मुहूर्तादौ न गृह्यते ।
 तत्र सप्तमदृष्टिरेव गृह्यते । अत्र निरूपितया ग्रहदृष्ट्या कालान्तरेण नष्टादिद्रव्य-
 निर्णयः क्रियते । ग्रहदृष्टिसमानरश्मिसंख्यातुल्यादिद्रव्यसंख्येति । रश्मिसंख्याः
 शास्त्रान्तरादवगन्तव्याः । तथा च कृष्णीये-

“चतुरेकविंशषोडशदशसंख्याः पञ्चसप्तदशकिरणाः ।
 मन्दगतिचन्द्रभार्गवशशिसुतरविभौमानाम् ॥ ” इति ।
 “लमात्पुत्रकलत्रभे शुभपतिप्राप्तेऽथवालोकिते
 चन्द्राद्वा यदि सम्पदास्ति हि तयोर्ज्ञेयोऽन्यथासंभवः ॥ ”

इत्यत्र दृष्ट्यानयनं कर्तव्यम्-‘दृष्ट्यां समानं प्रवदेच्च संख्याम्’ इत्यत्रापि
 दृष्टिसंख्या नेतव्या । अत्रोक्तानां रश्मीनां ग्रहाणां चारवशादधिककिरणाः स्युरूना-
 धिकत्वमस्ति । मित्रगृहे पादसंख्या स्वगृहे च पादोनसंख्या । उच्च सम्पूर्णसंख्या ।
 त्रिकोणेऽर्द्धसंख्या रश्मयः । नीचराशौ विफलाः । शत्रुक्षेत्रे स्वल्पफलाः । ग्रहनिहत ।
 ग्रहातिरस्कृता, ग्रहापसव्यगताश्चाफलाः । तथा च कृष्णीये-

“मित्रस्वोच्चर्क्षगताः त्रिकोणसहिता ग्रहाः फलं दद्युः ।
 पादं पादोनसंपूर्णं फलं तथार्द्धं च ॥

नीचर्क्षगताः विफलाः रिपुभवनगता भवन्ति चाल्पफलाः ।

निहता ग्रहेण हीनाशवोपसव्येन संयुक्ताः ॥ ”

ग्रहदर्शने बलवतादानीतरश्मिरनुक्रमेण दृष्टिवशाच्चतुर्विभज्य वा द्वाभ्यां विभज्य वैकैकेन विभज्य वा पाददृष्टौ पादोनेदृष्टावर्द्धदृष्टौ सप्तमदृष्टौ च क्रमेण फलं लब्धं च ग्राह्यम् । तन्नष्टद्वयादिसंख्यामानम् इति उत्तरत्र वक्ष्यति च-

“उच्चत्रिकोणस्वसुहृच्छत्रुनीचगृहार्कगैः ।

शुभसंपूर्णपादोनदलपादाल्पानिष्फलम् ॥” इति ।

अपिचानेन श्लोकेन ग्रहाणां कक्षाक्रमं कालहोराधिपत्यं च सूचयति । सर्वेषामुपरि नक्षत्राणि, तदधः शनैश्चरस्तदधो गुरुस्तदधो भौमस्तदधो रविस्तदधः शुक्रस्तदधो बुधस्तदधश्चन्द्रः । तदुक्तम्-

“रविजामरेज्यरुधिराः परे च ये क्रमशो भवन्ति किल वीक्षणेऽधिकाः ॥ १३ ॥

(आर्या)

अयनक्षणवासरर्तवो मासाऽर्द्धं च समाश्च भास्करात् ।

कटुकलवणातिक्तमिश्रिता मधुराम्लौ च कषाय इत्यपि ॥१४॥

स लघोदितांशैर्गुणितैः कार्यावाप्तौ रिपुविजयादिषु च कालप्रमाणम् । अन्येऽन्यथा कालं निर्णयन्ति । येन ग्रहेण फललब्धिरूह्या । सातस्य कालोपनादिकः स्वावस्थितराशौ स्वभुक्तनवांशकैर्गुणिता पृष्टफललब्धे काल इति । तथाच कृष्णीये-

“क्षणदिवसपक्षमासस्त्वयनान्दानां नवांशकैर्वाच्यम् ।

शशिभौमशुक्रसुरगुरुबुधरविसौरैः क्रमाद्भुक्तः ॥” इति ।

अनेन श्लोकेन गर्भकालोऽपि सूचितः । रसुरचितकालो नाडिकाद्वितयं षोडशदिवसे नव एव गर्भकालः ।

कटुकेत्यादि-सूर्यादारभ्य ग्रहाणां रसाः । जन्मकाले केन्द्रगतग्रहरसाभिराचितं भोजनप्रशनादारूढवशाद्वा केन्द्रगतैर्ग्रहैर्वा षष्ठस्थानेन वा षड्रसाश्चिन्त्याः । उदयारूढयोर्बलवति नाशो वोजे रूक्षमन्नं युग्मे सौम्यं जलराशौ च क्रूरसौम्येत्युक्तत्वाज्जलराशौ जलग्रहदृष्टियोगे चार्वन्नम् । तथा चोक्तम्-

“शुभोदये भवेन्मिष्ट भाजनं जीविनाश्रयम् ।

शुभराशुदये तद्वदार्द्र युग्मजलर्क्षयोः ॥

पापोदये क्रूरलग्ने रूक्षमत्युष्णकारकम् ॥” इति ।

भौमस्यारिविमर्देत्यादिश्लोके एकाधिपत्यामित्युक्तम् । भौमस्य तस्माद्भौमसम्बन्धे ‘माहिषं दधिरित्यादि’ । चन्द्रसम्बन्धे ‘इक्षुक्षीरविकारादि’ चिन्त्यमित्याद्युक्तम् । ‘निगदितमिह चिन्त्यं सूतिकालोऽपि युक्त्या’ इत्युक्तत्वात्सर्वत्र देशजाति-

काला निरूपणीयाः । चतुष्पादाशौ वा वाच्यम् । 'अन्तःसारान्' इत्यादिनोपदेशा-
दिभेदाश्चिन्त्याः । ते चरागद्विदेहा इत्युक्तविधिना आसन्नस्य चरादित्वं चिन्त्यम् ।
जीर्णं संस्कृतमित्यादिना ग्रहविशेषाश्चिन्त्याः । इत्यादिना राशिप्लववेशेन च भोक्तुः
प्रागाद्यभिमुखत्वमूह्यम् ।

“मधुराम्लौ” इति समासद्वयोर्गुरुशुक्रयोः मधुराम्लसम्बन्धोऽभिप्रेतः ॥ १४ ॥

(शार्दूलविक्रीडितम्)

जीवो जीवबुधौ सितेन्दुतनयौ व्यर्का विभौमाः क्रमा-

द्वीद्वर्का विकुजेन्द्रिनाश्च सुहृदः केषांचिदेवं मतम् ।

सत्योक्ते सुहृदस्त्रिकोणभवनात्स्वात्स्वांत्यधीधर्मपाः

स्वोच्चायुःसुखपाः स्वलक्षणविधेर्नान्यैर्विरोधादिति ॥ १५ ॥

केषांचिदिति यवनेश्वरादीनामित्यर्थः । सत्योक्तेरिति सत्यमतः प्रश्नादौ कोचित्
यवनमतेन नैसर्गिकबन्धुभावमंगीकृत्य सत्यमतेन तत्कालबन्धुभावं परिकल्पयन्ति ।
पक्षे स्वान्त्यादिस्थानानामधिपतयो न गृह्यन्ते । तेषु स्थिता गृह्यन्ते । एतदुक्तं
भवति । यस्य ग्रहस्य यस्त्रिकोणराशिस्तस्य ग्रहस्य तस्मात्रिकोणाः स्वान्त्यादिस्था-
नगतास्तत्कालबन्धवो भवन्ति । अस्य स्थानगताः शत्रवो भवन्ति । तथाच कृष्णीये-

“मूलत्रिकोणभवनाच्चतुर्थपञ्चमधनव्ययाष्टमगाः ।

स्वोच्चे धर्मे च गताः ग्रहास्तु तात्कालिकाः सुहृदः ॥” इति ।

जातकेषु सत्यमतेन नैसर्गिकबन्धवं परिकल्प्यान्योऽन्यस्येति वक्ष्यमाण-
विधिना तत्कालबन्धवं परिकल्पयन्त्येके । अन्ये तु यवनमतेन बन्धुशत्रुभावं
मूलत्रिकोणभवनादित्यादिविधिना तत्कालबन्धवं परिकल्प्य प्रश्नजातकादिफलं
निरूपयन्ति । ॥ १६ ॥

(शार्दूलविक्रीडितम्)

शत्रू मंदसितौ समश्च शशिजो मित्राणि शेषा रवे-

स्तीक्ष्णांशुर्हिमरश्मिजश्च सुहृदौ शेषाः समाः शीतगोः ।

जीवेन्दूष्णकराः कुजस्य सुहृदो ज्योऽरिः सितार्की समौ

मित्रे सूर्यसितौ बुधस्य हिमगुः शत्रुः समाश्चापरे ॥ १६ ॥

(शार्दूलविक्रीडितम्)

सूरेः सौम्यसितावरी रविसुतो मध्योऽपरे त्वन्यथा

सौम्यार्की सुहृदौ समौ कुजगुरु शुक्रस्य शेषावरी ।

शुक्रज्ञौ सुहृदौ समः सुरगुरुः सौरस्य चान्येऽरयो

ये प्रोक्ताः स्वत्रिकोणभादिषु पुनस्तेऽमी मया कीर्तिताः ॥ १७ ॥

शत्रू मन्दसितौ इत्यादिश्लोकद्वयं स्पष्टार्थम् ॥ १६ ॥ १७ ॥

(शार्दूलविक्रीडितम्)

अन्योन्यस्य धनव्ययाय सहजव्यापारबन्धुस्थिता-

स्तत्काले सुहृदः स्वतुंगभवनेऽप्येकेऽरयस्त्वन्यथा ।

ॐ द्वेकानुक्तभपान्सुहृत्समारिपून्सश्चिन्त्य नैसर्गिकां-

स्तत्काले च पुनस्तु तानधिसुहृन्मित्रादिभिः कल्पयेत् ॥ १८ ॥

अन्योन्यस्य धनव्ययादिगतः तत्काले सुहृदः । धनव्ययादिव्यतिरिक्तस्थानग-
तास्तत्कालशत्रवः । द्वेकानुक्तभपानित्यादि । तस्य श्लोकस्यापराद्धस्यायमर्थः ।
सत्योक्ते सुहृद इति । द्वेकानुक्तभपान्सुहृत्समारिपून्सश्चिन्त्य तत्कालेन जातै-
रिति । सुहृन्मित्रादिभिरुपलक्षितांस्तान्कल्पयेत् । अस्मिन् श्लोके किञ्चिदर्थान्तरमपि
सूचितम् । लग्नेशाद्धनव्ययादिस्थानेषु यद्वावाधिपस्थितस्तद्वावसमृद्धिः मित्रादिका-
रका भवन्तः । शुभदृष्टलमेशादुक्तस्थानेषु गताश्चैतेषु मित्रादयोऽतिसुहृदो भवन्ति ।
तद्वावादपि धनव्ययादिस्थानगताः स्थानबलं मित्रादिकारकाश्चेत्पित्रादयोऽतिसुहृदो
भवन्ति ॥ १८ ॥

(दोधकम्)

स्वोच्चसुहृत्स्वत्रिकोणनवांशैः स्वगृगाण

स्थानबलं स्वगृहोपगतैश्च ।

दिक्षु बुधांगिरसो रविभौमौ

सूर्यसुतः सितशीतकरौ च ॥ १९ ॥

अथ बलावलमाह-

इति चतुष्प्रकारं बलमुच्यते । स्थानबलं, दिग्बलं, चेष्टाबलं, कालबलं चेति ।
अस्य श्लोकस्य पूर्वार्द्धेन स्थानबलमपराद्धेन दिग्बलमुच्यते । स्वोच्चे सुहृद्गृहे स्वदे-
ष्काणं स्वनवांशं च स्थितो ग्रहः स्थानबलयुक्तो भवति । स्वगृहोपगतैश्च स्थानबलं
भवति । स्वगृहस्थितस्थानबलयुक्तश्च भवतीत्यर्थः । अत्र चतुर्षु ग्रहेषु स्थानबलस्य
प्राधान्यमस्ति । चन्द्रस्य तु पक्षबलस्य प्राधान्यम् । तथा चांक्तम्-

“पक्षोद्भवं हिमकरस्य विशिष्टमाहुः

स्थानोद्भवं तु बलमभ्यधिकं परेषाम् ।

तत्संप्रयुक्तामितरैराधिकाधिकं स्या-
 दन्यानि तेन सदृशानि बहूनि चेत्स्युः ॥
 सुहृदरिपरकीयः स्वर्क्षतुङ्गस्थितानां
 फलमनुपारिचिन्त्यं लम्पदेहादिभावैः ।” इति ।

वक्ष्यति तेनापि स्थानबलप्राधान्यमूह्यम् । चन्द्रस्य पक्षबलप्राधान्यं तु विपुलकरा
 इति । चेष्टाबलकथने ‘बहुलसितगताः स्युः क्रूरसौम्याः क्रमेण’ इति कालबलकथने
 चन्द्रस्य पक्षबलस्यान्तर्भावात्कथितः । ननु तदन्तर्भावसामान्य एव तस्मात्कथं
 प्राधान्यं व्यज्यते, उच्यते-‘शरुबुगुशुचराद्या वृद्धितो वीर्यवन्तः’ इति निसर्गबलकथने
 मण्डलवृद्धिरप्युक्ता तेन चन्द्रस्य ताराग्रहेभ्यो मण्डलवृद्धिरस्त्विति सिद्ध्यति ।
 बहुलपक्षे तु मण्डलस्य क्षीयमाणत्वात्प्रत्यक्षतोपि बलहानेः सिद्धत्वे कथमुपदेष्टव्य-
 मिति नोक्तम् । स्वगृहोपगतैरित्यत्र स्त्रीराशौ स्त्रीग्रहौ पुरुषराशावोजराशौ बलवन्त
 इत्युक्तं भवति । स्वगृहोपगतैश्चात्र गतशब्देन राशिगतशब्देन राशिगतवशादग्र-
 हाणां बलभेदोऽस्तीति ज्ञापितम् । आद्यद्रेष्काणे स्त्रीग्रहस्य बलम् । मध्यद्रेष्काणे
 नपुंसकस्य बलम् । अन्त्यद्रेष्काणे पुरुषस्य बलम् । तथा च सारावल्याम्-

“स्त्रीपुंनपुंसकाख्यां क्षेत्रेष्वद्यन्तमध्यसंप्राप्ताम् ।”

स्वत्रिकोणनवांशैरिति स्थाने ‘स्वद्रेष्काणनवांशैः’ इति पाठः । अत्र ‘स्वोच्चसुहृत्स्व-
 द्रेष्काणनवांशैः’ इत्यत्र त्रिकोणगृहं कस्मान्नोक्तमुच्चग्रहयोस्त्रिकोणगृहस्यान्तर्भावा-
 दुच्चत्रिकोणस्वसुहृदित्यत्र त्रिकोणगृहं वक्ष्यति । उच्चादिराशिषु ग्रहबलस्य बल-
 साम्यं न भवति उच्चेतिबलम् । तस्मान्न्यूनं त्रिकोणे । तस्मान्न्यूनं स्वगृहे । तस्मा-
 न्न्यूनमतिसुहृदगृहे । तस्मान्न्यूनं सुहृदगृहे । तस्मान्न्यूनं समगृहे । तस्मान्न्यूनमरि-
 गृहे । तस्मान्न्यूनमतिरिपुगृहे । नीचराशौ फलशून्यं भवति । इति नवप्रकारं
 स्थानबलम् । तथा च श्रीपतिपद्धतौ-बलवशाच्छुभफलमुच्यते ।

“स्वोच्चरूपं चरणरहितं स्वत्रिकोणे स्वभेदं
 नागांशानां त्रयमतिसुहृद्रेहगे मित्रभेदऽङ्घ्रिः ॥
 अंशोष्ठानां समगृहगते भूपभागोऽरिगेहे
 दन्तांशः स्यादतिरिपुभवने नीचभे शून्यमेव ॥ ” इति ।

ननुच्चक्षेत्रयोरेकमेव त्रिकोणगृहे भवति । तस्मात्कथं त्रिकोणगृहे फलविशेषो-
 ऽवगम्यते, उच्यते-उच्चत्रिकोणयोर्विभागोऽस्ति तदाचार्येण नोक्तम्- तथा
 च सारावल्याम् ।

“विंशतिरंशाः सिंहे त्रिकोणमपरेऽस्य भवनमर्कस्य”

द्वितीयः २.]

दशाध्यायीटीकोपेतम् ।

किमेतदाचार्यस्याभिप्रेतमभिप्रेतमेवोत्तरत्र कारकाध्याये स्वर्क्षतुल्यमूलत्रिकोणगा इति ।

“उच्चत्रिकोणस्वसुहृच्छत्रुनीचगृहाकर्गैः ।

शुभसम्पूर्णपादोनदलपादाल्पनिष्फलम् ॥” इति ।

अथ दिग्बलमुच्यते ।

‘दिक्षु बुधांगिरसौ’ इति दिक्शब्देन लघुदशमसप्तमचतुर्थराशयः उच्यन्ते । तेषु यथाक्रममेकैकपादोक्ताः ‘बुधाङ्गिरसौ’ इत्यादयो बलवन्तस्तथा च सारावल्याम्-

“लघे जीवबुधौ दिवाकरकुजौ व्योम्यस्तगो भास्करि-

बन्धाविन्दुसितौ दिशाकृतमिदं स्वोच्चत्रिकोणे ग्रहे ।

मित्रस्वांशकसंस्थितः शुभग्रहैर्दृष्टो बलीयान ग्रहः

स्त्राक्षेत्रे शशिभार्गवौ नरगृहे शेषा बले स्थानजे ॥” इति ।

एकस्मिन् श्लोके पूर्वाद्धेन स्थानबलमपराद्धेन दिग्बलं चोच्यते तत्र पूर्वाद्धे स्वोच्च-
सुहृदित्यादौ’ प्रथमाविभक्तेर्विशेषणपदं बलयुता इत्यादि तस्माद्गृह्यते उच्यते ।
उत्तरश्लोके ‘चेष्टितवीर्ययुतौ’ इति वक्ष्यति तस्माद्वीर्ययुतावित्याकृष्य सम्बध्यते ।
अस्तु तर्हि किमर्थमस्मिञ्श्लोके बलशब्देन सह हेतुतृतीयायुक्तैः तत्स्थानबलप्राधान्या-
र्थमिति विद्धि बलं भवतीति । भवनक्रियायां कर्तृभूतो बलशब्दः इति प्राधान्यम् ।
चेष्टितवीर्ययुतावित्यत्र वीर्यशब्दस्य गुणत्वमिति विशेषः । अन्यच्च दिग्बलस्य चेष्टा-
बलेन सादृश्यम् इति ॥ १९ ॥

(संकलिः)

उदगयने रविशीतमयूखौ

वक्रसमागमगाः पारिशेषाः ।

विपुलकरा युधि चोत्तरसंस्था-

श्रेष्ठितवीर्ययुताः परिकल्प्याः ॥ २० ॥

अथ चेष्टाबलमुच्यते ।

उत्तरमार्गेण गच्छन्तो बलवन्तो चेष्टाबलयुक्तावुत्तरायणे मृगादिमासषट्के इति
केचित् । तत्सूर्यस्य युक्तं न चन्द्राय घटते । चेष्टाबलत्वाच्चन्द्रस्यापि रवेरुत्तरायणे
बलमिति विवक्षा चेत्तत्कालबलं स्यात्तस्मात्ततो मार्गेण गतिरुदगयनमित्युक्तम् ।
चन्द्रस्य चेष्टाबलं सितपक्षे तत्र नोक्तम् । कालबलान्तर्भावात् । वक्रसमागमगाः
पारिशेषाः इति वक्रगाः विलोमगतयः समागमगाः चन्द्रसहिताः विपुलकराः
विस्तीर्णरश्मयः युधि चोत्तरसंस्थाः युद्धे उत्तरमार्गगताः चशब्देन विपुलकरत्वादि ।

दक्षिणदिक् तस्यापि विजायित्वमस्ति । एतच्छुक्रस्य संभवतीति । एतैश्चेष्टावीर्ययुता,
विपुलकरा इत्यत्रोच्चनीचवशाद्दृष्ट्यानयनमस्ति तच्च गृह्यते । विपुलकराः बहुरश्मय
इत्युक्तास्तदानयनं सारावल्याम् उक्तम् । तच्चात्र लिख्यते-

“स्वोच्चस्थे दश सूर्ये नव चन्द्रे सप्त भूमितनये च ।

पञ्चेन्दु जे तथेज्ये सप्ताष्टौ भार्गवे च शनेः ॥ ”

पञ्च एव महेन्द्रशस्त्रे मणित्ययवनेन्द्रवादरायणप्रोक्ते सप्त प्रत्येकस्थानानिर्दिष्टा
रश्मयो ग्रहेन्द्राणामभिमुखरश्मिर्नाचाद्भृष्टः स्वोच्चात्पराङ्मुखो ज्ञेयः । अन्तर्गते-
नुपातो यथा तथा संप्रवक्ष्यामि । “नीचविहीनश्चक्राच्छुद्धं षड्भावतो यदाभ्यधिकः ।
आत्मीयरश्मिगुणिताः षड्भक्ताः रश्मयः स्युः” इति । हरणगुणने च कर्तव्ये तदा
तदपि शास्त्रान्तरे कथितम् । मूढानां रश्मयो नेष्टदलम् । शुक्रार्कपुत्रयोः ।
शत्रुनीचद्वादशांशगतः षोडशभागहृद्यो ग्रहो वक्रनिर्मुक्तः सोष्टमांशं हरति । अथ-

“क्षेत्रोच्चद्वादशांशस्थे ग्रहे रश्मिश्चतुर्गुणः ।

मित्रद्वादशभागस्थे द्विघ्नो वक्रार्कगे तथा ॥

सुकृती यस्य जनने रश्मिः पञ्चदशाधिकः ।

संशून्यं यस्य जनने रश्मिः पञ्चदशाधिकः ॥

रश्मीनां यावदाधिक्यं तावत्सुकृतिनो जनाः । ”

इति चेष्टावलम् ॥ २० ॥

(मालिनी)

निशि शशिकुजसौराः सर्वदा लोऽहि चान्ये

बहुलसितगताः स्युः क्रूरसौम्याः क्रमेण ।

द्वयनदिवसहोरामासपैः कालवीर्यं

शरुवुगुशुचराद्या वृद्धितो वीर्यवन्तः ॥ २१ ॥

इति श्रीमदावन्तिकाचार्यद्विजवराहमिहिरकृते बृहज्जातके

ग्रहयोनिप्रभेदाध्यायो द्वितीयः ॥ २ ॥

अथ कालवलमुच्यते ।

शशिकुजसौराः निशि चलिनः । बुधो निशि दिवा च चलवान् । रविशुक्रजीवा
आहि वीर्ययुताः । इति पूर्वश्लोकादाकृष्य संबध्यते । बहुलसितगताः । कृष्णपक्षगताः
क्रूरसौम्याश्च क्रमेण चलयुताः । कमशब्दोऽत्र क्रूरसौम्यकृष्णशुक्रपक्षविषयः ।
अथवा कृष्णपक्षे प्रतिपदादितिषु कूराः क्रमेण चलवन्तः शुक्रपक्षे सौम्याश्च
तद्वादिति सूचितम् । स्वदिवससमहोरामासपैः कालवीर्यम् इति पाठान्तरमस्यार्थः ।

स्वदिवसः स्ववासरः । स्वसमः स्वसंवत्सरः । स्वहोरा स्वमासश्चैतैः ग्रहाणां कालवीर्यं भवति । एतेषु यदल्पकालस्तस्मिन्काले बलाधिक्यम् । ततः क्रमेण कालाधिकेषु बलस्य न्यूनत्वं चाभिप्रेतम् । कालहोरायां यत्कालबलं ततो न्यूनं स्वदिवसे । ततो न्यूनं स्वमासे । ततो न्यूनं स्वसंवत्सरे । कालबलमिति । तथा च श्रीपतिपद्धतौ—

“पादं स्ववर्षं तदर्धं स्वमासे दिने स्वकीये चरणोनरूपम् ।

रूपं स्वहोरास्थितिकालवीर्यमुक्ता हि होरा निपुणैः पुराणैः । ”

बलचतुष्टयमुपादिष्टम् । अनुपादिष्टमयनबलमुपादिष्टमाचार्येण गूढत्वान्न विज्ञायते । इति वा सर्वथा शास्त्रान्तरादवगम्य लिख्यते । उत्तरेण गच्छन्तः शुक्रकुजाकेंद्रमन्त्रिणो बालिनः । याम्येन गच्छन्तौ चन्द्रशनी बालिनौ । उभयमार्गेण गच्छन्बुधो बली । तथाच सारावल्याम्—

“प्राग्रात्रिभागेऽतिबली शशाङ्कः शुक्रो निशाङ्गेऽवनिजो निशान्ते ।

प्रातर्बुधो मध्यादिने च सूर्यः सर्वत्र जीवोऽर्कसुतो दिनान्ते ॥ ” इति ।

एवं चतुष्प्रकारं बलमुक्तमेषु चतुर्षु बलेषु प्राधान्येन निरूपणीयं स्थानबलम् । तदाचार्येण बहुधा सूचितमेव । ‘उच्चत्रिकोणस्वसुहृत्’ इत्यादिना । ‘सुहृदरिपरकीय’ इत्यादिना च । ‘कुलसमकुलमुख्यः’ इत्यादिना चान्यैश्च स्थानबलस्य प्राधान्यमूह्यम् । चेष्टाबलेषु वक्रबलमुच्चबलं तुल्यमेव । ‘स्वतुङ्गवक्रोपगतैस्त्रिसंगुणम्’ इत्यादिनै-
तत्सिध्यति । तथा च सारावल्याम्—

“उच्चे राशौ विलोमे च फलं नान्यैर्हारिष्यते ।

कालस्यातिबलत्वं स्यात्तस्मात्स्वोच्चेतिवाक्रिता ॥

वक्रिणस्तु महावीर्याः शुभा राज्यप्रदायकाः । ” इति ।

तथाचोक्तमन्यत्र—

“नीचारातिगृहेषु वक्रगमनं पुष्पाति नैसर्गिकं

वीर्यं तद्विगुणं तु मध्यमगृहे तुङ्गोपमं मित्रमे ।

स्वर्क्षेत्पुच्छसमं भवेद्दशगुणं स्वोच्चे तदुच्चांशके

तच्चान्यैरपि संयुतं यदि बलैस्तत्स्पादनतं बलम् ॥ ” इति ।

उच्चादिस्थानसंज्ञाभेदाः फलभेदाश्च सन्ति । तदत्र ‘स्वोच्चसुहृत्’ इत्यादि-
स्थानबलमुपादिष्टम् । तदन्यत्र शास्त्रान्तराच्छिष्यहिताय लिख्यते । तथा च सारावल्याम्—

“स्वोच्चे तु भवति दीप्तः स्वस्थः स्वगृहे सुहृद्गृहे मुदितः ।

शान्तः शुभवर्गस्यो शकः स्फुटकिरणजालश्च ॥

विकलो विलुप्तकिरणो ग्रहाभिभूतः प्रपीडितश्चैव ।
 पापगणस्यश्च खलो नीचे भीतः समाख्यातः ॥ ” इति ।
 “दीप्ते विचरति पुरुषः प्रतापविषमो निदग्धारिपुनिचयः ।
 लक्ष्म्यालिङ्गितदेहो गजमदसांसिक्तभूपृष्ठः ॥
 स्वस्थः करोति जन्मनि सुखे नरश्चाश्वकनकपरिवारान् ।
 नृपतेर्दण्डपतित्वं समंततो गृहधान्यपरिवृद्धिम् ॥
 मुदिते विलसति मुदितो विलासिनीकनकरत्नपरिपूर्णः ।
 विजितसकलारिपक्षः समस्तसुखभाङ्गनरो भवति ॥
 शान्ते प्रशान्तचित्तो धनभोगी महीपतेः सचिवः ।
 विद्वान्परोपकारी धर्मपरो जायते मनुजः ॥
 स्त्रीवस्त्रगन्धमाल्यैर्विलसति पुरुषः सदा विततकीर्तिः ।
 दयितः सर्वजनस्य च शक्ताख्ये भवति विख्यातः ॥
 दुःखैर्व्याधिभिरारिभिः प्रपीड्यते पीडिते मनुजः ।
 भीतो देशं विचरति बन्धुवियोगादिसंतप्तः ॥
 बहुधाऽधनोपि राजा प्राप्तबलः पीड्यते रिपुणा ।
 नाशमुपयाति विजितो भीते दैन्यं परं प्राप्तः ॥
 स्वस्थानपरिभ्रष्टः क्लिष्टो मलिनः प्रयाति परदेशम् ।
 विध्वस्तखलो विकलो रिपुभयशंकचाकितचकितश्च ॥
 स्त्रीमरणदुःखतप्तः समस्तधननाशकलुषितमनस्कः ।
 न जहाति शोकभारं कथमपि बालिसंजिते पुरुषः ॥ ” इति ।

पुनरपि राश्याश्रयफलमास्ति ।

“उच्चबलेन समेतः परां विभूतिं ग्रहः प्रसाधयति ।
 विहगास्त्रिकोणबलवान्साचिव्यं बलपतित्वं वा ॥
 मित्रबलेन च सहितः प्रमुदितधनधान्यसंपदाक्रान्तम् ।
 मित्रबलेन च युक्तो जनयति कीर्त्यान्वितं पुरुषम् ॥
 शुभदर्शनबलसहितः पुरुषं कुर्याद्बलान्वितं ख्यातम् ।
 विभवप्रधानमाखिलं मुरूपदेहं सुसौख्यं च ॥
 पुंस्त्रीभवनबलेन च करोति पुरुषं प्रसिद्धं च ।
 जनपूजितं सुनीतिं सुवस्त्रभूषान्वितं कुरुते ॥ ”
 कचिद्राज्यं कचित्पूजां कचिद्रव्यं कचिद्यशः ।
 ददाति विहगाश्चित्रं चेष्टावीर्यसमन्वितः ॥

वक्रिणश्च महावीर्याः शुभा राज्यप्रदा ग्रहाः ।
 पापाः प्रवासिनां पुंसां कुर्वन्ति च पदाटनम् ॥”
 स्वस्थः समागमकरोद्भवार्धिविजयचले विदधाति ।
 शुभमखिलं विहगेन्द्रो राज्यं च विनिर्जितारातिः ॥
 रात्रिदिवावलपूर्णः भूगजलाभेन शौर्यपरिवृद्ध्या ।
 मलिनयति शत्रुपक्षं भजति च लक्ष्मीं नभश्चरैः पुरुषः ॥
 द्विगुणं द्विगुणं दद्युर्वर्षाधिपमासदिवसहोरेषाः ।
 क्रमपरिवृद्ध्या सौख्यं स्वदेशमुधनं च कीर्तिं च ॥
 पक्षबलाद्रिपुनाशं रत्नाम्बरहस्तिसंपदं दद्युः ।
 स्त्रीकनकभूमिलाभात्कीर्तिश्च शशांकधवलभाम् ॥
 सकलचलैः समुपेताः निर्मलकरजालभासुराः सततम् ।
 राज्यं ग्रहाः प्रदद्युः सौख्यं च मनोरथातीतम् ॥” इति ।

ननु सर्वे ग्रहाः बलवन्तः शुभं कुर्वन्ति चेत्किमर्थं शुभपापविभागः कृतः ।
 इयान्विशेषः कथितः ।

“आचारसत्त्वशुभशौर्ययुताः सुरूपा-
 स्तेजस्विनः कृतविदो द्विजदेवभक्ताः ।
 स्रग्गन्धजलभूषणसात्प्रियाश्च
 सौम्यग्रहैर्वलयुतैः पुरुषा भवन्ति ॥
 लुब्धाः कुकर्मनिरता निजकार्यनिष्ठाः
 साधुद्विषः सकलहास्यमनोभिभूताः
 क्रूराः सदा वधरता मलिनाः कृतघ्नाः
 पापग्रहैर्वलयुतैः पिशुनाः कुरूपाः ॥” इति ।

ननु बलसहिता ग्रहाः शुभं कुर्वन्ति दुःखं नाशयन्ति, बलहीनाः विपरीतं कुर्व-
 न्तीति नियमो विद्यते एतन्न प्रयुक्तः । येन ग्रहेण भावास्थानालोकनादिभिः शुभ-
 फलमुच्यते स बलवान्सत्फलसम्पन्नश्चेत्तदभाव इत्येव सत्फलदो भवत्येताद्विपरीतम-
 शुभफलापि नियमस्तथा च सारावल्याम्-

“उत्पातिकाः सपितृकाः समला विरूक्षा
 नीचं गता रिपुगृहे च नभश्चरेन्द्राः ।
 युद्धे जिताः शुभफलानि विनाशयन्ति
 पापानि चानि सुतरां परिवर्द्धयन्ति ॥” इति ।

बलवशतः फलविभागः क्रियते । इति बलकथनं शास्त्रान्तरादादाय लिखितम-
स्माभिरस्मिञ्छास्त्रे आपाततो निरूपिते सर्व सिद्ध्यति । तन्मन्दबुद्धीनां दुरव-
बोधनम् । इति ।

शरुबुगुशुचराद्या नामाद्यक्षरैर्ग्रहाः अवगन्तव्याः । अधोऽधो वृद्धितः अधिकम-
धिकं वीर्यवन्तः एतेषां यथोत्तरं बलवृद्धिरित्यर्थः । बहुषु बलाधिकग्रहनिरूपणे
प्रयोजनेऽनेन प्रयोजनं न खलु फलनिरूपणे । तथा च कृष्णीये—

“मन्दारसौम्यवाक्पतिसितचन्द्रार्का यथोत्तरं बालिनः ।

नैसर्गिकबलमेतद्वलसाम्येऽस्मादधिकाचिन्ता । ” इति ।

एवमुक्तं ग्रहाणां बलं शास्त्रान्तरेषु गणितप्रक्रियया निर्णेतुमुपाय उक्तः ।
तदेनेनाचार्येण गुरुमुखात्संसिद्ध्यतीति नोक्तम् । तथाप्यस्मिन् शास्त्रे आपाततो
निरूप्यमाणे सूचितमेव इति सिद्ध्यति । शास्त्रान्तरेषु गर्भाधानजन्मकालप्रवेश-
कालेषु बलवतो लमाच्चिन्त्यमित्युपादिष्टम् । अस्मिञ्छास्त्रे त्वाधानजन्मकालावेव
निरूपणीयत्वेन विवक्षितौ । चेत्प्रवेशस्य कालस्य दुरधिगमत्वादेवं चैतच्छास्त्रान्तरे
कथंचित्प्रवेशकालो निरूपणीय इत्युक्तमेवामिहोच्यते । ज्ञाताभ्यामाधानजन्मका-
लाभ्यां कथंचित्प्रवेशकालोऽवगन्तव्यः । इति । तथा च यवनेश्वरः—

“मासः षड्भिः समेधित्वा कालात्मा मासि सप्तमे ।

वित्तस्यायव्ययं पुत्रात्कलत्राणि मृतिं तथा ॥

व्याधिं कर्माणि विद्यां च चिदा सह निषिंचति ।

प्रारब्धकर्मवशतः शरीरे गर्भसंस्थिते ॥

एनमालंब्य माता च पिता भ्राता सखा परः ।

जयः पराजयो भाग्यमेवमाद्या भवन्ति हि ॥ ”

तथापि दुरवबोध एव इति । जन्माधानकालाभ्यामेवाचार्येण फलनिरूपणमुक्तम् ।
तस्माज्जन्मकालेनानयनमस्माभिरत्र शिष्यहितायोच्यते । अत्र बलावलनयने
नवांशकद्वादशांशकादिपरिज्ञानार्थं जन्मकाले जन्मलमस्य नाडीविनाडीप्राणादि
सूक्ष्मकालं तत्काले सूर्यादिग्रहाणां स्फुटं सम्यक् कृत्वा दृग्गणिततुल्येन गणितेन
सम्यक्कार्यः । तथाच जातकसंग्रहे—

“योगे ग्रहाणां ग्रहणेऽर्कसोमयोर्मौढ्ये तथा वक्रगतौ च पंचसु ।

दृष्टानुरूपं करणं यदन्वहं तेन ग्रहेन्द्राङ्गणयोत्रिवारकम् ॥ ” इति ।

अन्यत्रापि—

“यदा यश्चैव सिद्धान्तो गणितो दृक्समो भवेत् ।

तदा तेनैव संसाध्य जातकं गणयेद्बुधः ॥ इति ।

स्पष्टो ब्राह्मस्तु सिद्धान्तस्तस्यासन्नस्तु रोमशः ।

सौरः स्पष्टतरोस्पष्टौ वासिष्ठः पौलिशश्च तौ ॥ ” इत्युक्तम् ।

पराशरमुनिनाप्युक्तम्—

“कदाचिद्ब्राह्मसिद्धान्तः सावित्रस्तु कदाचन ।

कदाचिद्रोमशः स्पष्टो न कदाचित्तथैतरो ॥ ” इति आचार्यश्चाह—

“स्पष्टो ब्राह्मः प्रोक्तस्तस्यासन्नस्तु रोमशो ज्ञेयः ।

स्पष्टतरं सावित्रः पारिशिष्टौ दुरविभ्रष्टौ ।” इति ।

श्रीपतिरप्याह—

“ज्ञेयोत्र प्रथमं हि जन्मसमयश्चायाम्बुयन्त्रैः स्फुटं

तत्कालप्रभवा विलम्बसहिताः कार्यास्ततश्च ग्रहाः ॥

सिद्धान्तोक्तपरिस्फुटोपकरणैस्तेचासकृत्कर्मणा

भावाः खट्वदृशौ वलानि च ततस्तेषां विचिन्त्यानि षट् ॥” इति ।

तस्मादेव गणितेन सदृक् साम्यं भवति तेन ग्रहाः सम्यक् स्फुटीकर्तव्याः ।
अन्यथा तु ग्रहाणां वस्तुतः स्थित्यज्ञानात्कथं जातकेन फलनिरूपणं क्रियते मुहूर्तादि-
ष्वपि तथैव कर्तव्यं भवति ।

जन्मकाले सम्यक् स्फुटीकृतस्थितौ न्यग्रहान्विज्ञाय बलावलं गुणयेदनेनाचार्येण
चतुष्प्रकारं बलमुक्तम् । कैश्चित् षट्प्रकारमुक्तम् । तथा च पराशरमुनिना—

“निसर्गकालचेष्टाख्यदृगायनदिशाख्यया ।

षट्प्रकारं बलं प्रादुर्ग्रहाणां पूर्वसूरयः ॥” इति ।

निसर्गबलमनेनाचार्येणाप्युक्तम् । अयनवलन्तु चेष्टावलान्तर्भावात्प्रोक्तम् । अथो-
च्चवलमानयेत् । ‘नीचेऽतोर्द्धं ह्रसति हि ततश्चान्तरस्येऽनुपातः’ इत्याचार्येण दशानयने
कथितं तत्रापि त्रैराशिकेनोच्चवलमानयेतव्यम् । ग्रहस्फुटं विन्यस्य ग्रहाणां स्वस्वपर-
मनीचभागं विशोधयेदादित्यस्य दशभागाधिकषड्भागाः । चन्द्रस्य त्रिभागसहित
सप्तराशयः इत्यादि द्रष्टव्यम् ।

“नीचोनं तु ग्रहं भार्द्वाधिके चक्राद्विशोधयेत् ।

भागीकृत्य त्रिभिर्भक्तं फलमुच्चवलं भवेत् ।

परमोच्चे पूर्णमेकं नीचे शून्यमुदाहृतम् ।” इति ।

परमोच्चे पूर्णमेकं बलं परमनीचे शून्यम् इति । अन्तरेऽनुपातः अशीत्युत्तरशत-
भागाः स्वोच्चनीचांतरमतो भागात्रितयस्यैको बलषष्ठ्यंशो भवति । ततस्त्रिभिर्भ-
ज्यते इति । अथ मूलत्रिकोणादिवलमानयेदुत्तरत्र भावफलाध्याये इष्टानिष्टफलयोः
स्थानभेदेन फलमानं वक्ष्यति ।

“उच्चत्रिकोणस्वसुहृच्छत्रुनोच्चगृहार्कगैः ।

शुभसम्पूर्णपादोनदलपादाल्पनिष्फलम् ॥” इति ।

अतः शुभफलानां बलवृद्धिवशाद्बुद्धिः । अशुभफलानां बलद्वासवशाद्बुद्धिरिति सिद्धं भवति । तस्मात्तेनैव पथेन बलप्रमाणमप्युक्तं भवति प्रायशः अत्रोक्तस्थान-बलवशात्प्राप्तबलसंख्या अन्यशास्त्रादानाय लिख्यते । तथा च पराशरहोरायाम्-

“मूलत्रिकोणस्वक्षाधिभिन्नाभिन्नासमारिषु ।

अतिशत्रुगृहे चापि स्थितानां क्रमशो बलम् ॥

भुताब्धयः खरामाश्च नखास्तिथिदिशो युगाः ।

द्वाविंशशुक्रौ युग्मांशे तिथयो जांशकापरे ॥

केन्द्रादिषु स्थिता लम्बात्षष्टिं त्रिंशत्तिथिक्रमात् ।

आदिमध्यावसानेषु द्रेष्काणेषु स्थिताः क्रमात् ॥

पुनपुंसकयोषारूपा दद्यास्तिथिबलं ग्रहाः ।

स्वषड्वर्गगतास्त्रिंशदेवं स्थानबलं विदुः ॥” इति ।

मूलत्रिकोणस्वक्षादिभिन्नाभिन्नाक्षेत्रेषु पादोनमर्द्धं त्रिंशत्पादमिति बलं, क्रमादित्याचार्येण ‘स्वोच्चसुहृत्स्वद्रेष्काणनवांशैः स्थानबलं स्वगृहोपगतैश्च’ इत्युक्तवता बलवत्त्वात्स्वशत्रुअधिशत्रुक्षेत्रेषु बलं नोक्तम् । स्वगृहोपगतैश्च इत्यत्र स्वशब्देनादिमध्यान्त-द्रेष्काणेषु पुनपुंसकस्त्रीग्रहाः उक्ताः । पुरुषग्रहाः आदिद्रेष्काणे, नपुंसकग्रहाः मध्यद्रेष्काणे, स्त्रीग्रहाश्चान्त्यद्रेष्काणे पादबलयुक्ताः । स्त्रीग्रहौ चन्द्रशुक्रौ स्त्रीराश्यंशकस्यौ । शेषा ओजग्रहांशकस्थाश्च पादबलयुक्ताः । इत्येतदपि ग्रहः स्वशब्देन सूचितम् । ‘स्वोच्चसुहृत्स्व’ इत्यत्र स्वशब्देन स्वषड्वर्गगतानामर्द्धबलम्-

“उदयरविशशांकप्राणिकेन्द्रादिसंस्थाः

प्रथमवयासि मध्येन्त्ये च दद्युः फलानि ।”

इत्युक्तस्तत्र वक्ष्यति । तत्र केन्द्रादिस्थानां प्रथतोक्ता बलपूर्तिसमान्वितायाश्च सूचिताः । केन्द्रे षष्टिबलसंयुक्ताः । पणफरस्यास्त्रिंशदापोलिकमस्था स्थिति मित्रबलयुक्ताः । इति । समारिक्षेत्रगतांशषष्ट्यंशबलयुक्तास्तत्र मूलत्रिकोणे षष्ट्यंशचतुष्कबलयुक्ताश्च भवन्ति । अत्र मूलत्रिकोणराशयः ‘सिंहो वृष’ इत्यादिना पूर्वमुक्ताः । अत्र मूलत्रिकोणस्वक्षोच्चानामेकत्वे विभागोऽनेनाचार्येणात्र नोक्तः ।

“सिंहे विंशति राशितो गवि परे सर्वाशकास्तुङ्गतो

मेषे द्वादश पंच योषिति परे तुङ्गा हयाङ्गे दश ।

जूके पंच धटे तु विंशति०” इत्यादि ।

अत्र केषांचित्पक्षे विशेषोऽस्ति । तथा च पाराशरहोरायाम्

“मूलत्रिकोणपूर्वार्द्धं रवेल्लेखे च शीतगाः ।

भागानां विंशतिः स्वोच्चतृतीयोऽपरं स्मृतम् ॥

शिष्टं मूलत्रिकोणं स्यादृषजे तदलद्वयोः ।

कुजपूर्वभागमोजे च स्वर्क्षमन्यत्रिकोणभम् ॥” इति ।

अत्र पूर्वोक्तपक्षो वरीयानित्यस्माभिः श्रुतम् । अतिमित्र-मित्र-सम-शत्रु अतिशत्रु-स्थानानि पूर्वोक्तानि ‘सत्योक्ते सुहृद’ इत्यादिना ‘अन्योन्यस्य धनव्ययाप’ इत्यादिना चैवं जातके शत्रुमित्रोदासीनकल्पना ‘जीवो जीववृधौ’ इत्यादिपक्षो मुहूर्तादौ प्रश्ने चाङ्गीकर्तव्यः । एवं प्रथममुच्चवलमानीय पश्चान्मूलत्रिकोणस्वराशाविति मित्रभे समभे शत्रुभे च पंचचत्वारिंशत्पंचपंचविंशतिपंचदशाष्टौ चत्वारो द्वौ च षष्ट्यंशक्रमेण न्यस्तव्यास्ततः षड्गवल निरूपयेत् ॥ २१ ॥

इति श्रीवृहज्जातके होराशास्त्रे दशाध्यायीटीकायां द्वितीयोऽध्यायः ॥ २ ॥

अथ वियोनिजन्माध्यायः ३.

(वसन्ततिलका)

क्रूरग्रहैः सुबलिभिर्विवलैश्च सौम्यैः

कृबि चतुष्टयगते तदवेक्षणाद्वा ।

चन्द्रोपगद्विरसभागसमानरूपं

सत्त्वं वदेद्यदि भवेत्स वियोनिसंज्ञः ॥ १ ॥

अथ वियोनिजन्माध्यायो व्याख्यायते ।

विविधयोनीनां तिर्यक्स्थावरादीनां जन्म तद्वियोनिजन्मा कालात्मा विधातैव व्यञ्जयति । तथा च सारावल्याम्—

“समभिव्यनक्ति देवः स्थावरजङ्गमं यथा लोकम् ।

कालनिमित्ताकारैर्देशेन च तत्प्रपञ्चोऽयम् ॥” इति ।

अथ क्रूरग्रहैरित्यादि । क्रूरग्रहैर्वलयुतैर्वलहीनैः सौम्यैश्च चन्द्रोपगतद्वादशभाग-समानरूपं सत्त्वं प्राणिनं वियोनिजन्मानं वदेत् । स द्वादशांशोऽपि वियोनिश्चेत्तदैव वियोनिजन्म वक्तव्यम् न नरभागेनेत्यर्थः । कीदृशोऽपौ सक्तश्चन्द्रो द्वादशांश एत-दुक्तभवेने इत्युक्तत्वात्पृष्ठं वा मुष्टिगतं नष्टं वा वदेदित्युक्तं भवति । जन्माधानयोः प्रश्ने चैतदुपयुज्यत इति सिद्धं भवति । तथा च सारावल्याम्—

“आधाने जन्मनि वा प्रश्ने वा द्वादशांशके चंद्रः ।

यस्मिन्नवस्थितस्तस्य लमतोऽक्रमसमं सत्त्वम् ॥” इति ।

लमामित्युत्तरश्लोकगतमत्राप्यादेयमथवा स लमराशिर्वियोनिसंज्ञश्चेदुधमन्दे
केन्द्रगते तदवेक्षणाद्वा तयोर्बुधमन्दयोर्लमराशाववेक्षणादिति । लमराशेः
सिद्धत्वात्स इति । लमराशिरप्यभिप्रेतस्तथा च सारावर्याम्-

“क्रूरैः सुचलसमेतैरितैर्विवलैर्वियोनिलमे ।

सौम्यार्द्धिभ्यां केन्द्रे दृष्टे बाभ्यां वियोनिः स्यात् ॥ ” इति ।

विवलैश्च सौम्यैरित्युक्तत्वादर्थान्सबलैः सौम्यैर्मनुष्यजातयोऽभ्यूह्याः ।
तथा च कृष्णीये-

“प्रायेण शुभा बालिनो मानुषचिंतां तदाश्रये कुर्यात् ।

देवानामुच्चगतानां त्रयेषु नचिषु नारकीयाणाम् ॥ ” इति ।

तदाश्रये मनुष्यराश्याश्रय इत्यर्थः । अथार्थान्तरम् । ‘चन्द्रोपगद्विरसभाग-
समानरूपम्’ रसभागषष्ठांशः द्वौ रसभागौ षष्ठांशौ राशेरुयंश इत्यर्थः । द्रेष्काण
इति सिद्धं भवति । तेन समानरूपम् । चन्द्रोपगतद्रेष्काणसमानरूपमुत्तरश्लोके
लमं च वियोनिसंभवमित्युक्तत्वात्प्रश्नलमेद्रेष्काणसमानरूपं वा वदेत् । एतच्चौरा-
द्याकृतिभोजनप्रश्ने भोक्तुराकृतिं च वदेत् ।

“यादृग्भवति विलमे द्रेष्काणो भवति तादृशश्चौरः ।

केन्द्रगतो वा यादृग्रहस्तु तादृग्विनिर्देश्यः ॥ ” इति ।

अथार्थान्तरम् ।

चन्द्रोपगतद्रेष्काणरूपं सर्वं वदेदिति । चौरापहतद्रव्यांतर्गतद्रव्यं वदेदित्यर्थः ।
धातुमूलेषु यद्रव्यधारी द्रेष्काणस्तद्रव्यं नष्टं वा चिन्तितम् । इति तथा च कृष्णीये-

“दण्डामिषयष्टिधराः शाखाफलमूलधारिणश्च तथा ।

द्रेष्काणा धान्यकरा वृक्षसमीपाश्रिताश्चैव ॥ ” इति ।

‘तदवेक्षणाद्वा’ इत्यत्राप्यर्थान्तरमस्ति तदिति क्रूरसौम्यविषयस्तुशब्दः
क्रूरसौम्यविलक्षणात्तदुक्तधातुमूलजीवनष्टमुष्टिचिन्ताद्यवगन्तव्यम् ।

तथा च कृष्णीये-

“चंद्रारोगसौरैर्धातुं मूलं किलार्कशुक्राभ्याम् ।

जीवो जीवबुधाभ्यां होराचार्या वदन्त्येवम् ॥

द्विपदचतुष्पदविहगाः संकुलपापाश्च चिन्तिता ज्ञेयाः ।

द्रेष्काणसदृशरूपा ग्रहरूपाद्वा बलं ज्ञात्वा ॥ ”

‘चन्द्रोपगद्विरसभागसमानरूपम्’ इत्यत्र चन्द्रोपगद्विरसभागमिति वक्तव्यं
समानशब्दप्रयोगेनैव सौम्यः सूचितः । मेषद्वादशांशे द्रेष्काणे वा मेषसामान्यं
चतुष्पदमपि वदेदिति । भक्ष्याहताकाररूपादिभिर्दुष्टश्रुतैः समानत्वमृह्यम् ।

नागरारण्यजलस्थमनुष्यचतुष्पदविहङ्गसरीसृपराशिगृहवशात्रिरुह्य वदेदिति सूचि-
तं समागमशब्देन ॥ १ ॥

(वैतालीयम्)

पापा वालिनः स्वभागगाः

पारक्ये विवलाश्च शोभनाः ।

लग्नं च वियोनिसंज्ञकं

दृष्ट्वात्रापि वियोनिमादिशेत् ॥ २ ॥

पापानां स्वभागगत्वं सौम्यानां परभागगत्वं च बुधशन्योश्चतुष्टयास्थितिहीनत्वं
च पूर्वश्लोकादस्य श्लोकस्य विशेषः । 'लग्नं च वियोनिसम्भवम्' इत्यत्र पूर्वश्लोकोक्त-
चन्द्रद्वादशांशकस्य वियोनिसंज्ञितं लग्नं दृष्ट्वात्रापि वियोनित्वेन न केवलं वियोनिर्वलं
दृष्टम् । गुरुदेवशास्त्रसेवापरिशुद्धबुद्धिर्दश कलावस्थानुरूपं वदेत् । 'लग्नं च वियो-
निसंभवम्' इत्यत्र वियोनिलग्नं च वियोनिसंभवं च वियोनेः संभवानां चेति लग्नं
दृष्टेति । यथा मेषस्योष्णशाकलघुभोजनं संचारशीलत्वं विहितशिरस्त्वं, जलभीरुत्वं
लोके दृश्यते । तथा सर्वराशीनामाकृतिस्वभावानभ्यूह्यं वदेत् इति । तथा च
सारावल्याम्-

“मेषतदंशे छागादिप्रसवमाहुराचार्याः ।

ततो महिषाणां शने रूपाणां तृतीयेशे ॥

तद्वच्चतुर्थभागे कूर्मादीनां भवेदुदग्जानाम् ।

व्याघ्रादीनां परतः परतोंशे वारणादीनाम् ॥

वणिगंशे नररूपं वृश्चिकभागे तथैव भुजगाद्यम् ।

नवमे मृगादिमीनास्तथा दशमे ज्ञेयाश्च ॥

तत्र च वृक्षा गुल्मास्तृणजातयश्चित्राः ।

एकादशे नृवपुषं मत्स्या नानाविधाश्चान्त्ये ॥ २ ॥” इति ।

(उपजातिः)

क्रियः शिरो वक्रगले वृषोऽन्ये

पादांशकम्पृष्ठमुरोऽथ पार्श्वे ।

कुक्षिस्त्वपानांध्यथ मेढूमुष्कौ

स्फिक्पुच्छमित्याह चतुष्पदांगे ॥ ३ ॥

मेषः शिरः वक्रगले द्वितीयः पादांसकमित्याद्यैकपादोक्ता मेषादिचतुष्पदा-

गानि । अपानाग्नि इत्येकवद्भाषः मेढ्रमुष्णौ स्फिकपुच्छम् इति । तथा च सारावल्याम्-

“मूर्द्धनि मेषो वृषभो मुखगलयोरंशपार्श्वयोर्मिथुनम् ।
पृष्ठे चोरासि कर्को हरिश्च पार्श्वद्वये युवती ॥
तौलिः कुक्षौ कीटश्चापमपानांघ्रयोर्मेढ्रमुष्कयोर्मकरः ।
स्फिचि पुच्छे घटमीनौ राशय एवं चतुष्पदाङ्गेषु ॥ ” इति ।

कुक्षिस्त्वत्र तु-शब्देनार्थान्तरं सूचितम् । मेषादितुलान्ता दाक्षिणभागे स्थिताः, मीनादिवृश्चिकान्ता वामभागे गतास्तथा च सारावल्याम्-

“मेषादयस्तुलान्ता सौम्ये भागे चतुष्पदाङ्गेषु ।
वामे त्वनिमिषवटमृगकार्मुकभट्टश्चिक्राश्चिन्त्याः ॥ ”

तु-शब्देनान्यदर्थान्तरमपि सूचितम् । पश्वादीनां सप्तराशिः शिरसि परिकल्प्य चतुष्पदाङ्गेषु शुभाशुभं चिन्त्यम् । अङ्घ्र्यथेत्यत्राथशब्देन चतुष्पदानामङ्घ्रिचलं नवमराशिना चिन्त्यम् । मेढ्रमित्युक्तस्थाने चतुष्पदाङ्गानां योनिश्चिन्त्यते ॥ ३ ॥

लग्नांशकाद्ग्रहयोगेक्षणाद्वा
वर्णान्वदेद्द्वलयुक्ताद्वियोनौ ।
दृष्ट्या समानां प्रवदेत्स्वसंख्यया
रेखां वदेत्स्मरसंस्थैश्च पृष्ठे ॥ ४ ॥

लमाधिकाद्वियोनौ शुक्लादिवर्णान्वदेत् । तथाच सारावल्याम्-

“मेषादिभिरुदयस्यैरंशैर्वा ग्रहयुतैश्च दृष्टैर्वा ।
स्वंस्वं वर्णं त्रयाद्वात्रे वर्णं व्रणं चापि ॥ ” इति ।

रक्तः श्वेतः इत्यादिना राशिवर्णः । रक्तश्याम इत्यादिग्रहवर्णः । अथवा लग्नांशनवांशद्वादशांशद्वर्णान्वदेज्जातिभेदाद्देव । तथा घोराणां बिलवासिनामुच्यते । वृश्चिकनवमांशे वृश्चिकद्वादशांशे च लग्नस्थे बल्मीकादिवासिनां जन्म वक्तव्यम् । एवमन्येषां राशिनां स्वस्वस्थानजातानां सत्त्वानां स्वसदृशानां च जन्म वक्तव्यम् । तथाच सारावल्याम्-

“वृश्चिकभवने लग्ने तत्रवभागेऽथवा द्विरससंज्ञे ।
बिलवासिनां प्रसूतिं घोराणां निर्दिशेत्तत्र ॥
गोधानां सर्पाणां लोमशानां शल्यकानां च ।
मूषिकविलेशयानां राजिमतां चैव कीटानाम् ॥

तूलानां नकुलानां वृश्चिकृषद्विन्दुजालवृकाणां च ।
 अविषाणां सर्पाणां संग्रामनिवासिनां चैव ॥
 मृगमकरे लमस्ये तन्नवभगेऽथवापि सूर्याशे ।
 आरण्यानां सूर्तिं सत्त्वानां निर्दिशेत्क्रमशः ॥
 नागानां खड्गानां वृकसंभववराहाणां च ।
 ऋक्षोग्रशृगालानां भवेन्नशंसानां सूर्तिः ॥
 मीने मीनाशि वा सज्ञे सूर्याशकेऽपि वा लमे ।
 गुरुदृष्टेऽपि ज्ञेया बहुदकोत्थास्तथा सत्त्वाः ॥
 मेषे मेषांशके वा भौमेन निरीक्षिते सदा जातिः ।
 वृषभे च वदेत्तद्द्रोमाहिषाद्याः सदा भृगुणा ॥
 स्वस्वं पूर्वविलम्बं स्वैःस्वैर्दृष्टेऽपि वा भवति ।
 स्वभवनसदृशान्सत्त्वान्प्रवदेदविशंकितं तत्र ॥
 ग्राम्यग्रहेषु नवांशाः पंचदशमाष्टराशिसंयुक्ताः ।
 आरण्यानां सूर्तिं ग्राम्येषु विनिश्चिता कुर्युः ॥” इति ।

एवं स्वपतिदृष्टा राशयः स्वसदृशत्वं कुर्वन्ति । लमांशस्त्वपतिग्रहदृष्टा वियो-
 नौ वर्णान्वदेत् । लमांशकाद्ग्रहयोगेक्षणाद्वा इत्युक्तग्रहं फलस्यान्वये कल्पितोऽर्थः कथं
 बहुषु सत्त्वेषु विकल्पितेष्वेको निर्द्धार्यते, उच्यते-नामानिरूपणात्कथं नामानिरूपण-
 मिति चेत्तदप्यनेनैव कल्प्यते । लमांशकाद्ग्रहयोगेक्षणाद्वा वर्णान्वदेन्नामाक्षराणि
 षडेदलवशेन राश्यक्षराणि शास्त्रान्तरोक्तानि-

“आद्वेदरामामिपुगामिवर्णकान्पञ्च वर्णा यचतुष्टयं च ।
 क्रमेण मेषादिषु योजनीयाः शेषस्तु षष्ठे भगणागमज्ञे ॥”

एतदन्यथा चोक्तम्-

“त्रिंशत्तद्रामिला वर्णा मीनाजाद्युत्क्रमोत्क्रमात् ।

कन्यासिंहान्तिके मेषे चतुर्विंशद्यथाक्रमम् ॥

तुलादि षट्कं पुनरपि द्विवारं योजयेद्बुधः ।

षड्विंशतिप्रमाणेषु वर्गसंस्थितिरीदृशी ॥”

इति राश्यक्षराणि द्विविधान्युक्तानि ।

अथ ग्रहक्षराणि-

“आ ई उ ए ओ भूता वणाः सप्तवर्गाश्च सस्वराः ।

क्रमादकारशुक्रज्ञजीवार्कन्दूरगात्मकाः ॥” इति ।

यो ग्रहो लम्बं पश्यति तत्र स्थितो हि तद्गर्गादिनष्टमुष्टिचिन्तादिषु नामाद्यन्त-
 मूलम् । राशिवशात्नामाक्षरसंख्या-

“द्यक्षरं तु चरे राशौ स्थिरे तु चतुरक्षम् ।
उभये वर्णत्रयं विद्यान्नामभेदसमन्वितम् ॥” इति ।

अन्ये श्लोकस्याप्यर्थस्यार्थ उच्यते-

दृष्ट्या समानमित्यादि यावन्तो ग्रहा बलं लभं पश्यन्ति तावन्तो वियोनिलप्रग-
तान् वदेदिति । यत्र यत्र संख्याकरणमिष्यते तत्र तत्र संख्यामनेन वदेदिति । नष्ट-
द्रव्यसंख्या वा लाभद्रव्यसंख्या वा सर्वसंख्या पुत्रसंख्या वाप्यनेन वक्तव्या ।

यावद्भिः किरणैर्ग्रहो लभं पश्यति तावतीं संख्यां वदेदिति । नष्टमुष्ट्यादिद्रव्य-
संख्या तु यावन्तो ग्रहाः पुत्रराशिं पश्यन्ति तावन्तः पुत्रान्वदेदिति । तथा चोक्तम्-

“यावन्तो वीक्षन्ते पुत्रगृहं पुत्रकास्तु तावन्तः ।” इति ।

रेखां वदेत्स्मरसंस्थैश्च पृष्ठे सप्तमस्थैश्च पृष्ठे । सप्तमस्थैर्ग्रहैर्वियोनौ पृष्ठे रेखां वदेत् ॥४॥

(वंशस्थम्)

खगे दृकाणे बलसंयुतेन वा
ग्रहेण युक्ते चरभांशकोदये ।
बुधांशके वा विहगाः स्थलांबुजाः
शनैश्चरेन्द्रीक्षणयोगसंभवाः ॥ ५ ॥

तथा च सारावल्याम्-

“विहगोदितद्रेष्काणे ग्रहेण बलिना युते चरभांशे ।
विहगाः स्थलांबुजाः स्युः शनिशशिनोरीक्षणात्क्रमशः ॥
लभे जलजे बन्धौ पक्षिखगैरीक्षितेऽपि वा जलजाः ।
स्थलजेषु ग्रहदृष्टे ग्रहवर्णसंस्थलप्रभवाः ॥” इति ।

पुनरपि तत्रैव विशेष उक्तः । तथाहि-

“स्थलजलराशिखगेषु नागरभवनांशकेषु लभसंस्थेषु ।
स्थलजलचरसत्त्वानामुत्पत्तिं भवनदृकाणकैर्नूनम् ॥
उदयति वणिग्विलभे तद्रेष्काणे सितेन संदृष्टे ।
शुक्लशारिकान्यपशवश्चकोरभासाश्च जायन्ते ॥
सिंहोदये तदंशे राविणा च निरीक्षिते सूतिः ।
कुक्कुटमयूरतित्तिरपारावतवञ्चुलादीनाम् ॥
पौरग्रहसंयुक्तैर्दृष्टैर्वा ग्रामनगरखेटानाम् ।
प्रासादगृहगतानामुत्पत्तिः पूर्ववज्ज्ञेया ॥” इति ।
एतत्सर्वं बलयुतग्रहेणेति कथनेनावगन्तव्यम् ।

अत्र बुधशनिचन्द्राणां पाक्षित्वमपि सूचितम् । व्याधिप्रश्ने खगे दृकाणे खगते दशमगते राशौ बलवत्पाक्षिग्रहयोगे पाक्षिग्रहपीडा व्याधिरित्याद्युह्यम् ॥ ५ ॥

(वसन्ततिलका)

होरेन्दसूरिरविभिर्विवलैस्तरूणां

तोयस्थले तरुभवोऽशकृतः प्रभेदः ।

लग्नाद्ग्रहः स्थलजलर्क्षपतिस्तुयावां-

स्तावन्त एव तरवः स्थलतोयजाताः ॥ ६ ॥

होरेति होरेन्द्रादिभिर्वलरहितैः खगैः मूलयोनिरुच्यते एवमन्वयः । विबले होरेन्दुसूरिरविभिस्तरूणां सम्भवो भवति । पूर्वश्लोकगतसंभवशब्दोऽत्राध्याहर्तव्यः । 'तोयस्थले तरुभवोऽशकृतः प्रभेदः' अंशेन स्थलजलचारिणः-प्रभेदः । यस्य तरुभवस्य तरुजन्मनः इति । तथा च सारावल्याम्-

“लग्नार्कसूरिचन्द्रैरवलैः शेषैश्च मूलयोनिः स्यात् ।

स्थलजलभवनविभागो वृक्षादीनां प्रभेदकरः ॥”

अत्र शेषश्चेति सर्वैश्च बलहीनैर्मूलयोनिरिति । तदाचार्येण नोक्तम् ।

होरेन्दुसूरिरवीणामेवं सर्वत्र प्राधान्येन कार्य्यकरत्वमिति होरेन्दुसूरिरवयो विबलाश्चेज्जाताः पुरुषास्तरुवदात्मप्रभावहीना पराधीना भवन्तीति सूचितम् । तदुत्तरोऽत्र वक्ष्यति च ।

“राश्यंशपौष्णकरशीतकरामरेज्यै-

र्नीचारिणां शकगतैररिभागगैर्वा ।

येन्योल्पमध्यबहुभिः क्रमशः प्रसूतौ

ज्ञेयाः स्युरभ्युपगमक्रयगर्भदासाः ॥” इति ।

लग्नाद्ग्रह इत्यादि अनेन सर्वत्र संख्याकरणे विनियोगः । तथा चोक्तम्-

“लग्नाद्यावति भे पापस्तावत्यब्देऽहि मासि वा ।

पक्षे क्षणेऽयने चर्तौ लग्नेशस्योचितेऽथवा ॥” इति ।

तथा चोक्तमन्यत्र-

“उदयर्क्षाच्चन्द्रर्क्ष भवति तु यावद्दिनैस्तु तावद्दिः ।

आगमनं स्याच्छत्रोर्मध्ये यदि न ग्रहः कश्चित् ॥ ६ ॥” इति ।

(मंदाक्रांता)

अंतस्साराअनयति रविर्दुर्भगान्सूर्यसूनुः

क्षीरोपेतांस्तुहिनकिरणः कंटकाढ्यांश्च भौमः ।

वागीशज्ञौ सफलविफलान्पुष्पवृक्षांश्च शुक्रः

स्निग्धानिदः कटुकविटपान्भूमिपुत्रश्च भूयः ॥ ७ ॥

अन्तःसारानिति । रविः अन्तःसारानन्तर्गतसारौश्चन्दनादीन् जलजात्रारिके-
लार्दांश्च निष्पत्रांश्च जनयति । सूर्यसुन्दुर्भगान् प्रियंगुविषवृक्षादीन् भोज्यान् जन-
यति । तुहिनकिरणः क्षीरोपेतान् क्षीरेणोपेतान् जलेनोपेतान् जलजान् हृद्यान्
स्निग्धांश्च भक्षणानि च । भौमः कण्टकाढ्यान् तालवेण्वादिऋकटुकविटपान् मारिच-
सर्पपाद्यान् सालभूरुहान् चूतपनसाद्यांश्च जनयति । वागीशज्ञौ सफलविफलान् जन-
यतः । विफलमिति कन्दसूरणे पत्रवलिप्रधानान् वृक्षान् जनयति । बुधो वागीशः
सफलवृक्षं जनयति । स्थलजलत्वात्स्यलाम्बुजान् फलप्रधानान् पनसादीन् जनयति ।
हेमाश्वाम्बरचय इत्यत्राम्बरफलदत्वाद्दस्त्राणि जनयति । पुष्पवृक्षांश्च शुक्रः पुष्प-
प्रधानान् चकारात् फलपत्राधिकांश्च स्नेहवतो वृक्षान् जनयति । एतन्नष्टमुष्टिचिन्ता-
सूपयुज्यते भोजनप्रश्ने च ॥ ७ ॥

(वंशस्थम्)

शुभोशुभक्षे रुचिरं कुभूमिजं

करोति वृक्षं विपरीतमन्यथा ।

परांशके यावति विच्युतः स्वकात्

भवन्ति तुल्यास्तरवस्तथाविधाः ॥ ८ ॥

इति श्रीवराहमिहिराचार्यकृते बृहज्जातके वियोनि-

जन्माध्यायस्तृतीयः ॥ ३ ॥

शुभोशुभक्ष इति । अत्र राशेराधारत्वादेशस्याशुभत्वं ग्रहस्याधेयस्य शुभत्वादृक्ष-
स्याधेयस्य शुभत्वम् । अन्यथा विपरीतम् । सर्वत्राधाराधेययोर्गुणदोषनिरूपणं राशि-
ग्रहाभ्यां कर्तव्यमित्युक्तं भवति । कार्याधिपः स्वयं शुभक्षेदशुभराशौ कुग्रहजातानि
शुभकार्याणि भवन्ति विपरीते विपरीतं लग्नाधिपेन स्ववासभूमिरप्यूह्या । लग्ना-
धिपः शुभराशा स्थितश्चेद्दृङ्मनसोरपि यदेशे रुचिः स्ववासोप्यूह्यः । शुभाशुभग्रहदृष्टि-
योगवशादपि चिन्तनीयम् । चराशौ चरांशके स्थितश्चेत्संचारशीलः विपरीते विप-
रीतम् । स्थलराशौ स्थितश्चेत्प्रकाशदेशे स्थितिः । जलराशौ स्थितश्चेद्दूढदेशे स्थितिः ।
एवं धनस्थानप्रदेशोपि निरूपणीयः इति । परांशक इत्यादि तदंशपर्यन्तं गणिते
या संख्या सम्पद्यते सा संख्या हि तरूणां लग्नांशकाद्यंशकानां स्थलजलत्ववशात्त-
रूणां स्थलतोपजातत्वम् । तरुशब्दोऽत्र पदार्थवाचकः कालप्रमाणनिर्गमे लग्नांशका-
धिरतेऽपेतादिकालेऽयः कालः उक्तः स एभिर्दशैर्गुणनीयस्तावानपतादिकालः

कार्यसिद्धाविति संख्याकरणे तु राशेर्वलाधिक्ये लग्नाद्ग्रह इति पूर्वाक्तो विधिरंशस्य
बलाधिक्येऽयं विधिः लग्नाद्ग्रहः स्थलनक्षत्रपतिस्तु यावानिति पूर्वोक्तविधौ लग्नाल्ल-
ग्रोदितनक्षत्रादारभ्य फलकारको ग्रहो यस्मिन्नक्षत्रे स्थितस्तत्रक्षत्रपर्यन्तं गणितैर्यावद्भिः
संख्या तावद्भिर्दिनैर्मासैः सँवत्सैर्वा चरादिराशिवशात्कल्पितैः फलसिद्धिः तथा
चोक्तं षट्पञ्चाशिकायाम्-

“ग्रहः सर्वोक्तबलो लग्नाद्यास्मिन् गृहे स्थितः ।

सौरैस्तत्तुल्यसंख्यातैर्निवृत्तिर्यातुरादिशेत् ॥” इति ।

अथवा वृक्षपतिश्चन्द्रो लग्नाद्यास्मिन्नक्षत्रे स्थितश्चन्द्रस्तावद्भिरागमनं स्याच्छत्रोर्यदि
मध्ये न ग्रहः कश्चिदिति । पुनरप्युक्तं कृष्णीये-

“लग्नाच्चन्द्रो यतिमे ततिमे दिवसे भवेद्दोगः ।

सौम्याः पश्यन्तीन्दुं यतिमे ततिमे सुखी दिवसे ॥” इति ।

लग्नाल्लग्रगतनक्षत्रादाशौ राशिगतनक्षत्र इत्युपदेशः । शुभोशुभर्षे रुचिरं कुभूमिजं
इत्यत्र रुचिरं श्रेष्ठं दर्शनेन स्वादुग्राह्यमन्नमित्यर्थः । शुभर्षे रुचिरं श्रेष्ठाकरं पथ्य-
मित्यर्थः । तथा च कृष्णीये-

“क्रूरक्षेत्रे क्रूरैर्दृष्टे जनपानलेपनायोग्यः ।

सौम्यक्षेत्रे सौम्यैर्दृष्टे लाभश्च भोज्याश्च ॥”

अन्तःसारानित्यादिश्लोकेऽपि पुष्पवृक्षांश्च शुक्रः इत्यत्र शुभवृक्षान् । भौमस्य
विटपमाधान्यादवेरन्तःसारान् गिरिद्रुमान् चन्द्रस्य स्निग्धान् कन्दर्वादीन् । गुरोः
सफलान् क्रमुकादीन् शनेर्दुर्भगान् तालादीन् बुधस्य फलात्पत्तौ नक्षरान् वेण्वादींश्च
कथयेदिति । एतत्कृष्णीयेऽप्युक्तम्-

“शुभतरुविटपगिरिद्रुमकदलीक्रमुकादितालवेणूनाम् ।

शुक्रमहीसुतरविशशिङ्गुरुपमसौरैर्वनानि स्युः ॥” इति ।

इत्याद्यास्मिन्नध्यायेऽर्थो विज्ञेयः । तथाचार्यः स्वयमपि कथयितुं शक्नोति न केचि-
दर्थो मया विदिता तेऽत्र लिखिताः ।

इति श्रीवराहनिहिराचार्यकृतवृहज्जातकदशाध्यायीटीकायां वियोनिजन्माध्यायः समाप्तः ॥ ३ ॥

(वंशस्थम्)

अथ निषेकाध्यायः ४.

कुजेन्दुहेतुः प्रतिमासमार्तवं

गते तु पीडर्क्षमनुष्णदीधितौ ।

अतोऽन्यथास्थे शुभपुंग्रहेक्षिते

नरेण संयोगमुपैति कामिनी ॥ १ ॥

अथ निपेकाध्याय उच्यते ।

कुजेति । कुजेन्दू हेतु यस्य तत्कुजेन्दुहेतु । आर्तवकारणं च तत्सफलं च (कुजेन्दु-
शब्देनोच्यते) कुजेन्दू । कुजशब्देन पित्तमुच्यते, इन्दुशब्देन शोणितमुच्यते पित्तेन
शोणिते क्षुभिते स्त्रीणामार्तवं स्यात् । तथा च सारावल्याम्-

“इन्दुर्जलं कुजोऽग्निर्जलमसृगश्वाग्निरेव पित्तं स्यात् ।

एवं रक्ते क्षुभिते पित्तेन रजः प्रवर्तते स्त्रीषु ॥” इति ।

पित्तशोणितप्रकृत्योश्चन्द्रकुजयोः सम्बन्धे सति तद्विकृतस्यार्तवस्य साफल्यमि-
त्यर्थः । ग्रहाणामन्योन्यसम्बन्धेषु दृष्टिरेव प्राधान्येनोच्यते यस्मिन् राशौ ग्रहो वा
ग्रहस्य दृष्टिर्भवति । तत्र स्वशक्तिसंपातो भवति । ‘अशुभगदिता योगाः याप्या
भवन्ति शुभेक्षिताः’ (अ. ४ श्लो. २०) । इत्येकत्र ‘दृष्टस्तु शुभैर्न यदा’ (अ. ६
श्लो. ३) इत्यन्यत्र ‘यदि नच शुभैर्वीक्षितः शक्तिभृद्भिः’ (अ. ६ श्लो. ७) इत्यपरत्र
च वक्ष्यमाणत्वादृष्टेः प्राधान्यमतिरिच्यति । ननु संयोगादपि दृष्टेः प्राधान्यं विद्यते ।
तथा च वक्ष्यति-

“जनयति नृपमेकोऽप्युच्चगो मित्रदृष्टः ।

प्रचुरधनसमेतं मित्रयोगाच्च सिद्धिम् ॥” इति ।

तस्माच्छोणितस्वरूपे चन्द्रे पित्तस्वरूपे कुजेन दृष्टे कुजकार्यपित्तेन चन्द्रकार्य-
शोणिते क्षुभिते यदार्तवं तदेव फलकारणं भवति । पुनरेतत्किं सर्वदा नहि अनुष्ण-
दीधितौ स्त्रियाः पीडर्क्षमनुपचयराशिगते जातं रजो हि सफलं भवति गर्भनिमित्तं
भवतीत्यर्थः । तथा चोक्तम्-

“शीतज्योतिषि योषितोऽनुपचयस्याने कुजेनेक्षिते ।

जातं गर्भफलप्रदं खलु रजः स्यादन्यथा निष्फलम् ॥” इति ।

शोणितस्वरूपे चन्द्रे स्त्रीणामनुपचयराशिगते शोणितप्राचुर्याद्गर्भाशयो न शुद्ध्यति ।
तस्मिन् पतितं रेतः शिथिलं भवति गर्भाशये न सज्जते इति । चन्द्रस्य पीडर्क्षगतत्व-
मवश्यमेवक्षणीयम् । अतोऽन्यथास्थे पुरुषस्योपचयगतेऽनुष्णदीधितौ शुभपुंग्रहेक्षिते
शुभपुंग्रहो गुरुश्चादिगतो भानुर्वा ओजराश्यादिस्थितो बली बुधो वा तेष्वेकेने-
क्षिते कामिनी नरेण संयोगमुपैति । ततो गर्भो भवतीत्यर्थः । कामिनीशब्देन
बालवृद्धादिनिषेधः कृतः अथवा कामिनी कामवती । तथा च वाग्भटः-

“क्षामप्रसन्नवदना स्फुरच्छ्रोणिपयोधराम् ।

स्रस्ताक्षिकुक्षिपुंस्कामां विद्यादतुमतीं स्त्रियम् ॥”

अथार्थान्तरमुच्यते । विवाहसिद्धिर्भविष्यति नवेति प्रश्ने कृते ‘अतोऽन्यथास्थे’
इत्यादिना निर्णय उच्यते । अतः पूर्वोक्तादन्यथास्थेऽपीडर्क्ष गते गोचरफले जन्मराशे-
रारभ्य यस्मिन् राशौ चन्द्रः पीडां करोति तत्पीडर्क्षम् । तदुक्तं रत्नमालायाम्-

“दूनजन्मरिपुलाभखत्रिगश्चन्द्रमाः शुभफलप्रद उक्तः ।”

उक्तस्थानेभ्योऽन्यानि पीडक्षाणि । प्रभादपीडक्षं चन्द्रे शुभपुंगवैर्गुरुरविसौम्यैर्दृष्टे
विवाहो भविष्यति । तथाच पदपञ्चाशिकायाम्—

“गुरुरविसौम्यैर्दृष्टः स्त्रीसुतमदायारिगः शशी लग्नात् ।

भवाति तु विवाहकर्त्ता त्रिकोणकेन्द्राश्रितैः सौम्यैः ।”

कुजेन्द्रित्यादिना विवाहवित्रा उच्यन्ते । कुजेन्दुदृष्टियोगादावार्तवं रजस्वलात्वा-
दग्राह्यत्वम्, चन्द्रे च पीडक्षं गते दुर्लभत्वमित्यादि सूचितम् । अत्रापि स्त्रीसंयोगप्र-
श्लेषमेव विधिः कामिनी नरेण संयोगमुपैति इत्युक्तत्वात् ॥ १ ॥

(उपेन्द्रवज्रा)

यथास्तराशिर्मिथुनं समेति

तथैव वाच्यो मिथुनप्रयोगः ।

असद्ब्रह्मालोकितसंयुतेऽस्ते

८२ सरोपदृष्टैः सविलासहासः ॥ २ ॥

यथेति—यथा येन प्रकारेणास्तराशिर्मिथुनं समेति । मिथुनकर्म करोति इत्यर्थः ।
मिथुनप्रयोगस्तथैव वाच्यः । द्विपदचतुष्पदकीटानां यो राशिः सप्तमराशिस्तस्य
मिथुनप्रयोगवदत्रापि वदेदिति । तथा च सारावल्याम् ।

“द्विपदादयो विलम्भात्सुरतं कुर्वन्ति सप्तमे यद्वत् ।

पुरुषाणामपि तद्ब्रह्मभाधाने समादेश्यम् ॥”

किंतु सप्तमे मेषे सति कामित्वं वनिताप्रियत्वम् वृषे तु सौभाग्यत्वम् प्रमदाप्रिय-
त्वम्, मिथुने तु सुरतोपचारकुशलत्वम्, कुलीरे हि स्त्रीजितत्वम्, सिंहे स्त्रीद्वेषित्वम्
कन्यायां सुरतप्रियत्वम्, तुलायां स्त्रीजितत्वम्, वृश्चिके स्त्रीहीनत्वम्, चापे
पुरुषप्रधानत्वम्, मकरकुम्भयोगसुखावहं सुरतम्, मीने स्त्रीजितत्वमित्यादि चिन्त्यम् ।
अस्तराशावोज्ञे मिथुनप्रयोगेऽप्योजसंख्या । युग्मे युग्मसंख्या । तथा च कृष्णीये—

“विषमेषु ग्रहराशिषु मैथुनमेकं द्विवारमितरेषु ।

बहुशो विक्रमबहुलं भृगुकुजवर्गात्मकं सुरतम् ॥” इति ।

अस्तराशिः पुरुषश्चतुर्पुरुषकर्तृकम्, वनिता चेत्स्त्रीकर्तृकम् पुरुषराशौ स्त्रीग्रहदृष्टे
युक्ते चोभयकर्तृको मिथुनप्रयोगः अधिपतिवशादुक्तग्रहवशाद्वा वर्णाश्रित्याः ।
तस्योच्चादिस्थितिवशात् पुरुषस्य वनितायाश्चोत्कर्षादि चिन्त्यम् । तद्ब्रह्मवशादाकृति-
स्वभावादयश्चिन्त्याः । ‘स्नेहः शशांकात्’ (५।१८) इत्यादिना दीपाश्रित्यः । ‘जीर्णं
संस्कृतं’ (५।१९) इत्यादिना गृहविशेषाश्रित्याः । ‘शय्यास्वपि’ (अ. ५। श्लो०
२१) इत्यादिना खट्वांगलक्षणं चिन्त्यम् । ‘वस्त्रं स्थूलं’ (अ. २। श्लो. १२) इत्या

दिना वस्त्रं चिन्त्यमिति । अन्यच्च-कुजेन्दुहेतुरिति । कुजदृष्टे चन्द्रे पुष्पिता भुज्यते विटेन, रविणा दृष्टे राजपुरुषेण, शशिना भृत्येनेत्येतत् 'राजानौ रविशीतगू' (अ. २ श्लोक १) इत्यादिना सिध्यति । तथा च सारावल्याम्-

“चन्द्रे कुजेन दृष्टे पुष्पवती सह विटेन संयोगम् ।

राजपुरुषेण रविणा रविजेनाप्रोति भृत्येन ॥” इति ।

जातकेपि सप्तमराशिना भार्यागुणाश्चिन्त्याः असद्गृहालोकित इत्यादि सुगमः ॥२॥

(वंशस्थम्)

रवीन्दुशुक्रावनिजैः स्वभागगै-

गुरौ त्रिकोणोदयसंस्थितेपि वा ।

भवत्यपत्यं हि विवीजिनामिमे

करा हिमांशोर्विदशामिवाफलाः ॥ ३ ॥

रवीन्दुशुकेति । स्त्रीपुंसोरुपचयस्यै रवीन्दुशुक्रावनिजैर्गर्भसम्भवः । अत्रायं विभागः-चतुर्षु ग्रहेषूक्तेषु प्रथमोक्तो रविश्च, तृतीयोक्तः शुक्रश्च । ओजसंख्यत्वात्पुंस उपचयर्क्षगतावित्यवगन्तव्यम् । इन्दुकुनौ स्त्रियः । कथमत्रैषामुपचयगतत्वाविधि-रवगम्यते । ‘अतोऽन्यथास्थे’ (अ. ४ । श्लो. १) इत्यत्रोक्त उपचयोऽत्राभिप्रेतः यतोऽनेनेव स्वल्पजातके उक्तम्-

“बल्युक्तौ स्वगृहांशेष्वर्क्षसितावुपचयर्क्षगौ पुंसाम् ।

स्त्रीणां वा कुजचन्द्रौ यदा तदा संभवति गर्भः ॥” इति ।

तथाच सारावल्याम्-

गर्भावासे निपतति संयोगः शुक्रशोणितयोः ।

उपचयगौ रविशुक्रौ बलिनौ पुंसः स्ववर्गसंप्राप्तौ ॥

युवतेर्वा कुजचन्द्रौ यदा तदा गर्भसंभवो भवति ॥” इति ।

आधानलमादप्युपचयगै रवीन्द्रादिभिश्च गर्भलक्षणं विधीयते । तथा च सारावल्याम्-

शुक्रार्कभौमशशिभिः स्वांशोपचयस्थितैः सुरेज्ये वा ।

धर्मोदयात्मजस्यै बलवति गर्भस्य संभवो भवति ॥”

अन्यदर्थान्तरमपि सूच्यते-रविरिति विद्वलागतो वायुः इन्दुरिति इडागतो वायुः ।

“इडायां चन्द्रमाः प्रोक्तः विद्वलायां तु भास्करः ॥”

इति ‘स्वरशास्त्रे’ प्रोक्तत्वात् । ताभ्यामिडाविद्वलागताभ्यां चन्द्ररविभ्यां स्वनाडीगतेन सूर्यसंज्ञेन वायुना पुमपत्यम् । स्वनाडीगतेन चन्द्रसंज्ञेन वायुना रुपपत्यम् ।

एतदुक्तं भवति गर्भाधाने पुरुषस्य दक्षिणनाडिकायां श्वाससंचारश्चेत्पुरुषो जायते, वामनाडिकायां श्वाससंचारश्चेत्कन्यापत्यम्, उभयत्र चैत्रपुंसकमिति । शुक्रावनि-
जाभ्यां शुक्रशोणिते गृह्यते । शुक्रेण स्वभागाधिकेन पुत्रो जायते । शोणिताधिकेन
स्त्री जायते तथाच बृहत्संहितायाम् (अ. ७६)

“रक्तेऽधिके स्त्री पुरुषस्तु शुक्रे नपुंसकं शोणितशुक्रसाम्ये ।

यस्मादतः शुक्रविवर्धकानि निषेवितव्यानि रसायनानि ॥”

गुरौ त्रिकोणोदयधर्मगेऽपि वा येन ग्रहेण पुत्रसिद्धिरस्तीति कल्प्यते । तद्ग्रह-
राश्यंशकत्रिकोणगे गुरावपत्यं भवति । तथाच नष्टजातके ‘लघुत्रिकोणेषु गुरुत्रि-
भागगैः’ (अ. २५ श्लो. ३) इति वक्ष्यति । ननु शास्त्रान्तरेषु पञ्चमनवमस्थाने द्वे
अपि त्रिकोणशब्देनोच्येते । अत्र तु पञ्चममेव त्रिकोणशब्देनोक्तम् किमेतद्वदते ।
सत्यं न घटते किमिदानीमेवमनुपपत्तिः । अथवा सुतभात्रिकोणम् (अ. १ श्लो.
१८) पूर्वोक्तं प्रत्यप्यस्ति, किमत्रैवानुपपत्तिः तत्र तु सुतभात्रिकोणमित्युक्तत्वात्पुन-
र्नवमस्थानं त्रिकोणमिति कथितम् । तस्मादुभयत्र त्रिकोणसंज्ञास्तीत्यवगन्तव्यम् ।
इदानीं त्रिकोणशब्देन बोद्धव्यस्य नवमस्थानस्य धर्मशब्देनोपदिष्टत्वादनुपपन्नमेत-
दिव प्रतिभाति । अभिप्रायभेदवशात्त्रैष दोषः । ‘लघुत्रिकोणेषु गुरुत्रिभागगैर्वि-
कल्प्य (अ. २५ श्लो. ३ इति वक्ष्यति । ‘शशांकलमोपगतैः शुभग्रहैस्त्रिकोण’
अ. ३ श्लो. १०) इति च वक्ष्यति तत्रोभयत्रापि त्रिकोणशब्देन पञ्चमनवमस्थैरे-
वाङ्गीकृतम् । अत्र प्रयोजनान्तरापेक्षयैवमुक्तम् । प्रयोजनं तु त्रिकोणोदयधर्मसंस्थस्य
गुरोः क्रमेण फलं न्यूनम् । अथवा त्रिकोणोदयसंस्थिते इति वा पाठः । विंशीजिना-
मिति बालवृद्धानां वा पुरुषेषु केचिद्विंशीजिनः सन्ति तेषां वा । विंशीजिनः कथं ज्ञा-
येत इत्युच्यते आदित्यशुक्रचन्द्राणां त्रयाणां बलहीना जाता विंशीजिनो भवन्ति ।
आदित्यस्तावदात्मा, चन्द्रो मनः, शुक्रः शुक्रः । आत्मानुप्रविष्टेन मनसा सह चक्षु-
रादीन्द्रियाणि स्वाविषयं प्रविश्य मिथुनकर्मणा स्त्रिया उदरं प्रविष्टं शुक्रं खलु गर्भ-
बीजम् । तथाच बृहत्संहितायाम् (अ. ७५)

“आत्मा संहति मनसा मन इन्द्रियेण

ह्यर्थेन चेन्द्रियगणः क्रमशश्च शीघ्रम् ।

योगोयमेव मनसः किमगम्यमस्ति

यस्मिन्मनो व्रजति तत्र गतोऽयमात्मा ॥

जात्यं मनोभवसुखं सुभगस्य सर्व-

माभासमात्रमितरस्य मनोवियोगात् ।

चित्तेन कामयति दूरगतापि यं स्त्री

गर्भं विभर्ति सदृशं पुरुषस्य तस्य ॥”

‘अन्योऽन्यं यदि पश्यतः शशिरवी’ (अ. ४ श्लो. १३) इत्यादिश्लोकेन क्लीब-
योगान् वक्ष्याति तेषु जाता विबीजिन इति केचित् ॥ ३ ॥

(वंशस्थम्)

दिवाकरेन्द्रोः स्मरगौ कुजार्कजौ
गदप्रदो पुङ्गलयोषितोस्तदा ।
व्ययस्वगौ मृत्युकरौ युतौ तथा
तदेकदृष्ट्या मरणाय कल्पितौ ॥ ४ ॥

दिवाकरेन्द्रोरिति । दिवाकरः पिता, इन्दुर्माता । तथा चोक्तम्-

“भानुः पिता च जन्तूनां चन्द्रो माता तथैव च ।
तयोर्बलाबले ज्ञात्वा पितृमातृगुणान्वदेत् ॥”

अनेन श्लोकेनोक्तं क्लेशमरणम् । चतुरस्रगतैः पापैश्चिन्त्यम् । ‘उग्रग्रहैः सित
चतुरस्रसंस्थितैः’ इत्यादिना सिद्ध्यति । दिवाकरेन्द्रोरित्याद्युक्तलक्षणेन प्रश्नादौ
प्रच्छकसम्बन्धिनां स्त्रीपुरुषाणां रोगादि वा वाच्यम् ॥ ४ ॥

(वंशस्थम्)

दिवार्कशुक्रौ पितृमातृसंज्ञकौ
शनैश्चरेन्द्र निशि तद्विपर्ययात् ।
पितृव्यमातृष्वसृसंज्ञितौ च ता-
वथौजयुग्मर्क्षगतौ तयोः शुभौ ॥ ५ ॥

रात्रौ च पितृमातृग्रहकल्पनायां किञ्चिद्विशेषमाह-दिवार्कशुक्राविति । दिवार्कशुक्रौ
पितृमातृसंज्ञितौ, शनैश्चरेन्द्र पितृव्यमातृष्वसारौ । निशि शनैश्चरेन्द्र पितृमातरौ
दिवाकरेन्द्र पितृव्यमातृष्वसारौ । ‘दिवाकरेन्द्रोः’ (अ. ४ श्लो. ३) इत्युक्तलक्षण-
मत्रापि चिन्त्यम् । अत्राऽयं विशेषोऽभ्युह्यः । दिवा शुक्रस्य मातृकारकत्वात्कलत्र-
कारकत्वं न्यूनम् । तदा सप्तमाधिपस्यैव कलत्रकारकत्वम् । रात्रौ शनेः पितृकारक-
त्वात्प्रेष्यकारकत्वं दुर्बलम् । तदा षष्ठाधिपस्यैव प्रेष्यकारकत्वम् । अनेन श्लोकेन
दिवानिशाः पितृमातृकारत्वविशेषे विहितेपि दिवाकरेन्द्राः पितृमातृकारकत्वं सम्पन्न-
र्हायन्ते । तथाच सारावल्याम्-

“क्षीणं शशिनिः स पापे माता म्रियते पिता रवौ तद्वत् ।
बलिभिर्दृष्टं मित्रव्याधिः सौम्यैः शुभं भवति ॥”

“विपुलाविमलमूर्तिः स्वोच्चगो वा स्वराशौ
गुरुसुतयुत इन्दुर्बोधनेनानुदृष्टः ।
अतिशयसुखदाता पञ्चमे वापि मातुः
पितुरपि खलु तद्वद्भास्करः सर्वदैव ॥” इति ।

अत्रापि दिवार्कशुक्रावित्यादिना विहितपितृमातृकारकत्वेन प्रमाणं चेद्विवाकरेन्दो-
रित्यादिश्लोकस्य वैयर्थ्यं भवति । तस्मादस्मिन्ग्रन्थेऽपि तदा पितृमातृकारकत्वमर्केन्दो-
रस्तीत्युक्तमेव । ननु दिवाकरेन्दोरित्यादिनापि साक्षात्पितृमातृकारकत्वं विधीयते
चेत्किमर्थं पुंगलयोषितोरिति कथितम् । पुंगलयोषितोरित्युक्तेन पितृमात्रोरिति नाव-
गम्यते । चेत्पुंगलयोषितोरित्युक्तस्य श्लोकस्य कोऽर्थः । आधानादारभ्य प्रसवावधि
दिवारेन्दुभ्यां पुंगलयोषितोर्गुणदोषचिन्तनम् । पुनर्जन्मनः प्रभृति दिवार्कशुक्रा-
वित्यादिनेत्यपि योजनमेव युज्यते । ‘निगदितमिह चिन्त्यं मृतिकालेऽपि युक्त्या’
(अ. ४ श्लो. २२) इति वक्ष्यमाणत्वात् । ‘पापैश्चन्द्रात्स्मरसुखगतैः’ (अ. ५ श्लो. १७)
इत्यनेन । ‘कूरक्षगतावशोभनौ’ (अ. ५ श्लो. ७) इत्यादिना चाधानादारभ्य
प्रसवावधेः पितृमातृत्वं, न घटतेत्येतदुर्वलमेव । पितृमातृग्रहौ जन्मकाले यस्य
नवांशके वर्तते तदशायां पितृमातृमृतिः । ‘कूरेऽष्टमे विधवता निधनेश्वरोऽंशे यस्य
स्थितौ वयसि तस्य समे प्रदिष्टा’ (अ. २२ श्लो. १४) इति वक्ष्यमाणवशादेत-
त्सिद्ध्यति । तथा चोक्तम्—

“सूर्यो यस्य नवांशे स्यात्तदशायां पितृक्षयः ।

चन्द्रेण मातृनाशः स्यादथ युक्तग्रहेण वा ॥” इति ।

प्रमाणवशादेतत्सूर्यचन्द्रसमारूढनवांशद्वादशांशकगते चन्द्रे मृतिं विद्यात् ।
पितृमात्रोऽथवाक्रमसिद्धमित्याद्युक्तलक्षणानि आपाततोऽस्मिन्शास्त्रे विमृष्टे सिद्ध्यति ।
पुनरर्थान्तरमप्यत्रोक्तम् । शुभग्रहयोश्चन्द्रशुक्रयोर्मातृकारकत्वम् । पापग्रहयोरर्केमन्द-
योः पितृकारकत्वमप्युक्तम् । तेन शुभाः गुरुशुक्रबुधाः मातृपक्षाः पापौ कुजमन्दौ
पितृपक्षौ एतत्प्रश्नादौ सम्बन्धिवन्धुनिरूपणेषूपयुज्यते । तथा च कृष्णीये—

“पितृपक्षौ भौमयमौ मातृपक्षा बुधोशनोऽङ्गिरसः ।

पुंग्रहराश्योर्विषमा स्त्रीग्रहराश्योः समाः संख्याः ॥ ५ ॥” इति ।

(द्रुतपदम्)

अभिलषद्भिरुदयर्क्षमसद्भि-

र्मरणमेति शुभदृष्टिमयाते ।

उदयराशिसहिते च यमे स्त्री
विगलितोडुपतिभूसुतदृष्टे ॥ ६ ॥

आभिलषद्भिरिति । अर्थान्तरम् । उदयर्क्षमभिलषद्भिरुदयर्क्षनिरतैरित्यर्थः । शुभदृष्टिमयाते उदयर्क्षे इत्यर्थः । शुभदृष्टिमयाते इत्युक्ते सति अपराद्धोक्ते योगे 'उदयराशिसहिते च यमे' इत्यत्र 'शुभदृष्टिमयाते' इति विशेषणं नान्वेति । 'शुभदृष्टिमयाते' इत्येवमुक्तस्य पूर्वार्द्धगतत्वात् पूर्वार्द्धोक्तयोगेऽर्थबलादुदयर्क्षविशेषणत्वं स्यात् । तथाच सारावल्याम्-

“उदयं यातैः पापैः सौम्यैरनवेक्षितैर्मरणमस्याः ॥” इति ।

इत्यपराद्धेऽर्थान्तरम् । उदयराशिसहिते यमे शुभदृष्टिमयाते अप्राप्ते विगलितोडुपतिभूसुतदृष्टौ सत्यां स्त्री मरणमेति । भूसुतदृष्टे इति भावोक्तः । एष योगोऽपि सारावल्यामुक्तः-“उदयस्थितंऽर्कपुत्रे क्षणेन्दौ भौमसंदृष्टे ।” इति-अर्थान्तरम्-उदयर्क्षमभिलषद्भिर्निमित्तैरुपश्रुतिशकुनादिभिः स्त्री मरणमेति । शुभदृष्टिमयाते शुभशकुनदर्शनमप्राप्ते उदयराशिसहिते च यमे गुलिकशन्यादिप्रेतग्रहे । अथवा यमशब्देन मरणसूचकानि निमित्तानि सूचितानि । 'विगलितोडुपतिभूसुतदृष्टे' मनोदृग्भ्यां दुर्निमित्ते दृष्टे सतीत्यर्थः । एवं सर्वत्रास्तीति बोद्धव्यम् ॥ ६ ॥

(वैतालीयम्)

पापद्वयमध्यसंस्थितौ

लग्नेन्दू न च सौम्यवीक्षितौ ।

युगपत्पृथगेव वा वदे-

न्नारी गर्भयुता विपद्यते ॥ ७ ॥

पापद्वयमध्यसंस्थिताविति । लग्नचन्द्रयोरुभयोः पापद्वयमध्यसंस्थितयोः संवादित्वं विद्यते । 'गर्भयुता विपद्यते' इत्यनेन संवत्सरस्यान्तर्विपद्यते इत्यर्थः । अर्थान्तरमुच्यते । पापद्वयं कुजशनी ताभ्यां सहिते लग्ने वा ताभ्यां दृष्टे गर्भपातो भवति । मध्यसंस्थितत्वं सहितत्वमेव । 'न च सौम्यवीक्षितौ' इत्यनेन पाप्महवीक्षितावित्यापि सूचितम् । तथाच सारावल्याम्-

“अथवा निषेककाले विलम्बसंस्थौ यदा रुधिरमन्दौ ।

तद्गृहगतेऽथवेन्दौ तदीक्षिते वा पतति गर्भः ॥” इति ।

आभिलषद्भिरित्यादिपूर्वश्लोकं न लग्नेनार्थनिरूपणीयमित्युक्तम् । अनेन लग्ने चन्द्रेण च निरूपणीयमिति सिद्धं भवति । युगपत्पृथगेव वेत्यत्र त्रिप्रकारोऽन्वयः ।

युगपत्पृथगेव वा लग्नेन्दू इत्येकः । युगपत्पापद्वयमध्यसंस्थितावेकराशिगतपापद्वय-
मध्यसंस्थितावित्यर्थः । इति द्वितीयनिमित्तानि च सूचितानि । लग्नशब्देन देहो
विवक्षितः । चन्द्रशब्देन मनस्तयोर्देहमनसोः पापद्वयमध्यगतयोः पापफलमूचक-
दुर्निमित्तगतयोर्विद्यते । प्रच्छुक्स्तैलाभ्यक्ताक्षिमदनच्छेदनभेदनमुण्डनादिदेहगतदुर्नि-
मित्तम् । वधवन्धदुःखामङ्गलचिन्तावचनादि मनोगतं दुर्निमित्तम् । भुतादि च प्रश्ने-
काले जायते चेत्कार्यकर्तुर्नाशो भवतीत्यर्थः । न च सौम्यविक्षितौ शुभनिमित्तं न
दृश्यते चेदित्यर्थः ॥ ७ ॥

(वैतालीयम्)

क्रूरे शशिनश्चतुर्थगे लग्नाद्वा निधनाश्रिते कुजे ।

वन्ध्वन्त्यगयोः कुजार्कयोः क्षीणेन्दौ निधनाय पूर्ववत् ॥ ८ ॥

क्रूर इति । चन्द्रालम्बाद्वा चतुर्थगे क्रूरेऽष्टमे कुजे गर्भयुता नारी विपद्यते । लग्ना-
द्वन्ध्वन्त्यगयोः कुजार्कयोः शशिनरीक्षिते सति गर्भयुता नारी विपद्यते । अथवा
पूर्ववदित्यनेन कुजार्कपापद्वययुक्ते क्षीणेन्दौ कुजेनार्केण वा युक्ते क्षीणेन्दौ लग्नगत
इत्यर्थः तदा गर्भयुता नारी विपद्यते । पूर्ववदिति । अभिलषद्भिरुदयर्क्षमित्युक्तव-
ध्ययगैः पापैः क्षीणेन्दौ लग्नगते सगर्भा नारी विपद्यत इति । तथा च सारावल्याम्—

“लग्ने रविसंयुक्ते क्षीणेन्दौ वा कुजेन म्रियते ।

व्ययधनसंस्थैः पापैस्तथैव सौम्यप्रहसंयुक्तैः ॥” इति ।

निमित्तं तु क्रूरे वधवन्धवादिकर्तारि तस्मिन्प्राप्ते आयुधधारिणि वा निधनाश्रिते
कुजे वृक्षादौ पतति वा निधनं भवति । कुजार्कयोर्दीपाग्न्यादौ हतेव मनसि क्षीणे
षो अशोभनं भवतीत्यर्थः । उदयास्तगयोः कुजार्कयोरित्यादि । अत्र क्रमो न विव-
क्षितः । तथा च सारावल्याम्—

“जामित्रेशेऽर्कदृष्टे लग्नगते वा कुजेऽभिषक्तस्य ।

गर्भस्य भवति मरणं शस्त्रच्छेदात्सहजन्या ॥” इति ।

अनेन युद्धप्रभ्रादौ वर्षेण्युपयोगोऽस्ति । उदयास्तगयोः कुजार्कयोः युद्धं महद्भ-
वतीति द्रष्टव्यम् । कुजार्कयोः क्षत्रियत्वादाप्तेयत्वाच्च तत्रापि विशेषात्कुजस्य वध-
वन्धवाधिपत्यमूह्यम् । तमोमयत्वान्मासाधिपताविति । अर्थान्तरं मासाधिपतिर्गु-
रुरयनक्षणेत्यादिकालाधिपत्यवशान्मासाधिपतिगुरुपुत्रकारके तस्मिन्निरीक्षिते गर्भ-
पात इति ॥ ८ ॥

(वैतालीयम्)

उदयास्तगयोः कुजार्कयो—

निधनं शस्त्रकृतं वदेत्तदा ।

मासाधिपतौ निपीडिते

तत्काले श्रवणं समादिशेत् ॥ ९ ॥

(वंशस्थम्)

शशाङ्कलग्नोपगतैः शुभग्रहै-

स्त्रिकोणजायार्थसुखास्पदास्थितैः ।

तृतीयलाभर्क्षगतैश्च पापकैः

सुखी तु गर्भो रविणा निरीक्षितः ॥ १० ॥

उदयास्तगयोरिति । शशाङ्केति । इत्येवं स्थितैः शुभपापग्रहैर्गर्भः सुखी पुष्टिमान् भवति । रविणाभिर्वाक्षित इति गर्भस्य विशेषणं कथमिति चेदुच्यते । गर्भशब्देनाधानलम् प्रश्नलम् वा प्रोच्यते । लग्नदेहयोर्भेदाभावात् । तथा च सारावल्याम्-

“बुधगुरुशुक्रैर्दृष्टैर्केण च विवर्धते गर्भः ।

मासाधिपवलतुल्यैस्तैस्तैः संयुज्यते भावैः ॥”

इति किमर्थं पुनर्गर्भस्य रविर्वाक्षित इति विशेषणत्वेनोक्तम् । प्रश्नजातकयो-
र्लमराशिः पुरुषः स्वयं तद्वशात्पुरुषस्य शुभाशुभसर्वस्वचिन्तनार्थम् । अनेन श्लोकेन
भूयिष्ठं प्रश्नफलं निरूपणीयम् । तथा च सारसमुच्चये-

“विक्रमलाभविमुक्ताः पापाः सौम्यास्त्रिषष्टाष्टमान्त्यस्थाः ।

रव्यादि दुःखदाः स्युर्गुलिकः केन्द्रत्रिकोणनिधनेषु ॥” इति ।

षष्टाष्टमव्ययेषु क्रूराणां शुभानां च स्थितिः शुभा भवतीत्युक्तस्तथाप्यष्ट-
मस्यस्य शुभस्यायुर्विषये शुभफलप्रदत्वं कथयति । जायार्थशब्देनाष्टमस्थानमपि
सूचितम् ।

“सौम्यैर्गृहेस्तु दृष्टे लग्ने युक्ते भवेद्विगतशोकः ।

सकलत्रसप्तमभे पञ्चमभे पुत्रसंभवं विन्द्यात् ॥

आयुषि चेर्द्धाधिजीवी पुण्ये पुण्यालये वृद्धिम् ॥” इति

इत्यत्र प्रथमं लग्नदोषगुणाश्चिन्त्याः । लग्नस्य देहत्वात्पञ्चमनवमौ तत्समावेव
तत्सूचनार्थं त्रिकोणं प्रथममुक्तम् । तथा च विद्वज्जनवल्लभाख्ये प्रश्नशास्त्रे ।

“पृष्ठादयं स्याद्यदि धर्मसंस्थः पापां भवेदात्मजसंस्थितो वा ।

नाशस्त्वथ क्षिप्रमिहास्ति नूनमितोपसर्पति वदेत्तदाशु ॥” इति

तथाचार्या-

“सप्तमपञ्चमनवमोपगर्गुरुबुधशुक्रैर्येष्वपि तावाप्तिः ।

षट्त्रिकलाभोपगतैः क्षितिसुतरविसूर्यजस्तद्वत् ॥”

किञ्च पंचमं पुत्रस्थानं बुद्धिस्थानं च, नवमं पितृस्थानं भाग्यस्थानं च । तस्माच्च त्रिकोणयोर्लभसममस्ति । पशुत्रिकलाभोपगतैरित्यत्र षष्ठे पापाः शुभाः इत्युक्तम् । 'शशांकलभोपगतैः शुभग्रहैः' इत्यत्र तृतीयलाभर्क्षगतैरित्येवोक्तम् । तस्मात्षष्ठस्थानगानां पापानां स्थितिर्न प्रशस्ता । तत्रायं विशेषः । देहाविषये प्रश्ने षष्ठे पापस्थितिरप्रशस्ता । षष्ठस्थानस्य रोगसूचकत्वात् 'व्रणकृदशुभः षष्ठे लग्नात्तनौ पापाश्रित' इति वक्ष्यति च । शशांकलभोपगतैरित्युक्तत्वाल्लमाच्चन्द्राच्च निरूपणीयमिति स्पष्टमुक्तम् । ताभ्यामन्ये च भावाश्चिन्त्याः तयोर्वलाधिकादित्यादि सिद्धं भवति । बलावलविकल्पेन तयोरुक्तं विचिंतयेदिति वक्ष्यति त्रिकोणजायार्थसुखास्पदास्थितैरित्यत्र क्रमेण निरूपणीयमिति सूचितम् । आत्मनिरूपणादनन्तरं शुभस्थानं वा निरूपणीयम् । गृहस्थस्य पुत्रस्थानमन्येषां धर्मस्थानं पुरुषार्थयोर्नित्वात्ततो गृहस्थस्य स्वभार्यास्थानं तत एव गृहपतिः स्त्रीवर्गफलं साधयति सर्वेषां कर्मणां धनसापेक्षत्वाद्धनस्थानं च विशेषाच्चिन्त्यम् । तथा चोक्तं वाग्भटेन—

“उत्तिष्ठेत ततोऽत्यर्थमर्थमुत्थानबन्धुषु ।

निन्दितं दीर्घमप्यायू रसन्ति हितसाधनम् ॥”

इति पूर्वबन्धुग्रहं सुहृज्जलादि चिन्त्यम् । पुनः कर्म निरूपणीयमित्यादि ॥९॥ १०॥

(शार्दूलविक्रीडितम्)

ओजर्क्षे पुरुषांशकेषु बलिभिर्लग्नार्कगुर्विन्दुभिः

पुंजन्म प्रवदेत्समांशकगतैर्युग्मेषु तैर्योषितः ।

गुर्वकौ विषमे नरं शशिसितौ वक्रश्च युग्मे स्त्रियं

द्व्यङ्गस्था बुधवीक्षिताश्च यमलौ कुर्वति पक्षे स्वके ॥ ११ ॥

ओजर्क्षे इति । क्रूरः सौम्यः पुरुषवनिते इत्यत्रौजराशीनां पुरुषसंज्ञोक्ता तेनौजराशौ ओजांशे मेषमिथुनादौ पुंस्त्वं भवति लग्नस्यार्कस्य गुरोरिन्दोश्चौजराश्यंशकयोः स्थितिश्चेन्निःसंदिग्धं पुंजना भवतीति वक्तव्यम् । युग्मराशौ युग्मांशकगतैस्तैर्योषितो जन्म वक्तव्यम् । किमत्र राशिगुणादेव पुंस्त्रीविभागो निरूप्यते न चेत्पुरुषग्रहयोरर्कगुर्वोर्गुणोपि निरूपणीयो भवति । इह प्रकारान्तरमुच्यते । लग्नस्य लग्नाशस्यौजत्वे चन्द्रस्यापि स्त्रीग्रहत्वे स्वस्त्रीराश्यंशकत्वात्स्त्रीत्वं वक्तव्यम् । अर्कगुर्वोः स्त्रीराश्यंशकयोः स्त्रीत्वं तस्मात्स्त्रीत्वलक्षणस्याधिक्याद्योषितो योपिजन्म प्रवदेदित्युक्तम् । गुर्वकौ विषमे इत्यादि स्वतः पुरुषग्रहयोर्गुर्वर्कयोरकस्य पुंस्त्वसूचकत्वम् । राश्यंशकयोर्युग्मसंज्ञयोः स्त्रीसूचकत्वमुक्तं च । कथमिदमुपपन्नं भवति । उच्यते—

चक्रस्य तु नष्टादौ चौरादिपरिज्ञाने पुरुषसूचकत्वम् । नरास्तु शेषा इत्यत्र रविः पिता, गुरुः पुत्रः, कुजो भ्राता इत्याभिप्रेतः । पुत्रविषये पुत्रस्थानगतश्च पुत्रमरणं पुत्रोऽवनेर्पच्छतीत्युक्तस्य भौमस्य स्त्रीराश्यवस्थाने स्त्रीसूचकत्वम् । तथा च प्रश्न-शास्त्रान्तरे-

“आरूढलमच्छत्रेन्दुसुतधर्मास्तगे कुजे ।

शुभस्थैर्नैव दृष्टे तु वक्तव्या ह्यनपत्यता ॥” इति ।

‘शशिसितौ वक्रश्च युग्मे स्त्रियं कुर्वन्ति’ इत्युक्तम् । तत्र शशिसितयोः सहपाठः कृतः वक्रश्चेति पृथगुपदेशस्तेनायमर्थो गम्यते शशिसितयोर्युग्मराश्यवस्थाने वक्रस्यापि युग्मावस्थानं सूचकम् । ओजर्षे पुरुषांशकेष्वित्यनेन राश्यंशकयोराहतद्रव्यस्य च विषमसंस्थित्वं सूचितम् । पुरुषांशकेषु पुरुषाणां दक्षिणभागेषु कालाङ्गानीति कल्प-नयौगराशिवशेन पुंजन्म व्यत्यये स्त्रीजन्म किं बहुना यद्यदोजसंज्ञं यत्पुरुषसंज्ञं च तत्पुरुषसूचकम् । एतद्विपरीतसूचकमित्यर्थः । किञ्चिदर्थान्तरमस्ति ओजर्षे पुरु-षांशकेषु स्थितैर्बलिभिर्लमार्कगुर्विन्दुभिर्जाताः पुंजन्मभाजो भवन्ति शक्ता भवन्ती-त्यर्थः । अन्यथा स्त्रीजन्मभानः चपला इत्यर्थः । शेषेण यमलक्षणमुच्यते ॥ ११ ॥

(उपजातिः)

विहाय लग्नं विषमर्क्षसंस्थः

सौरोपि पुंजन्मकरो विलग्नात् ।

प्रोक्तग्रहाणामवलोक्य वीर्यं

वाच्यः प्रसूतौ पुरुषोद्भवा वा ॥ १२ ॥

विहायेति । सौरोऽपीत्यपिशब्दान्नपुंसकसंज्ञोऽपि विषमर्क्षसंस्थितिवशात्पुंजन्मकरः स्यादिति सूचितम् । प्रोक्तग्रहाणामिति । प्रोक्तानां रविचन्द्रकुजगुरुशुक्राणां मध्ये स्त्रीग्रहो बलवान् । पश्यति गतो वा पुत्रस्थानं यदि स्त्रीजन्म पुंग्रहस्तथा स्थित-श्चत्पुंजन्म वीर्यं कारणम् । अर्थान्तरं रविगुर्वोः पुंस्त्वं चन्द्रशुक्रयोः स्त्रीत्वम् । तेषां पुंस्त्रीराशिगतत्वादवलोक्य प्रसूतौ पुरुषो वाच्यः अद्भवा वा पुरुषस्त्रीतरचेष्टा वा यत्किञ्चित् पुरुषसंज्ञवशात्पुंजन्म यत्किञ्चि स्त्रीसंज्ञावशात्स्त्रीजन्म इति ॥ १२ ॥

(शार्दूलविक्रीडितम्)

अन्योन्यं यदि पश्यतः शशिरवी यद्यार्किसौम्यावपि

वक्रो वा समगं दिनेशमसमे चन्द्रोदयो चेत्स्थितौ ।

युग्मौजर्क्षगतावपीन्दुशशिजौ भूम्यात्मजेनेक्षितौ

पुंभागे सितलग्नशीतकिरणाः षट् क्लीवयोगाः स्मृताः ॥ १३ ॥

अन्योन्यमिति । एवं क्लीवयोगा उक्ताः न केवलमाधानप्रश्नकालाभ्यां न्युंसक-
जन्मसूचकाः जातस्य जन्मकाले सन्ति चेत्संततिहानिकरा इति केचित् ॥ १३ ॥

(शार्दूलविक्रीडितम्)

युग्मे चंद्रसितावधौजभवने स्युर्ज्ञारजीवोदया
लग्नेदू नृनिरीक्षितौ च समगौ युग्मेपु वा प्राणिनः ।
कुर्युस्ते मिथुनं ग्रहोदयगतान्द्व्यङ्गांशकान्पश्याति ।

स्वांशे ज्ञे त्रितयं ज्ञगांशकवशाद्युग्मं त्वमिश्रैः समम् ॥ १४ ॥

युग्म इति—अनेन श्लोकेन मिथुनप्रयोगं दर्शयते । युग्मे चन्द्रसितावित्येकः,
ओजभवने स्युर्ज्ञारजीवोदया इति सिद्धं भवति ॥ १४ ॥

(उपजातिः)

धनुर्धरस्यान्तगते विलग्ने
ग्रहैस्तदंशोपगतैर्वालिष्ठैः ।
ज्ञेनार्किणा वीर्ययुतेन दृष्टे
सन्ति प्रभूता अपि कोशसंस्थाः ॥ १५ ॥

धनुर्धरस्येति । अस्य योगस्य दुर्लभत्वात्फलमपि दुर्लभं भवति । उत्तरत्र
कृमात्पुत्रकलत्रभे इत्याद्युक्तस्यापत्यस्य पुत्रस्त्रीनपुंसकत्वम् । एकद्वित्वबहुत्वे
'ओजर्क्षपुरुषांशकेषु' इत्यादिभिः पञ्चभिः श्लोकैर्निरूपणीये भवतः ॥ १५ ॥

(कुटक-वृत्तम्)

कललघनांकुरास्थिचर्मागजचेतनताः
सितकुजजीवसूर्यचंद्रार्किबुधाः परतः ।
उदयपचन्द्रसूर्यनाथाः क्रमशो गदिता
भवन्ति शुभाशुभं च मासाधिपतेः सदृशम् ॥ १६ ॥

कललेति । आधानकालादारभ्य सप्तसु मासेषु कललादीनि जायन्ते
तेषां कललादीनां दातारः सितादयो मासाधिपा भवन्ति शुभाशुभं च मासाधिपतेः
सदृशमित्युक्तत्वासितादयः प्रथमादिमासाधिपतयः इति सिद्धं भवति । प्रथमादि-
सप्तसु मासेषु कललादि सप्तावस्था जायन्ते । परिशिष्टेषु त्रिषु मासेषु
अष्टमे मासि क्षुत्तृणा नवमे मास्युद्देगः दशमे मासि परिपूर्णगर्भः पर्क फलमिव
भवति । प्रयोजनाभावाद्गर्भस्य क्षुत्तृणावस्था नोक्ता परतोऽष्टमादिमासेषुदपचन्द्रसूर्य
नाथा इत्यर्थः । तथा च सारावल्याम्—

“मासेष्वाधानादिषु गर्भस्य यथाक्रमेण जायन्ते ।

सप्तसु कललघनांकुरास्थित्वग्रेमेचेतनानि ॥

पुनरष्टमे मासि तृष्णा क्षुधा च नवमे तथोद्वेगः ।

दशमे ततोऽतिपूर्णः पक्कमिव फलं भवति ॥ ” इति

अर्थान्तरम् । मासाधिपतेः सदृशमिति ‘मासाधिपो न क्षणे’ इत्यादिना गुरुरुच्यते पुत्रकारकत्वादुरोर्वलं चिन्तनीयमित्यर्थः ॥ १६ ॥

(वंशस्थम्)

त्रिकोणगे ज्ञे विवलैस्तथापरै-

मुखांग्रिहस्तैर्द्विगुणस्तदा भवेत् ।

अवाग्गवीन्दावशुभैर्भसन्धिगैः

शुभेक्षितश्चेत्कुरुते गिरं चिरात् ॥ १७ ॥

त्रिकोणगे इति । लक्षणसामर्थ्ये यथोक्त एवार्थः इषण्यूनत्वे द्विगुणत्वं बहुत्वमेवोक्तम् । अवागिति । अशुभैरित्यत्र तृतीया विभक्तिर्हेतौ एकेन पापेन भसन्धिगेन वाचोऽलसत्वं द्वाभ्यां वाचोल्पत्वं त्रिभिः पापैर्भसन्धिगैः मुग्धत्वमप्युक्तम् । अर्थान्तरम् । शुभेक्षित इत्यस्मादीक्षितशब्दमध्याहृत्य अशुभैरीक्षितैरित्यन्वयः कर्तव्यः । तदानीं वृषभसन्धिगैरशुभैरीक्षितेऽवागपीत्यर्थः । तथा च सारावल्याम्-

“क्रूरैर्ग्रहैः सन्धिगतैः शशिनि वृषे सौरभे भौमसदृष्टे ।

मूकः सौम्यैर्दृष्टे वागापि कालान्तरे भवति ॥ ”

अत्र गोशब्दो वाक्पर्यायत्वेनाप्युक्तः गवि वाक्स्थाने स्थितैः अशुभैरथवा वाक्स्थाने शुभैर्वीक्षिते वेन्दौ अशुभैः सहिते वीक्षिते वा अवाग्भवति वाग्गुणहीनो भवतीत्यर्थः ॥ १७ ॥

(मन्दाक्रान्ता)

सौम्यर्क्षांशे रविजरुधिरौ चेत्सदन्तोऽत्र जातः

कुब्जःस्वर्क्षे शशिनि तनुगे मन्दमाहेयदृष्टे ।

पंगुर्मीने यमशशिकुजैर्वीक्षिते लग्नसंस्थे

संधौ पापे शशिनि च जडः स्यान्नचेत्सौम्यदृष्टः ॥ १८ ॥

सौम्यर्क्षांशे इति । बुधांशके बुधराशौ वा तमोमयौ रविजरुधिरौ चेदस्मिन्योगे सदन्तो दन्तसहितो गर्भस्थो वाच्यः (चेत्सदन्तः सत् शोभनमन्तः-करणं यस्य

१ सदन्त इत्यत्र शोभनान्तःकरणरूपाथे सदन्तरत्र जातः स्यात्तदा छंदश्चुटिरनुसंधेया ।

स सदन्तः शुभमानस इत्यर्थः । अथवा सदन्तः शुभमरणमिति वा । कुब्जः स्वर्क्षे शशिनि तनुगे इत्यत्र बहवः प्रकारा द्योत्यन्ते । लग्नस्थस्य चन्द्रस्य फलं भावाध्याये-

“मूकोन्मत्तजडांगहीनबाधिरः प्रेष्यः शशाकोदये” इति वक्ष्यति ।

पुनः ‘स्वर्क्षोजोच्चगते धनी’ इति च वक्ष्यति । स्थानाश्रितराशिवशात्फलस्या-
न्यथात्वं दर्शितम् । इह तु स्वर्क्षे चन्द्रे लग्ने मन्दमोहेयदृष्टे इति विशेषात्कुब्जत्व-
मप्युक्तम् । तस्माद्गृहस्यान्यग्रहदर्शनवशादपि फलभेदोऽस्तीति च तर्कणीयम् ।
पंगुमीने इति प्रश्नादौ मीनराशौ लग्नगते पंगुगतिरुह्या । अथ मूढश्चपलः न चेत्सौ-
म्यदृष्टिरिति सर्वारिष्टयोगेषु क्षेपणीयम् ॥ १८ ॥

(दोधक-वृत्तम्)

सौरशशांकदिवाकरदृष्टे

वामनको मकरांत्यविलग्ने ।

धीनवमोदयगैश्च दृकाणैः

पापयुतैरभुजांघ्रिशिराः स्यात् ॥ १९ ॥

सौरेति । सौरशशाङ्क इति श्लोकपूर्वार्धः स्पष्टार्थः । धीनवमोदयगैरिति । लग्ना-
दिद्रेष्काणेषु पापयुक्तेषु हस्तबाधा, तृतीयद्रेष्काणेष्वङ्घ्रिबाधा । अथवा धीराशि-
गतेषु त्रिषु द्रेष्काणेषु हस्तबाधा, नवमराशिगतेषु त्रिषु द्रेष्काणेषु अङ्घ्रिबाधा
इत्यादि द्रष्टव्यम् ॥ १९ ॥

(हरिणीवृत्तम्)

रविशशियुते सिंहे लग्ने कुजार्किनिरीक्षिते

नयनरहितः सौम्यासौम्यैः सवुद्बुदलोचनः ।

व्ययगृहगतश्चन्द्रो वामं हिनस्त्यपरं रवि-

स्त्वशुभगदिता योगा याप्या भवन्ति शुभेक्षिताः ॥ २० ॥

रवीति । रविशशिकुजार्किर्नयनरहितो जायते कथं : सिंहलग्ने रविशशिभ्यं
युक्ते कुजार्किदृष्टे अन्धो भवति । सौम्यासौम्यैर्दृष्टे सवुद्बुदलोचनोऽर्थादसौम्येन दृष्टे
सौम्यैर्दृष्टेऽन्धः इति । व्ययगृहगते रविचन्द्रयोः कुजार्किदृष्टिरनुवर्तते उत्तरत्रानि-
ष्टाध्याये “निधनारिधनव्ययस्थिता रविचन्द्रारयमा यथाक्रमम् ॥ बलवद्गृहदोषकारणै-
र्मनुजानां जनयन्त्यनेत्रताम् ॥” इति वक्ष्यति । तेन बहवो योगा उच्यन्ते । कथमिति
चेदुच्यते यथाक्रमम् । बलवद्गृहदोषकारणैर्यथाविधि ‘मधुपिङ्गलहृत्’ इत्यादिग्रन्थो-
क्तस्य पित्तादिभिर्वलवद्गृहदोषैर्दशाकालं निधनादिधनव्ययस्थिता रव्यादयो गर्भस्य

जातस्य वा नेत्रहानि जनयन्ति । तत्रायमुपदेशो वेदितव्यः । उत्क्रमेण प्रहाणा स्थिती
रविचन्द्रौ व्ययधनगतौ यमारौ निधनारिगतौ चेदन्धो भवतीति । तथा च
सारावल्याम्-

“धनराशौ द्वादशभे चन्द्रार्कौ वीक्षितौ यस्य ।

सोऽपि भवत्येवान्धो यद्यष्टमपष्टगाः पापाः ॥” इति ।

निधने रविः पापदृष्टश्चेन्नयनपीडा स्वल्पात्मजो निधनगे विकलेक्षणश्चेति भावा-
ध्याये । अथ यथायोगं वक्ष्यति इति च षष्ठान्त्ययोः रविचन्द्रयोर्व्ययगतस्य रवेश्च
स्वन्यावक्षं नयनहन्तृत्वमुक्तम्-

“लमाद्यपारिगतयोः शशितिग्मरश्मयोः ।

पत्न्या सहैकनयनस्य वदन्ति जन्म ॥”

इत्युक्तत्वात्तस्माद्यपारिगतयोश्चन्द्रसूर्ययोः कुजसौरयोश्च नयनहन्तृत्वमूह्यम् । दिन-
करप्रतिमोऽन्यसंस्थ इत्युक्तत्वाद्दिनकरसमोऽन्यत्र कथितः इत्युक्तत्वाच्च । तथा च
सारावल्याम्-

“वक्रो वा सौरौ वा द्वादशभे वीक्षिते नयनहन्ता ॥”

अधनार्योः स्थितयोः क्रमेणोत्क्रमेण वा रविचन्द्रयोर्धनव्ययगतयोरारयमयोर्दृष्टि-
भवत्येव तदा नेत्रनाशो भवति । नेत्ररोगं वैकल्यादिर्वा भवतीत्याद्यभ्यूह्यम् । यथा-
क्रममित्यत्र यथातथा इत्यपि पाठः । अशुभगदिता योगा याप्या भवन्तीति सर्वा-
रिष्टयोगापवादः ॥ २० ॥

(वसंततिलका)

तत्कालमिन्दुसहितो द्विरसांशको य-

स्तत्तुल्यराशिसहिते पुरतः शशांके ।

यावानुदेति दिनरात्रिसमानभाग-

स्तावद्गते दिननिशोः प्रवदन्ति जन्म ॥ २१ ॥

प्रसवलमे निर्णय उच्यते-

तत्कालमिति । इन्दुसहितराश्यंशयोः तस्य द्वादशांशोऽत्रद्विरसां-
शशब्देनोच्यते । बलयोगात्फलमंश र्क्षयोरित्युत्तरत्र स्वयमेव वक्ष्यति । तत्कालेन्दु-
नवांशद्वादशभागे विनिर्दिशेच्चन्द्रमिनि शास्त्रान्तरेऽप्युक्तम्, -ततश्चन्द्रस्य नवांशस्थिति-
रप्यनेन निरूपणीया । तत्कालमिति प्रश्नकालाधानकालौ द्वावपि गृह्येते ॥ २१ ॥

(मालिनी)

उदयति मृदुभांशे सप्तमस्थे च मन्दे

यदि भवति निषेकः सूतिरब्दत्रयेण ।

शशिनः तु विधिरेव द्वादशेन्द्रे प्रकुर्या-
 त्रिगदितमिह चिन्त्यं सूतिकालेपि युक्त्या ॥ २२ ॥
 इति श्रीवराहमिहिराचार्यकृते होराशास्त्रे बृहज्जातके
 निषेकाध्यायश्चतुर्थः ॥ ४ ॥

उदयतीति । न केवलं तत्कालमिन्दुः सहितमित्यादिना प्रसवकालो निर्णयते ।
 लग्नचन्द्राभ्यां द्वाभ्यामपि निरूपणीयमित्यनेन श्लोकेन सिद्धं भवति । अपि च
 राश्यंशकालाधिपाश्चिन्त्याः चन्द्रांशकैः कालविधानमूह्यम् । ननु शनेर्दृष्टिरेवापेक्षणीया
 चेत्सप्तमस्थे मन्दे इति न वक्तव्यम् । नैष दोषः । अन्यदप्याकूतमास्ति । सप्तमस्थ-
 शनिदिग्वलमुक्तः केन्द्रस्थाने भवति । लग्नदृष्टा च भवति । तस्मात्तेन फलं वक्त-
 व्यामिति । शनिमृदुभागके मारेशमन्ददृष्टेन द्वादशाब्देन शशिनः कालविलम्बोक्तः ।
 एवं राश्यंशकतदधिपतिदृष्टग्रहवशाच्चिरान्मध्यमकालेनाशु वा प्रसवकालाश्चि-
 न्त्य इत्युक्तं भवति । त्रिभिर्लक्षणैः । संवादभूयिष्ठायां चिन्तायामेवायं विधिः ।
 तथाहि-प्रारब्धस्य कार्यस्य वा लब्धिकाल ऊह्य इति सूचितम् । इह गदितं
 सूतिकालेपि युक्त्या इति । गर्भस्त्रावादि न वक्तव्यामिति । तत्र तत्र युक्त्या चिन्त्य-
 मिति सिद्धं भवति । देशकालानुरूपमपि चिन्त्यम् । पुनः प्रसवविलम्ब इत्यर्थः २२ ।
 इति श्रीवराहमिहिराचार्यकृतबृहज्जातकदशाध्यायीटीकायां वियोनिजन्माध्यायः समाप्तः ॥ ४ ॥

अथ सूतिकाध्यायः ५.

(अनुष्टुप्)

पितुर्जातिः परोक्षस्य लग्नमिन्दावपश्यति ।

विदेशस्थस्य चरमे मध्याद्भ्रष्टे दिवाकरे ॥ १ ॥

जन्माध्याय उच्यते-

पितुरिति । तत्र मातृकारकस्य चन्द्रस्य लग्नदर्शनाभावे पितुः परोक्षत्वमित्यु-
 क्तस्य किञ्चिदभिप्रायान्तरमास्ति मातृविषयमारिष्टादिलक्षणं चित्पितृविषयं
 भवति तासान्तु मातृमरणं निधने इत्युक्तत्वात् । अथवा दिवाकरे लग्नमपश्य-
 तीति वान्वयः । मध्याद्भ्रष्टे उदासीनराशेर्भ्रष्टे । 'भ्रमु अनवस्थाने' इति धातुः ।
 तस्माद्भ्रष्टशब्देन हीनबले शत्रुनीचर्क्षगत इत्यर्थः परोक्षस्यासन्निकृष्टस्य पितुर्जाति
 इत्युक्तं भवति चिरकालं पितृसहवासो न भवतीति वा । उक्तं च बृहस्पतिना
 विवाहप्रश्ने-

“यदि नीचारिणो लग्नमारूढं वा न पश्यति ।

अर्कः स्त्रियः पिता नास्ति मातेन्दुश्च तथाविधः ॥”

पुनरप्यर्थान्तरमूह्यम् । विदेशस्थस्येति । विवाहप्रश्ने इति । अयं विधिः फलदग्र-
हविषयः । लम्पेशविषये वा चरराशौ स्थिते विदेशे वर्तते, चरद्रेष्काणे नवांशे वा
तस्मिन् ग्रहे मध्यादशमाद्रा सप्तमस्थिते विदेशगतः प्रोषित इति वाच्यः । तथा
च कृष्णीये-

“चरराशौ च विलम्पे द्रेष्काणे वा चरांशकेऽन्युदिते ।
मध्याच्च्युते वा ग्रहे प्रवासचिन्तां विजानीयात् ॥” इति ।

मध्याद्भ्रष्ट इत्यनेन ऊहप्रकारः सूचितः कथमुच्यते मध्यलग्नादारभ्य पाताललग्न-
पर्यन्तं चक्रार्द्धभागमितरार्धभागः स्वदेशः ततो मध्याद्भ्रष्टे विदेशगत इत्युक्ते सप्तम-
स्थे परमविप्रकर्षादन्तर्व्यदेशस्थ इत्यूह्यः । पाताललग्नान्तरस्थे विदेशात्स्वदेशं प्रति
निवृत्तिः । ग्रहस्तावच्चक्रगत्या पश्चिमाभिमुखः इत्यपि दृश्यते । तस्मान्मध्याद्भ्रष्टे
विदेशगत इत्युपपन्नम् । पुनः सप्तम राशेश्चतुर्थराश्याभिमुख इव दृश्यते अवल-
म्बमानो दृश्यते । ततश्चतुर्थराशिगते गृहगत इत्युपपन्नम् । तथा च कृष्णीये-

“हिचुकं ग्रहे प्रविष्टे गृहप्रविष्टं प्रवासिनं विन्द्यात् ।
हिचुकास्तमयान्तरगे ग्रहे तु पथि वर्तते पुरुषः ॥” इति ॥ १ ॥

(अनुष्टुप्)

उदयस्थेपि वा मन्दे कुजे वास्तं समागते ।

स्थिते वातः क्षपानाथे शशांकसुतशुक्रयोः ॥ २ ॥

उदयस्थ इति । उदयमत्तमराशयोरपि प्रवासी विदेशस्थ एव न तदानीमाग-
च्छतीत्यादि । शशांकसुतशुक्रयोः क्षपानाथे चोदयास्तमयोः सत्सु वान्त इति
विदेशस्थः स्थितदेशात्स्वदेशं प्रति निर्गत इत्यर्थः । शशांकशुक्राणां सूर्याच्छी-
घ्रगतित्वात् ॥ २ ॥

(अनुष्टुप्)

शशांके पापलग्ने वा वृश्चिकेशत्रिभागगे ।

शुभैः स्वायस्थितैर्जातः सर्पस्तद्वेष्टितोपि वा ॥ ३ ॥

शशांक इति । विकल्पोक्त्या कोपि विशेष ऊह्यः । पापक्षेत्रं लग्नं, शशांक-
लग्नयोरुभयोरपि वृश्चिकेशत्रिभागाश्रितत्वे संवादात्केवलः सर्पः संवादाभावे तद्वेष्टित
इति । अथवा वृश्चिकेशत्रिभागगो वृश्चिकराशिस्थद्रेष्काणो वृश्चिकाधारद्रेष्काण
इत्यर्थः । वृश्चिके हि प्रथमद्रेष्काणो वृश्चिकसंज्ञः, द्वितीयो मीनसंज्ञः, तृतीयः
कूलीरः, एते सरोसृपाः । तथा च कृष्णीये-

“वृश्चिकमीनकुल्लाराः सर्रीमृपाणां वदेद्योनिः ॥” इति ।

एतेषु द्रेष्काणेषु सर्रीमृपा ऊह्याः । अथवा वृश्चिकेशशब्देन कुल्लारराह उच्यते । तद्युक्ते त्रिभागे लग्नगते सर्प उक्त इत्युक्तं भवति । तद्वेष्टितोऽपि वेति विकल्पोक्त्या सर्वत्र लक्षणे ईदृशविकल्प ऊह्याः । पापलग्नशब्देन विषधरा उच्यन्ते तेषामीशाः सर्पास्तैर्युक्तेषु त्रिभागेषूद्यत्सु चन्द्राधिष्ठितेषु वा सर्पा ऊह्याः । अथवा वृश्चिकेशशब्देनोभयोदये प्रसूतौ चन्द्रेऽप्युभयाश्रितेऽशराशौ वा यमलांशे जायेतग्रहयुक्ते द्यूनभे बालिनि चन्द्रं भार्याद्वितीयं प्रवदेत्तृतीयं तु गुणविशेषेणेत्यादि ॥ ३ ॥

(अनुष्टुप्)

चतुष्पादगते भानौ शेषैर्वीर्यसमन्वितैः ।

द्वितनुस्थैश्च यमलौ भवतः कोशवेष्टितौ ॥ ४ ॥

छागे सिंहे वृषे लग्ने तत्स्थे सौरेऽथवा कुजे ।

राश्यंशसदृशे गात्रे जायते नालवेष्टितः ॥ ५ ॥

चतुष्पादेति । अस्मिन् योगे जातः कदाचिद्बद्धो भवतीत्यापि सूचितम् । अथ प्रश्नादौ बद्धो न वेति पृष्टे एवं च बद्धो भवतीत्याहूयम् ॥ ४ ॥ ५ ॥

(वंशस्थम्)

न लग्नमिन्दुं च गुरुर्निरीक्षते

न वा शशाङ्कं रविणा समागतम् ॥

सपापकोर्केण युतोऽथवा शशी

परेण जातं प्रवदन्ति निश्चयात् ॥ ६ ॥

न लग्नमिति । लग्नं चन्द्रं च गुरुरेकप्रकारेणापि नावलोकयति एको योगः । अथवा लग्नं विधोः रविणा समागतः शशाङ्कं गुरुणा न दृष्टश्च द्वितीयो योगः । सपापकोर्केण युतः शशाङ्को गुरुणा न दृष्टश्चेतृतीयो योगः । अत्र योगाः परजातकत्वसूचकाः । अत्रोत्तरयोगयोः प्रथमयोगस्य परयोगान्तरभावात्किमर्थमुपदेशः कृत इति चेत्कोऽपि विशेषोऽभ्युदयः । रविणा समागतम् इत्यत्र रविशशिनोरत्यन्तसंनिकृष्टत्वम् । सपापकोर्केण युत इत्यत्रैकराशौ योगमात्रमेवाह्यते । न लग्नमिन्दुं च गुरुर्निरीक्षते इत्यत्र न चन्द्रस्य गुरुवर्गस्थितिरपि निषिध्यते गुरोः सत्त्वगुणात्मकत्वाज्ज्ञानस्वरूपकत्वाद्विप्रवर्णस्वामित्वाच्च लग्नचन्द्रयोस्तस्य प्रेक्षणं तस्याः शुद्धिर्न भवति । लग्नशशिनौ जातशिशोश्चन्द्रो माता, जातस्य च परजातत्वेन

मातुश्च दोषो भवति परपुरुषगामित्वादित्येतावता लग्नचन्द्रयोर्गुरुदृष्ट्या शुद्धिर्न जायत इत्युच्यतेऽनिष्टाध्याये असितकुजयोर्वर्गे तस्ये सिते तद्वेक्षिते परयुवाति इति वक्ष्यति । तत्रासितकुजयोर्दृष्टत्वे दृष्टव्यस्य तस्य तयोर्वर्गस्थितिरप्युक्ता तत्रापि चिन्तनीयमस्ति । तथा च भगवान्गार्गिः-

गुरुक्षेत्रगते चन्द्रे तद्युक्ते वान्यराशिगे ।

तद्देष्काणे तदंशे वा न परैजात इष्यते ॥ ६ ॥

(वैतालीयम्)

क्रूरर्क्षगतावशोभनौ सूर्याद्यूननवात्मजस्थितौ ।

वद्धस्तु पिता विदेशगः स्वे वा राशिवशादथो पथि ॥ ७ ॥

क्रूरर्क्षेति । वद्धस्त्वित्यत्र तुशब्देन दिवाकरेन्द्रोरिति दिवार्कशुक्राविति श्लोकाभ्याम् अर्थो निरूपणीय इत्युक्तं भवति । तथा च सारावल्याम्-

“द्युनिशोरर्कासितयोः कुजेन संदृष्टयोः पिता बन्धे ।

परदेशे चरराशौ युक्तेक्षितयोश्च तत्र मृतः ॥

क्षीणे शशिनि च पापे माता म्रियते रवौ पिता तद्वत् ।

पापैर्वालिभिर्दृष्टे मिश्रैर्व्याधिः शुभं सौम्यैः ॥

चन्द्रात्रिकांणराशौ रविजो मातुर्वधं दिशति ।

रात्रौ शुक्रात्तयैव दिवसे भौमः पापेन संदृष्टः ॥

यत्र स्त्री तत्रस्थो रुधिराख्यशनैश्चरेक्षितश्चन्द्रः ।

जननी मृत्युं कुर्यान्नतु सौम्यनिरीक्षिते सद्यः ॥

रुधिरशनैश्चरदृष्टो दिवाकरो दिवसजन्म ।

निरीक्षितः पापयुतो हन्यात्पितरमसंशयं जातः ॥

सूर्यादष्टमराशौ यदि युक्तौ सौरलोहितौ प्रसवे ।

सौम्यादृष्टौ निधनं कुर्यातां सद्य एव पितुः ॥

पापग्रहसंयुक्तश्चरराशिगतो दिवाकरः प्रसवे ।

विषजलशस्त्रैस्तास्मिन् कथयति अलग्नायुषं पुरुषम् ॥” इति ।

रात्रिजातस्य सूर्यस्थाने शशिनं प्रकल्प्यार्कादुक्तानि लक्षणानि वदेत् । दिवा-
शुक्रचन्द्रवत्प्रकल्प्य मातुर्लक्षणानि वदेत् । रात्रौ चन्द्रान्मातुरिति । दिवार्कशुक्रावित्य-
नेन सिद्ध्यति । नवमाधिपं सूर्यवत् । चतुर्थाधिपं चन्द्रवत् परिकल्प्य सर्वान्पितृ-
मातृगुणदोषान् वदेत् । अत्र तु विदेशगतं प्रति पृच्छति चेन्नमाद्यूननवात्मज-
स्थितावशोभनौ यदि तदा विदेशगतः । पुरुषो वद्ध इति वक्तव्यम् । क्रूरर्क्षगता-
वित्यनेन सर्वत्रानिष्टफलदानां ग्रहाणां स्थितस्थानं च च निरूपणीयमित्युक्तं भवति ।

ऋक्षगतावित्यत्र कोऽपि विशेषोऽभिप्रेतः । ऋक्षगतावोजराशिगताविति । 'ऋक्षः सौम्यः पुरुषवर्णिते' इत्युक्तत्वादोजराशित्वाच्च पापक्षेत्रत्वाच्च राशेः ऋक्षत्वे तत्रस्थयो-
रशोभनयोरिति ऋक्षत्वम् इति ॥ ७ ॥

(वैतालीयम्)

पूर्णे शशिनि स्वराशिगे सौम्ये लग्नगते शुभे सुखे ।

लग्ने जलजेऽस्तगेपि वा चन्द्रे पोतगता प्रसूयते ॥ ८ ॥

पूर्णे शशिनीति । शशिनि पूर्णे स्वराशिगे सौम्ये लग्नगते इत्येको योगः । श्लोक-
शेषेण द्वितीयः । तथा च सारावल्याम्—

“सौम्ये लग्ने पूर्णे स्वगृहगते शशिनि सलिलसंयाने ।

पातालस्थैश्च शुभैर्जलभे लग्नेस्तभे शशिनि ॥”

अथवा पोतगता पोतेन नावा गता प्राप्ता गर्भिणी प्रसूयते प्रकर्षेण सूयते
सुनसवो भवतीत्यर्थः । अथवा पूर्णे शशिनि इति । वर्षप्रश्नसमयेपि शशिनि
बलपूर्णे जलशब्देन जलजाता राशयः कुलीरमकरान्त्यार्धमीनोक्ताः । अथवा जल-
शब्देन चन्द्रादूह्यः अञ्जसंज्ञत्वात्तस्योदये इति । पोतगता इति । पोतगता जनयिष्यु-
च्यते प्रसूयत इति अभीष्टकार्याण्युत्पादयति । वषाम्बुवाहुल्येन सर्वत्र नावमारुह्य
गच्छन्ति लोका इति । अथ कीदृशप्रश्ने इति चेदुच्यते पूर्णे शशिनि पूर्वपक्षगते
चन्द्रे वा राशिगे इति जलराशिरुच्यते । स्वस्यजलात्मकत्वात्सौम्ये लग्नगते सति
भूरिभूरिवर्षागमः । श्लोकशेषेणान्यो योगः । तत्र सुखशब्देन खं सुखं गृह्यते खे सुखे
वा शुभे इत्यर्थः ॥ ८ ॥

(वैतालीयम्)

आप्योदयमाप्यगः शशी सम्पूर्णः समवेक्षतेऽथवा ।

मेपूरणबन्धुलग्नगः स्यात्सूतिः सलिले न संशयः ॥ ९ ॥

आप्योदयमिति । अत्र प्रसवदेशज्ञानोपदेशप्रकरणे स्थाननिर्देशः सर्वत्र
प्रश्नस्थानादिपरिक्षया निरूपणीम् । अथ सलिले प्रसूतिरित्यत्र सलिलशब्देन
सलिलसन्निधिरपि सूचितः ।

अयानेन श्लोकेन वर्षप्रश्ने वोच्यते । आप्योदयं जलराश्युदयं जलराशितः
सम्पूर्णः पूर्वपक्षगतः समवेक्षते सम्पगवेक्षते सप्तमदृष्ट्या-वेक्षते । अथवा मेपूरण-
बन्धुलग्नगतां वा यदि भवति तदा सलिलविषया सूतिर्वक्तव्या । तथा च संहितायाम् ।

“वर्षप्रश्ने सलिलविषयं राशिमाश्रित्य चन्द्रो

लग्नं यातो भवति यदि वा केन्द्रगः शुक्लपक्षे ।

सौम्यैर्दृष्टः प्रचुरमुदकं पापदृष्टोत्पमम्भः

प्रावृत्काले सृजति न चिराच्चन्द्रभागेः समापि ॥”

अथ जलविशेषचिन्तोपाय उच्यते । समवेक्षत इत्यनेन चन्द्रस्य सप्तमस्थिति-
विज्ञायते । सप्तमस्थो वा मेपूरणबन्धुलग्नो वा चन्द्रो जलसूचक इत्युक्तम् ।
तत्रायं विशेषोऽस्ति मेपूरणराशेरेकादशगतत्वाच्चन्द्रो वृष्टिसूचकः बन्धुस्थानस्य
पातालगतत्वात्सर्वसाधारणजलसूचको भवति । तथा चोक्तम्-

“हिबुकेनाथः सलिलं नद्यागमनं तु सप्तमेनैव ।

दशमेन वृष्टिपतनं ब्रूयादुदयेन तत्रितयम् ॥” इति ।

ततः शशिनो जलजात्मकत्वाज्जलनिरूपणे जलात्मकः शुक्रोऽपि शशिवद्भाह्यः ।
आप्योदयमित्यत्राप्यशब्देन अम्मयं वस्तु गृह्यते । ‘आप्यमम्मयम्’ इति ‘सिंहः’ ।
आप्योदयं वस्तु दृश्यते जलपृच्छायां जलं वाच्यम् । अनेनैव न्यायेनांकेषु समानेषु
स्थलराशिष्वामेयग्रहसहितेषु जलाभावा निरूपणीया इति ॥ ९ ॥

(वैतालीयम्)

उदयोदुपयोऽर्षयस्थिते गुह्यां पापनिरीक्षिते यमे ।

अलिकर्कियुते विलग्नगे सौरे शीतकरेक्षितेवटे ॥ १० ॥

उदयोदुपयोः लग्नचन्द्रयोः गुह्यां बन्धनागारे द्वादशे मन्दे वा पापदृष्टे गुह्यां न
केवलं प्रसूतिः प्रपूर्वबन्धोऽपि वाच्यः । रागादीनां वा । तथा च कृष्णीये-

“होरा द्वादशराशौ पष्ठं वा भवति बन्धनं रविजे ।” इति

अलिकर्कियुते प्रष्टुः कूपादिपातो बुधैरुह्य इत्यर्थः अलिकर्कियुते कुलीरवृश्चिक-
योरवटे स्थितिलोके दृश्यते शनैश्चरस्य गूढनिवाससूचकत्वात्तदुदयेनापि सरीसृपा-
त्मकस्य चन्द्रस्य दृष्ट्याप्यवटः ऊह्यः । एवं निरूपणप्रकारोऽप्यनेन सूचितः ।
एवमर्थमुत्तरश्लोकेन स्पष्टीकरोति ॥ १० ॥

(वैतालीयम्)

मन्देऽजगते विलग्नगे बुधसूर्येन्दुनिरीक्षिते क्रमात् ।

क्रीडाभवने सुरालये प्रवदेज्जन्म च सोपरावनौ ॥ ११ ॥

मन्देति । मन्दसहिते लग्ने राशिभेदात्केषांचिद्गहाणामालोकनेन च विदेशस्याने
सूतिरूपदिश्यते । बुधादिदृष्ट्या क्रीडाभवनदयः स्थानविशेषाः ॥ ११ ॥

(उपजातिः)

नृलग्नगं प्रेक्ष्य कुजः उमशाने

रम्ये सितेन्दू गुरुरग्निहोत्रे ।

रविर्नरेन्द्रामरगोकुलेषु

शिल्पालये ज्ञः प्रसवं करोति ॥ १२ ॥

नृलग्नगमिति । नृलग्नगमित्यत्र मन्दगमिति विशेष्यपदं पूर्वश्लोके प्रस्तुतत्वात् 'कुजः श्मशाने इति कुजेन श्मशानस्थाननिर्णयः, सितेन्दुभ्यां विहारस्थाननिर्णयः, गुरुणा-
ग्निहोत्रिणामग्निहोत्रगृहादौ चिन्त्या । रविणा देवागारराजगृहगोगृहाणि शिल्पवेश्मनि
विधुजनिः अयं श्लोकः कर्माजीवनिरूपणेऽप्युपयुज्यते ॥ १२ ॥

(वैतालीयम्)

राश्यंशसमानगोचरे मार्गे जन्म चरे स्थिरे गृहे ।

स्वर्क्षाशगते स्वमन्दिरे वलयोगात्फलमंशकर्क्षयोः ॥ १३ ॥

राश्यंशेति । शत्रुगाशिगते ग्रहे लग्ने च चन्द्रग्रहे मित्रराशिग्रहगते लग्ने च स्वग्रहे
उच्चराशिगते राजग्रहे नीचराशिगते नीचग्रहे इत्याद्युक्तम् । अत्र स्वर्क्षाशगतत्वादि
लग्नेशस्येति केचित् । कथमत्राशराशयोर्विराधं फलनिर्देश इति चेद्वलयोगा-
द्राश्यंशयोर्षस्य बलाधिक्यं तस्य फलं वक्तव्यमिति सर्वत्र चिन्त्यम् ।
प्रथमश्लोके 'मेषाश्विप्रथमा नवर्क्षचरणा' इति । राश्यंशरयोः सह पाठं
कृत्वा ग्रहाशका इति पुनरप्युक्तं तस्य प्रयोजनमिदमप्युक्तम् । 'वलयोगात्फल-
मंशकर्क्षयोः' इति । 'वीर्यान्वितोऽशकपातिर्निरुणाद्धि पूर्वं राशीश्वरस्य फलमंशफल
ददाति' इति वक्ष्यति । तस्मात्सर्वाशकनिरूपणं विना किञ्चित्फलं निर्णेतुं न शक्यते
नीचारिभागे समवस्थितस्य शस्ते गृहे मित्रफलमादेष्टुं इत्यत्र वक्ष्यति । तस्मान्न
केवलं राशिमात्रज्ञानेन ॥ १३ ॥

(वैतालीयम्)

आरार्कजयोस्त्रिकोणगे

चन्द्रेऽस्ते च विसृज्यतेऽत्रया ।

दृष्टेऽमरराजमन्त्रिणा

दीर्घायुः सुखभावश्च संसृतः ॥ १४ ॥

आरार्कजयोरिति । चन्द्रस्यार्कसहितत्वान्मौल्यमभिप्रेतम् । चन्द्रे मूढे सति
तात्रिकोणस्थयोरारार्कजयोर्मात्रा विसृज्यत इत्यर्थः । तथा च सारावल्याम्-

"कुजचन्द्रयोस्त्रिकोणे चन्द्रेऽस्तगतं विसृज्यते मात्रा इति ।"

अथवा रार्कजचन्द्रार्काः परस्परं त्रिकोणगता भवेयुषां मात्रा विसृज्यत इत्यर्थः ।
बृहस्पतिदृष्टौ विसृज्यत इत्यनेन शिशोर्मातृ-

वियोग उक्त इति चेत् क्रूरर्क्षगतावशोभनावित्पदिश्लंकेन पितृविदेशगमनं पूर्व-
मवोक्तम् । तस्मादिह नोच्यते । अत्र चन्द्रग्रहणं दिवा सितस्याप्युपलक्षणार्थम् ॥ १४ ॥

(वंसततिलका)

पापेक्षिते तुहिनगावुदये कुजेऽस्ते
त्यक्तो विनश्यति कुजार्कजयोस्तथाये ।
सौम्येपि पश्यति तथाविधहस्तमेति

सौम्येतरेषु परहस्तगतोप्यनायुः ॥ १५ ॥

पापेक्षित इति । पापेक्षिते त्यक्तो विनश्यति मातृशिक्षादिकं न करोति देशान्तर-
गतो वा दुष्टो वा मृतो वा भवतीत्यर्थः । सौम्येऽभिपश्यति तथाविधहस्तमेति
इत्येतन्न केवलमेतद्विषयं सर्वत्र दृष्टग्रहवशादुद्यद्ग्रहवशाद्वा कर्माजीवे कर्मस्थित-
वशाद्वा यत्फलमातिरुच्यते तत्फलस्य तादृशरूपत्वमूह्यम् । इत्यस्याभिद्योतकम् ।
तथा च । चन्द्रलग्नान्तरगतैर्ग्रहैः स्युरूपसूतिकानाम्' इत्यत्र चन्द्रलग्नान्तरगतग्रहवर्ण-
वशादुपसूतिकानां जातिवर्णवयोरूपादयो वक्तव्याः । तथा निरूपणमनेनोक्त-
मित्यर्थः ॥ १५ ॥

(वैतालीयम्)

पितृमातृगृहेषु तद्वलात्तरुशालादिषु नीचगैः शुभैः ।

यदि नैकगतैस्तु वीक्षितौ लग्नेन्दू विजने प्रसूयते ॥ १६ ॥

पितृमातृगृहेष्विति । पितृमातृगृहेषु तद्वलात्पितृग्रहबलात्पितृगृहे मातृग्रहब-
लान्मातृगृहे पितृमातृग्रहौ दिवार्कशुक्रौ इत्यादिना उक्तो नवमंशो वा पितृग्रहश्चतुर्थको
वा बलशब्देन योगदृष्टिश्चोच्यते । तत्तद्वलवशात्तरुशालादिषु नीचनैः शुभैस्तस्मिन्
वा । आदिशब्देन नदी च गृह्यते । प्राकारमूले वा अथवा दिवाकरेन्द्रोरि-
त्यादिना द्योतितः । माता चन्द्रः पिता सूर्यस्तयोर्गृहास्तु- 'सिंहः कन्या तुलाली
च कुम्भान्त्यौ सूर्यराशयः' इत्युक्ता रश्मयः गोजाश्वीत्यादिना सिद्धाः सूर्यराशौ
लग्नगते सति तदधिपं सूर्यराशिं गते जातस्य मातृसम्बन्धिनो धनवान्धवादयः ।
लग्नतदधिपयोरेकस्य सूर्यराशिगतत्वेऽन्यस्य चन्द्रराशितत्वे उभयसम्बन्धिनो
धनवान्धवादयः लग्नतदीशयोर्बलसद्भावे पापदृष्टियोगाभावेऽपि जन्मकालात्प्र-
भृति गृहसम्प्रदित्यादि । नीचगैः शुभैरिति च भेषु सर्वेषु नीचरा-
शिगतेषु च विशेषाः लग्नेऽंशे नीचगते च तरुशालादिषु गृहधनाद्यभावात्तरुषु
अर्थान्नवमे मार्गग्रहे वा मार्गे वर्तते वनचरश्च वा जीवति च । बलयोगात्फलमंश-
कर्क्षयोरित्युक्तत्वान्नीचादिगतत्वमंशकादपि निरूपणीयम् । यदि नैकगतैस्तु वीक्षि-

ताविति । एकराशिर्यैः सर्वग्रहेर्लमेन्द्र न वीक्षितौ यदि विजने जनशून्ये अटव्यादि-
देशे प्रसूयते । तथा च सारावल्याम्—

“नेक्षन्ते लमेन्द्र यद्येकस्या ग्रहास्तथाटव्याम् ।” इति ।

अथ लमचन्द्रावेकग्रहेणापि न दृश्येते चेत्तदा विजने वर्तते असहायवान् चन्द्रः
स्वयमेव चरतीत्यर्थः । सह पितृमातृगृहेषु तद्भलात्तरुशालादिषु नीचगैः शुभैः ॥ १६ ॥

(मन्दाक्रान्ता)

मन्दक्षांशे शशिनि हिवुके मन्ददृष्टेऽञ्जगे वा

तयुक्ते वा तमसि शयनं नीचसंस्थैश्च भूमौ ।

यद्वद्राशिर्व्रजति हरिजं गर्भमोक्षश्च तद्व-

त्पापैश्चन्द्रात्स्मरसुखगतैः क्लेशमाहुर्जनन्या ॥ १७ ॥

मन्दक्षांश इति । अस्य श्लोकस्य पूर्वार्धेन यत्र तमःप्रकाशौ जिज्ञास्येते तत्र तत्र
तत्परिज्ञानमुपदिश्यते । जन्मनि भोजनप्रश्ने मैथुनप्रश्ने शयने चौर्यादौ चास्य
विनियोगः ।

मन्दराशौ तदंशे मन्ददृष्टे मन्दयोगे वा पातालस्थाने वा जलराशौ वा
चन्द्रस्य स्थित्यान्वकारसद्भावः मन्दस्यासितत्वाद्धिवुकस्य पातलत्वाज्जलराशेर्जलम-
यत्वात्तमःसूचकत्वम् । शशिशब्देन लग्नराशिरपि सूच्यते । नीचसंस्थैश्च भूमा-
वित्यनेन नष्टमुष्टिमन्तक्षांश इत्यादिना सूचितम् । अर्थान्तरमथोच्यते एवं भूते
चन्द्रे जातस्य तमसि अज्ञानेन च वर्तनमित्यर्थः । नीचसंस्थैर्ग्रहेर्भूमौ शयनं नोर्ध्व-
शयन शयनसाधनमपि न वर्तते दरिद्र इत्यर्थः । एवं चन्द्रार्कगुरुलग्नेशैर्ग्रहैर्विशेषो
निरूपणीयः द्रव्यस्थानपरिज्ञाने तु लग्नांशे नीचगते लग्ने नीचस्थग्रहदृष्टे युते वा
भूमिषु द्रव्यमित्यादि । अथ यद्वद्राशिरित्यादि लग्नराशिर्यद्वद्रितं व्रजति गर्भ-
मोक्षस्तु तद्वत् । तुशब्दो हेतुविनिवृत्तिपक्षान्तरपरिग्रहेषु प्रयुज्यते । अत्र पक्षान्तरे
प्रयुक्तः । गर्भमोक्षे गर्भद्रव्याणां मोक्षो गर्भमोक्षः स तूर्ध्वमुखीधोमुखीतिर्यङ्मुखरा-
शिवशात्तथा च तद्विभागः ।

“ऊर्ध्वमुखो रविमुक्तो रवियुक्तस्त्वधोमुखो ज्ञेयः ।

अभिलषितस्तिर्यक् सा तेषां केन्द्रं च तत्संज्ञम् ॥” इति ।

ऊर्ध्वमुखे लग्ने कुसूलादेर्ग्रहस्य वोर्ध्वभागं विभिद्य चौरौ द्रव्यमाहृतवान् । अधो-
मुखे सति अधोभागं तिर्यङ्मुखे पार्श्वभागमिति वक्तव्यम् । ‘पापैश्चन्द्रात्स्मरसुख-
गतैः’ इत्यादि पूर्वप्रथमाध्याये । शशिशुको युवतीति ‘बीजक्षेत्रवपुः’ पुनर्निषेकाध्याये
दिवाकरेन्द्रोरित्यत्राकुरोत्पत्तिः । स्नायवस्थीत्यादिना शुक्रस्य शुक्लामयत्वकथने

पल्लवोद्भवः शौक्लगीतरतीत्यादौ फलत्वम् । एवं सर्वत्र पूर्वापरनियुक्त्या निरूपणीयः ।
पूर्वं दिवाकरेन्दोरित्यादिना चन्द्रस्य पापदृष्ट्या जननीव्यसनं भवतीत्युक्तम् । न
केवलमेतावता 'चन्द्रात्स्मरसुखगतैः पापैरपि जननीक्लेशमाहुः' इत्यनेन चन्द्रस्य मातृ-
कारकत्वप्राप्तिः सूचिता शुक्राच्च भार्यारोगः लमात्स्मरसुखगतैश्च भार्यामात्रो
रोगादि वदेत् । तद्विग्रहो वा तथा चार्यासप्तशतौ-

“चन्द्रे पापसमेते भृगुजे वा विग्रहः सह स्त्रीभिः ।
वक्तव्यो द्युनगतैः पापैः सुखसंस्थितैस्तद्वत् ॥” इति ॥ १७ ॥

(इन्द्रवज्रा)

स्नेहः शशांकादुदयाच्च वर्ति-
र्दीपोर्कयुक्तर्क्षवशाच्चराद्यः ।
द्वारं च तद्वास्तुनि केन्द्रसंस्थै-
र्ज्ञेयं ग्रहैर्वीर्यसमन्वितैर्वा ॥ १८ ॥

स्नेहेति । तत्र चन्द्रलमादित्यैर्दीपलक्षणमुच्यते । शशांकस्य बलपुष्टौ तैलगुणः ।
लमवशाभावाद्वर्तिगुणः । अर्कवशाज्ज्वालागुणः । अर्कयुक्तवशादपि भाजनगुणः । अर्क-
चन्द्रलमानामानुकूल्ये बलवत्त्वे च जन्मकालः प्रसन्नो भवतीति ज्ञातव्यम् । लमार्क-
चन्द्राणामानुकूल्ये बलवत्त्वे च जातो जीवत्प्रज्वलिततेजो भवति । आदित्यस्ता-
वदात्मामनश्चन्द्रः लग्नं शरीरमेभिस्त्रिभिरेव सकलशुभाशुभं निरूप्यते । एते त्रयोऽप्यन-
कूलाश्चेत्पुरुषस्य साम्राज्यसामग्री भवति । अन्ये ग्रहास्त्वेतद्वशगा एवेति । पुरुषस्य
दीपतुल्यत्वं लग्नवशाद्देहगुणो दीपोऽर्कयुक्तर्क्षवशादित्यनेनात्मनो दीपज्वालातुल्यत्वे
अर्कवशादात्मप्रभावादयः । 'दीपः संहतमूर्तिरायततनुरित्यर्थान्तरपि निरूपणीयम् ।
इह तु लग्नार्कचन्द्रवशादीपप्रसादकधनेन प्रशनादौ विवाहादिकर्मसु दीपप्रसादे दृष्टे
सति भविष्यत्फलं दीपवशाच्चिन्त्यम् । तथा च बृहत्संहितायाम्-

“दीपः संहतमूर्तिरायततनुर्निर्वेपथुर्दीप्तिमा-

त्रिःशब्दो रुचिरः प्रदक्षिणगतिर्वैडूर्यहेमद्युतिः ।

लक्ष्मी क्षिप्रमभिव्यनक्ति रुचिरा यश्चोच्छिख्रो दृश्यते ।

शेषं लक्षणमस्ति लक्षणसमं योज्यं यथायुक्तितः ॥”

“वामावर्तो मलिनकिरणः सस्फुलिङ्गोल्पमूर्तिः

क्षिप्रं नाशं व्रजति विमला स्नेहवर्त्यान्वितोऽपि ॥

दीपः पापं कथयति फलं शब्दवान्वेपथुश्च

व्यादीर्णाचिर्विमलमसकृद्यश्च नाशं प्रयाति ॥” इति ।

अर्केयुक्तवशादित्यत्राहोरात्रेऽर्कस्याष्टासु दिक्षु परिभ्रमणमस्ति तथा चोक्तम्—

“यामार्धमुदयात्पूर्वमारभ्याष्टासु दिक्षु च ।

परिभ्रमति शीताशुर्गामेष्वष्टासु सर्वदा ॥”

अत्र सार्द्धं सप्तनाड्यायामः । अनेन विधिना द्वादशराशिषु परिभ्रमणमवगन्तव्यम् । कथमिति चेदुच्यते । प्राच्यादिग्रहे क्रियादय इत्युक्तविधिना सूतिकाग्रहं द्वादशधा विभज्य मेषादिषु कल्पितेषुदयात्पूर्वं पादोनचतुर्नाडिकाकालादारभ्येकैकस्मिन्नशौ पञ्चसु नाडिकासु प्रादक्षिण्येन राविस्थितिरवगन्तव्या । अनेन विधिना यत्र जन्मकाले तद्दाशौ दीपस्थितिस्तद्दाशेश्वरादित्वेन दीपभाजनस्य चरादित्वमित्यर्थान्तरमपि श्रूयते । ‘द्वारं च तद्दासुनि’ इत्यादि । केन्द्रसंस्यै राशिभिर्वलवद्विरथवा केन्द्रसंस्यैर्ग्रहैर्वा ग्रहस्य या दिक् तस्यां दिशि द्वारमवगन्तव्यम् । तत्रोर्ध्वमुखादिभिः राशिभिर्हृद्मध्याधोभागं द्वारमवगन्तव्यमिति । अर्थान्तरमुच्यते । केन्द्रसंस्यैर्द्वारमवगन्तव्यं सर्वफलानामवगमद्वारमित्यर्थः । केन्द्रसंस्यैर्ग्रहैरिति । प्रभजनमादौ शुभाशुभफलं निरूपणीयम् । तथा च वसिष्ठः ।

“अपृच्छतः पृच्छतो वा जिज्ञासोर्यस्य कस्यचित् ।

होराकेन्द्रत्रिकोणेभ्यः शुभाशुभफलं वदेत् ॥” इति ।

तद्दासुनि तत्तद्दाशौ भावभूते तस्य केन्द्रस्य गतैर्ग्रहैस्तद्भावसम्पद्विपत्ती निरूप्येते । तथाच विद्वज्जनवल्लभाख्ये—

“आरोग्यस्य प्राप्तिमर्थस्य लाभं वा दौर्जित्यं सङ्गमं च प्रियेण ।

सौम्याः केन्द्रस्थायिनः खचरेन्द्राः कुर्वन्त्यन्योऽप्यन्यथा सर्वमेतत् ॥”

तथानेनोक्तं नष्टजातके ।

“एवं कलत्रसहजात्मजशत्रुभेभ्यः ।

प्रपूर्वदेदुदयराशिवशेन तेषाम् ॥ १८ ॥”

(शार्दूलविक्रीडितम्)

जीर्णं संस्कृतमर्कजे क्षितिसुते दग्धं नवं शीतगौ

काष्ठाढ्यं न दृढं रवौ शशिसुते तन्नैकशिल्पयुद्धवम् ।

रम्यं चित्रयुतं नवं च भृगुजे जीवे दृढं मन्दिरं—

चक्रस्थैश्च यथोपदेशरचनां सामन्तपूर्वां वदेत् ॥ १९ ॥

जीर्णमिति । भोजनगृहं वा प्रोषितगृहं वा शयनगृहं वा सर्वत्र कीदृशं गृहमिति निरूपणे अनेन श्लोकेन तन्निर्णीयते । जीर्णं संस्कृतमिति । जीर्णं करीणादिरूपितं संस्कृतं बाहनगोशालेत्यभिप्रायः मन्दस्य तत्तद्देहम् । दग्धं सर्वदामिसन्निधानाद्दग्धं

स्थलं पाकशालेत्यर्थः तद्गृहं क्षितिजस्य । नवमभिनवं रमणीयं दिव्यमत्पाकृतं तच्चन्द्रस्य । काष्ठाढ्यमदृढं रवौ काष्ठाढ्यमिन्धनाश्रितं तद्गृहं सूर्यस्य । अनेकं शिल्प्युद्भवमनेकशिल्पिभिः दृढवो यस्य तद्गृहं शशिसुतस्य । रम्यं चित्रयुतं नवं च चशब्देन जीर्णमपि गृह्यते शुक्रस्य । फलपौष्कल्येभिनवं बलहानौ जीर्णं पुराणमिति शेषः । दृढमाविरतं वेदशास्त्राध्ययनात् संस्कृतं दृढमित्युक्तत्वात् । तथाच कृष्णाचार्यः-

“भौमस्य पाकशालां विन्द्यान्नवं गृहं वदन्ति गुरोः ।
सौम्यस्यालेख्यगृहं सवितुरपि च पाकशालायाः ॥
इन्दोर्वेश्म तु दिव्यं दैत्यगुरोर्जीर्णमुच्यते वेश्म ।
गोशाला रविसूनो राहोर्यच्चालयं ब्रुवते ॥” इति ।

केन ग्रहेण गृहं निर्णयते इति चेदुच्यते-केन्द्रस्यैज्यग्रहैषीर्यसमन्वितैरिति । पूर्वश्लोकोक्तमत्रापि ग्राह्यम् । केन्द्रेषु बहुषु लग्नस्थग्रहेणेति । कस्य न प्रतिभाति तदभावे सप्तमग्रहेण लग्नं पश्यता अथवा हिवृक्कमम्बुसुखं च वेश्मेतिवचनाच्चतुर्थग्रहेण तत्स्थानमम्बरगतेन तेन वा तथा केन्द्रगेषु बलवता ग्रहेण गृहकथनं केन्द्रग्रहरहिते शशिभिरिति । केवलं भवननिरूपणमनेकार्थान्तरमपि सूचितम् । अन्यद्रव्यादिकृतिरपि चिन्त्या । जीर्णं परिणतं संस्कृतमग्न्यादिसंस्कृतं धन्यधात्वादिमूलं चेद्भातशुष्कमग्निदग्धं वा धात्वादिदग्धैकदेशं मूलं नवं शीतगौ । इदानींतनं काष्ठाढ्यमदृढं रवाविति काष्ठाढ्यं वरविटपविमूलं वा न दृढं धातुद्रव्यं वा शशिसुते शिल्प्युद्भवमनेकशिल्पान्वितं रम्यं नयनसुभगं नवं च भृगुजस्य जीवे गृहं दिव्याद्याकृतिरपि सूचितेति । पूर्वत्र ग्रहनिरूपणे ग्रहस्योच्चगतत्वे देवगृहं राजगृहं वा । स्वक्षेत्रगतत्वे स्वगृहत्वात्तन्नीचगतत्वे अधमम् । मित्रगतत्वे मित्रगृहं शत्रुगतत्वे तथा । अस्मिन् गेहे निधनधान्याद्यपि चिन्त्यं शत्रुगृहमूह्यम् । एतत्स्वर्क्षाशगतत्वे स्वमन्दिरे इति वचनादूह्यते । विप्रादित इत्यादिवर्णविंशषादिग्रहविशेषश्चिन्त्यः । अथास्मिन् गेहे निधिधनधान्याद्यपि चिन्त्यं तदपि पूर्वश्लोकादितमेव द्वारं तु तद्भास्तुनीत्यत्र तुशब्देन केन्द्रसंस्थैर्ग्रहैस्तद्भास्तुनि वस्तुविशेषश्चिन्त्यते । तथाच कृष्णाचार्यः-

“यदि केन्द्रगताः सौम्या एकादशेऽपि वा नियतगृहे ।
कुर्युर्धनवद्वहं द्वारं वा स्यादिति प्रोक्तम् ॥” इति ।

अस्य श्लोकस्यायमर्थः टक्तेषु स्थानेषूच्चादिगते सौम्यग्रहे चेन्निविर्विचलश्चेदूनद्रमित्यादूह्यम् । ग्रहस्योक्तं धातुमूलादिचिन्त्यम् । चक्रस्थैरिन्यादि तद्भास्तुनि स्थिरचक्रं कल्पयित्वांतेर्ग्रहैरुक्तान् ग्रहान्वन्दत् कीदृशान्सामन्तपृथान्सामन्ततो भूताः सामन्ता

ग्रहास्ते पूर्वा येषाम् अन्येषां ग्रहाणां तान्वेदेत् यथोपदेशचरणार्जीर्णं संस्कृत-
मित्याद्यहम् । उक्तलक्षणादेवाम्ब्रवीत्याद्युदितान्ग्रहानपि वदेत् ॥ १९ ॥

(दोधकम्)

मेपकुलीरतुलालिघटैः प्रा-
गुत्तरतो गुरुसौम्यगृहेषु ।
पश्चिमतश्च वृषेण निवासो
दक्षिणभागकरौ मृगसिंहौ ॥ २० ॥

मेपकुलीरेति । केषुचिद्देशेषु दिग्विभागोऽनेन ज्ञातव्यः । अत्र मेप कुलीराद्यंशका
बलिष्ठाश्चेच्चिन्त्याः ॥ २० ॥

(वैतालीयम्)

प्राच्यादिगृहे क्रियादयो
द्वौ द्वौ कोणगता द्विमूर्तयः ।
शय्यास्त्रापि वास्तुवद्वदे-
त्पादैः पट्टत्रिनवत्यसंस्थितैः ॥ २१ ॥

प्राच्यादीति । अनेन कवलं सूतिकागृहपरिज्ञानं हतनष्टादिषु मैथुनादिषु च गृह-
विज्ञानं भवितव्यम् । तस्मिन् गतद्रव्यमप्यनेन विज्ञायते यस्मिन्भागे सौम्यो
गृहेषु तद्रव्यमादिशेत्तत्र यस्मिन्भागे पापस्तस्मिन् शल्यं विनिर्देशयामिति अनेन
विधिना भूचक्रं रचनाकृतं तत्र सौम्यग्रह उपतिष्ठते तस्य सौम्यग्रहस्योक्तं द्रव्यं
तत्र भवति धातुमूलचिन्तायामुक्तम् । यस्मिन्भागे पापग्रहस्तत्र शल्यम् । तथा
च कृष्णीये-

“यस्मिन्भागे सौम्यो गृहेषु तद्रव्यमादिशेत्तत्र ।

यस्मिन्भागे पापस्तत्र शल्यं विनिर्देशयम् ॥” इति ।

अनेन भूचक्ररचनं चाक्तम् । प्राच्या दिशि मेपवृषौ । आग्नेय्या दिशि मिथुनम् ।
कर्किसिंहौ दक्षिणस्याम् । नैऋत्या कन्यका । तुलासरीसृपौ पश्चिमायाम् । धनुर्वा-
ययाम् । मकरकुम्भावृश्चियाम् । मीन ऐशान्याम् । एते राशयः स्वादिशि व्याप्ताः ।
अनेन विधिना यस्मिन्नांशे संस्थितः प्रष्टा पृच्छति स आरूढ इति प्रसिद्धिः । तस्य
दुरवगम्यत्वाद्दुर्मौ राशिचक्रमालिरूपे प्रष्टा यं राशिं स्वर्णफलादिना स्पृशति स आरू-
ढ इति परिकल्पनात्तस्मात्प्रष्टा आरूढविदितत्वे तेन फलं चिन्तनीयं तस्याविदित-
त्वे स्वर्णफलादिना स्पृष्टेन आरूढतया कल्पितेन इति प्रश्नादावनेनोपयोगः ।

शय्यास्वपीत्यादि । अनेन खट्वालक्षणमुच्यते । शय्यासनस्य पुरुषस्य खट्वाया य-
स्मिन्भागे शिरस्तत्र लग्नद्वितीयराशिस्तृतीयराशिः पुरस्तादक्षिणभागाच्चतुर्थः प-
श्चिमराशिर्दक्षिणभागे षष्ठः पश्चाद्भागे दक्षिणभागः सप्तमाष्टमौ पश्चिमभागे नवमः पश्चा-
द्भागे वामपादः । दशमैकादशौ उत्तरभागे द्वादशः पूर्वभागं वामपादः । एवं यानि यानि
चतुरस्रवस्तूनि तेषु तेषु राशिभिरेनेन विधिनावयवविभागं कृत्वा लक्षणानि कथयेत् ।
खट्वाचिह्नानि अवयवभूतराशिस्थग्रहतुल्यानि शुभदृष्टिवशादास्तरणविशेषश्चिन्त्यः ।

वस्त्रं स्थूलमभुक्तमित्यादिविधिना दृष्टग्रहकृतवस्त्रमास्तरणं वदेत् । तथा च
सारावल्ल्याम् ।

“स्थितभवनोपयुचितैर्विहगैः समानि तत्र चिह्नानि ।

आस्तरणानि च विन्द्याच्छुभदृष्टकृतानि दैवज्ञः ॥

प्राच्यादिग्रहाद्वितयं विलग्नतो राशिसमगात्रम् ।

आशानिश्चयनं ग्रहतुल्यं वास्तोर्यथा लक्ष्म ॥”

इत्यनेनार्थान्तरमपि सूच्यते । स्वग्रहाश्रयभूमिः प्राच्यादिग्रहन्यासेन राशयो
लग्नादयः कल्प्यन्ते । राशिभिस्तत्रस्थैर्ग्रहैर्वृक्षादयो मूलचिन्तायामुक्तानि मूलानि
केन्द्रगतैर्वलवादिर्ग्रहैर्वाच्यानित्यादिचिन्त्यम् ॥ २१ ॥

(अनुष्टुप्)

चन्द्रलग्नान्तरगतैर्ग्रहैः स्युरूपसूतिकाः ।

वाहिरन्तश्च चक्रार्द्धे दृश्यादृश्येऽन्यथापरे ॥ २२ ॥

चन्द्रलग्नान्तरगतैरिति । लग्नादारभ्य चन्द्रस्थितस्थानराशयस्तेषु स्थितग्रहै-
रूपसूतिकाः । सूतिकासमीपस्थाः स्त्रियो वाच्याः । ग्रहैरित्यस्यायमर्थः लक्षणरूपवि-
भूषणवयोवर्णगुणस्वभावादयो ग्रहैस्तुल्या इति । तथा च सारावल्ल्याम्-

“लक्षणरूपविभूषणयोगस्तासां शुभाशुभग्रहवशात् ।

कूरैर्विरूपदेहा लक्षणहीना सुमलिनाश्च ॥”

तासां दृश्यार्धगतैर्ग्रहैर्वहिःस्थितत्वमदृश्यार्धस्थितैरन्तःस्थितत्वं च वक्तव्यम् ।
अन्यथा परे दृश्यार्धगतैरन्तःस्थितत्वमदृश्यार्धगतैर्वहिःस्थितत्वं च वदन्ति । वहि-
र्भागः खलु प्रकाशते । कलत्रस्थानं खलु दृश्यत्वात्तस्मादृश्यार्धगतैर्ग्रहैस्तासां वहि-
स्थितिरुच्यते इति ।

अर्थान्तरमुच्यते । चन्द्रलग्नयोरेतर्गतैर्ग्रहैश्चन्द्रे लग्ने चान्तरमन्तर्भूतं गतं प्राप्ति-
र्यथा तैः चिताश्चन्द्रलग्नसंयुक्तैरित्यर्थः । उरसूतिकाः सहाया विज्ञातव्याः । एत-

दुक्तं भवति । चन्द्रलम्बो क्रूरग्रहयुतेक्षितौ चेत्क्रूरो मूर्खान्धकाः सहायाः । शुभग्रहयुते-
क्षितौ चेत्सौम्याः । मिश्रग्रहयुतेक्षितौ चेन्मिश्रकृतयः । अस्य विधेयव्याप्तिर्विज्ञेया
बहिरन्तर्भागौ विज्ञास्येते । तत्रानेन तत्सिद्धिः । लग्नाधिपे दृश्यभागगते प्रकाश-
ग्रहयुते दृष्टे आस्थानवासी । अदृश्यभागस्थे गूढनिवासी । धनेशे तादृशं च गूढ-
धनः । प्रकाशितधन इत्यादि । कलत्रेशे तादृशे गूढकामः । प्रकाशितकामश्चेत्यादि
जन्मनि प्रश्ने च ॥ २२ ॥

(दोधकम्)

लग्ननवांशपतुल्यतनुः स्याद्दीर्ययुतग्रहतुल्यतनुर्वा ।

चन्द्रसमेतनवांशपवर्णः कादिविलग्नविभक्तभगात्रः ॥ २३ ॥

लम्बेति । लग्ननवांशपतुल्यतनुर्लग्ननवांशो हि सूक्ष्मशरीरं तस्मात्तदाधिपैः शुभत्वं
सुस्थत्वं बलवत्त्वं च निरूप्यायुश्चिन्त्यम् । लग्नस्य नवांशकस्य वा बलवतोऽर्थोऽधि-
पस्तत्तुल्यतनुः स्यात्तस्य शुभत्वे बलवत्त्वे सुस्थत्वे पापगुलिकादियोगदृष्टिरहितत्वे च
शरीरस्य शुभत्वमन्यथाऽशुभत्वं च निरूपणीयम् । ननु च होरादयस्तनुकुटुम्बेत्यादि-
ना लग्नस्य शरीरत्वं नवांशकस्य प्राणात्मकत्वम् । उपदेशदशा चोक्ता तस्माल्लग्ननवां-
शपतुल्यतनुरिति वक्तव्यम् । नैवं राशीनां तावज्जडत्वं ग्रहाणां तु शक्तिमत्त्वं न
ग्रहान्विना राशीनां फलदानशक्तिः तथाच सारावल्याम्-

“भावाधिपैः समस्तं जातकविहितं विचिन्तयेन्मतिमान् ।

एभिर्विना न शक्यं पदवीं गन्तुं महाशास्त्रे ॥ ” इति ।

लम्बे बलवान्ग्रहश्चेत्तत्तुल्यतनुश्चन्द्रयुक्तनवांशपवर्णश्चन्द्रस्य नवांशवशादपि फलं चिन्त्यम् ।
तत्र लग्नचन्द्राभ्यामुभाभ्यामपि संलग्नतुल्यताप्रसिद्धयर्थमुपमानतयाधिकयोक्तिः ।
तत्रापि फलमधिकमिदं यदत्र भावाज्जायते तत्स्थानदृष्टिफलदधिकं भवति ।
स्थानफलभावफलयोर्विरोधे भावफलस्याधिक्यमित्यर्थः । तत्रापि बलवशादुत्कर्षाप-
कर्षा विद्येते । जन्मकाले जीवे लग्नगते विद्वानिति भावफलमुक्तम् । ‘समुपचय-
विपात्तिःसौम्यपापेषु सत्यःकथयति’ इत्यादिना देहपुष्टिश्च गते स्यात्तत्सर्वं बलवशादेव
जातस्य भवति ‘सुहृदरिपरकीयःस्वर्क्षतुङ्गास्थितानाम्’ इत्याचार्यः स्वयमेव वक्ष्यति ।
तस्माद्बलवशाद्यथोक्तं भवति तत्राप्ययं विशेषो यस्मिन् ग्रहे लग्नगते यत्फलमुक्तं
तद्ग्रहस्थितराश्याधिपत्योर्बलविवेक एव सम्यग्भवति । तदत्र भवनभनायभुणैः वृत्ता-
ताम्रदृगित्यादिभिः सह विचिन्तनीयम् । अत्र पुत्रभावस्योदाह्रियते । पुत्रभावस्थित-
‘लग्नात्पुत्रकलत्रभे शुभपतिप्राप्तेऽथवालोकिते’ इत्यादिना पुत्रासिद्धिः परिकल्पनीया ।
तत्रायं भवनभनायगुणैर्विशेषः पुत्रस्थानं भेषश्चन्मेषस्य भवनस्य तत्राथस्य कुजस्य
च ये स्वभावास्तैर्युक्ताः पुत्रा भवन्ति ।

वृत्ताताम्रदृगित्यत्र वृत्ताउष्णशार्कल्युभक्तत्वमयत्वं कामित्वा दुर्बलजानुत्वं च
तोये भीरुत्वं व्रगाङ्कितशिरस्त्वं मेघस्वभावाः । अन्ये कुजस्वभावाः । एवं राशित-
त्रायस्वभावयुक्तं सर्वभावफलं निरूपणीयम् । पुनरपि विशेषोऽस्ति पुत्रस्थानं युग्मराशिर-
धिरिति च स्त्रीग्रहो द्रष्टा च स्त्रीग्रहश्च स्त्रीप्रजासिद्धिर्वक्तव्या । तथा च सारावल्याम्-
“सितशशिवर्गे जलाभावात्” अत्र पुत्रादिलब्धिरुच्यते ।

तथा च सारावल्याम्-

“मान्दं सुतर्क्षमिन्दुर्निरीक्षिते यदि शनैश्चरेण युता ।

दत्तकपुत्रोत्पत्तिः लकीवस्य बुधस्य चैवं स्यात् ॥

पुनराधिपतिनावस्थितराशौ यावन्तो भुक्तांशाः ।

यावन्तो भुक्तांशास्तावन्तः पुत्रकास्तु तावन्तः ॥

ईशवशेन विदध्यात्पुंस्त्रीवृद्धिक्षयादींश्च ।”

इत्यत्र संख्याकरणविधिविधियोजनमाध्यायोक्तमेव सर्वभावानां फलं भवनभनाथ-
गुणैर्विचिन्तनीयम्, एवं चन्द्रलग्नाभ्यामारभ्य सर्वभावा लग्नवांशपतुल्यतनुः
स्यादित्यादिन निरूपणीयाः । प्रश्ने तु लग्नांशकेशानां गुणदोषवशात्पृष्ठः शुभाशुभौ
विचिन्तनीयौ इति । कादिविलाग्रविभक्तभगात्र इति । भौर्निष्पादितभगात्रः कादिवि
लग्नादिश्च विभक्तभगात्रा यस्यासौ कादिविलग्नविभक्तभगात्रः । कालाङ्गानीत्यादि
विधिना मेषादिराशिस्थानेषु लग्नादिराशीन् कल्पयित्वा तेषु शुभाशुभग्रहदृष्टियोग-
वशादवयवानां शुभाशुभत्वं निरूपणीयम् ।

प्रश्नादौ रोगस्य स्थानं निरूपणीयमित्यनेन श्लोकेन भूभिष्ठं प्रश्ननिरूपणप्रकार-
मुपकारं चोक्तवान् वृषणावूरू ततो जानुनी जङ्घांघ्रीत्युभयत्र वाममुदितैर्द्रष्टृकाण-
भागैस्त्रिधा ॥ २३ ॥

(शार्दूलविक्रीडितम्)

कं दृक्छोत्रनसाष्कपोलहनवो वक्त्रं च होरादय
स्नेकंठांसकवाहुपार्श्वहृदयक्रोडानि नाभिस्ततः ।

वास्तिः शिश्रुगुदे ततश्च वृषणावूरू ततो जानुनी

जङ्घांघ्रीत्युभयत्र वाममुदितैर्द्रष्टृकाणभागैस्त्रिधा ॥ २४ ॥

कामिति । कं दृगित्यादिना षट्त्रिंशत्स्थानान्युक्तानि-लग्ने प्रथमद्रेष्काणे उदयति
कादिहन्वन्तानि द्वादशस्थानानि । द्वितीयद्रेष्काणे षष्ठादीनां स्थानानि । अन्यैः
अन्यानि । एवं द्रेष्काणभागैस्त्रिधा देहराशिस्थानान्यवगन्तव्यानि । एवं कल्पिते यत्र
शुभग्रहा यत्र पापग्रहास्तैर्लक्षणानि कथयेत् । अत्रायमुपदेशोऽवगन्तव्यः । लग्ने

प्रथमद्रेष्काणे ग्रहाश्च स्वावस्थितराशौ प्रथमद्रेष्काणगाश्चेत्फलं निरूपणीयम् ।
अन्यथा लक्षणान्तरैः संवादश्चिन्त्यः । अयं विधिर्जन्मनि प्रश्ने वोपयुज्यते ॥ २४ ॥

(शार्दूलविक्रीडितम्)

तस्मिन्पापयुते व्रणं शुभयुते दृष्टे च लक्ष्मादिशे-

त्स्वक्षांशे स्थिरसंयुतेषु सहजः स्यादन्यथागन्तुकः ।

मन्देऽश्मानिलजोग्निशस्त्रविषजो भौमे बुधे भूभवः

सूर्ये काष्ठचतुष्पदेषु हिमगौ शृङ्ग्यञ्जजोन्यैः शुभम् ॥ २५ ॥

तस्मिन्निति । तस्मिन् कादिविलम्बविभक्तभगात्रे कं दृगित्यादिकल्पिते चायं
विधिः प्रश्नजातके चिन्त्यम् । मन्देऽश्मानिलज इत्यस्याश्मजोऽनिष्ठजो वेति विशेषः ।
ग्रहावस्थितराशिवशाद्वा दृष्टग्रहवशाद्वा कल्पनीयः । रोगप्रश्ने तस्मिन्नङ्गे रोगा
वक्तव्याः ॥ २५ ॥

(हरिणीवृत्तम्)

समनुपतिता यस्मिन्भागे त्रयः सवुधा ग्रहा

भवति नियमात्तस्यावाप्तिः शुभेष्वशुभेषु वा ।

व्रणकृदशुभः षष्ठो देहे तनोर्भसमाश्रिते

तिलकमसकृद्दृष्टः सौम्यैर्युतश्च सलक्ष्मवान् ॥ २६ ॥

इति श्रीवराहमिहिराचार्यकृते बृहज्जातके जन्मविधिर्नाम

पञ्चमोऽध्यायः ॥ ५ ॥

समनुपतिता इति । यस्मिन्भागे कालाङ्गानि वराङ्गमित्यादिना कादिविलम्बविभक्त
भगात्र इत्यनेन कन्दगित्यादिना च भौमस्य शिरो, बुधस्य मुखमित्यादिभिः
राशिभिरधिपतीनां स्थानविधिना च त्रयो ग्रहास्त्रिभिर्लक्षणैः समनुपतिताः ।
बुधस्याश्रयवशात्फलमिति द्योतयितुं सवुधा इत्युक्तं तत्तदङ्गेऽशुभाश्चेदशुभेष्ववाप्तिः
त्रिभिर्लक्षणैः संवादो जायते चेन्नियमेन शुभाशुभफलं वक्तव्यमित्यर्थः ।

• व्रणकृदशुभ इति लम्बादारूढाद्वा षष्ठस्थानं रोगस्थानं तत्राशुभग्रहश्चेद्रोगो
भवति । तथाच कृष्णापे-

“ये क्रूराः षष्ठे लग्नात्स्वाङ्गविभागे वैकल्यम् ।

केन्द्रत्रिकोणराशिषु न स्युर्गुरुसौम्यभृगुगुत्राः ॥ ”

सर्वत्र दोषप्रदस्य ग्रहस्य शुभदृष्टौ दोषस्य न्यूनत्वं शुभप्रदस्य ग्रहस्याशुभदृष्टौ
शुभस्यापि न्यूनत्वं भवतीति सिद्धं भवति ॥ २६ ॥

इति श्रीबृहज्जातके होराशास्त्रे दशाध्यायीटीकायां पञ्चमोऽध्यायः ॥ ५ ॥

अथारिष्टाध्यायः ६.

(विद्युन्माला)

सन्ध्ययां हिमदीधितिहोरा

पापैर्भान्तगतैर्निधनाय ।

प्रत्येकं शशिपापसमेतैः

केन्द्रैर्वा स विनाशमुपैति ॥ १ ॥

अथायुर्निर्णयप्रकार उच्यते । तत्र प्रथममरिष्टयोगा उच्यन्ते । सद्योऽरिष्टयोगा एकवर्षान्तमृत्युपदाः, अरिष्टयोगा द्वादशवर्षान्तमृत्युपदाः । एते दशानिरपेक्षा योगाः । योगारिष्टास्तु द्वाविंशद्वर्षान्तमृत्युपदाः । तत्परं सप्ततिवर्षान्तं मृत्युपदा मध्यमायुषाः । ततः परं शतवर्षान्तमृत्युपदाः दीर्घायुषाः । एते त्रिविधा योगा दशासापेक्षाः । ततः परममितायुषाः । एतेषु षट्संज्ञाभिन्नेषु योगेषु संक्षेपेण सद्योऽरिष्टयोगा अत्रोच्यन्ते ।

सन्ध्यायामिति । सन्ध्याशब्देन सन्ध्याकालस्याशुभत्वमपि सूचितम् ।
तथा चोक्तम्-

“सन्ध्यायां दिग्दाहेऽनलघाते भूमिकम्पनिर्घाते ।

ग्रहणपरिवेशकाले जातोप्यल्पायुरत्यन्तम् ॥ ” इति ।

हिमदीधितिरिति । पापैर्भान्तगतैरिति । हिमदीधितिना चन्द्रेण होरया लग्ना राशिना पापैश्च जातो निधनाय भवति । अथवा हिमदीधितिहोरायाः पापैर्दोषैर्निधनाय भवति । चन्द्राल्लग्नद्राष्टमेशद्वाविंशद्रेष्काणयोश्चतुःषष्ट्यंशकयोश्च चन्द्रलग्नयोश्च गुणदोषत्रयादायुश्चिन्त्यमित्यर्थः । द्वाविंशतिमस्तु कारणं द्रेष्काण इत्यादिश्लोकादिभिर्होरादिष्टादन्तर्ब सिध्यति । अत्र पापशब्देन दुर्निमित्तानि च सूच्यन्ते ।

पापैर्भान्तगतैरिति । राश्यंशगतेन चन्द्रेण लग्नेन च जातो निधनाय भवति ।
तथा चोक्तम्-

“राशिसन्धिषु ये जातास्ते नरा गतजीविनः ।”

“राश्यन्तगे सद्भिरवीक्षमाणे चन्द्रे -” इति च वक्ष्यति ।

तथा दुर्निमित्तैर्भान्तगतैर्जन्मनि लग्नराशिगतैर्जातो निधनाय भवति । ननु कथं पापशब्देन दुर्निमित्तानि वाच्यानि उच्यन्ते दुर्निमित्तानि पापफलानि निवेदयन्ति सन्तु । तथा च बृहत्संहितायाम्-

“अन्यजन्मान्तरकृतं कर्म पुंसां शुभाशुभम् ।

यत्तस्य शकुनं पाकं निवेदयति गच्छताम् ॥”

एतदुद्दिश्य सन्ध्यायां दिग्दाह इत्यादिश्लोके दिग्दाहादिदुर्निमित्तानि उक्तानि ।
अथ प्रत्येकमित्यादि । प्रत्येकं शशिपापसमेतैः केन्द्रैः शशिना पापेन च समेतैः ।
केन्द्रैः स भावो विनाशमुपैति । यो भावः केन्द्रेषु शशिपापसमेतः स विनाशमुपैति ।
शशिपापाभ्यां सहोपेतश्चद्विनाशं विशेषेण नाशमुपैत्यविद्यमानत्वमुपैतीत्यर्थः ।
केवलं पापेनोपेतश्चेत्त्राशमदर्शनमुपैतीत्यर्थादुक्तं भवति ।

“पापैर्लग्नोपगतैः शरीरपीडा विनिर्दिशेत्कलहम् ।
सुखसंस्थैः सुखनाशं ग्रहभेदं बन्धुविग्रहं च वदेत् ॥
अस्ते गमनविरोधः कर्मस्थैः कर्मणामपि विनाशः ॥ १ ॥

(इन्द्रवज्रा)

चक्रस्य पूर्वापरभागगेषु
क्रूरेषु सौम्येषु च कीटलग्ने ।
क्षिप्रं विनाशं समुपैति जातः
पापैर्विलग्नास्तमयाभितश्च ॥ २ ॥

चक्रस्येति न केवलमायुर्विषयमेतत् (किन्तु) सर्वकार्योपयोगि । तथाच कृष्णीये—
“मध्यप्राह्णचतुर्थाभ्यां पूर्वद्विगताः शुभाः समृद्धिकराः ।
कुर्युः पापा हानिमिति ॥”

पापैर्विलग्नास्तमयाभितश्चेति अनेन चत्वारो योगाः षष्ठद्वादशगैर्द्वितीयाष्टमगैः
पापैश्च । “अशुभगदिता योगा याप्या भवन्ति शुभेक्षिताः” इत्युक्तत्वाद्योगकर्तार-
शुभेक्षिता न भवेयुः, न शुभयुक्ताश्च । चन्द्ररूपेण जन्मेश्वराणां बलावलमन्वेष्ट्यम्
फलमधिकमिदं यदत्र भावाद्वनभनाथगुणैर्विचिन्तनीयम्’ इत्युक्तत्वात् ॥ २ ॥

(अनुष्टुप्)

पापाबुदयास्तगतौ क्रूरेण युतश्च शशी ।
दृष्टस्तु शुभैर्न यदा मृत्युश्च भवेदचिरात् ॥ ३ ॥

पापाविति । लमास्तयोः पापौ चन्द्रश्च पापसहितस्तदारिष्ट्योगः । दृष्टस्तु शुभेः
रित्यादिनास्यापवादराहितत्वं स्वतः शुभदृष्टिरपवाद इति सिद्धम् । तथा च
सारावल्याम्—

“चन्द्रः शुभवर्गस्थः क्षीणोऽपि शुभेक्षितः सुहृत् ।
भागोरिष्टहराणां श्रेष्ठो वातहराणां यथा वस्तिः ॥”
इति स्वधिमित्रांश इति निरूपणीयम् ॥ ३ ॥

(अनुष्टुप्)

क्षीणे हिमगौ व्ययगे पापैरुदयाष्टमगैः ।

केन्द्रेषु शुभाश्च न चेत्क्षिप्रं निधनं प्रवदेत् ॥ ४ ॥

क्षीणे इति । केन्द्रेषु शुभाश्च न चेदिति सर्वारिष्टस्यापवादः ।

“गुरुशशिसहिते कुलीरलम्बे शशितनये भृगुजे च केन्द्रयाते ।

भवारिपुसहजोपगैश्च शेषैरमितमिहायुरनुक्रमाद्विना स्यात् ॥ ”

इत्यमितायुर्योगकथने गुरुदयश्च गुरोश्चन्द्रयोगश्च शशितनयशुक्रयोः केन्द्रगतत्वं चारिष्टयोगापवादलक्षणमिति सिद्धयति ॥ ४ ॥

(चामरम्)

क्रूरसंयुतः शशी स्मरान्त्यमृत्युलग्नगः ।

कंटकाद्वहिः शुभैरवीक्षितश्च मृत्युदः ॥ ५ ॥

क्रूरेति । क्रूरग्रहैरवलैर्वा संयुतः स्मरान्त्यमृत्युलग्नगश्चन्द्रो मृत्युदः शुभा यदि न केन्द्रगताः । तथाच सारावल्याम्-

“व्यपाष्टसप्तोदयगे शशांके पापेन युक्ते शुभदृष्टिहीने ।

केन्द्रेषु सौम्यग्रहवर्जितेषु प्राणैर्वियोगं व्रजति प्रजातः ॥ ” इति ॥ ५ ॥

(पृथ्वीछन्दः)

शशिन्यरिविनाशगे निधनमाशु पापेक्षिते

शुभैरथ समाष्टकं दलमतश्च मिश्रैः स्थितिः ।

असद्भिरवलोकिते बलिभिरत्र मासं शुभे

कलत्रसहिते च पापविजिते विलग्नाधिपे ॥ ५ ॥

शशिनीति । अरिविनाशगे न केवलं पापेक्षिते शशिनि आशु निधनं केवलं शुभेक्षिते समाष्टकं मिश्रेक्षिते ततो दलवर्षचतुष्कं जीवति । शुभैस्त्रिभिरेकेन पापेन दृष्टश्चेत्सप्तवर्षं जीवति । शुभैरखिलैर्द्वाभ्यां पापाभ्यां दृष्टश्चेत्पञ्चवर्षाणि जीवति । पापैस्त्रिभिः शुभेनैकेन दृष्टश्चेद्द्वयं जीवति । पापैस्त्रिभिर्द्वाभ्यां शुभाभ्यां दृष्टश्चेद्द्वयं जीवति । तथा च सारावल्याम्-

“वर्षान्मारयति शशी पष्ठाष्टमराशिसंस्थितो लयात् ।

सद्यः क्रूरदृष्टः सौम्यैरब्दादिनिर्दिशेन्निधनम् ॥

अशुभशुभैः सदृष्टे वर्षचतुष्केण निर्दिशेदन्तम् ।

अनुपातः कर्तव्यः प्रोक्तग्रहैर्न च दृष्टः ॥ ”

इत्यस्यापवादमुपरिष्ठाद्वक्ष्यति । 'अशुभकृदुद्दृष्टोऽत्रि दृश्यमूर्तिगलिततनुश्च शुभोऽन्यथान्यदूह्यम् ।' अहि दिवा दृश्यमूर्तिः पूर्वपक्षगतश्चन्द्रः शुभकृदरिष्टयोग-
मावल्पकृदलिततनुश्च शुभो दिवा गलिततनुरपरपक्षगतश्चन्द्रः शुभः अन्यथान्यदूह्यम् ।
पर्वपक्षे निशाया चन्द्रः शुभः । तथाच सारावल्याम्-

“पक्षे सिते भवति जन्म यदि क्षपायां
कृष्णेऽथवाहनि शुभाशुभदृश्यमानः ।
तच्चन्द्रमा रिपुविनाशगतोऽपि यत्ना-
दापन्सु रक्षति पितेव शिशुत्र हन्ति ॥”

असद्विरवलोकिते इत्यादि वलिभिर्वक्रिभिरत्रारिविनाशे सहिते कस्मिंश्चिच्छुभ-
महैर्वक्रिभिः पापैरेष्टे मासं जीवति । तथाचोक्तम्-

“शशिवत्सौम्याः पापैर्वलिभिरवलोकिता न शुभदृष्टाः ।
मासेन मरणदाः स्युः पापजितो लग्नपश्चास्ते ॥ ” इति ।

लग्नाधीशस्य बलादायुश्चिन्त्यमिति सूचितम् । कलत्रसहिते चेत्पत्र च-शब्दे-
नारिविनाशस्थानं च सूचितम् । तथाच सारावल्याम्-

“शशिप्रमितैर्वैर्मारयति विलम्बो रिपुस्थाने ।
मासैर्द्रुक्काणपतिर्दिवसैरंशाधिपो हन्ति ॥ ”

कलत्रसहिते च-शब्देन लग्नाधिपजन्मपती षष्ठाष्टमरिःफगौ प्रसव-
कालेऽस्तमितौ मरणकरौ मासे षष्ठाष्टमे वापि । चन्द्रः कुजरवियुक्तः स्वसुतस्थाने
शुभैर्न संयुक्तः मरणं प्रयच्छति शिशोर्नवमे वर्षे न सन्देहः ।” इति ॥ ६ ॥

(मंदाक्रांता)

लग्ने क्षीणे शशिनि निधनं रन्ध्रकेन्द्रेषु पापैः ।

पापान्तस्थे निधनहिवुक्क्यूनसंस्थे च चन्द्रे ।

एवं लग्ने भवति मदनच्छिद्रसंस्थैश्च पापै-

मात्रा सार्द्धं यदि न च शुभैर्वीक्षितः शक्तिभृद्भिः ॥ ७ ॥

लग्ने क्षीणे इति । लग्ने क्षीणे षष्ठोदये शशिनि निधनं गतवति रन्ध्रकेन्द्रेषु पापैर्लग्ने
षष्ठोदये रन्ध्रकेन्द्रेषु पापैरित्येको योगः । षष्ठोदये लग्ने निधनं गतवति शशिनीत्यपरो
योगः । शशिनि निधनं गच्छति रन्ध्रकेन्द्रेषु पापैरिति तृतीयः । तथा च कृष्णीये-

“षष्ठोदये विलम्बे कूरा विलम्बास्तसुखनिधनगताः ।

निधने च शीतरश्मिर्म्रियते रोगार्तकः पुंषः ॥ ” इति ।

पापान्तस्थे एकराशौ स्थितयोः पापयोर्वा द्वितीयद्वादशयोर्वा मध्ये चन्द्र इति
पापान्तस्थे निधनहिवुक्क्यूनसंस्थ इत्यत्र दुर्धरायोगापवादादयः । तथाच कृष्णीये-

“चतुरस्रदुर्गरागताः पापाः कुर्वन्ति सुचिरेण ।” इति ।

एवं लप्ते भवतीत्यादि । चन्द्रलमाबुभौ पापमध्यगौ मात्रा सार्धं निधनं गच्छति । एतत्पापद्वयमध्यगा इत्यादियोगे मदनच्छिद्रसंस्थाः पापग्रहाः विरोधेनोक्तत्वादस्यायं श्लोकः किञ्चिदत्रोच्यते तत्र गर्भनाश उक्तः अत्र त जातस्य संवत्सरान्तं मरण-मुक्तम् । गर्भस्य पापबाहुल्यामिति वक्तव्यम् ॥ ७ ॥

(इन्द्रवज्रा)

राश्यन्तगे सद्भिरवीक्ष्यमाणे

चन्द्रे त्रिकोणोपगतैश्च पापैः ।

प्राणैः प्रयात्याशु शिशुर्वियागे-

मृस्ते च पापैस्तुहिनांशुलग्ने ॥ ८ ॥

राश्यन्तग इति । राशिषु मृत्युभागाः शास्त्रान्तरेषु परिपठितास्तेषु स्थितश्चन्द्रो भागसंख्येष्वन्तेषु मृत्युदो भवति । अन्तःशब्दोऽत्र मृत्युभागाः शास्त्रान्तरेषु द्रष्टव्याः तथा चोक्तम्-

“क्षीराप्रियो लोकमुखेश्वरश्च काव्यांतरे भाग्यलोकं मुखेन ।

मौनीराज्यं मृत्युभागाः प्रदिष्टा मेषादीनां वर्णसंख्यैर्हिमांशौ ।”

“मृत्युभागे स्थितश्चन्द्रः पापयुक्तो न सौम्यगः ।

निधने वापि केन्द्रे वा मात्रा सह विनश्यति ॥” इति ।

अथवा राश्यन्तगो राश्यरिष्टं राशिमृत्युभागेऽपि जातस्यारिष्टयोगो भवति ।

राशिमृत्युभागा अपि शास्त्रान्तरेपूक्ताः तथा चोक्तम्-

“यज्ञं धनी रुद्ररौद्रं मुखेन प्राज्ञा भानुर्गोत्रजायानरज्ञः ।

वैश्वानित्यं मृत्युभागाः प्रदिष्टा मेषादीनां तेषु जातो गतायुः ॥”

“दारुणान्तर्दशकाले राश्यरिष्टसमन्विते ।

तस्मिन्काले मृतिं विन्यादन्यथा रोगमाप्नुयात् ॥” इति ।

इत्युक्तत्वात्रिकोणोपगतैः पापैश्चारिष्टम् । तथा चोक्तम्-

“त्रिकोणस्थेषु पापेषु कष्टं शूलान्मतिभ्रमः ।

स्यानभ्रंशः कुलभ्रंशो वंशच्छेदोऽथवा भवेत् ॥”

‘अन्ते च पापैस्तुहिनांशुलग्ने’ इति । दृष्टद्वेषकाणादारभ्यैकोनविंशे दृष्टकाणे पापे

स्थिते लग्ने चन्द्रे वारिष्टम् । तथा चोक्तं सागवल्याम्-

“दृष्टद्वेषकाणयामित्रे यस्य स्याद्दारुणो ग्रहः ।

हारां गतः शशांकश्च सद्यो हरति जीवितम् ॥ ८ ॥”

(हरिणीवृत्तम्)

अशुभसहिते ग्रस्ते चन्द्रे कुजे निधनाश्रिते
जननिसुतयोर्मृत्युर्लग्ने रवौ तु सशस्त्रजः ।
उदयति रवौ शीतांशौ वा त्रिकोणविनाशगै-
र्निधनमशुभैर्वीर्योपेतैः शुभैर्न युतेक्षिते ॥ ९ ॥

अशुभेति । तथाच सारावल्याम्-

“ग्रहणोपगते चन्द्रे सकूरे लग्ने कुजेऽष्टमगे ।

मात्रा सार्धं म्रियते चन्द्रवदकेण शस्त्रेण ॥”

अशुभसहिते ग्रस्ते चन्द्रे निधनाश्रिते इत्येको योगो लग्नेशन । तथाच होरासारे-

“ग्रहणपरिवेशकाले जातः पापग्रहे विलग्नस्थे ।

लग्नेश्च बलवर्जिते जीवति पक्षत्रयं त्रिमासं वा ॥” इति ।

उदयति रवाविति । उदयति चन्द्रे रवौ वा त्रिकोणविनाशगैः पापैर्निधनम् ।
निधनशब्देनेष्टकार्योपघातश्च सूचितः । तथाच विद्वज्जनवल्लभाख्ये-

“केन्द्रत्रिकोणोपगतैः शुभाख्यैः पापेषु केन्द्राष्टमवर्जितेषु ॥

वृयान्नराणामखिलार्थसिद्धिं विपर्ययः स्याद्विपरीतभेषु ॥”

उदयति रवौ शीतांशौ वा त्रिकोणविनाशगैर्निधनमशुभैरित्युक्तं तस्मात्सर्वेषु केन्द्र-
त्रिकोणाष्टमगेषु पापाश्च लग्ने चन्द्रश्च सर्वकार्येषु कष्टमित्युक्तं भवति शशांकलमो-
पगतैरित्यादिनायमर्थः सूचितः ॥ ९ ॥

(अपरवक्रम्)

असितरविशशांकभूमिजै-

व्ययनवमोदयनैधनाश्रितैः ।

भवति मरणमाशु देहिनां

यदि बलिना गुरुणा न वीक्षिताः ॥ १० ॥

असितेति । असितादयश्चत्वारो ग्रहाः व्ययादिस्थानगताः सह वर्तमाना आशु
मृतिप्रदा देहिनामिति । आत्मनो वा भ्रातुर्वा बन्धोर्वा पुत्रस्य वा भार्याया वा
गुरोर्वा स्वसम्बन्धिवन्धुनाश इति यावत् । इति ।यद्वावादारभ्योक्तेषु स्थानेष्वसितादयश्चत्वारो ग्रहाः स्थितास्तस्यात्मादिभाव-
भूतस्य देहिनो नाश इत्यर्थः । अथवा व्ययनवमोदयनैधनाश्रितैः इति । व्ययनैधनं
सप्तमस्थानं तत्र गताश्चेन्मातुर्निधनं बन्धुनाशो वा । उदयनैधनमष्टमस्थानं तत्र

गताश्चेत्स्वोदरनाश इत्यादि व्युत्क्रमेण नैधनोदयनवमव्ययगतैरसितादिभिरप्यरि-
ष्टयोगः । यदि बलिना गुरुणा न वीक्षिता इति । सर्वेषां योगानां कर्तारो ये ग्रहास्तेषां
च सूचितम् । गुरुदृष्टौ सत्यामरिष्टयोगवैफल्यं सूचितम् । शुभदृष्टिषु गुरुदृष्टेरा-
धिक्यम् ॥ १० ॥

(पुष्पिताग्रा)

सुतमदननवान्त्यलग्नरन्ध्रे-

ष्वशुभयुतो मरणाय शीतरश्मिः ।

भृगुसुतशशिपुत्रदेवपूज्यै-

यदि बलिभिर्न युतोऽवलोकितो वा ॥ ११ ॥

सुतेति । भृगुसुतादिदृष्टियोगौ चन्द्रस्य सर्वत्रारिष्टयोगापवादत्वेनोक्तौ । अशुभ-
युत इत्यनेन शुभक्षेत्रांशदृष्टियोगाश्चिन्त्याः । अर्थांतरम् । 'सुतमदननवान्त्यलग्न-
रन्ध्रेष्वशुभयुतो मरणाय शीतरश्मिः' सुतान्त्यलग्नरन्ध्रेषु गुरुर्नाशयेत्यादि । एवम-
रिष्टाध्याये उक्तम् ।

एतेऽरिष्टयोगाः आचार्येण सुपरीक्षिताः प्रोक्ताः । ननु च किमन्यैः सारावल्या-
दिशास्त्रैरुक्ता अन्येप्यरिष्टयोगा नोक्ताः । उच्यन्ते । तेषु शास्त्रेष्वरिष्टयोगा बहवो
निर्दिष्टाः तेषामपवादाश्च तथैवोक्ताः, अपवादानां मध्ये कस्याप्यपवादस्य सदा
सम्भवादरिष्टयोगानामफलत्वमपि सिद्धं भवति । तस्मात्तदुभयकथनमनर्थकं भव-
तीति मत्वा संक्षेपात्केचित्सारभूता एवमाचार्येणोक्ताः तथाप्यरिष्टानन्त्यापवादानां
च बलाबलविज्ञानादेव फलनिष्पत्तिज्ञानमिति शास्त्रान्तरैस्तेषां विज्ञानं कर्तव्यम् ।
'पृथुविरचितशास्त्राद्रत्यनूकं च चिन्त्यम् ।' इत्याचार्येणात्रोक्तत्वात् शास्त्रान्तरं
चिन्त्यमिति सिद्धं भवति । ननु कस्मादत्राष्टयोगा नोक्ताः पूर्वापरपर्यालोचनेन
सिद्ध्यन्तीति । 'शशाङ्कलग्नोपगतैः शुभग्रहैः' इत्युक्तम् । 'केन्द्रेषु शुभाश्च न चेत्क्षिप्रं
निधनं प्रवदत' इत्यत्र केन्द्रे शुभा आष्टकरा इति विज्ञायते । 'ऋणेण युतश्च शशी
दृष्टेस्तु शुभैरनीक्षितश्च मृत्युदः' इत्यत्र लग्नाच्चन्द्राच्च केन्द्रे शुभाः सन्ति चेदायुर्भव-
तीत्यवगम्यते । 'मात्रा सार्धं यदि न च शुभैर्वीक्षितः शक्तिभृद्भिः' इत्यत्र वीक्षितं
शुभानां बलवत्त्वे सत्यपि वीक्षणफलमिति ज्ञातव्यम् । 'यदि बलिना गुरुणा न वीक्षिताः'
इत्यनेन दोषहरणं शुभवर्द्धने च शुभानां मध्ये गुरोर्वीर्याधिकमस्तीत्युक्तं भवति तथा
चोक्तम्-

“निःशेषदोषहरणे गुणवर्धने च

वीर्यं गुरोरधिकमस्त्यखिलग्रहेभ्यः ।

१/५ देव

तद्दीर्घवादुदशशक्तिभृतौ जगुक्रो

चान्द्रं चलं तु निखिलग्रहवोर्यबीजम् ॥” इति ।

“शुभं वर्गात्तमे जन्म वेशिस्थाने च सद्गहे ।

अशून्येषु च केन्द्रेषु कारकाख्यग्रहेषु च ॥” इति वक्ष्याति ।

पुनः—“हारादयस्तनुकुटुम्बसहोत्थचन्धु-

पुत्रारिपत्तिमरणानि शुभास्पदायाः ।

रिःफाख्यम् ।”

इति प्रथमं द्वादश भावा उक्ताः । तस्मान्मरणमष्टमराशौ तल्लप्रराशौ च चिन्त्य-
मिति सिद्धं भवतु । कथयन्त इति ।

“सुहृदरिपरकीयस्वर्क्षतुङ्गस्थितानां

फलमनुपारिचिन्त्यं लग्नेदेहादिभावैः ।

समुपचयविपत्तिः सौम्यपापेषु सत्यः

कथयति विपरीतं रिःफषष्ठाष्टमेषु ॥”

इत्युक्तत्वाल्लगादिभावेषु सौम्यपापेषु सत्सु समुपचयविपत्ती विज्ञातध्ये । रिःफषष्ठा-
ष्टमेषु विपरीतं रिःफे शुभे सति व्ययाभावः जीवस्य तु खलत्वम् इत्युक्तत्वात् ‘फलम-
धिकमिदं यदत्र भावाद्भवनभनाथगुणैर्विचिन्तनीयम्’ । इत्युक्तमपि सर्वत्र चिन्त्यम् ।
तन्वादिभावानां तत्तद्वाशितत्राययोर्वलवत्त्वे तद्भावपुष्टिरन्यथा हानिः । शुभाश्च न चे-
दित्यनेन केन्द्रशुभानामायुष्करत्वमस्ति । तथा चोक्तमन्यत्र—

“त्रिषडायगतैः पापैः सौम्यैः केन्द्राश्रितैरशीत्यब्दः ।

जीवाति चात्रोद्भूतो मिश्रैर्वा षष्टिवर्षं च ॥” इत्युक्तत्वात् ।

“गुरुचन्द्रौ हिवुकस्थौ लग्नेशे भावगे बलाढ्ये च ।

सौम्ये दशमं याते त्वशीतिवर्षं च परमायुः ॥” इति ।

“लग्ने क्षीणे शशिनि निधने रन्ध्रेकेन्द्रेषु पापैः ।” इति ।

‘केन्द्राष्टमेषु पापानामिति कष्टत्वात्रिकोणोपगतैः पापैः’ इति त्रिकोणोपगतानां
पापानामप्यतिरुष्टत्वमुक्तम् । तस्मादतिशयेन कष्टाः—

“केन्द्रत्रिकोणनिधनेषु न यस्य पापा

लग्नाधिपः सुरगुरुश्च चतुष्टयस्थौ ।

भुक्ता सुखानि विविधानि च पुण्यकर्मा

जीवेच्च वत्सरशतं स विमुक्तरोगः ॥” इति ।

अहनि निशि च चन्द्रे स्वेऽधिमित्राशके वा
सुरगुरुसितदृष्टे वित्तवान्स्यात्सुखी च ॥”

अरिष्टनाशकत्वमप्यनेनोक्तम् । ‘सौम्यैः स्मरारिनिधनेष्वधियोग इन्दोः’ इत्या-
दियोगोप्यरिष्टनाशकरः । ‘होराफलं लग्नपतेः समानम्’ इति वक्ष्यमाणेन जातफलं
समस्तं लग्नाधिपसमानम् । लग्नपतौ बलाढ्ये शुभग्रहयुतदृष्टे पापग्रहदृष्टियोग-
रहिते च होराफलं शुभं परिपूर्णं भवति, अन्यथाप्यशुभं भवति । चन्द्रप्राधान्येन
चन्द्रांशकप्राधान्येन वा आरोपणीयमिति ॥ ११ ॥

(भ्रमराविलसितम्)

योगे स्थानं गतवति वलिन-

श्चन्द्रे स्वं वा तनुगृहमथवा ।

पापैर्दृष्टे वलवति मरणं

वर्षस्यान्तः किल मुनिगदितम् ॥ १२ ॥

इति श्रीवराहमिहिरकृते बृहज्जातकेऽरिष्टाध्यायः षष्ठः समाप्तः ॥ ६ ॥
योगे स्थानमिति । चन्द्रशब्देन शुभाशुभफलदो लग्नाधिपो वा तत्तद्वाधाधिपो वा
ग्रहो विवाक्षितो वलिनो ग्रहस्य राशिं स्वास्थितराशिं वा स्वराशिं वा प्रविशति तदा
शुभाशुभफलप्राप्तिः । पापैर्दृष्टे वलवति मरणं शुभैर्दृष्टे शुभं वर्षस्यान्तःस्थानम् ।
वर्षशब्देन ग्रहपरिवृत्तिर्वोच्यते । चन्द्रस्य नाक्षत्रमासादर्वाक् सूर्यस्य संवत्सरादन्त-
र्भूमस्यापि स्वपरिवर्तमानादन्त इत्यादि । बृहस्पतेर्द्वादशसंवत्सरादन्तः फलद-
ग्रहस्य स्वराश्युच्चलग्नवलवद्गृहगतराशिप्राप्तिकाले फलसिद्धिः । तथा चोक्तम्-

“कालेन यावता गच्छेच्छुभः पापोऽपि वा ग्रहः ।

लग्नं स्वोच्चं स्वगृहं वा तस्मिन्काले फलं भवेत् ॥

फलदा हि ग्रहाश्चिन्त्याश्चन्द्रसूर्योदयस्थिताः ।

कालेन यावता प्राप्तः शुभः पापोऽपि वा दयम् ॥

तत्काले पृच्छता वाच्यमतीतं स्याच्छुभाशुभम् ।

शुभः पापोऽपि वा लग्नं यस्मिन्काले प्रवक्ष्यति ॥

तत्काले प्रवदद्वापि शुभाशुभफलं नृणाम् ।”

लग्नादापञ्चमर्गानवमस्यैश्च पञ्चमात्रवमात् ।

आलग्नगैरपि भवेद्वापि च भूतं शुभं वाच्यम् ॥

लग्नवदुदितं कृत्वा द्वादशभागानतीतरविभागे ।

यतिमे पापस्ततिमे वर्षे भावक्षयः शुभा संपत् ॥

अथवा प्रभ्रादौ तत्काले मरणादिदुःखकरम् ।”

यस्मिन्नाशौ गुलिकादिषु कष्टमतो यस्मिन्नाशौ समराशिः योगे बलिनः स्थान-
मित्युक्तम् । शुभशकुनानिमित्तं च यस्मिन्नाशौ शुभग्रहाः शुभफलदाश्च यस्मिन्नाशौ
तत्र चन्द्रार्कजीवमन्दा गृह्यन्ते । तेषु यस्मिन्काले यः कष्टस्तास्मिन्नाशौ तिष्ठति
सति मरणादिरित्यादि चिन्त्यम् । ‘वर्षस्यान्तः किल मुनिगदितम्’ इति किल-
शब्दोऽत्र विकल्पार्थः, अरिष्टफलं सर्वदा भविष्यति स्वपरीक्षितं यथापि मुनिगदित-
मेव कथनीयमिति ॥ १२ ॥

इति श्रीवराहमिहिराचार्यकृतबृहज्जातके दशाध्यायीटीकायामरिष्टयोगाध्यायः पष्ठः ॥ ६ ॥

अथायुर्दायाध्यायः ७.

(पुष्पिताग्रा)

मययवनमणित्थशक्तिपूर्व-

र्दिवसकरादिषु वत्सराः प्रदिष्टाः ।

नवतिथिविषयाश्चिभूतरुद्रा

दशसहिता दशभिः स्वतुंगभेषु ॥ १ ॥

अथायुर्दाय उच्यते ।

मययवनेति । स्वतुङ्गभेषु स्वोच्चस्थेषु ग्रहेषु जातस्य राजयोगसम्भवाद्राज्ञामु-
च्चनीचदशा नेतव्या । ‘यशस्विनां च जन्तूनामुच्चनीचक्रमो यतः’ इत्युक्तत्वान्मययव-
नेत्यादि ब्रह्माचार्यकथनात्सर्वपुरुषाणां चिन्तनीयेत्युक्तं भवति । कलियुगादावेव
ते वत्सरा उपदिष्टाः पुनस्त्रैराशिकवदायुर्द्वसति ॥ १ ॥

(मन्दाक्रांता)

नीचेऽतोर्द्धं द्वसति हि ततश्चांतरस्थेऽनुपातो

होरा त्वंशप्रतिममपरे राशितुल्यं वदन्ति ।

हित्वा वक्रं रिपुगृहगतैर्हीयते स्वत्रिभागः

सूर्याच्छन्नयुतिषु च दलं प्रोज्झ्य शुक्रार्कपुत्रौ ॥ २ ॥

नीचेतोर्द्धमिति “होराराशि रिपुगृहगतैर्हीयते स्वत्रिभागं राश्यंशप्रतिमम्”
इत्यंशशब्देनांशनाथस्य बलाधिक्ये राशितुल्यं साम्येऽपि स्यात् भतुल्यता इति वा ।
वक्रमित्यत्र वक्रशब्देन वक्रचारी ग्रहश्चोच्यते । तदंशक्रमानयने वक्रचारिणो ग्रहस्य
शत्रुक्षेत्रहरणं न विधेयम् । शत्रुक्षेत्राणि न मययवनादिषु केषांचित्पक्षे जीवो जीव-

बुधाविति । अन्येषां सत्योक्ते सुहृद् इत्यादिना कल्पनीयानि फलसंपदेव निर्णयः ।
सूर्याच्छन्नद्युतिषु इत्यत्र तु-शब्देन रहितकरांशकत्वेऽर्धराश्यंतरगतत्वे व्यंशं हीयते ।
तथा चोक्तम्-

“हरत्यर्द्धं ग्रहो मूढरूपं राश्यंतरस्थितः ।” इति ।

तु-शब्देनांशकक्रमो बुधस्य मौढ्यहरणं नास्तीत्यपि सूचितम् । ‘शुकार्का हरतो
नायुश्चन्द्रजश्चांशकक्रमः’ । इति वचनात् ॥ २ ॥

(प्रहर्षिणी)

सर्वाद्धिचित्रचरणपञ्चषष्ठभागाः

क्षीयन्ते व्ययभवनादसत्सु वामम् ।

सत्स्वर्द्धं हसति तथैकराशिगाना-

मेकोऽंशं हरति वली तथाह सत्यः ॥ ३ ॥

सर्वाद्धिति । एकराशिगानामेकोऽंशं हरति वलीति । तथाचोक्तम्-‘एकक्षगतेषु बहुषु
चलवानपहारकः । सर्वेऽप्यपहाराण्यपि हरणानि सम्भवन्ति चेत् । दृश्यार्धहरणं कृत्वा-
न्येषु महद्धरणं कार्यम् ॥’ इति । ‘कृते दृश्यार्धकेऽन्येषु महदेवैकमिष्यते’ इत्युक्तत्वात् ॥ ३ ॥

(वसंततिलका)

साध्वोदितोदितनवांशहतात्समस्ता-

द्भागोऽष्टयुक्तशतसंख्यमुपैति नाशम् ।

क्रूरे विलग्नसहिते विधिना त्वनेन

सौम्येक्षिते दलमतः प्रलयं करोति ॥ ४ ॥

साध्वोदितोदितेति । विधिना त्वनेनेत्यत्र तु-शब्देन ग्रहबलादन्यैर्लक्षणैर्दीर्घायुषो
संभवे लमायुष्येव क्रूरोदये हीयमानमयोज्यमिति सूचितम् । लमायुष्येव तच्छोधन-
मिति वचनादल्पायुष्ये समस्तायुष्येवं शोधनमिति स्वान्स्वान्संशोध्य मध्यायुष
इति वचनात् ॥ ४ ॥

(शिखरिणी)

समाः पाष्टिर्द्विघ्नी मनुजकारिणाम्पञ्च च निशा

हयानां द्वात्रिंशत्खरकरभयोः पञ्चककृतिः ।

विरूपा साप्यायुर्वृषमहिषयोर्द्वादश शुनां

स्मृतञ्छागादीनां दशकसहिताः षट् च परमम् ॥ ५ ॥

समा इति । द्विधा षष्टिर्विंशत्यधिकशतं संवत्सराः पञ्चनिशाश्च मनुष्याणां
 करिणां च परमायुः । हयानामश्वानां च द्वाविंशत् । खरकरभयोः पञ्चकृतिः पञ्चानां
 वगः पञ्चविंशतिसंवत्सराः वृषमहिषयोः सा पञ्चकृतिः विरूपा चतुर्विंशतिसंव-
 त्सरा इत्यर्थः शुनां द्वादश वत्सराः परमायुः । छागादीनामित्यत्रादिशब्देन विमृग-
 योरपि ग्रहणम् । किमर्थमत्र करिप्रभृतीनां परमायुरुक्तमिति चेदुच्यते तेषां
 करीन्द्रादीनामायुर्निरूपणार्थमिदं परमायुरुक्तम् । उक्तेन परमायुषा सूर्यादीनां ग्रहाणां
 पृथक् पृथग् दशासंवत्सरास्त्रैराशिकेनावगन्तव्याः । अस्मिन्त्रैराशिके तु नवतिवि-
 षयाश्विभूतरुद्रा दशसहिता दशभिरुक्तसंवत्सराः समुदायाः सप्तविंशत्यधिक-
 शतं तत्प्रमाणराशिर्नवतिः सूर्यादीनां पृथग् दशासंवत्सराः भवन्ति । ततो हया-
 दीनां जन्मकालीनैर्ग्रहैरुक्तविधिनायुर्निरूपणीयमित्युक्तं भवति ॥ ५ ॥

(पुष्पिताग्रा)

अनिमिषपरमांशके विलग्ने
 शशितनये गवि पञ्चवर्गलिप्ते ।
 भवति हि परमायुषः प्रमाणं
 यदि सकलाः सहिताः स्वतुंगभेषु ॥ ६ ॥

अनिमिषेति । अस्य श्लोकस्येन्द्रदैवं छन्दस्तेनास्मिन्योगे जातश्चक्रवर्तिर्भवतीति
 सूचितम् । अन्यच्च कैश्चिद्गणिततन्त्रे बुधे निरूपिते वृषे पञ्चकृतिलिप्तात्मको बुधो
 रघौ मेषे दशमांशल्लभे तत्संभवति । तस्मात्कालांतरे ग्रहगणितानामदृढत्वात्कदाचि-
 द्गणितेन बुधस्तादृशो भविष्यति । इति संचिन्त्य तथोक्तं तदर्थं खलु पञ्चसिद्धान्तिकाः
 प्रादुर्भूताः । कदाचिदेकः सिद्धान्तः संवदतिदृग्गणितानीतयोः कदाचिदन्यः पुनः
 कदाचिदपरस्तस्मात्तत्काले परीक्ष्य ग्रहाणां दृग्गणितसाम्यमानेतव्यमिति ॥ ६ ॥

(शालिनी)

आयुर्दायं विष्णुगुप्तोपि चैवं
 देवस्वामी सिद्धसेनश्च चक्रे ।
 दोषस्तेषां जायतेष्टावरिष्टं
 हित्वा नायुर्विंशतेः स्यादधस्तात् ॥ ७ ॥

आयुर्दायमिति । ब्रह्माचार्याभिप्रेतोऽप्ययमुच्चदशामार्गः कदाचिदभिचरति
 नदर्थमिदमुक्तम् ॥ ७ ॥

(शालिनी)

यस्मिन्योगे पूर्णमायुः प्रदिष्टं
तस्मिन्प्रोक्तं चक्रवर्तित्वमन्यैः ।

प्रत्यक्षोयं तेषु दोषोऽपरोपि
जीवत्यायुः पूर्णमर्थैर्विनापि ॥ ८ ॥

यस्मिन्निति । विषयेविभागं प्रत्यक्षं चानादृश्योयं मार्गो नाङ्गीकर्तव्य इत्यभि-
प्रायः । तस्माज्जन्मकालं सम्यगवगम्य दशामानीय यया दशाया अनुभूतफलसंवादो
दृश्यते तथा भविष्यत्फलं चिन्तयेदिति । तथा चोक्तम्-

“यस्मिन्क्रमे संगृहीते पूर्वभुक्तं दशाफलम् ।
न विसंवादमभ्येति स क्रमो मम संगतः ॥ ८ ॥” इति ।

(उपलुब्धः)

स्वमतेन किलाह जीवशर्मा
ग्रहदायम्परमायुषः स्वरांशम् ।
ग्रहभुक्तनवांशराशितुल्यं
बहुसाम्यं समुपैति सत्यवाक्यम् ॥ ९ ॥

स्वमतेनेति । स्वमतेनेत्येको दोषः । कदाचित्संवदतीति ग्रहयुक्तनवांशराशितुल्य-
मिति स बहुसाम्यमिति । सत्यवाक्यत्वात्सत्याचार्यस्य सत्यनाम केवलं रूढं गौणं
च भवति । सत्यवचनस्य प्रामाण्यमस्तीत्यर्थः । नवांशराशितुल्यमिति । लभराशेश्च
लभराशकप्राचल्येऽशकक्रमदशांकप्राचल्येऽशकक्रमं दशा नेतव्येति । ९ ॥

(आर्या)

सत्योक्ते ग्रहमिष्टं लिप्तीकृत्वा शतद्वयेनासम् ।
मण्डलभागविशुद्धेऽब्दाः स्युः शेषात्तु मासाद्याः ॥ १० ॥

(वंशस्थम्)

स्वतुङ्गवक्रोपगतैस्त्रिसंगुणं
द्विरुत्तमस्वांशकभत्रिभागैः ।
इयान्विशेषस्तु भदत्तभाषिते
समानमन्त्यप्रथमेऽप्युदीरितम् ॥ ११ ॥

सत्योक्तेति । स्वतुङ्गेति । भदत्तभाषिते सत्योक्ते पक्षे इयान्विशेषः स्वतुङ्गवक्रोप-
गतैरिति । ग्रहैर्यः आयुर्दायः आनीतः स त्रिसंगुणः कार्यस्त्रिभिर्गुण्य इत्यर्थः ।

चमस्वनवांशकस्वगृहस्वद्रेकाणगतैर्ग्रहैः प्राप्तायुर्दायो द्वाभ्यां गुण इत्यर्थः । अत्र तु-
 शब्देनायमर्थोऽवगम्यते । यदिदमायुः ग्रहयुक्तनवांशराशितुल्यमित्युक्तम् । तद्ग्रह-
 बलादीर्घायुषो संभवे पुरुषस्य ग्रहाणां भुक्तमेषाद्यंशकतुल्यां दशामानीय हरणानि
 कृत्वा द्वित्रिगुणसंभवे द्वित्रिगुणं च सम्पादितं ग्रहभुक्तराशिसंख्यातुल्यैः संवत्सरैः
 संयोज्य सम्पादनीयमिति । ग्रहयुक्तनवांशराशितुल्यमित्यनेनैव ज्ञातव्यं भवति । समान-
 मन्यदुदीरितामिति प्रथमे उच्चनीचदशाविधाने यदुदीरितं तदत्रापि समानं दृष्टार्थ-
 हरणमूढहरणानि पूर्ववत्कार्याणीत्यर्थः । अत्रापि को विशेषोऽस्ति । अंशकक्रमवि-
 धाने उदासीनहरणं च क्रियते । शत्रुक्षेत्रगतस्य त्रिभागहरणविधानादुदासीनक्षेत्रगतस्य
 षड्भागहरणं च विधेयं भवति 'स्वतुङ्गवक्रोपगतैस्त्रिसंगुणः' इत्यत्र तुङ्गवक्रोपगतयोः
 सह पाठाद्गुणसाम्याच्च स्वोच्चतुल्यं बलं वक्रगतौ भवतीत्यपि सूचितम् ॥ १० ॥ ११ ॥

(इन्द्रवज्रा)

किंत्वत्र भांशप्रतिमं ददाति

वीर्यान्विता राशिसमश्च होरा ।

क्रूरोदये पापचयः स नात्र

कार्यं च नाब्दैः प्रथमोपदिष्टैः ॥ १२ ॥

किंत्वत्रेति । अत्र सत्योपदेशे किञ्चिद्विशेषोऽस्ति । लग्नराश्यंशकस्य लग्नराशि-
 गतो बलाधिके होरा राश्यंशप्रतिममायुर्ददाति । अंशकगते होरा वीर्यान्विता चेद्दा-
 शिसममायुर्ददाति । पुनश्च क्रूरोदये योऽपचय उच्चनीचमार्गे विहितः सोऽत्र न कार्यः ।
 प्रथमोपदिष्टैर्नवतिथीत्यादिशब्दैश्च न कर्तव्यमिति ॥ १२ ॥

(इन्द्रवज्रा)

सत्योपदेशो वरमत्र किन्तु

कुर्वन्त्ययोग्यं बहुवर्गणाभिः ।

आचार्यकत्वञ्च बहुघ्नताया-

मेकन्तु यद्गूरि तदेव कार्यम् ॥ १३ ॥

सत्योपदेश इति । अत्र कलिपुगे अंशकक्रमदशा संवादभूयिष्ठेति ॥ १३ ॥

(पुष्पिताम्ना)

गुरुशशिसहिते कुलीरलग्ने

शशितनये भृगुजे च केन्द्रगे वा ।

भवरिपुसहजोपगैश्च शेषै-

रमितमिहायुरनुक्रमादिना स्यात् ॥ १४ ॥

इति श्रीवराहमिहिराचार्यकृते होराशास्त्रे बृहज्जातके

आयुर्द्वयाध्यायः सप्तमः ॥ ७ ॥

गुरुशशीति । अमितायुर्योगा उक्ताः बहव निरूपणीयमस्ति तत्र सर्वे ग्रहा उक्त-
स्थानस्याश्चेत्तस्यायुरमितं चन्द्रलग्नौ पृथक्स्थौ चेत्ताभ्यां पृथङ्निरूपणीयं
चन्द्रादिति वक्ष्यति । केन्द्रस्थानामायुष्करत्वं त्रिषडायगतानां पापानामप्यायुष्करत्व-
मस्तीति सर्वत्र चिन्तनीयं चन्द्रलग्नयोर्वलाधिक्यं चायुष्करं बलिष्ठस्य जीवस्य
लग्नगतत्वं च ।

“बलिष्ठो लग्नः मूरिः सर्वारिष्टविनाशकृत् ॥”

इत्यादिवचनात् ॥ १४ ॥

इति दशाध्यायामायुर्द्वयाध्यायः सप्तमः ॥ ७ ॥

अथ दशान्तर्दशाध्यायः ।

(मालिनी)

उदयरविशशांकप्राणिकेन्द्रादिसंस्थाः

प्रथमवयसि मध्येऽन्तै च दद्युः फलानि ।

नहि न फलविपाकः केन्द्रसंस्थाद्यभावे

भवति हि फलपक्तिः पूर्वमापोक्लिमेऽपि ॥ १ ॥

उदयेति । विंशत्यधिकशतसंवत्सराः परमायुः । तत्रिभागं कृत्वा प्रथमभागे वयसि
उदयप्राधान्येन फलनिर्देशः । मध्यभागे वयसि चन्द्रप्राधान्येनान्त्यभागे वयसि
रविप्राधान्येन कार्यं इति । अस्मिन्नर्थे उदयरवीति क्रमो न विवक्षितः । अथ
दशापरिग्रहविधौ तु उदयरविशशांकेषु बलवतो दशा प्रथमा । पुनस्तत्केन्द्रगतस्य
पुनरापोक्लिमगतस्य । तदुक्तम्-‘नहि न फलविपाकः’ इत्यादिना केन्द्रे पुनः
सप्तमगतस्य अन्त्ये दशमगतस्य पुनः पणफरगतस्य तत्र प्रथमलग्नाद्वितीयगतस्य
पुनः पञ्चमगतस्येत्यादि पूर्ववत् । आपोक्लिमे च तद्वत् । उच्चनीचमार्गेषु दिवस-
करादिष्विति दिवसकरस्य प्रथमोक्त्या तदादिदशापरिग्रहो युक्तः । नवांशराशि-
तुल्यमिति । राशिकथनादंशकक्रमे लग्नादिदशापरिग्रहः । चन्द्रारेन्दुजेति । चन्द्रस्य
प्राथम्योक्ता निसर्गादयो चन्द्रदशापरिग्रहः इति प्रायश उपदिष्टं भवति । बाल्ये
यौवने वार्धक्ये च केन्द्रादिस्थाः फलदाः । तथा च सारावल्याम्-

“केन्द्रात्पणफरमापोक्लिमं च संज्ञितं ततः ।

परस्ताद्वालयुवस्थविरत्वे क्रमेण फलदा ग्रहास्तेषु ॥” इति ।

अनेनाध्यायेन प्रश्नादावप्युपयुज्यते । उदयरविशशांकप्राप्तिनो यस्मिन्काले प्रष्टा स्वमाभिमतं पृच्छति तदोदयराशिमवगम्य छायाजलयन्त्रादिभिर्गतनाडिकाः विज्ञाय ताभिरुदयलग्नमानीय तेन शुभाशुभं चिन्त्यम् । तदानीमेव रविमानीय तेनापि शुभाशुभस्य पाककालश्च निरूपणीयः । चन्द्रमपि तदानीमानीय तेन लग्नवत्फलं निरूपणीयम् । प्राणीति । प्रच्छकस्य भावादिना तेनारूढेन भूचक्रराशिना चोदया-रूढवशादवगतेन छिद्रराशिना च केन्द्रादिसंस्थैर्ग्रहैश्च फलं चिन्त्यते केन्द्रस्यैः शुभाशुभैः प्रथमे वयासि सदसत्परिपाकः पणफरस्यैर्मध्ये वयस्यापोक्लिमस्यैरन्ते वयासि-केन्द्रसंस्थाद्यभावे सर्वदा सत्फलविपाको भवत्येव । केन्द्रसंस्थाद्यभावे लग्नमित्यर्थः । तेन त्रिषु वयसु च फलनिरूपणं कर्तव्यमित्यर्थः । आपोक्लिमस्था अन्त्ये वयस्येव फलं दद्युरित्यत आह—‘आपोक्लिमस्थिताः पूर्वमपि फलं दद्युः’ इति किं पुनः पण-फरस्थास्तृतीयेन भावेन सहजगुणाः प्रथमे वयस्यपि चिन्त्याः नवमेन गुरुगुणदोषाः । षष्ठेन शत्रवः । पञ्चमेन पुत्राः । द्वितीयेन धनमेकादशेन च लाभमित्यादिसर्वभावफल-मपि सर्वदा चिन्त्यमित्यर्थः । केन्द्रादिसंस्था इत्युक्तविधिना पूर्वमापोक्लिमेऽपि इति पक्षान्तरं वा । आपोक्लिमे गतफलं, केन्द्रे वर्तमानफलं, पणफरे भविष्यत्फलं, केन्द्रा-त्प्रातिष्वनिवृत्ता इति । एतन्नवमाध्याये ॥ १ ॥

(इन्द्रवज्रा)

आयुष्कृतं येन हि यत्तदेव

कल्प्या दशा सा प्रवलस्य पूर्वा ।

साम्ये बहूनां बहुवर्षदस्य—

तेषाञ्च साम्ये प्रथमोदितस्य ॥ २ ॥

आयुरिति एवमुदयारूढच्छिद्रचन्द्राद्यैः सर्वपक्षे प्रथममायुश्चिन्त्यम्, अरिष्ट-
लोका राजयोगादयश्च सर्वे चिन्त्याः । तथा दशा चानेतव्या । तथा चोक्तम्—

‘जनलग्नतया प्रश्नलग्नं संकल्प्य पण्डितः ।

जातके यद्यदुद्दिष्टं तत्तत्प्रश्नेपि चिन्तयेत् ॥” इति ।

तत्र विशेषः—आरूढच्छिद्रलग्नाधिपतीनां यो बलवांस्तस्य दशा अवस्था पूर्वं भवति । ग्रहाणां सप्तावस्था निरूपणीयाः । “अथ बालः समर्क्षस्यो बालो बन्धुगृहे स्थितः । मृतनामातिनीचस्यो दर्शवं स्थानतो भवेत् ।” “सूर्यादुदितमात्रोसो सांज्ञि-
बालः प्रकीर्तितः ।”

बालः सप्तांशकादूर्ध्वं कुमारस्तु ततः परम् ॥
 वक्रारम्भे युवा प्रोक्तो वक्रकाले नराधिपः ।
 आसन्नास्तमयो वृद्धो मृतोऽस्तंगत ईरितः ॥
 अतिबालो दशाकाले जडो रोदनतत्परः ।
 बालस्य तु दशाकाले क्रीडासक्तः कुमारकः ॥
 कुमारस्य दशाकाले विद्यासक्तश्चोन्नतः ।
 यौवनस्य दशाकाले कामी भोगपरायणः ॥
 वृद्धसंज्ञदशाकाले बलहीनो जडात्मकः ।
 मृतसंज्ञदशाकाले मरणं याति निश्चयात् ॥” इति ।

एवमंशपतिर्बोद्ध्याधिपतिर्वा लभ्यांशकाधिपतिर्वा यो बलवान् तस्य या अवस्था
 सात्र पूर्वा भवतीति । तेषां बलसाम्ये बहुवर्षदस्य बहुकालफलदस्य निगदितेति
 निरूप्य बहुकालं यस्य फलस्य संवादस्तेन ग्रहेण फलं चिन्त्यम् । तेषां च साम्ये
 प्रथमोदितस्य बहुफलं संवादिनां सौम्ये यो ग्रहः प्रथमोदितस्तेषु राशिष्वेकत्र राशौ
 स्थिते न वदेदित्यर्थः ॥ २ ॥

(वसन्ततिलका)

एकर्क्षगोर्द्धमपहृत्य ददाति तु स्वं
 त्र्यंशं त्रिकोणगृहगः स्मरगः स्मरांशम् ।
 पादम्फलस्य चतुरस्रगतः सहोरा-
 स्त्वेवम्परस्परगताः परिपाचयन्ति ॥ ३ ॥

एकर्क्षग इति । एकराशिगतौ द्वौ ग्रहौ चेत्तयोरेकोऽन्यस्य फलं स्वयं शुभश्चे-
 तत्पुष्टं करोति, अशुभश्चेत्स्वयमशुभम् इत्यर्थः । तैर्ग्रहैः स्वकैर्भगैर्गुणदोषा
 भवन्ति । पञ्चमस्थशुभाशुभैः पुत्रवशात्त्रयमस्थशुभाशुभैः पितृवशात्सप्तमस्थशुभा-
 शुभैः कलत्रवशाच्चतुर्यगतैर्मार्तृवशादष्टमस्थैरायुःकेशादिभिर्यथा पञ्चमस्थः शुभः
 पुत्रगुणादात्मगुणं त्र्यंशाधिकं करोति । नवमस्थः शुभः पितृगुणादात्मगुणं त्र्यं-
 शाधिकं करोति । तद्वीक्षणं च सप्तमस्थः शुभः कलत्रगुणमात्मगुणं सप्तांशाधिकं
 करोति । एवं दोषं च परस्परगताः परिपाचयन्ति ॥ ३ ॥

(इन्द्रवज्रा)

स्थानान्यथैतानि सवर्णयित्वा
 सर्वाण्यधश्छेदविवर्जितानि ।

दशाब्दपिण्डे गुणका यथांश-

च्छेदस्तदैक्येन दशाप्रभेदः ॥ ४ ॥

स्थानानीति । एतानि स्थानानि पञ्चमनवमसप्तमचतुर्थाष्टमस्थानानि पापसंवा-
धाभावाच्छुभयोगाच्च छेदो नाशस्तेन हीनानि यदि चिन्तितानि तदानीं दशाब्दपिण्डे
गुणनादशाब्दपतिः शुभमेव तस्य भावस्य यथासम्भवं छेदः । एषं द्वादशधा
विभज्योद्यदंशकेन वर्तमानार्थे गुणदोषौ चिन्त्यौ अतीतैर्द्वादशांशकैरथः, अतीत-
संवत्सरेषु गुणदोषौ चिन्त्यौ । एषामंशकैर्भविष्यत्संवत्सरेषु । तदुक्तम्-यथांशच्छेदाः
यथांशस्य छेदो भवति पापयोगादाधिपतिबलहान्या तदैक्येन तत्संयोगादशाप्रभेदो-
ऽवस्थाप्रभेदः अवस्थादुःखमित्यर्थः । तस्मिन्संवत्सरे तस्य भावस्य-दुःखमित्यर्थः ।
तथा चोक्तम्-

“लघवदुदितं कृत्वा द्वादशभागानतीतरविभागे ।

यातिमे पापस्ततिमे वर्षे भावक्षयः शुभैः सम्पत् ॥

एष्यद्वादशभागैः सदसद्युक्तैस्तथैष्यवर्षेषु ।” इति ॥ ४ ॥

(वैतालीयम्)

सम्यग्वालिनः स्वतुङ्गभागे

सम्पूर्णा बलवर्जितस्य रिक्ताः ।

नीचांशगतस्य शत्रुभागे

ज्ञेयानिष्टफला दशा प्रसूतौ ॥ ५ ॥

सम्पगिति । जातकेषु सर्वबलसम्पूर्णस्य दशा शुभा सर्वबलहीनस्य दशा अशुभा
इतरा मध्यमा । तथा च सारावल्याम्-

“स्वोच्चस्वराशिनिजभागसुहृद्गहस्थाः

सम्पूर्णवीर्यरुचिरा बालिनः स्वकाले ।

मित्रोच्चभागसहिताः शुभदृष्टियुक्ताः

श्रेष्ठां दशां विदधति स्ववयःसु खेटाः ।

नीचशत्रुगृहं प्राप्तः शत्रुनीचांशसूर्यगः ।

पापसम्पर्कमापन्नो दशां कुर्यादशोभनाम् ॥”

इति प्रश्नादौ । उदयाधिपतिरविशशांकारूढपतयश्च तैर्युक्तराश्यधिपाश्च सम्य-
ग्वालिनः सोच्चभागस्थाः सम्पूर्णफलदास्तेषु बलहीनेषु पुरुषस्यावस्था नीचांशगताः
शत्रुभागगताश्चेदनिष्टफलसामग्र्यम् । यथा गुरोर्हैमाश्वात्मजकुञ्जरावरचयः इति दशा-
फलमुक्तम् । न तन्नियतं दृश्यते लोके जनानां गुरुदशाकालः संभाव्यः । न तेषा-

शुक्तफलप्राप्तिरित्यनुपपत्तिपरिहाराय प्रसूतावित्युक्तम् । प्रसूतो सम्पूर्णचले ग्रहे नृपत्वं भवतीत्युक्तम् 'जनयति नृपमेकोऽप्युच्चगो मित्रदृष्टः' इत्यादिना । ततः कुञ्जराश्वादि-प्राप्तिश्चोपपद्यत इति । अरिष्टफलेत्यत्र फलशब्देन पूर्वत्र सम्पूर्णेऽष्टमफला इति । एतदुक्तं भवति । जन्मकाले ग्रहे चलति दशायां तस्योक्तानि शुभफलान्येव । शुभ-ग्रहः स्वोच्चगतो लग्नगतश्चेत्सर्वार्थसिद्धिप्रदो भवति । तथा च विद्वज्जनवल्लभाख्ये-

“पश्यत्येकश्चेच्छुभेषु स्वमुच्चं लग्नं प्रातः खेचरः प्रश्नकाले ।

स्थानैश्वर्यायां च्छूयां बृद्धिवाच्या निस्त्वं देहं एवमेवात्र तज्ज्ञैः ” इति ।

ननु तस्मिन् वालिन इत्यादिश्लोके दशादातुर्ग्रहस्य शुभदृष्टिरस्ति । चेदशा शुभा इत्युक्तं सारावल्यां तु-‘शुभदृष्टियुक्ताः श्रेष्ठां दशां विदधति’ इत्युक्तम् । कथमे-तद्व्यदते । नैष दोषः ।

“अशुभगदिता योगा याप्या भवन्ति शुभेक्षिताः ।

दृष्टस्तु शुभैर्न यदा मृत्युस्तु भवेदचिरात् ॥

यदि च न शुभेर्धीक्षितः शक्तिमद्भिः शुभैरयुतेक्षिते ।

भृगुसुतशशिपुत्रदेवपुत्र्यैर्यदि बलिभिर्न युतोऽवलोकितो वा ॥”

इत्यादिवचनैः शुभदृष्टेरशुभनाशकरत्वं केन वा नोह्यते ।

“क्षीणेन्द्रकर्महीसुतार्कतनयाः पापा बुधस्तैर्युतः ।”

इत्युक्तस्य ग्रहाणां शुभाशुभफलप्रदानज्ञापनं विना किं प्रयोजनमवगम्यते । तस्माच्छुभग्रहदृष्टिः शुभेति किमु वक्तव्यम् । पुनरुच्चगतं लग्नस्थं ग्रहमुच्चको ग्रहः पश्यति चेद्वाज्ञो रज्यसिद्धिरपि वक्तव्या । लग्नशब्देनारूढोऽपि विवक्षितः । तथा च विद्वज्जनवल्लभाख्ये-

“यदि विलग्नमुच्चगतं ग्रहं समवलोकयते ग्रह उच्चगः ।

भवति तत्समये समुपेयुषः सरदि राज्यमिति प्रवदेद्बुधः ॥”

“जनयति नृपमेकोऽप्युच्चगो मित्रदृष्टः

प्रचुरधनसमेतं मित्रयोगाच्च सिद्धिम् ।”

इति वक्ष्यति च ‘उच्चस्थस्य ग्रहस्य वक्रगतेश्च चलं नान्यैर्हरिष्यते ।’ तथा च सारावल्याम्-

“उच्चेशन विलोमे च चलं नान्यैर्हरिष्यते ।

कालस्यातिवलत्वं स्याच्चेति चारसवक्रितः ॥” इति । ॥ ५॥

(इन्द्रवज्रा)

भ्रष्टस्य तुङ्गादवरोहिसंज्ञा

मध्या भवेत्सा सुहृदुच्चभांशे ।

आरोहिणी निम्नपारिच्युतस्य
नीचारिभांशेष्वधमा भवेत्सा ॥ ६ ॥

(उपजातिः)

नीचारिभांशे समवस्थितस्य
शस्ते गृहे मिश्रफला प्रदिष्टा ।
संज्ञानुरूपाणि फलान्यथैषां
दशासु वक्ष्यामि यथोपयोगम् ॥ ७ ॥

भ्रष्टस्येति । नीचारिभांशे इति । अतितुङ्गाद्भ्रष्टस्यातिनीचभावावधिदेशस्थाने
अवरोहिसंज्ञा दशा । अतिनीचाद्भ्रष्टस्यात्युच्चभागान्तरास्थितौ आरोहिणी दशा । एतदुक्तं
भवति । परमोच्चे यत्फलमुक्तं तत्फलं तस्मादारभ्य क्रमेण ह्रसति परमनीचे शून्यं
भवति, तत्रापि सुहृदुच्चभागादिस्थितवशात्तत्फलस्योत्कर्षापकर्षौ ज्ञेयौ । पुनरयमुप-
देश उच्यते जन्मलमेशयोर्वलवान् जन्मकाले तस्यारोहित्वे पूर्वस्मात्तस्य ग्रहस्योप-
घातो भवति आरोहित्वे वृद्धिर्भवति । एवमुच्चनीचवशादपि फलं चिन्त्यमित्युक्तं
भवति । उच्चनीचवशान्मूलत्रिकोणस्वगृहमित्रोदासीनशत्रुक्षेत्रनीचस्थितवशाच्च फल-
विशेषश्चिन्त्यते इत्युक्तम् । नीचारिभाग इति अत्र नीचारिभागे शस्तग्रहस्य दशा-
मिश्रफला । अत्र ग्रहसंस्थितराशिमात्रावगमनेन केवलं वक्तव्यम् । अंशकपरिज्ञानं
चावश्यकमित्यवगन्तव्यम् । नीचारिभाग इति । सर्वेषु राशिषु नीचारिभागेषु नीच-
नवांशे शत्रुनवांश इति । नीचारिगृहे शस्ते नवांशके स्थितस्य दशा च मिश्रफलदा
इत्येतदप्यनेनैवोक्तं भवति । शस्तानि ग्रहाण्युच्चत्रिकोणक्षेत्रबन्धुराशयस्तेषु राशिष्वपि-
किञ्चिद्भिद्यते । तथा च सारावल्याम्-

“अत्युच्चमिति द्रव्यं महान्तमपि भास्करः स्वतुंगस्यः ।

मृष्टाशनाम्बराढ्यं सुभूषणं शीतगुः कुरुते ॥

तेजस्विनं कुतनयः दुःखसहं गर्वितं प्रवरशूरम् ।

मेधाविनं कुलाढ्यं निपुणं वाक्ये बुधः कुरुते ॥

विख्यातं गुरुराढ्यं विद्यासंभृतसत्कृतज्ञं च ।

स्वोच्चे भृगोश्च तनयो विलासहास्यप्रनृत्यरसम् ॥

स्वोच्चस्थो रवितनयो नृपलब्धनियोगमपि जनयेत् ।”

“भानुस्त्रिकोणसंस्थो धनवन्तं मुख्यशीलमतिनिपुणम् ॥

भोक्तारं धनवन्तं शशी प्रसूतौ त्रिकोणगः पुरुषम् ।

वक्रोऽपि तस्करपतिं शूरं बलनिर्दयं चापि ॥

सौम्यो विनोदशीलं त्रिकोणगो वै नरं कुरुते ।
 जीवः पुरोहितवरं महत्तरं नयविदां सुखोपेतम् ॥
 दानवगुरुरपि जनयेद्भामवरणा वरिष्ठमास्यमतिम् ।
 आत्मत्रिकोणमार्किर्धनदत्तकुलपतिं त्वधर्मरतम् ॥”
 “शीतरश्मिर्मनस्विनं रूपवन्तमात्मर्क्षं तीक्ष्णमयूखः ।
 कुरुते महोग्रमुद्युक्तकर्माणमाढ्यं प्रचंडचपलं भौमः ॥
 कुरुते स्वराशिगः पुरुषं शशितनयोऽपि कुरुते कथापण्डितं चापि ।
 काव्यश्रुतज्ञमाढ्यं शुभचेष्टवेषं वाक्पतिः स्वराशिस्थः ॥
 दानवपूज्यः कुरुते कृषीवलं स्थिरवित्तं च ।
 कुरुते शनैश्चरोऽपि मान्यमदुःखं स्वराशिगः पुरुषम् ॥”
 “मित्रगृहेऽर्कः रूपातं सुस्थिरहृदयं च दातारम् ।
 मित्रर्क्षगः शशांकः समुदयसौख्यं सुधनमानम् ॥
 अंगारकोऽपि कुरुते सुहृद्भने रक्षणासक्तम् ।
 शशिजः सुहृद्गृहगतः कुरुते चातुर्यहास्यधनवंतम् ॥
 वचसामधिपः पूज्यं सतां च संमृष्टकर्माणम् ।
 मित्रगृहे भृगुतनयः सुहृत्प्रियं दयितवित्तञ्च ॥
 इष्टसुतं भास्करजः कुरुते च परान्नभोजिनं पापम् ॥”
 “नीचे सविता कुरुते प्रेक्ष्यं बान्धवजनावधूतं च ॥
 हिमरश्मिरपपुण्यं रोगिणमतिदुर्भगं लोके ।
 नीचस्थः क्षितितनयोऽनर्थव्यसनोपतप्तमतिनीचम् ॥
 नीचे हिमकरपुत्रः क्षुद्रं स्वकजातवद्धमतिवैरम् ।
 नीचे गुरुः प्रकुरुते मलिनं प्राप्तावमानमतिनीचम् ॥
 असुरदयितः स्वतन्त्रं नष्टदारं विषमशीलं च ।
 कोणो विपन्नशीलं विगर्हिताचारमध्वनिरतं च ॥”
 “कुरुते शत्रुगृहोऽर्को निःस्वं विषपीडितं चापि ।
 तुहिनमयूखः कुरुते हृद्गोगिणमरिगृहे नरं सततम् ॥
 चन्द्रामयमारिभाजं विकलं रुधिरोऽतिदुर्भगं लोके ।
 अज्ञानं वाग्दीनं बुधोरिभे नैकदुःखमतिदीनम् ॥
 अरिभे गुरुर्विधत्ते वैद्यं विधनं च सद्वृत्तम् ।
 शुकारिगृहे भृतकं कुतन्त्रिमतिदुःखितं जनयेत् ॥
 भास्करपुत्रः कुरुते मलिनं व्याध्वध्वशोकसंतप्तम् ॥”

इत्येतत्सर्वं राशिकलाध्यायेन कुलसममकुलमुख्येत्यादिना च सिद्धयतीत्यादि-
राश्याश्रयवशादुक्तानामंशकाश्रयवशादन्यथार्थं निरूपणीयमिति—

“नीचारिभांशे समवस्थितस्य शस्ते गृहे मित्रकला प्रदिष्टा ।”

इत्युक्तम् । एतदिष्टानिष्टमिश्रकला प्रदिष्टेत्युक्तम् । एवमिष्टानिष्टमिश्रफलं नि-
रूपणीयम् । एवमिष्टानिष्टमिश्रफलानयनं सम्पन्नवर्तिन इत्यर्थश्लोकद्वयेनोच्चत्रिकोण-
स्वमुद्दिष्टादिकेनोपदिष्टाः । भावाध्याये वक्ष्यमाणेन श्लोकेनाचार्येण सूचितमत्र ।
अन्यशास्त्रेपि स्पष्टमुक्तमत्र मयोच्यते—

‘अर्कादिग्रहान्तरमनीचभागादिशोधय शिष्टान्नाशीन् दशभिर्भागान् विंशत्या च
गुणयेत् पुनश्चेष्टाकेन्द्रं पूर्ववदानयेत् सायनांशोऽर्कस्त्रिराशिसहितोऽर्कस्य चेष्टाकेन्द्रम् ।’

भानुस्फुटरहितश्चन्द्रस्य चेष्टाकेन्द्रम् । कुजादीनां तु मध्यस्फुटान्तरार्धम् । मध्यमे
स्फुटाधिके शीघ्रोच्चयो भवेत् मध्यमे स्फुटादूने शीघ्रोच्चादिशोधयेत् पुनस्तस्माच्छी-
घ्रोच्चात्स्फुटं त्यजेत् । एवं चेष्टाकेन्द्रमानीय “शेऽमण्डकियद्यश्छ इष्टकफलं
वरित्तवेणुम् अदजातकसंग्रहात् लेपक छिपोछईरुकरद ।” एवमानीते इष्टानिष्टफले
तस्य ग्रहस्योच्चादिनिसर्गान्तं षड्प्रकारमानीय तेन बलसमूहेन गुणयेत् । ग्रहद-
शायामन्तर्दशायामायव्ययसंख्यासाधने स्याताम् । आभ्यां सर्वग्रहैरानीतां दृष्टिं
पृथग्गुणयेत् एते अभिदृष्टिकलपदानकाले आयव्ययसाधने स्याताम् ।

अथ बलकालायव्ययसाधने उच्येते उच्चरश्मिबलमेवोच्चबलं, चेष्टारश्मिबल-
मेव चेष्टाबलं तयोर्योगदलं तत्षष्टिगतं साधितमनिष्टकलमिति विभागः । उच्चादि-
स्थानेनार्धहोरादिवर्गश्च युक्तमिष्टकलमनिष्टकलं च स्थानबलेन हत्वा गुरुजाकार्णां
शतपङ्क्त्यैः सितचन्द्रयोस्त्रिपापकेन्दुना मन्दभौमयोः पणवत्या विभजेत् । स्थान
बलकालेऽप्यव्ययसाधने भवतः । दिग्बलेन युक्तेष्टानिष्टफले दिग्बलेन हत्वा
त्रिंशता विभजेत् । कालबलेनोक्तवत्संयुक्तेऽनिष्टफले इतरमलसंयोगमपि विधाय
कालबलेन गुणयेदर्कज्ञाराणां विचन्द्रे विभजेत् । सितेन्द्रोः शतेन मन्दारयोः
सप्तपष्ट्या विभजेत् । कालबलकलकाले आयव्ययसाधने भवतः । एवमयनबलमु-
क्तेष्टानिष्टफले अयनबलेन हत्वा सर्वेषामेव त्रिंशता विभजेत् । एवं चेष्टाबलयुक्ते—

“स्थानदिकालवीर्यघ्नं चेष्टायनबलाहतम् ।

यदुक्तं संख्यया भाज्यं तत्कालायनसाधनम् ॥” इति ।

पुनः रविरविजगुर्वः पञ्चवदचन्द्रैः सितः शीतगुः कृतिचन्द्रैः शनिभौमो
पणवत्या बलिमता दिक्चेष्टायनवीर्यं तु दलमेव प्रकीर्तितम् एकैकशः सप्तार्द्धैः
कालबले इति । अथ भावानामिष्टानिष्टफले उच्येते—

भावानां ग्रहविपुक्तानामधिरतिबलमेव फलं ग्रहयुक्तानां तु तस्य ग्रहस्य पाप-
शत्रुनीचराशिश्चेष्टिकलं भावसाधनेन हत्वा षष्ट्या विभजेद्भवामिष्टकलमेव प्राक-

स्थितेऽनिष्टफले योजयेत् । स्थितस्य पापग्रहस्य स भाव उच्चादिपञ्चस्थानं चेद्दि-
रोधपरित्यागन्याये प्राक्स्थिते फले भवतः । शत्रुराशिश्चेदुभयं न कर्तव्यमिति
सम्प्रदायः । एवमाह यवनेश्वरः—

“भावानां स्वपतेः फले तु विहिते तत्र ग्रहश्चेत्तदा
हत्वा भावफले नवाङ्गभजिते लब्धेषु यो योजयेत् ॥
सौम्यश्चेदितरं रवेः परमथो पापस्तथैवान्यथा ।
दृग्वीर्योत्थफले तथैव च भवेदुच्चादिषूक्तक्रमात् ॥” इति ।

एतदुक्तं तत्राचार्येण भावाध्याये—

“फलमधिकमिदं यदत्र भावाद्भवनभनाथगुणैर्विचिन्तनीयम् ।”

इति वक्ष्यमाणेन ग्रन्थसंदर्भेण सिध्यति । इष्टानिष्टफलानयने कोऽपि सम्प्रदायः
प्रदर्शितः । प्रकृतमनुसरामः, संज्ञानुरूपाणि फलानि चैषामित्यस्यायमर्थः राजानौ
रविशीतगु इत्यादिना च ग्रहयोरपि भेदाध्याये शिष्टेन ग्रन्थेन च ग्रहमयं समस्त-
मित्युक्तम् यथा—

“स्नाय्वस्थसूक्तवगथ शुक्रवसे च मञ्जा
मन्दार्कचन्द्रबुधशुक्रसुरेज्यभौमाः ।”

इत्युक्ते ग्रहाणां धातूनां च सप्तानामभेद उपादिष्टः । तथा सति मन्दस्य स्नायु-
धातोश्च भेदे मन्दस्य स्नायुरिति संज्ञा वक्तव्या एवं संज्ञाध्यायोक्तं सर्वमुक्तं संज्ञा-
नुरूपाणि फलानीति । तथा चोक्तम् । तत्र यद्ग्रहरूपं यदुक्तं तस्य फलदातृत्वे तत्फ-
लपरिपाकः । यथा रवेरात्मप्रभावादि, चन्द्रस्य मनोगुणादि, कुजस्य सत्त्वं, बुधस्य
वचनमित्यादि, रविशीतगाविति रविचन्द्रयोः राजकुलवासादि, कुजस्य दण्डनाय-
कत्वाद्वुद्ध्यादि, बुधस्य यौवराज्यसेवादि, गुरुशुक्रयोरमात्यवृत्तिः, शनेः सेवादि,—
प्रागाद्या इत्यत्र दिक्परिज्ञाने फलम् । बुधसूर्यसुतावित्यत्र पुंस्त्रीनपुंसकस्वभावादि-
विप्रादित इति जातिभेदपरिज्ञाने, चन्द्रार्कजीवावित्यादि गुणस्वभावपरिज्ञाने, मधु-
पिंगलद्वगित्यादि रूपपरिज्ञाने, स्नाय्वस्थीत्यादि धातुपरिज्ञाने चोपयुज्यते तदुक्तं—
‘संज्ञानुरूपाणि फलानि चैषाम्’ इति ॥ ६ ॥ ७ ॥

(वैतालीयम्)

उभयेऽधममध्यपूजिता

द्रेष्काणैश्चरभेषु चोत्क्रमात् ।

अशुभेष्टसमाः स्थिरे क्रमा—

द्धोरायाः परिकल्पिता दशा ॥ ८ ॥

उभयेऽधमेति अनेन सूत्रत्रयमपि सूच्यते । उभये चरमध्यमम्, उभये उभयं मध्यमम्, उभये स्थिरं पृथितं, चरभे पृथितमध्यमाधमाः, चरं चरं पृथितं चरे स्थिरं स्थिरं मध्यमं चरे उभयमध्यमम् । अशुभेषु समाः स्थिरे क्रमात्पिरे स्थिरम् । समये पाक्तिदशायां क्रमादन्त्ये लवदशा शुभेति ॥ ८ ॥

(शार्दूलविक्रीडितम्)

एकं द्वौ नव विंशतिर्धृतिकृती पञ्चाशदेपां क्रमा-

चन्द्रोरेन्दुजशुकजीवदिनकृद्देवाकरीणां समाः ।

स्वैःस्वैः पुष्टफला निसर्गजनितैः पाक्तिर्दशायाः क्रमा-

दन्ते लग्नदशा शुभेति यवना नेच्छन्ति केचित्तथा ॥ ९ ॥

एकमिति । नैसर्गिकः स्वभावः शरीरिणामेष उक्तः । प्रथमवर्षे चन्द्रोऽधिपति-
स्तस्य जलात्मकत्वान्निश्चष्टता । द्वितीयतृतीययोर्भौमस्तस्य बालत्वादधिरसाभिर-
तिर्भवति । चतुर्थवर्षादारभ्य द्वादशवर्षान्तं ज्ञः । त्रयोदशवर्षादारभ्य द्वाविंशद्वर्षान्तं
दानवपूज्यः । त्रयस्त्रिंशद्वर्षादारभ्य पञ्चाशद्वर्षान्तं गुरुः तस्य ज्ञानस्वरूपत्वाज्ज्ञान-
सुखाद्यनुभवः । पुनः सप्तत्यनन्तरं रविरधिपस्तस्य वृद्धत्वादात्मज्ञानसेवाकालः ।
पुनर्विंशत्युत्तरशतवर्षान्तं शनिरधिपस्तस्य मरणस्वरूपत्वान्मृतप्रायो भवेत् । 'स्वैः
स्वैः पुष्टफला निसर्गजनितैः' इत्यनेन बाहुल्याद्यवस्थानुरूपं दशाफलप्राप्त्यर्थं वक्तव्यं
भवति । 'स्वैः स्वैः पुष्टफला निसर्गसमये' गणितानीता या निसर्गदशा पुष्टफला
वाऽफला वा पुष्टा भवन्ति । प्राप्तिर्यमस्तीत्यर्थः । तथा च सारावल्याम्-

“स्वोच्चस्वकालवलिनः सम्पूर्णवलस्य या निसर्गयुता ।

उत्तमशुभफलदा ग्रहस्य नित्यं दशा भवन्तीति ॥”

एवं चन्द्रादीनां क्रमेणातिबालकुमारयौवनस्थविरविपरीतवृद्धमृतात्मकत्वमनेनोक्तेन
दर्शितं भवति ॥ ९ ॥

(शार्दूलविक्रीडितम्)

पाकस्वामिनि लग्नगे सुहृदि वा वर्गस्य सौम्येऽपि वा

प्रारब्धा शुभदा दशा त्रिदशषड्दलाभेषु वा पाकपे ।

मित्रोच्चोपचयत्रिकोणमदने पाकेश्वरस्य स्थित-

श्चन्द्रः सत्फलबोधनानि कुरुते पापानि चातोऽन्यथा ॥ १० ॥

पाकेति । दशारिष्टभंगोऽनेनोच्यते । न केवलं जन्मकालादशा निरूपणीया दशा-
प्रारम्भकालादपि तत्रापि दशापतेर्गुणदोषवशाच्चिन्त्यते । पाकस्वामिनि दशानाथे

दशाप्रारम्भे लग्नगते सुहृत्क्षेत्रगते दशानादस्य वर्गे वा शुभर्क्षे सौम्ये वा शुभराशिगते वा या दशा प्रारम्भते सा शुभा भवति । तथा च सारावल्याम्-

“प्रवेशे बलवान्खेटः शुभैर्वा संनिरीक्षितः ।

सौम्यादिमित्रवर्गस्थस्तदा शुभफलप्रदः ॥”

इत्यादित्रिदशषड्भागे वा पाकपे उपचयस्थे दशापतौ प्रारब्धाः शुभा दशा इति । अथार्थान्तरमुच्यते-लग्नाद्विद्वादशराशिभिर्ये भावा निरूप्यन्ते तेषामधिपाः पाकस्वामिनोऽर्कादयो ये ग्रहाः पित्रादिकारकास्ते च तत्तत्पित्रादिपदार्थपाकस्वामिनः एवं यस्य पदार्थस्य यः पाकस्वामी दशाप्रारम्भे तस्मिन् लग्नगते सुहृत्क्षेत्रगते तस्य वर्गे लग्ने तदशायां तस्य शुभं भवति । मूहूर्त्तादावप्येवम् । तथा चोक्तम्-

“पुत्रादिभावसिद्धयर्थं क्रियाः पुंसवनादयः ।

सिद्धयन्ति भावनाथस्य वारक्षेत्रोदये कृताः ॥” इति ।

पुनः सौर्यामित्यादिना यानि शुभफलान्युक्तानि तेषां वृद्धिर्भवति, प्रश्नादावप्येव-मूह्याः । यः कारको यस्य फलस्य तस्मिन्लग्नगते बन्धुगते वा तस्य वर्गे लग्ने तस्मिन्स्ववर्गगे सौम्यक्षेत्रगते वोपचयगते वा तस्य फलस्याचिरात्सिद्धिर्वक्तव्या इति । मित्रोच्चोपचय इत्यादि ‘चन्द्रः सत्फलबोधनानि कुरुते’ इत्यत्र चाभिप्रायान्तरमस्ति चन्द्रस्य हि फलानां बोधयितृत्वं, रवेर्दशाफलानां पाचकत्वं, ‘राजानौ रविशीतगू’ इत्युक्तत्वाच्चन्द्रार्काधीनत्वं कुजादीनामुक्तं पूर्वमेव व्याख्यातं शास्त्रान्तरे-

सविता दशाफलानां पाचयिता चन्द्रमा प्रबोधयिता ।

आदित्यचन्द्रवशगाः सर्वे ताराग्रहा ज्ञेयाः ॥” इति ।

अत्रस्मादेकस्यां दशायामुक्तानि शुभफलानि मित्रोच्चोपचयादिस्थानगते चन्द्रे-भूभूयन्ते मित्रोच्चोपचयादन्यराशिगे चन्द्रे अशुभफलान्यपि भवेयुरिति द्रष्टव्यम् । चन्द्रस्य मित्रोच्चोपचयादिस्थितत्वं दशाप्रारब्धे निरूपणीयम् ॥ १० ॥

(शार्दूलविक्रीडितम्)

प्रारब्धा हिमगौ दशा स्वगृहगे मानार्थसौख्यावहा

कौजं दूषयति स्त्रियं बुधगृहे विद्यासुहृद्वित्तदा ।

दुर्गारण्यपथालये कृपिकरी सिंहे सितर्क्षेऽन्नदा

कुम्भीदा मृगकुम्भयोर्गुरुगृहे मानार्थसौख्यावहा ॥ ११ ॥

प्रारब्धेति । सर्वत्र चन्द्रस्थितिवशादन्यग्रहाणां फलविभागभेदोऽस्तीति सूच्यते । अंशकाश्रयेऽप्येतदेव फलं वक्तव्यम् । चन्द्रस्य शुभत्वे सति अन्यग्रहाणां शुभत्वे

विपरीते विपरीतत्वम् । चन्द्रबलवशादन्येषां स्वफलदानशक्तिरित्युक्तं भवति ।
तथा च श्रीपतिः—

“अमृतकिरणवीर्याद्वीर्यमाश्रित्य सर्वे
विदधाति फलमेते खेचराः साधवसाधु ।
निजनिजविषयेषु व्याप्रियन्ते यथामू-
न्यलमिह मनसेवाधिष्ठितानां द्रियाणि ॥ ११ ॥”

(शार्दूलविक्रीडितम्)

सौर्यां स्वं नखदन्तचर्मकनकक्रौर्याध्वभूपाहवै-
स्तैक्ष्ण्यन्धैर्यमजस्रमुद्यमरतिः ख्यातिः प्रतापोन्नतिः
भार्यापुत्रधनारिशस्त्रहुतभुग्भूपोद्भवा व्यापद-

स्त्यागी पापरतिः स्वभृत्यकलहो हृत्कोडपीडामयाः ॥ १२ ॥

सौर्यामिति । सौर्यामित्यादिश्लोकपूर्वाद्धिन शुभफलान्यपराधेनाशुभफलानि गदि-
तानि । भूपाहवैधनमिति पूर्वार्धेनोक्तम् । ‘शस्त्रहुतभुग्भूपोद्भवा व्यापदः’ इत्यपराध-
नोक्तम् । भूपाद्धनसिद्धिरपि भूपादापच्च कथमेतत्संभवत्युच्यते—सूर्यस्य बलपुष्टौ
पूर्वार्धेनोक्तं शुभफलम् । तथा च सारावल्याम्—

“भानुदशायां लभते नखदन्तचर्मपञ्चाद्यविषकलहैः ।

अर्यागैरिव बह्विः क्रौर्यं नरेन्द्रहृदयाद्यैः ॥

चेतुपतेरथार्थिर्वैर्यं भूपात्ततोद्यमं तैक्ष्ण्यम् ।

ख्यातिः प्रतापविद्याचेष्टा धर्मे द्विभूयतित्वं च ॥

भृत्यार्थचौरचक्षुःशस्त्राण्युदरक्षितिपरा बाधा ।

अथ पत्नीबन्धुजनैः संपीडा स्याच्च पापरतिः ॥

भुत्तृष्णार्तिः शोको हृत्पीडा पैत्तिका रोगाः ।

गात्रच्छेदो भवति हि सूर्यदशायामनिष्टायाम् ॥” इति ।

एवं सर्वग्रहदशायां यस्य ग्रहस्य शुभफलत्वमुक्तं तस्मिन्बलवति तद्भवति । बल-
हीने शुभं भवति । मध्यबले मिश्रमिति । एतदशासु शस्तास्वित्यादिग्रन्थेनाचार्येणै-
वोक्तं भवति । नन्वाचार्येणोक्तं दशाफलेभ्योऽतिरिक्तानि दशाफलानि । तत्रा-
चार्योक्तान्येव वक्तव्यानि, आहोस्वित्सारावल्यामुक्तान्युच्यन्ते निरूपणे तु सारावल्या-
मुक्तान्पाचार्येणाप्युक्तानि भवन्ति । अत्रौषधविषाभ्यामर्थसिद्धिराचार्येणाप्युक्ता
भवति । ‘अर्काशे तृणकनकोर्णभेषजाद्यैः’ इत्यत्र भवनेनार्थसिद्धिरुक्ता । ‘भार्यापुत्र-
धनारिशस्त्र०’ इत्यत्रारिशब्देन विषचौरादयोपि गृह्यन्ते । शस्त्रशब्देन गात्रच्छेदोऽपि

सूचित इत्यादि निरूप्यताम् । प्रश्नादावपि दुस्थे रवौ अशुभान्पुक्तानि दशाफलानि वक्तव्यानि सुस्थे तु शुभानि वक्तव्यानि । कालात्मा दिनकृदित्यादि सत्त्वादिगुण-विषयः । मधुपिंगलद्विगित्यस्याकृतिविषयः । स्नाय्वस्थोत्पादि धातुविषयः । देवाग्निवत्यादि स्थानविषयः । वस्त्रं स्थूलमित्यादि वस्त्रविषयः । दिवाकरो-न्दोरित्यादि पितृमातृनिरूपणविषयः । व्ययगृहगतश्चन्द्रो वामं हिनस्ती-त्यादिना नयनारोग्यादि । सूर्ये काष्ठचतुष्पदेत्यादिना देह पीडादि पित्तप्रकृ-तिरित्यादिना धातुकीयः । योऽग्न्यधिपतित्वाज्ज्वरादिभयमग्निभयमग्निशस्त्र-विषयं च दाहादि । अस्थ्यधिपतित्वादस्थिसनायुहृत्कोडपीडामयाः । शिवदेवत्य शिवकोपः । सिंहराश्यधिपतित्वादपस्मार इत्यादि सर्वे प्रश्ने विचिन्तनीयम् ॥ १२ ॥

(शार्दूलविक्रीडितम्)

इन्दोः प्राप्य दशां फलानि लभते मंत्रद्विजात्युद्भवा-
नीक्षुक्षीरविकारवस्त्रकुसुमक्रीडातिलान्नश्रमैः ।

निद्रालस्यमृदुद्विजामररतिः स्त्रीजन्म मेधाविता

कीर्त्यर्थोपचयक्षयौ च बलिभिर्वैरं स्वपक्षेण च ॥ १३ ॥

इन्दोरिति । क्षीरशब्देन जलं चोच्यते—कीर्त्यर्थोपचयक्षयौ पक्षवशादन्य-
त्सूर्यवशात् ॥ १३ ॥

(शार्दूलविक्रीडितम्)

भौमस्यारिविमर्दभूपसहजक्षित्याविकाजैर्धनं

प्रद्वेषस्सुतदारमित्रसहजैर्विद्वद्गुरुद्वेष्टता ।

तृष्णासृग्ज्वरपित्तभङ्गजनिता रोगाः परस्त्रीकृता

प्रीतिः पापरतैरधर्मनिरतिः पारुष्यतैक्षण्यानि च ॥ १४ ॥

भौमस्येति । भौमस्यारिविमर्दभूपसहजक्षित्याविकादीनां कारकत्वं चोक्तम् ।
मेषाधिपत्याच्छिरोरोगः । अग्निमयत्वान्नयनरोगः । अग्निशस्त्रविषयम् । पित्तशब्देना-
पस्मारभ्रान्त्यादि सूचितम् । भङ्गशब्देन च विकटाद्यापि सूचितम् । अरिशब्देन
चौरोपि सूचितः । एतेषु दशाग्रहेषु बलवत्सु यैर्हेतुभिर्धनसिद्धिरुक्ता प्रतिकूलस्थान-
गतेष्ववलेषु तैर्हानिरपि तर्कणीया ॥ १४ ॥

(शार्दूलविक्रीडितम्)

बौध्यां दौत्यसुहृद्गुरुद्विजधनं विद्वत्प्रशंसायशो-

युक्तिद्रव्यसुवर्णवेसरमहीसौभाग्यसौख्यास्तयः ।

हास्योपासनकौशलं मतिचयो धर्मक्रियासिद्धयः

पारुष्यं श्रमबन्धमानसशुचः पीडा च धातुक्षयात् ॥ १५ ॥

बौद्ध्यामिति । यथा सवितृदशानिरूपणप्रकार उक्तस्तद्वत्सर्वेषामपि निरूपणीयः ।
दौत्यसुहृदित्यादिनोक्तः ॥ १५ ॥

(शार्दूलविक्रीडितम्)

जैव्याम्मानगुणोदयो मतिचयः कांतिप्रतापोन्नति-
र्माहात्म्योद्यममन्त्रनीतिनृपतिस्वाध्यायमन्त्रैर्धनम् ।

हेमाश्वात्मजकुञ्जरास्वरचयः प्रीतिश्च सद्रूपिणैः

सूक्ष्म्योहागहनाश्रमः श्रवणरुग्वैरं विधर्माश्रितैः ॥ १६ ॥

जैव्यामिति । हेमाश्वात्मजादीनामतिशयस्यापि गुरोः कारकत्वं ज्ञेयम् ॥ १६ ॥

(शार्दूलविक्रीडितम्)

शौक्रयाङ्गीतरतिप्रमोदसुरभिद्रव्यान्नपानास्वर-

स्त्रीरत्नद्युतिमन्मथोपकरणज्ञानेष्टमित्रागमाः ।

कौशल्यं क्रयविक्रये कृषिनिधिप्राप्तिर्धनस्यागमो

वृन्दोर्वीशनिषादधर्मरहितैर्वैरं शुचः स्नेहतः ॥ १७ ॥

शौक्र्यामिति । गीतादीनां शुक्रस्य कारकत्वमवगन्तव्यं विवाहोपि मन्मथोप-
करणशब्देनोक्तः ॥ १७ ॥ ॥

(शार्दूलविक्रीडितम्)

सौरीम्प्राप्य खरोष्ट्रपाक्षिमहिषीवृद्धाङ्गनावासयः

श्रेणीग्रामपुराधिकारजनिता पूजा कुधान्यागमः ।

श्लेष्मेष्ट्यानिर्लकोपमोहमालिनव्यापत्तितन्द्राश्रमा-

न्भृत्यापत्यकलत्रभर्त्सनमपि प्राप्नोति च व्यङ्ग्यताम् ॥ १८ ॥

सौरीमिति । सौर्या स्वमित्यादिसप्तश्लोकोक्तं प्रश्नादावप्युपयुज्यते ॥ १८ ॥

(उपजातिः)

दशासु शस्तासु शुभानि कुर्व-

न्त्यनिष्टसंज्ञास्वशुभानि चैवम् ।

१६

मिश्रासु मिश्राणि दशाफलानि

होराफलं लग्नपतेस्समानम् ॥ १९ ॥

दशास्त्विति । बलाबलवशादशानां शस्ताशस्तत्वं चोक्तम् । समवलिनः स्वतुङ्गे सम्पूर्णत्यादिनोक्ताः संज्ञाः स्वतुङ्गभागे स्थितस्य सम्यगवलिन इत्युक्तत्वात्स्थानबलेन तुङ्गाश्रयेणान्यैर्दिकालचेष्टादिभिर्वलैरसितस्येत्युक्तं भवति । तस्माद्बलवदशायाः कष्टत्वमिष्टत्वं चोच्यते । तथा चोक्तम्-

“सम्पूर्णवीर्यः सविता करोति राज्यादिसिद्धिं जनरञ्जनादीन् ।

पादोनवीर्येण युतोऽस्य पुष्टिं गृहीयवस्तुस्वजनाभिवृद्धिम् ॥

वीर्यार्थयुक्तो विपदाभिभूतिं पश्चात्सुखातिं सुतदारसौख्यम् ।

पादेन वीर्येण युतोऽपि दुःखं व्याध्यादिकोपं शमनं च पश्चात् ॥

षड्भागवीर्यः स्वसुतार्तिदुःखं मूर्धागरोगं पिट्कं च पश्चात् ।

इष्टासु हानिं त्वय षोडशांशवीर्योतिदुःखं मरणं बलोनः ॥

चान्द्रीदशा पुष्टफलं ददाति स्त्रीराज्यवस्त्रात्रसुगन्धवन्धून् ।

पादोनजा स्त्रीग्रहणं जलात्तु धनं कफार्तिं निजमातृसौख्यम् ॥

अर्धाशजा स्त्रीकलहं सुगन्धद्रव्यात्रपानादतिभीर्विरोधम् ।

स्त्रीभ्यो धनं पित्तमरुत्प्रकोपं यो षोडशांशजलतोऽर्थहानिम् ॥

वृद्धाङ्गनासक्तिवधूविनाशौ वीर्यविगुक्तौ विषवन्धवातम् ।

स्त्रीभीतिपायोमयपाण्डुरोगात्रिरुन्नतामात्मजनैर्वियोगम् ॥

देहक्षयं वा प्रददात्यनिष्टां सम्पूर्णवीर्यस्य कुजस्य दोषम् ।

भूपुत्रसेनाविपतित्वलाभं पूजा गुरुणां गुणवान्धनाढ्यः ॥

शूलं भवेत्पित्तमरुत्प्रकोपात्पादोनवीर्यः प्रददाति राज्यम् ।

सर्वैर्विरोधं कलहं वधूभिर्वीर्यार्थयुक्तो धनयुक्तदाराः ॥

विपक्षवरं च कुजः करोति अर्थव्ययाद्भ्रमणपित्तकोपान् ।

द्विजातिरोषात्पदवीर्ययुक्ताः षड्भागवीर्या वसनार्थहानिम् ॥

स्त्रीपुत्रदारास्यगदप्रदाता कुष्ठाधिकर्णोद्भवरोगपीडाः ।

शत्रुक्षतिं स्वल्पबलः करोति विहीनवीर्या मरणप्रदः स्यात् ॥”

‘शस्त्राभिभूताशानितो भयं च’ इत्यादिवद्वलवशात्सौर्या स्वमित्यादिनोक्तानि फलानि विभज्य जातिकुलदेशावस्थानुरूपं वदेत् । ननु च बलवशादेव केवलं सर्वेषां ग्रहाणां शुभाशुभत्वमिति चेच्छुभानां शुभकृत्त्वमशुभानामशुभकृत्त्वं च कथं संपद्यते । उच्यते मन्दस्य तु श्लोकस्य पूर्वार्धनाधारशुभफलमुक्तमपराधेनात्यन्तमशुभफलमुक्तम् । तस्मादेषां त्रयाणां दशासु शुभफलमित्युक्तं भवति । बुधस्य दशाकलोक्तिस्त्रिभिः

पादैः शुभफलमुक्तमन्त्यपादेनाशुभफलमुक्तम् । गुरुदशायां प्रायशः शुभफलान्येवोक्तानि । अन्यैस्तु किञ्चिदशुभफलमुक्तम् । शुक्रस्यापि तद्वत् । तस्मादेषां त्रयाणां शस्तासु दशासु शुभफलानि वस्तूनि प्रायो भवन्ति । अनिष्टसंज्ञासु अशुभमल्पं शुभं न भवति । चन्द्रस्याप्येवं चिन्त्यम् । इयानत्र विशेषोऽभिप्रेतः । पुनरष्टमाधिपत्यादिदोषकृत्त्वं सर्वग्रहाणां साधारणमेव तत्रापि बलं चिन्त्यम् । अथ प्रश्नादौ दशाषु शस्तासु शुभानि कुर्वन्ति । अवस्थासु मङ्गलासु च भ्रच्छकस्य शुभानि भवन्ति अनिष्टसंज्ञास्वस्थास्वशुभानि भवन्तीति । 'होराफलं लग्नपतेः समानं' होराफलं जातकफलं समस्तं लग्नेशसमानं, लग्नेशस्य प्रश्नादावारूढेशस्य बलं विशेषाच्चिन्त्यमित्यर्थः ॥ १९ ॥

(शालिनी)

संज्ञाध्याये यस्य यद्व्यमुक्तं

कर्माजीवो यश्च यस्योपदिष्टः ।

भावस्थानालोकयोगोद्भवश्च

तत्तत्सर्वं तस्य योज्यं दशायाम् ॥ २० ॥

संज्ञेति । अत्र दशाफलनिरूपणे न केवलं सौर्या स्वमिति उक्तफलान्येव वक्तव्यानि । किन्तु बहुधा हि ग्रहस्य फलपरिपाकदशावशादन्तर्दशावशाद्राशिवशाद्योगवशादष्टकवर्गवशाद्रेष्काणादिवशादाश्रयवशाच्च यद्यत्फलं तत्सर्वं दशासु योज्यम् । 'संज्ञाध्याये यस्य यद्व्यमुक्तं' इत्यत्र संज्ञाध्याये कालात्मा दिनकृदित्यादिग्रन्थेन यः पदार्थ उक्तः सोऽनुसन्धेयः । आदित्यादीनामात्मत्वराजत्वादि रक्तश्यामत्वादि च ताम्रादिवर्णाः पदार्थाश्च ताम्राणि द्रव्याणि च सत्त्वादिगुणाश्च विप्रादिजातयश्चान्योन्याविधानि ग्रहस्वरूपाण्युक्तानि तानि सर्वाणि दशासु योज्यानि । एतदुक्तं भवति । आदित्ये बलवति सति जातस्यादित्यदशायामात्मप्रभावः राजप्रसादस्ताम्रवर्णवस्तुसिद्धिस्ताम्रद्रव्यलाभः क्षत्रियकुलवासः सत्त्वगुणस्वभावः । 'मधुपिंगलदृक्' इत्यादि आकृतिस्थितिधातुपुष्टिः । आदित्ये बलहीने सति एतेषां हानिरपि चिन्तनीया । एवं चन्द्रादीनामपि स्वस्वरूपानुरूपमूह्यम् । योज्यमित्यत्र जातिवशादवस्थानुरूपं योजनीयमित्यर्थः । अथवा शास्त्रान्तरेषु ग्रहाणां द्रव्याण्युक्तानि तस्याकं तनुस्थे इति लग्नेऽर्कस्य फलमुक्तं तत्र शूरशब्देन क्रियालस्यं क्रोधिता प्रचण्डत्वं मानित्वं पित्तप्रकृतित्वात्पैतिकत्वमल्पकफं च निरूपणीयं न केवलमेतावता 'समुपचयविपत्तिः सौम्यपापेषु सत्यः कथयति विपरीतं रिःफपष्ठाष्टमेषु' मूर्त्तादिभावेषु यत्र सौम्यास्तस्य भावस्योपचयं यत्र पापस्तस्य भावस्य

विपरीतं रिःफष्टाष्टमेषु शुभोपि नाशं करोति अष्टमे शुभो मरणं नाशं करोति
 षष्ठे शुभो रिपुनाशं करोति पापो विपरीतमिति सत्यः कथयति । आचार्यस्य मतं
 तु अष्टमव्यययोः सर्वे नेष्टाः षष्ठे शुभाः शत्रुनाशका इति कथमेतदवगतमिति
 चेदष्टमे गुरोर्नाश इति फलमुक्तं द्वादशे गुरोः खल इति षष्ठे गुरोरशुभ इति ।
 शुक्रस्य गुरुवदित्युक्तम् । अष्टमे रवेः- 'स्वल्पात्मनो निधनगे विकलेक्षणश्च' इत्युक्तम् ।
 'व्यये पतितस्तु रिःफे' इति कुजशन्योरादित्यवदित्युक्तम् । तस्मादष्टमद्वादशयोः सर्वे
 ग्रहा नेष्टा इति सिद्धं भवति । 'अन्त्यगते द्विणीयः स्यात्' इत्युक्तत्वाच्छुक्रं विना
 सव ग्रहाः मृत्युव्यययोर्नेष्टा इत्यवगन्तव्यम् । तथा च स्वल्पजातके-

"पुष्णन्ति शुभा भावान्मूर्त्यादीन् व्रन्ति संस्थिताः पापाः ।

सौम्या षष्ठेरिन्नाः सर्वे नेष्टा व्ययाष्टमगाः ॥" इति ।

एतानि दशायां योजनीयानि । तानि शास्त्रान्तरादानीय लिख्यन्ते तथाच
 सारावल्याम्-

"व्यालामिशैलकर्णिकसुवर्णविषवस्त्रभेषजादीनाम् ।

म्लेच्छास्थिकारकाणां गिरिकाष्ठादेः प्रभुः सूर्यः ॥

कुसुमानां भोज्यानां मणिरजतेस्वादिशङ्खवस्त्राणाम् ।

रम्यविभूषणनारीचृततैलादिप्रभुश्चन्द्रः ॥

रक्तोत्पलताम्राणां मनःशिलास्वर्णपात्राणाम् ।

क्षितिनृपपतितनुमूर्च्छाभिघातचौरप्रभुर्भौमः ॥

श्रुतिलिपिशिल्पकलादौ सुनिपुणता मन्त्रिदूतप्रभुहास्ये ।

खगयुग्मादौ ख्यातिर्विविधौषधिमणिप्रभुः सौम्यः ॥

माङ्गल्यधर्मपौष्टिकमहत्वाशिक्षादियागपुरराष्ट्रे ।

यानासनधान्यादेः सुवेश्मपुत्रप्रभुर्जीवः ॥

वस्त्रमणिरत्नभूषणविवाहरम्येष्टगन्धमाल्यानाम् ।

सुपुवतिनिधुवनविद्यासखित्वरजतप्रभुः शुक्रः ॥

त्रपुशीसकाललौहककुधान्यमदमृतिदैन्यवन्धादेः ।

व्याधीनामति वृद्धिः सुदीनदीक्षाप्रभुः सौरिः ॥"

एवं ग्रहाणां द्रव्यमुक्तं कर्मजीवफलं शूरस्तब्ध इत्यादिवृत्तानां ताम्रदृगित्या-
 दिस्थानबलं चन्द्रे रूपबुधावित्यादि दृष्टिफलं राजयोगचन्द्रयोगाद्विग्रहयोग-
 प्रव्रज्यायोगारिष्टयोगनिर्याणयोगाश्रययोगाद्भावफलं सर्वैर्ल दशाशु योज्यम् । तत्र
 भावफलाध्याये स्वल्पं सफलमुक्तम् । तथाहि-

'शूरस्तब्धो विकलनयनो निर्धृणोऽर्के तनुस्ये ।'

सर्वदा सर्वाणि वाच्यानि तत्र विभागोस्ति । तदुच्यते-

“सुहृदरिपरकीयस्वर्क्षतुंगस्थितानां फलमनुपरिचिन्त्यं लमदेहादिभावैः ।”

अनुपरिचिन्त्यं फलदग्रहबलपुष्टिः किन्तु—

फलमधिकमिदं यदत्र भावाद्भवन्भनाथगुणैर्विचिन्तनीयम् ॥”

भावराराशेर्भावाधिपस्य च भावस्थग्रहस्य च बलाधिक्याद्भावफलमधिकं भवति ।
सुहृदरिपरकीयस्वर्क्षतुंगस्थितानां फलं कथमनुपरिचिन्त्यमिति चेत्तदर्थमुक्तम्—

“उच्चत्रिकोणस्वसुहृच्छत्रुनीचगृहार्कगैः ।

शुभसंपूर्णपादोनंदलपादाल्पनिष्फलम् ॥” इति ।

तथा चोक्तमन्यत्र—

“स्वोच्चे प्रदीप्तः सुखिनस्त्रिकोणे स्वस्थः स्वंगेहे मुदितः सुहृद्दे ।

शान्तस्तु सौम्यग्रहवर्गसंस्थः शक्तो मतोसौ स्फुटरश्मिजालः ॥”

ग्रहाभिभूतः स निर्पीडितः स्वात्खलस्तु पापग्रहवर्गसंस्थः ।

सुदुःखितः शत्रुगृहे ग्रहेन्द्रो नीचेतिभीतो विकलोऽस्तयातः ॥”

“दीप्तः पूर्ण विधत्ते शुभफलमुदितः पादहीनस्तदस्तः

स्वस्थः पादैर्विहीनं त्रिभिरथ मुदितः शान्तशक्तौ च तद्वत् ।

अत्यल्पं तत्र योन्ये विदधाति विकलो भीतसंज्ञश्च कष्टम्

भीतायादीप्तनिष्ठास्त्वशुभमपि तथा व्युत्क्रमेण ग्रहास्ते ॥”

तस्माद्भावाधिपतिबलमाश्रित्य राशिवलं चावलोक्य फलं वक्तव्यम् ।

तथा चोक्तम्—

“अधिपः सर्वभावानां कारकः परिकीर्तितः ।

कर्ता भावगतः प्रोक्तस्तथा तद्भाववीक्षितः ॥

बलहीनेऽरिनीचस्थे दुःस्थे वा भावनायके ।

भावस्य सम्पदं कर्तुं न शक्यं भावमाश्रितैः ॥”

लमाद्विद्वादशभावानां स्वाधिपतिना सौम्यग्रहैश्च योगसंभवे सति वृद्धिर्भवति
शत्रुग्रहः पापैरपि दृष्टियोगसंभवे हानिर्भवति । तथा च षट्पञ्चाशिकायाम्—

“यो यो भावः स्वामिदृष्टो युतो वा

सौम्यैर्वा स्वात्तस्य तस्यास्ति वृद्धिः ।

पापैरेवं तस्य भावस्य हानि—

निर्देष्टव्या पृच्छतां जन्मतो वा ॥”

आचार्येणाप्युक्तमनिष्टयोगाध्यायेऽयमर्थः प्रोक्तस्तथा तत्प्रकारः—

“लग्नापुत्रकलत्रमे शुभपतिप्राप्तेऽथवालांकिते ।

चन्द्राद्वा यदि सम्पदस्ति हि तयोर्ज्ञयोऽन्यथा संभवः ॥”

अयं विधिर्न केवलं पुत्रकलत्रविषयः सर्वभावसाधारणः स्यात् । चतुर्थोऽयं श्लोकः पुत्रकलत्रमे शुभरतिप्राप्ते शुभैः पत्या वा प्राप्ते एतैरालोकिते वा तयोः सम्पदास्ति यद्वा शुभानां पती शुभपती शुभप्रवरौ गुरुशुक्रावित्यर्थः गुरुशुक्राभ्यां पुत्रकलत्रमे प्राप्तेऽथवालोकिते वा यदि तयोः सम्पदास्ति, अथवा शुभपतिः शुभं भवनं भाग्यस्थानं तत्पतिः प्राप्तावलोकिते पुत्रकलत्रमे यदि तयोः सम्पदास्ति अर्थाद्-शुभरतिप्राप्तावलोकिते पुत्रकलत्रमे यदि तयोरभावो ज्ञेयः अन्यथा सम्भव इति-वचनादशुभमष्टमं मरणस्थानत्वात्पतिरष्टमेशस्तेन युतदृष्टो भावो नाशं व्रजति । तथा चोक्तम्-

“यद्वावस्थोऽष्टमपस्तद्भावो नश्यते न सन्देहः ।” इति ।

लग्नस्य लग्नेशस्य वा पुत्रकलत्रेशयोगदृष्टो तत्संभव इति । एवं भावयोगवलादा-श्रयवलात्सुहृत्सौम्यवीक्षणादन्यथा भवति । तथा च सारावल्याम्-

“योगाश्रयवलयोगात्सौम्याद्रिपुनिरीक्षणाच्चैव ।

उच्चादिभवनसंस्थैर्ग्रहैश्च फलमन्यथा भवति ॥” इति ।

चन्द्रादिति । चन्द्रस्य बलिष्ठत्वे तस्मात्फलसिद्धिः । अत्र ग्रहाणां कारकत्व-मस्ति । तथा चोक्तम्-

“आत्मप्रभावशक्तिश्च पितृचिन्ता रवेः फलम् ।

भनोबुद्धिप्रभावं च मातृचिन्ता तु चन्द्रतः ॥

भ्रातृसत्त्वगुणान्भूमिं भौमेन तु विचिन्तयेत् ।

वाक्प्रगल्भं च विज्ञानं बुधेन परिचिन्तयेत् ॥

गुरुणा देहपुष्टिः स्याद्बुद्धिपुत्रार्थसंपदः ।

शुक्राद्विवाहकर्म स्याद्भोगस्थानं च वाहनम् ॥

आयासस्याधिदुःखानि मरणं च शनैश्चरात् ॥”

एतदस्मिन्नेव पूर्वोक्तेन सिद्ध्यति कथमिति चेत्कालात्मा दिनकृदित्यादिना श्लोकार्थेन दिवार्कशुक्रावित्यादिना च सह क्षित्याविकाजैर्धनमित्यनेन च हेमाश्वात्म-जकुञ्जराम्बरचय इत्यनेन च विज्ञातव्यमिति उग्रग्रहैरित्यनेन श्लोकेन शुक्रस्य भार्या-कारकत्वं पूर्वं च सिद्धिश्च मदन इति बीजक्षेपः । शौत्र्यां गीतरतीत्यनेन निवृत्तम् । एवमुग्रग्रहैरित्यनेन भार्यारिष्टम् । सप्तमाधिपतेरप्येवमूह्यम् । गुरोः पञ्चमाधिपते-श्चेत्तन्पुत्रारिष्टत्वमवगन्तव्यम् । पुंस्त्रीविभागस्तु बुधसूर्यसुतावित्यनेन श्लोकेन निरूप-यितव्यः । बुधशन्योर्नपुंसकत्वे तद्वर्गे तत्सम्बन्धे तदादिसिद्धिः एतेषां ग्रहाणां वर्गे वित्तादिसिद्धिः । पुत्राणां संख्या दृष्ट्या समानं प्रवक्ष्येदित्यादिना ज्ञेया । अथ

‘लमाद्यवारिगतयोः’ इति येन कारकत्वं चन्द्रार्कयोः । ‘घूनस्थयोर्नवमपंचमसंस्थयो-
र्वा शुक्रार्कयोः’ इत्यत्रार्कशब्देनागारकोऽपि गृह्यते । तथा च सारावल्याम्—

“घूने कुजभार्गवयोजार्तः पुरुषो भवेद्विकलदारः ।

धीधर्मास्थितयोर्वा नो विकलं पण्डिताः प्राहुः ॥”

इत्यारिष्टयोगाध्यायोक्तमपि दशायां योज्यम् । अथ स्थानशब्दस्यार्थ उच्यते ।
वृत्ताताम्रदृगित्यत्राध्यायोक्तफलराशितन्नाथस्वभावा अत्रोच्यन्ते । वृत्ताताम्रदृगिति
कुजधर्मः । उष्णशाकलघुभुगिति मेषधर्मः । क्षिप्रप्रसादः सेनाधिपधर्मः । अटनः
कामी दुर्वलजानुरंगनावल्लभः कुनखी व्रणाद्धितशिरास्तोये च भीरुरिति मेषधर्मः ।
अन्ये सेनापतिधर्माः । एवं चन्द्रस्य अन्येषु राशिषूक्तं फलमपि । अन्येषां
राशिफलानि तन्नाथस्वभावा इत्यवगन्तव्याः । तेन राशौ बलवति तदधिपे च
बलसहिते युक्तग्रहे च बलवति कथितफलानां समग्रप्राप्तिः, राशौ बलहीने उभयमपि
न वाच्यम् । ग्रहे च बलहीने तथैव तदुक्तमाचार्येण—

“बलवति राशौ तदधिपतौ च स्वबलयुतः स्याद्यदि तुहिनांशुः ।

कथितफलानामविकलदाता शशिवदतोऽन्येष्वनुपारिचिन्त्याः ॥”

एतत्स्थानबलमपि दशायां योज्यमिति । आलोकनशब्दस्यार्थ उच्यते । चन्द्रे भूप-
बुधावित्यादिना मेषाद्यैकैकराशिगतस्य चन्द्रस्यान्यग्रहवीक्षणफलान्युक्तानि तथा
मेषाद्यंशगतस्य चन्द्रस्यापि तान्युक्तानि पूर्वशास्त्रेषु विस्तरतः कथितानि । इह तु
संक्षेपादेकैकं फलमेव कथितं तेनापि शुभाशुभविभागो विज्ञायते । ततः पूर्व-
शास्त्रैरप्यवगन्तव्यानि चन्द्रस्य तावत्—

“शिशिरकरसमागमेक्षणानां कथितफलं प्रवदन्ति लग्नजातम् ॥”

‘भेन्द्रार्कसदपतिगांशनाथवृत्त्या’ इति च वक्ष्यति । ‘उदयरविशशङ्कुप्राणिके-
न्द्रादिसंस्थाः’ इत्युक्तं च पूर्वं तस्माल्लग्नचन्द्रार्काणां जातकफलनिरूपणे प्रधानेऽ-
पकारित्वमिति ज्ञायते । अन्येषां ग्रहाणां च प्रतिराशिदृष्टिफलमस्ति तत्पूर्वशास्त्रेषु
कथितं च कालात्मा दिनकृदिति श्लोकरूपेण सूत्रेण वीक्ष्यमाणग्रहं च तदाश्रित-
राशिं च वीक्ष्य ग्रहं च निरीक्ष्य तेषां दृष्टिफलं स्वबुद्ध्या तर्कणीयम् । पूर्वशास्त्राणि
चावगम्य तत्फलं निर्णेतव्यम् । चन्द्रस्यांशवीक्षणस्य इयान्विशेषः—

“वर्गोत्तमः स्वररगेषु शुभं यदुक्तं

तत्पुष्टमध्यलघुताशुभमुत्क्रमेण”

इत्युक्तमंशकफलं निरूपणीयमिति सूचनार्थमेवंभूतं दृष्टिकलमपि स्वदशायां
योज्यम् । अथ योगशब्दस्यार्थ उच्यते तत्र प्रथमं राजयोगा उक्ताः ‘प्रादुर्यवना’
इत्यादिना ‘त्रिभिर्हृच्चगतेः क्रूरैरपि महीपातिर्भवति’ इति । ‘स्वोच्चेषु पौडशतृणा’ इति
फलभेदोऽस्ति अतो योगानां विभागेन संख्याकरणम्—

“अपि खलु कुलजाता मानवा राज्यभाजः” इत्यादिश्लोकेन कानिचित्फलानि जातिदेशावस्थानुरूपं वक्तव्यानि कानिचिद्वश्यं भवितव्यतया वक्तव्यानि तद्विभागो लक्षणानां बलाबलविभागत इति सूचितम् । राजयोगस्य ग्रहस्यातिबलं तदशायां राज्यप्राप्तिस्तदुपरि वक्ष्यति-

“कर्मलगतपाकदशायां राज्यलब्धिरथवा प्रबलस्य ।

शत्रुनीचग्रहयातदशायां छिद्रसंश्रयगता परिकल्प्या ॥”

दशमगतस्य दशायां राज्यप्राप्तिं वदेत्—तथा चाक्तम्-

“बलपुक्तो दशमगतस्तस्य दशायां विनिर्दिशेद्राज्यम् ।

तत्रोच्चे वर्गगतो यदि स तु संपूर्णभूमिभागभवति ॥

उच्चस्थो बलपुक्तः सौम्यः सोमेन शोभनेन युतः ।

तस्य दशायां राज्यं प्राप्नोत्यन्तर्दशायां च ॥

जन्मसमये ग्रहेन्द्रा बहुफलपुक्तास्तथा सुस्थाः ।

तेषां दशासु मतिमान्संपात्तिं निर्दिशेद्यथायोग्यम् ॥

अन्यांश्च राजयोगानालोच्य बलाधिकस्य वर्षेषु ।

राज्यं ब्रूयान्प्राप्तिमान्कारकविहगस्य पाके वा ॥

नीचेऽस्तगेऽरिराशौ रन्ध्रे व्ययभेऽथवा बलैर्हीने ।

तस्य दशायां भ्रंशं विनिर्दिशेद्वन्धनं चापि ॥”

इति राजयोगाश्चिन्त्याः । एतेषां राजयोगानां भंगोपि निपरूणीय इति अन्येषु शास्त्रेषु विस्तरतोऽन्यैराचार्यैर्निर्दिष्टः । आचार्येण राजयोगोक्तप्रकारवैपरीत्येन चिन्तनीय इति नोक्तः । ‘प्रादुर्यवनाः स्वतुंगगैः क्रूरैः’ इत्यत्र स्वनीचगैः क्रूरैरिति वैपरीत्येन राजयोगभंगः । तथा च सारावल्याम्—‘सर्वे क्रूराः केन्द्रे नीचारिगताः न सौम्ययुतदृष्टाः । शुभदा व्ययरिपुरन्ध्रेस्तदा विभंगो भवेन्नृपतेः ।’ इति ननु केवलं ‘प्रादुर्यवनाः स्वतुंगगैः क्रूरैः’ इत्यस्य वैपरीत्यमेवात्रोक्तं तेषां क्रूराणां केन्द्रगतत्वं सौम्यग्रहाणां दृष्टयुतत्वं च शुभानां व्ययरिपुरन्ध्रगतत्वं चोपकारितयोक्तं कथमेतदवगम्यते । उच्यतेऽवगमोपायः क्रूराणामवगतत्वं योगवैपरीत्येन केन्द्रगतत्वं ‘स्रक्सर्पौ कथितौ पराशरेण’ इत्यत्र सर्पयोगलक्षणेन सौम्यायुतदृष्टित्वम् । ‘अशुभगदिता योगा याप्या भवन्ति शुभेक्षिताः’ । इत्यनेन तर्कणीयम् । वक्रार्कजार्कगुरुभिरित्यत्रापि वैपरीत्येन राजयोगावगमः । तथा च सारावल्याम्—

“कुजार्कजीवार्कभिरत्र नीचे द्वाभ्यां त्रिभिर्वा कतमे विलम्बे ।

निशाकरे वृश्चिकराशिसंस्थे वंशीयुते राजककोऽतियोगः ॥”

इति वर्गात्तमगते लम्ब इत्यत्रापि वैपरीत्यं ग्राह्यम् । तथा च सारावल्याम्—

“लभं गणोत्तमाख्यं न खेचरैर्दृश्यते यदा भङ्गः ।
भवति हि नृपयोगानां दारिद्र्याय प्रजातस्य ॥
अष्टमस्यादिभागे राश्यादिषु वा शशी यदा क्षीणः ।
एकेनापि न दृष्टो शुभेन भङ्गस्तदा नृपतेः ॥”

‘स्वोच्चत्रिकोणगैर्बलसंस्थैः’ इत्यत्रापि वैपरीत्यमवगन्तव्यम् । तथा चः
सारावल्याम्—

“वशोदये नीचगतैस्त्रिभिर्ग्रहैर्वृहस्पतौ बन्धुगते च नीचगे ।
एकोपि नोच्चेऽप्यशुभस्य भङ्गः प्रयान्ति नाशं शतशो नृपोद्भवाः ॥”

इत्यादिशास्त्रान्तरादवगन्तव्यम् ऊहशक्तिरास्ति चेदस्मादेवावगन्तव्यम् । राज-
योगसम्भवे उत्पातानां बाहुल्ये सति राजयोगभङ्गः । तथा च सारावल्याम्—

“उक्तायाः पतने चैव निर्वातव्यतिपातयोः ।
केतोश्च दर्शने चैव यान्ति नाशं नृपात्मजाः ॥
अन्यैः क्रूरोत्पातैस्त्रिशंकुपातोदयाद्यैश्च ।
सद्यः प्रयाति नृपतेर्योगो यदि भानुजो रवेर्लघ्ने ॥
कर्तारो नृपतीनां यदि वै युद्धस्य काक्षिणो बलिनः ।
क्रूरैर्विजीर्णदेहा विघ्नं जनयन्ति राजयोगस्य ॥”

इत्यादिग्रहाणां नीचगतत्वं विशेषतश्चिन्तनीयम् इयानत्र विशेषोऽभिप्रेतः
ग्रहाणामुच्चत्रिकोणक्षेत्रांशगतत्वं वक्रगतत्वं चोच्चक्षेत्रादिराशिगतत्वं चिन्तनीयम् ।
‘बलयोगात्फलमंशकर्क्षयोः’ इति राश्यंशयोः साम्यं पूर्वमेवोक्तम् । अपिच—

“ग्रहयुक्तनवांशराशितुल्यं बहुसाम्यं समुपैति सत्यवाक्यम्”

इति सत्यमतप्रशंसयाप्यंशकप्राधान्यमेवात्र व्यक्तीभवति । चन्द्रयोगास्तु हित्वार्क-
मित्यादिग्रन्येनोक्ताः । तत्र सुनफाअनफादुर्धरायोगास्त्रयः ‘स्वयमाधिगतवित्त’
इत्यादिना तेषां फलं च कथितम् । तत्र योगकर्तृभेदेन फलभेदोऽस्ति शास्त्रान्तरेषु
विस्तरतो निर्दिष्टाः ।

अत्र तूत्साहशौर्यधनसाहसवानित्यादिना ग्रहस्वभावः कथितः तेन च पूर्वोक्त-
फलेन विचार्य फलं वाच्यम् । तदर्थं ‘त्रिंशत्स्वरूपाः’ इत्यादिना संख्याकरणम् ।
अत्र योगकर्तारो ग्रहाः केन्द्रगताश्चेद्योगस्यातिशुभत्वं कल्पयेत् । तथा च
सारावल्याम्—

“चन्द्राद्ग्रहैर्निगदिताः सुनफादयः स्युः
केन्द्रस्थितैर्यदि भवन्ति च तेऽत्र योगम् ।

विश्वम्भरापतिकुलेषु महत्सु जाता
योगेषु तेषु मनुजेश्वरतां लभन्ते ॥”

चतुरस्रे केन्द्रे वा पापैर्दुर्धरायोगश्चेदशुभफलमपि चिन्तनीयम् ‘पापान्तरथे
निधनाहिबुद्धनसंस्थे च चन्द्रे’ इति स्वेनैवोक्तत्वादेते योगा न यदा भवन्ति तदा
केमद्रुम इति केषांचिन्मतम् । अन्येषां गर्गप्रभृतीनां पक्षे तु सुनफादीनामुक्तलक्षणा-
भावे विलम्बकेन्द्रे अथवा चन्द्रे केनचिद्गहेण युक्ते केमद्रुमाभाव इति । तथा च
सारावल्याम्-

“एते न यदा योगाः केन्द्रे ग्रहवर्जिते शशाङ्के च ।

केमद्रुमोऽतिकष्टः शशिनि समस्तग्रहादृष्टे ॥”

इति केन्द्रनवांशकेषु च वदन्तीति केचिच्छुभकीर्तिप्रभृतयः केन्द्रेषु गतैर्ग्रहैर्यो-
गान्वदन्ति केचिज्जीवशर्मप्रभृतयो नवांशकेषु गतैर्ग्रहैर्योगान्वदन्ति । चन्द्राच्चतुर्थ-
स्थितैरनफा चतुर्थदशमस्थितैर्दुर्धरा इति ।

तथा च श्रुतकीर्तिः-

“चन्द्राच्चतुर्थसंस्थैः सुनफानफा दशमस्थैः ।

रभयस्थैर्दुर्धरा केमद्रुमसंज्ञितोऽन्यैः स्यात् ॥” इति ।

पुनश्चन्द्रार्काशनवांशराशोर्द्वितीयराशिगतैः सुनफा द्वादशराशिगतैर्दुर्धरा । तथा
च जीवशर्मा-

“यद्राशिसंज्ञे शीतांशुर्नवांशे जन्मनि स्थितः ।

तद्वितीयस्थितैर्योगः सुनफारूपः प्रकीर्तितः ॥

द्वादशे त्वनफा ज्ञेया द्वितीयद्वादशस्थितैः ।

प्रोक्तोऽयं दुर्धरायोगोऽन्यथा केमद्रुमो मतः ॥” इति ॥

केचित्केन्द्रनवांशकेषु च वदन्तीत्यनेन व्याख्यातोऽयमर्थ इतिव्यक्तं भवति किमर्थ-
मात्राद्यैर्गैव कृतं तन्मतानां दरणायेति कल्पनीयम् । वा ‘उक्तिप्रसिद्धा न ते’ इति-
चचनाद्ग्राह्या बलपौष्कल्ये तन्मतमपि कदाचित्संगच्छेत इति मतं च प्रकाशितम् ।

“अन्यमते शुभकृदुडुपोहि दृश्यमूर्तिः” इति । अहि दृश्यार्धगतश्चन्द्रोऽशुभकृद्दयशो-
कादिकृत् । गलिततनुश्च अपरपक्षगतचन्द्र इत्यर्थः । अन्ययान्पदूह्यम्-दृश्यार्धगतः
शुभकृन्पयमाणतनुः शुभश्च । तथा च सारावल्याम्-

“उत्पातकं कृततनुर्निशि चाप्यदृश्यो

दृश्यो दिवा शिशिरगुर्भयशोकदाता ।

एवं स्थितः समफलं पृथिवीपतित्वं

जातेन्यथा प्रकुरुते परिपूर्णमूर्तिः ॥” इति ।

गलिततनुरहि शुभ इत्यन्यशास्त्रान्तरेऽप्युक्तम्-

“पक्षे सिते भवति जन्म यदि क्षपायां
कृष्णेऽथवाहनि शुभाशुभदृश्यमानः ।
तच्चन्द्रमा रिपुविनाशगतोऽपि यत्ना-
दापत्सु रक्षति पितेव शिशून् हन्ति ॥” इति ।

नन्वयमर्थोऽशुभकृदुदुप इत्यादिना कथमुच्यते अद्वि दृश्यमूर्तिरुदुपोऽशुभकृदद्वि
दृश्यमूर्तिरिति अह्वयनुदित इत्यर्थः पक्ष एव घटते गलिततनुः कृष्णपक्षचन्द्रः अद्वि
शुभकृदित्यर्थः अन्यथाऽन्यदूह्यम् । रात्रौ शुक्लपक्षचन्द्रः शुभोऽपरपक्षचन्द्रोऽशुभ इति
संगच्छते । ‘अहनि निशि च चन्द्रे स्वाऽधिमित्रांशके वा सुरगुरुसितदृष्टे वित्तवान्स्या-
त्सुखी च’ इति निरूपणीयम् । अत्राहनि गुरुदृष्टो निशायां सितदृष्ट इति क्रमो
विवक्षितः सुनफायोगास्तु समस्तसाधारणत्वेन निरूपणीयाः । द्विग्रहयोगास्तु ।
‘त्तिग्मांशुर्जनपत्ययेन्दुसहितो यन्त्राश्मकारं नरम्’ इति यन्त्राणां मद्यरतमनृत-
वधवन्धनादिरतं श्मश्रुकारो नापितवद्धृत्तिः ‘कथितफलैः परतो विकल्पनीयाः’ इति ।
परतोऽपरे परतास्त्रिग्रहयोगादयः कथितफलैरूहेन कल्पनीया इति । अर्कचन्द्रयो-
गजमर्ककुजयोगजं चन्द्रकुजयोगजं च फलसमूहेन कल्पनीयमिति । इति त्रिग्रह-
चतुर्ग्रहषट्ग्रहयोगफलं शास्त्रान्तरैश्चिन्त्यमित्यर्थः । प्रवज्यायोगास्तु ‘एकस्यैश्चतुरा-
दिभिः’ इत्यादिनोक्ताः । चतुरादिभिश्चतुर्भिः पञ्चभिः षड्भिः सप्तभिर्वा बलयुक्तैः
सर्वैर्नास्तगैर्न नीचैः पृथग्वीर्यगैः स्वोच्चादिगतैः प्रवज्यावलिभिः समाश्वेद्यादि
बलवन्तस्तैः समं प्रवज्या भवन्ति । माघे यज्ञेत्यादिदीक्षाविशेषकरणं वन्याशनाः ।
तथा च सारावल्याम्-

“अमीनां परिचारका गिरिनदीतीराश्रमे तापसाः
सूर्याराधनतत्परा गणपतेर्भक्ता उमायाश्च ये ।
गायत्रीं जपतां वने नियमिनां गंगाभिषेकार्थिनां
कौमारव्रतमिच्छतामधिपतिस्तेषां सदा भास्करः ॥”

वृद्धशब्देनोक्तमर्थं वक्ष्यामि । सारावल्यामुक्तम्-

“वृद्धश्रावकभस्मधूलिधवलाः शैवव्रते ये स्थिता
बर्हो पातकितां गता भगवतीभक्ताश्च निःसंगिनः ।
शुद्धास्ते खलु सोमनाम्नि निरताः कापालिका निष्ठुरा-
स्तेषां नायकतां गतः शशधरः स्वदाम्बुनाभ्युक्षितः ॥”

“उपासका बुद्धसमाश्रयं गताः शिखां विना पाण्डराभिक्षवश्च ये ।
सुवाससो रक्तपटा जितेन्द्रियाः प्रभुः सदैषां क्षितिजः प्रकीर्तितः ॥
आवेशिनां कुहकिनां समयाधिका ये ये दीक्षितास्तनुभृतो गरुडे च तत्रे ।
ये वै मयूरपिशिताशनयोश्च युक्तास्तेषां शशांकतनयोऽधिसतिर्नियुक्तः ॥”

“एवं स्त्रियासहिता वदन्ति मुनयो दण्डान्कपायाम्बरान्-
वानप्रस्थमुपागताः फलपयोभक्ताश्च ये भिक्षवः ।

गार्हस्थ्येन तु संस्थिता नियमिनः सुब्रह्मचर्यं गता-
स्तेषां नायकतां गतः सुरगुरुस्तीर्थेषु ये स्नातकाः ॥”

“पशुपतियज्ञे दीक्षां व्रतेषु ये नित्यमेव संयुक्ताः ।

चरकाणामपि तेषां नेता प्रकीर्तितः शुक्रः ॥

पाखण्डव्रतनिरता दिगम्बराश्चैकभिक्षवो ये च ।

तेषामधिपतिरार्किः श्रावकतरुमूलिनश्च दुस्तपसः ॥”

इति कारकयोगाश्चिन्त्याः । स्वर्क्षतुंगमूलत्रिकोणगा इत्यत्र स्वर्क्षाशगानां च
ग्रहणमस्ति । तथा च सारावल्याम्-

“तुंगमुद्वत्स्वगृहांशे स्थिता ग्रहाः कारकाः समाख्याताः ।

मेपूरणे रविरिति विशेषतो वक्ति चाणक्यः ॥

लभगतः सुखसंस्थः कामस्थश्चापि कारकाः सर्वे ।

एकादशेऽपि केचिद्वाञ्छन्ति तन्मतं मुनीन्द्राणाम् ॥”

इत्यत्र स्वोच्चत्रिकोणस्वर्क्षगैः कुजादिभिस्ताराग्रहैरुच्चकादयः पञ्चमहायोगाः
शास्त्रान्तरेषु प्राधान्येन कथिताः । अत्र तु ‘अशून्येषु च केन्द्रेषु कारकाख्यग्रहेषु च’
इत्यत्रान्तर्भूता भवन्ति तेन विशेषो न प्रदर्शितः । ते पञ्च महायोगाः प्राधान्येन
निरूपणीयाः । तथा च सारावल्याम्-

“स्वक्षेत्रेऽथ चतुष्टये सुबलिभिः शोचस्थितैर्वा ग्रहैः

शुक्रांगारकमन्दजीवशशिजैरेतैर्यथानुक्रमात् ।

मालव्यो रुचक्रः शशोऽथ कलितो हंसश्च भद्रस्तथा

सर्वेषामिति विस्तरान्मुनिमतं संकल्प्यते लक्षणम् ॥”

योगकर्तृकग्रहानुरूपं फलं च वक्तव्यं चन्द्रयोगाध्याये ‘उत्साहशौर्यधनसाहसवान्
महीजे’ इत्यादिग्रन्थेन तर्कणीयं यत्फलं तस्यातिशयोऽत्र योगानामूह्यः विशेषादपि
सारावल्यां फलमुक्तं तदत्र लिख्यते-

“चलरहितेन्दुरविभ्यां युक्तैर्भौमादिभिर्ग्रहैः ।

योगैर्न भवन्ति भूमिपाला दशासु तेषां सुखार्थयुताः ॥”

“न स्थूलोष्ठो न विषमवपुर्नातिरक्तांगसन्धि-

र्मध्ये क्षामः शशधरमतिर्हस्तिनादः सुगण्डः ।

व्यादीर्घाक्षः समरवरदो जातुदेशात्तपाणि-

र्मालव्योऽयं विलसति नृपः सप्ततिर्वत्सराणाम् ॥”

“दीर्घास्यः स्वच्छकान्तिर्वदुरुचिरवलः साहसोदात्तकार्य-
श्वारुभूर्नालकेशः श्रवणपथगतो मन्त्रविच्चौरनाथः ।

रक्तश्यामोतिशूरो रिपुवलमथनः कम्बुकण्ठः प्रधानः
कूरो भक्तो नराणां द्विजगुरुविनतः क्षामसञ्जानुजंघः ॥”

“खट्वाङ्गशशवृषकार्मुकवज्रवीणाचक्राब्जहस्तचरणश्च शतांगुलश्च ।
यन्त्राभिचारकुशलस्तुलया सहस्रं मध्ये च तस्य कथितं सुखदैर्घ्यतुल्यम्
“विन्ध्याचलसह्यगिरीन् भुजक्ति सप्ततिं च नागरान्देशान् ।

शस्त्रानलकृतमृत्युः प्रयाति देवालयं रुचकः ॥”

“तनुद्विजास्यो द्रुतगः शशोदयः शठोऽतिशूरोऽपिकृतिप्रधानः ।
नीचाद्रिदुर्गेषु नदीषु सक्तः कृशो नरो नातिलघुः प्रसिद्धः ॥”

“पर्यंकशंखहलशस्त्रमृदंगमाला
वीणोपमा यदि करे चरणे च रेखा ।

वर्षाणि सप्ततिमितानि करोति राज्यं
प्रात्यंतिकक्षितिपतिः कथितो मुनीन्द्रैः ॥”

“रक्तास्योन्नतनासिकः सुचरणो हंसः प्रसन्नेन्द्रियो
गौरः पीनकपोलरक्तकरजो हंसध्वनिः श्लेष्मलः ।

शंखाङ्गाकुशदाममत्स्ययुगलश्चक्राङ्गमालाघट्टै-
श्विहैः पादपराङ्कितो मधुनिभे नेत्रे च वृत्तं शिरः ॥”

“पातीह देशान्खशशूरसेनान् गान्धारगङ्गायमुनान्तरालान् ।
जीवेन्नवानां दशवर्षसंख्यं पश्चाद्नान्ते समुपैति नाशम् ॥”

हंसे-“शार्दूलप्रतिमाननो द्विजपतिः पीनोरुवक्षस्थलः
सद्भाक् पीनसुवृत्तबाहुयुगलस्तत्तुल्यमानोच्छ्रयः ।

कामी कोमलसूक्ष्मरोगनिकरैः संरुद्धगण्डस्थलः
प्राज्ञः पङ्कजगर्भपाणिचरणः सत्त्वाधिको योगवित् ॥”

शंखादिकुञ्जरगदाकुसुमेपुकेतुचक्राङ्गलाङ्गलविचिहितपाणिपादः
पत्रागुरुद्विपदगो प्रथमाम्बुसिक्तदृक्कुङ्कुमप्रतिमगन्धतनुः सुघोणः ॥

शास्त्रार्यविद्वत्तियुतः समसंहतभूर्नाङ्गोपमो भवति वस्तु निगूढगुह्यः ।
सत्कुक्षिर्भर्मानिरतः सुललाटजङ्घो धीरस्थिरान्वसितकुञ्चितकेशपाशः”

भद्रयोगः कारके योगे जन्मशुभमिति । तथा-

“नीचकुले सम्भूतः काशकविहगैः प्रधानतां याति ।
क्षितिपतिवंशसमुत्थो भवति नरेन्द्रो न सन्देहः ॥” इति ।

“नीचकुले सम्भूतः काशकविहगैः प्रधानतां याति ।
क्षितिपतिवंशसमुत्थो भवति नरेन्द्रो न सन्देहः ॥” इति ।

“नीचकुले सम्भूतः काशकविहगैः प्रधानतां याति ।
क्षितिपतिवंशसमुत्थो भवति नरेन्द्रो न सन्देहः ॥” इति ।

“नीचकुले सम्भूतः काशकविहगैः प्रधानतां याति ।
क्षितिपतिवंशसमुत्थो भवति नरेन्द्रो न सन्देहः ॥” इति ।

“नीचकुले सम्भूतः काशकविहगैः प्रधानतां याति ।
क्षितिपतिवंशसमुत्थो भवति नरेन्द्रो न सन्देहः ॥” इति ।

“नीचकुले सम्भूतः काशकविहगैः प्रधानतां याति ।
क्षितिपतिवंशसमुत्थो भवति नरेन्द्रो न सन्देहः ॥” इति ।

“नीचकुले सम्भूतः काशकविहगैः प्रधानतां याति ।
क्षितिपतिवंशसमुत्थो भवति नरेन्द्रो न सन्देहः ॥” इति ।

“नीचकुले सम्भूतः काशकविहगैः प्रधानतां याति ।
क्षितिपतिवंशसमुत्थो भवति नरेन्द्रो न सन्देहः ॥” इति ।

“नीचकुले सम्भूतः काशकविहगैः प्रधानतां याति ।
क्षितिपतिवंशसमुत्थो भवति नरेन्द्रो न सन्देहः ॥” इति ।

“नीचकुले सम्भूतः काशकविहगैः प्रधानतां याति ।
क्षितिपतिवंशसमुत्थो भवति नरेन्द्रो न सन्देहः ॥” इति ।

“नीचकुले सम्भूतः काशकविहगैः प्रधानतां याति ।
क्षितिपतिवंशसमुत्थो भवति नरेन्द्रो न सन्देहः ॥” इति ।

“नीचकुले सम्भूतः काशकविहगैः प्रधानतां याति ।
क्षितिपतिवंशसमुत्थो भवति नरेन्द्रो न सन्देहः ॥” इति ।

“नीचकुले सम्भूतः काशकविहगैः प्रधानतां याति ।
क्षितिपतिवंशसमुत्थो भवति नरेन्द्रो न सन्देहः ॥” इति ।

आश्रययोगास्तु 'कुलसम' इति 'स्वभैकवृद्ध्या' अत्र स्वशब्दास्त्रिकोणादीनामप्यु-
पलक्षणार्थः। ग्रहाणां पृथक्पृथक्क्षेत्राद्याश्रयफलं शास्त्रान्तरेषूक्तम्। अत्र युगपत्स्व-
क्षेत्राद्याश्रयफलमुच्यते। पृथक्पृथक्गाश्रयफलन्तु पूर्व स्थानत्रलाभ्याये कथितमित्यत्र
नोक्तम्। कुलसमकुलमुख्यादीनां ग्रहानुगुणं फलं निरूपणीयम्। अत्र स्वभावा-
दिस्थितोऽलमजन्मराशितदंशेशानामन्यतमश्चेत्कुलसमत्वादगुणं विशेषेणापि वक्त-
व्यम्। 'जनयति नृपमेकोऽप्युच्चगो मित्रदृष्टः' पूर्वश्लोकेन स्वभास्थितस्य मित्रभास्थि-
तस्य च फलमुक्तमनेन श्लोकेन उच्चस्थितस्य फलमुच्यते तत्रायं विशेषः। स्वभास्थितेषु
सप्तग्रहेषु एवं नृपत्वं मित्रभावस्थितेष्वपि तथैवोक्तम्। उच्चस्थित एकोऽपि अनन्या-
पेक्षः नृपं जनयति उच्चप्राधान्यमत्रापि द्योतितम्। 'प्रचुरधनसमेतं मित्रयोगाच्च
सिद्धिम्' इत्यनेन योगादृष्टैः प्राधान्यं सूचितम्। विवस्वित्यादि विवमुर्निर्देव्यो
विमुखश्च बहुलो नीचश्च मूढो मूर्खश्चाधर्मरतो व्याधितो निश्चेष्टः भृतकश्च। बन्धु-
तप्तः प्राभिन्नदारः अगृहश्च दासश्च वधसमेतः सर्वेभ्यो दुरितसमे परान्नभोक्ता।
परहिंसको दरिद्रो दुःस्वभाक् पतितः सर्वदा दुरितफलमनुभवतीत्यर्थः।
शत्रुग्रहेषु फलानामीषन्पुनत्वमनेन पूर्वदशासु शत्रुनीचगृहयातदशया 'छिद्रसंश्रयदशा
परिकल्प्या' इत्यनेनापि राजयोगफलभंग ऊह्यः इति।

निर्याणयोगस्तु 'मृत्युर्मृत्युगृहे इति कालमृत्य्वादिगुलिकादयश्चिन्त्याः। शैला-
प्राभिहतस्य' इत्यादिना मृतिभेद उच्यते। स हि चन्द्रपापग्रहैः प्रायशो भवति
योगानामभावे द्वाविंशतिमस्तु कारणमित्युच्यते-

"मेषाद्ये द्रेष्काणे क्रूरग्रहवोक्षिते न शुभदृष्टे।

अम्बुविषमपित्तकृतं मरणं नृणां समादेश्यम् ॥"

इत्यादिना] सारावल्यामुक्तेन ग्रन्थेन द्रेष्काणैर्मरणं चिन्त्यम्। तथा च
सारावल्याम्-

"उदयाद्द्वाविंशतिमो द्रेष्काणो भवति कारणं मृत्यौ।

तस्याधिपतिर्भावान्निर्याणं सूचयेत्स्वगुणैः ॥

मेषाद्यैर्द्रेष्काणैः क्रूरग्रहवोक्षिते न शुभदृष्टे।

अम्बुविषमपित्तकृतं मरणं नृणां समादेश्यम् ॥

विद्याद्वितीयभागे तज्जलकृत्यावनाद्यैश्च।

एवं तृतीयभागे तडागकूपप्रपाताद्वा ॥

वराहकरभस्वरोऽष्टैर्मृत्युर्ज्ञेया वृषाद्यैर्वा ॥

पित्ताग्निपातचौरैर्द्वितीयभागे वृषैश्चैव ॥

विद्याचतुर्थभागे यानासवाजिपातकृतम्।

पुंसां भवति हि मरणं शिरसि महावेधकृतमेव ॥
 मिथुनाद्यवृत्तीयांशे कासश्वाससालिलोद्भवो भवति ।
 मृत्युकर्माभिषक्त वृषभाद्वा तृतीयके सान्निपाताद्वा ॥
 वनवासिनश्चतुश्चरणात्सर्पपतनात्तथारण्ये ।
 भवति हि मृत्युः पुंसामन्त्ये भागे तु जनुषश्च ॥
 नखवणमद्यपानात्कण्ठकदोषेण वा तथा स्वप्नात् ।
 भवति हि कर्कटकाद्यैर्मृत्युर्नृणां तृतीयभागे तु ॥
 अभिशापाद्विषपानान्मध्यज्यंशे भयं समादिष्टम् ।
 प्रमेहगुल्मस्त्रंसनप्रमुखैर्दोषैस्तथाऽचान्त्ये ॥
 सलिलाद्विषादरोगात्सिंहाद्ये ज्यंशके भवेन्मृत्युः ।
 मध्यतृतीयभागे जलमयकृतो वनोद्देशे ॥
 विषशस्त्रयोगदोषैर्नित्यं विषमात्रपानाद्वा ।
 अन्त्ये सिंहज्यंशे भवति हि मृत्युर्न सन्देहः ॥
 आद्ये कन्याज्यंशे मस्तकरोगात्तथा निलम्ब-
 वालाच्च शैलदुर्गे मध्ये भूपात्मजादथवा ॥
 करवरशस्त्रतोदादभिशापात्स्त्रीकृतान्नपानाद्वा ।
 अन्त्ये कन्याज्यंशे नृणां मृत्युः समादिष्टः ॥
 आद्ये वणिकत्रिभागे युवातिचतुष्पदनिपातदोषेण ।
 मध्ये कुञ्जरदोषैरन्त्ये व्यालाम्बुदोषेभ्यः ॥
 आद्येऽलिनस्त्रिभागे विषशस्त्रस्त्रारसान्नपानकृतः ।
 मध्ये कटिवास्तिभागस्त्रंसनदोषैर्भवति मृत्युः ॥
 अन्त्ये तृतीयभागे इष्टकपापाणपातवेदनया ।
 भवति हि मरणं यानान्नृणां जङ्घास्थिभंगकृतम् ॥
 चापस्याद्ये ज्यंशे गुदानिलसमुद्रवैर्विविधरोगैः ।
 मध्ये विषगरदोषैर्भवत्यनिलकृतैर्वा मृत्युः ॥
 अन्त्ये तृतीयभागे जलमध्ये तत्समुत्थितैर्वापि ।
 मृत्युर्नृणां दृष्टो जरामरणदोषसम्भूतः ॥
 मकराद्ये द्वेषकाणे नृपहिंस्रव्याघ्रकारणो मृत्युः ।
 ऊरुविनाशकृतो वा जलचरसविपैरुशकसर्पात् ॥
 दहनास्त्रतस्करेभ्यो ज्वरातिसारादमानुषजनात् ।
 अन्त्ये मकरज्यंशे नृणां मृत्युर्जनैरुह्यः ॥

कुम्भे प्रथमत्रयंशे स्त्रीभ्यस्तेयात्तथाजठररोगैः ।
 ज्ञेयो मृत्युर्नृणां पर्वतवनगहनविपाद्भिर्वा ॥
 मध्ये स्त्रीकृतदुःखैर्गुह्यजरोगैर्भवति मृत्युः ।
 अन्त्ये मृत्युश्चिन्त्यश्चतुष्पदमुखरोगकृतैर्भवेत्पुंसाम् ॥
 त्र्यंशे मीनयुगाद्ये तुल्यग्रहणीप्रमेहयुवतम्यः ।
 जङ्घास्थलजै रोगैर्गजग्रहकृते समादिशेन्मृत्युम् ॥
 नौभेदाजनमध्ये षड्द्रेष्काणाद्वितीयजातानाम् ।
 अन्त्ये भवति हि मृत्युः कुत्सितरोगैर्न सन्देहः ॥”

एवं द्रेष्काणो मरणकारणमित्युक्तम्-तस्याधिपतिर्भावोऽपि वा स्वगुणैर्निर्याणं प्रयच्छतीति । अधिपतिर्द्वाविंशतिद्रेष्काणाधिपतिर्भावोऽष्टमाधिपतिः । अथवा तस्याधिपतिर्निर्याणाधिपतिर्दुःखाधिपत्याच्छुनिः द्वाविंशतिद्रेष्काणेशाष्टमेशमन्दास्तद्युक्तराश्यंशपाश्च गुलिकराश्यंशपाश्च निर्याणे चिन्त्याः । ननु द्वाविंशतिद्रेष्काणाष्टमेशमन्दयुक्तराश्यंशपाः गुलिकराश्यंशकेशाश्चिन्त्या इत्याचार्येण न प्रसज्यते नैषदोषः आचार्येण प्रसक्तमेव चेदुच्यते तस्याधिपतिरित्यत्र ‘दुःखं दिनेशात्मज’ इति संज्ञाध्याये कथितत्वान्मरणस्यात्यन्तदुःखत्वान्मरणकारकः शनिरित्युक्तं भवति गुलिकस्य शनैश्चरांशकसम्भवत्वाद्गुलिकोऽपि मरणकारक इति विज्ञायते ‘ऋरऽष्टमे विद्यता निधनेश्वरोऽंशे यस्य स्थितो वयसि तस्य समे प्रदिष्टा’ इति निधनेश्वरप्रयुक्तांशकेशस्य मरणकारकत्वमुक्तं तस्मात्सर्वेषां निधनकारकग्रहाणां तद्युक्तांशकेशानां च मरणकारत्वमूह्यम् । एतदुक्तं भवति जन्मकाले लग्नाद्वलयुताच्चन्द्राद्वा योऽष्टमो राशिस्तत्र ‘मृत्युर्मृत्युग्रहेक्षणेन बलिभिस्तद्वातुकोपोद्भव’ इत्युपदेशात्तस्याधिपो वा शनैश्चरेण वा गुलिकेन वा भावोपि वा इत्युपदेशादष्टमेशेन वा एतैर्युक्तराश्यंशकैर्वा मरणं चिन्त्यमिति एतेषां यो दुर्बलोऽनिष्टस्थानगतश्च भवति तस्य दशायामन्तमुक्तं व्याध्यादिहेतुभिर्मरणं चिन्त्यमिति । मरणकाले शनैश्चराद्यवस्थानं चैषां राशित्रिकोणेषु निरूपणीयम् । पूर्वं सद्योमरणाध्यायप्रोक्तयोगानां सम्भवे योगकर्तृग्रहदशायां च मरणं चिन्त्यम् । इत्थं प्रायशो योगशब्दार्थ उक्तः ।

अथ प्रश्नविषयेऽप्ययं श्लोकश्चिन्त्यः । संज्ञाध्याये ममास्य कार्यस्य प्राप्तिः कथमिति पृष्ठे यस्य यद्रव्यमुक्तं यस्य द्रव्यं संनिहितवस्तु दैवज्ञायार्पितमुक्तं वा वचनं यदि जीवो यत्कर्माजीवेपूपादिष्टं श्रूयमाणं ‘भावस्थानावल्लोके योगोद्भवं च’ इत्यत्र भावः प्रच्छवस्य स्वभावश्चेष्टा च हर्षशोकादयश्च स्पर्शश्च वेषं च स्थानं स्थितिप्रदेशो वा आलोकयोगोद्भवं च प्रष्टुयांग आश्रयः सहायो वा एवमादिप्रश्नकाले यद्यज्ञायते तत्सर्वं तस्य प्रच्छवस्य शुभाशुभनिरूपणदशायां योज्यमिति ॥ २० ॥

(इन्द्रवज्रा)

छायाममहाभूतकृतां च सर्वेऽभिव्यंजयन्ति स्वदशामवाप्य ।

कंद्वग्निवाय्वम्बरजान्गुणांश्च नासास्यदृक्त्वक्छूवणानुमेयान् २१॥

छायामिति । जातकं न प्रायिकमिति कथयति पुरुषस्य शरीरादौ प्रत्यक्ष-
मेव दृश्यत इति स्वमहाभूतच्छायां स्वदशासु व्यञ्जयति । महाभूतग्रहयोरपृथग्भावा-
त्तस्माच्छरीरे महाभूतच्छाया द्रष्टव्या । तथा चाचार्यकृतसंहितायाम्-

“छाया शुभाशुभफलानि निवेदयन्ती

लक्ष्या मनुष्यपशुपक्षिषु लक्षणज्ञैः ।

तेजोगुणान्वहिरपि प्रविकाशयन्ती

दीपप्रभा स्फटिकरत्नघटस्थितेव ॥”

तथा चान्पत्र-

“स्निग्धाद्विजत्वं नखरोमकेशा छाया सुगन्धा च महीसमुत्था ।

तुष्ट्यर्थलाभाभ्युदयान्करोति धर्मस्य चाहन्यहनि प्रवृद्धिम् ॥ १ ॥

स्निग्धासिता च हरिता नयनाभिरामा सौभाग्यमार्दवसुखाभ्युदयान्करोति ।

सर्वार्थसिद्धिजननी जननीव चाप्या छायाफलं तनुभृतां शुभमादधाति ॥ २ ॥

चण्डाधृश्या पद्महेमाभवर्णा युक्तं तेजो विक्रमैः सप्रतापैः ।

आमेयीति प्राणिनां स्याज्जयाय क्षिप्रं सिद्धिं वाञ्छितार्थस्य धत्ते ॥ ३ ॥

मलिनपुरुषकृष्णापापगन्धानिलोत्था :

जनयति बधशोकं व्याधयनर्थार्थनाशान् ।

स्फटिकसदृशरूपा भाग्ययुक्तात्युदारा

निधिरिव गगनोत्था श्रेयसां स्वच्छवर्णा ॥ ४ ॥”

न केवलं दशास्वेव महाभूतस्वभावो जायते । जन्मसमयेऽपि एकैको जन्तुर्जा-
यते । तथा च सारावल्याम्-

“शब्दार्थविन्यासपटुः प्रगल्भो विज्ञानयुक्तो विवृतास्पभागः ।

छिद्रांगसन्धिः कृशाणिपादो वामप्रकृत्या पुरुषोऽतिदीर्घः ॥

सत्त्वेन वायोः पुरुषः कृशांगः क्षिप्रं च कोपस्य वशं प्रयाति ।

कृत्यैकवृद्धिध्रमणे रतश्च जातोऽसितो भूपतिरप्रवृष्यः ॥

शूरः क्षुधार्तश्चपलोऽतितीक्ष्णः प्राज्ञः कृशो गौरतनुर्विरोधी ।

विडान्सुमानी बहुप्रेक्षणश्च बहिस्वभावः पुरुषोतिकायः ॥

लावण्यभावा जलजप्रकृत्या प्रियाभिभाषी द्रवभोजनश्च ।

खलस्वरूपो बहुमित्रपक्षः क्षोणीपतिर्नातिचिरं प्रगल्भः ॥

कर्पूरज्वात्युत्पलपुष्पगन्धो भुनक्ति भोगांश्चिरलब्धसौख्यः ।
सिंहासनेमुस्थिरचित्तवृत्तिर्महीस्वभावः पुरुषः सुतत्त्वः ॥२१॥ इति ।

(मालिनी)

शुभफलददशायां तादृगेवान्तरात्मा

बहु जनयति पुंसां सौख्यमर्थागमञ्च ।

कथितफलविपाकैस्तर्कयेद्वर्तमानां

परिणमति फलासिस्वप्नचिन्तास्ववीर्यैः ॥ २२ ॥

शुभफलदेति । दशाशु बहुविधामु यया दशया भुज्यमानफलसंवादता गृह्णी-
यादिति द्योतयितुमयं श्लोकः । अन्यथा त्रिप्रकारं दशानयनमनर्थकं भवति ननु
गणितानीतदशाफलभुक्तफलयोः संवादेनैव दशा प्रमाणी कर्तव्या चेत्फलानां दशा।
नयनं कर्तव्यं द्वादशवर्षादधस्तनवयस्कस्य बालस्य केवलमरिष्टयोगेनायुर्नाशोप-
देशात् । यद्येवं दशायाः प्रामाण्यं न भवति कथं तेन दशानयनप्रमाणभूता एवं
स्यादायुःस्थितिर्जन्मकालादारभ्य प्रथमे वर्षे केवलं सद्योऽरिष्टैरेवायुः खण्ड्यते ।
द्वादशवर्षात्पूर्वमरिष्टयोगैर्दशासापेक्षैर्द्वादशतिवर्षात्पूर्व मध्यायुर्योगसापेक्षैर्दशाभेदैरत
ऊर्ध्वं विंशत्याधिकशतात्पूर्वं केवलं दशाया अत ऊर्ध्वममितायुर्योगैः सर्वत्र
निर्याणग्रहस्थितिरन्वेष्टव्या-

“योगे स्थानं गतवति बलिनश्चन्द्रे स्वं वा तनुगृहमथवा ।”

इत्युक्तत्वात्तस्मादुक्तफलनिरूपणेनैव दशां प्रमाणी कर्तव्या । अपि च समकाल-
जातयोर्द्वयोः शरीरिणोरायुः संवादादपि दशाभेदश्चिन्तनीयः । अयं त्वेवमुपदेशेशः
काचिदपि दशा प्रमाणीकर्तव्या नैष दोषोऽन्येन केनैव विज्ञायते आचार्याभिप्रायो
भवता न विदितः ।

प्रथमं ‘मययवनमणित्यशक्तिपूर्वः’ इत्यादिश्लोकेन ब्रह्माचार्यवैषम्यं चिन्तयताचार्येण
सत्योपदेशः प्रवरोऽत्रेति अंशकदशापि कथिता । पुनः कचिद्विषये जीवशर्मदशासं-
गच्छत इति सापि दर्शिता । तस्मात्त्रिषु दशापरिग्रहप्रकारेषु केनचित्प्रकारेण भुक्त-
फलसंवादो भवतीति । नहि ‘कथितफलविपाकैस्तर्कयेद्वर्तमानाम्’ इत्युपादिष्टम् ।
तस्मात्परीक्ष्य निर्णेतव्यमित्युक्तं भवति । वक्ष्यति च नष्टजातकाध्याये-नष्टजातकमिदं
मया बहुप्रकारं निर्दिष्टं ग्राह्यम् । अतस्तच्छिष्यैः परीक्ष्य यत्राद्यथा भवतीति ।
गणितस्कन्धेऽपि परीक्षणेनैव दृग्ग्रहणग्रहयोगादीनां संवादो जायते । अन्यथा पर-
स्परभिन्नानां पञ्चसिद्धान्तानां निर्माणं निरर्थकं भवतीति । शुभफलददशायां तादृगे-
वान्तरात्मा इत्यत्रान्तरात्मान्तःकरणं मनस्तादृक् शुभं प्रसन्नं रागद्वेषादिकलुषितं न

भवतीत्यर्थः । तथा च यात्रायां प्रष्टव्यो दैवविदा विस्त्रब्धमुपह्वयेन्नराधिपतिः । रिपु-
विजयप्रणिधानं प्रतिभवतः किं मनः कुरुते । ह्रयान्मनः प्रोत्सहते हर्षयते ततश्चै-
नम् । चित्तानुकूलतासिद्धिलक्षणम् । तत्रायं श्लोकः—

“शुभाशुभानि सर्वाणि निमित्तानि स्युरेकेतः ।

एकतश्च मनो यातुस्तद्धि शुद्धं जयावहम् ॥”

इत्यादि । तस्मात्सर्वेभ्यो लक्षणेभ्यो मनः प्रमाणीकर्तव्यम् । ततो मनः प्रसन्नं
चेदशापि शुभफलदेति विज्ञातव्या । मनः पुंसां सौख्यमर्थागमं च बहु जनयति ।
अनयानुगामिनो मनसः प्रवृत्त्या सर्वशः सौख्यमर्थागमाभिमतार्थाः सर्वतः सिद्धयन्ती-
त्यर्थः । अन्तराख्येति पाठे शुभफलददशायां शुभफलदान्तर्दशा चेतयोरुभयोः संयो-
गाद्बहुसौख्यमर्थागमं च पुरुषा लभन्त इत्यर्थः । ‘कथितफलविपाकैस्तर्कयेद्वर्तमानाम् ।’
इत्यत्र कथितफलानावश्यभावित्वं सूचितम् । तदेव दृढीकर्तुं—“परिणमति फलोक्तिः
स्वप्रचिन्तास्ववीर्यैः’ इत्युक्तं फलवचनं परिणमत्येवं दशाफलं पुरुषेणावश्यं भोक्तव्य-
मित्यर्थः । किन्तु अवीर्यैर्वलरहितग्रहैर्यत्फलमुक्तं तत्स्वप्रचिन्तासु परिणमति पुरुषेण
किमप्यभुक्तं न भवतीत्यर्थः । ‘उच्चफलोक्तिः स्वप्रचिन्तास्ववीर्यैः’ इति शुभाशुभ-
सामान्यप्रयुक्तमुच्चत्रिकोणेत्यादिश्लोकेन फलसंपूर्णपादोनदलपादाल्पानिष्फलामिति-
शुभमुक्तम् । तस्मात् षट्षट्कथनयोरैकात्म्यं स्यादुच्यते एवं हि मन्यते ‘कथितफल-
विपाकैस्तर्कयेद्वर्तमानाम्’ इत्यत्रोच्चत्रिकोणेत्यादिश्लोकेन नैर्मल्यप्रसङ्गादर्कग्रहस्य
शुभफलप्रदस्य नैष्फल्यं वर्तमानदशातर्केण कथितफलविपाकैरनुपपन्नं स्यादित्पाशंकां
परिहरन् ‘परिणमति फलोक्तिः स्वप्रचिन्तास्ववीर्यैः’ इति कथयति तस्माच्छुभं
प्रत्येवमुदितम् । ‘दशासु शस्तासु शुभानि कुर्वन्त्यनिष्टसंज्ञास्वशुभानि चैवम्’ इति
पूर्वमेवोपदिष्टत्वात्स्वप्रचिन्तास्विति स्वप्नाश्च बहुविधा भवन्ति । तथा च यात्रायाम्—

अनुक्त आद्ये स्मृत आयुषोऽंशे शेषे त्रिभागे गतिजः प्रदिष्टः ।

प्रकोपपापग्रहपाकचिन्तादृष्टाभिचारोद्भवगुह्यकोत्थाः ॥

गतैष्यजात्यन्तरसङ्घिसंगः स्वप्रेष्यनूके गतिजे च नित्यम् ।

धातुप्रकोपादनिलात्मकस्य वर्षादितुंगाम्बरलङ्घनानि ॥

पित्तेऽधिके कांचनरत्नमाला दिवाकरामिप्रभृतीनि पश्यन् ।

श्लेष्माधिकश्चेन्दुभशुभ्रपुष्पं सरित्सरोजाम्बुविलङ्घनानि ॥

जघन्यमध्यप्रथमे निशांशे प्रावृद्धरन्माधवसांज्ञिते च ।

काले मरुत्पित्तकफप्रकोपात्साधारणं स्यात्खलु संनिपाते ॥

दशासु चातकं ग्रहपाकजातं चिन्तासु दृष्टं च यथा तथैव ।

बीभत्ससत्त्वादिभवोऽभिरामे पित्तोद्भवो गुह्यकजः प्रदिष्टः ॥

आयुष्यचिन्ताग्रहदोषदृष्टान्यभीक्ष्णकर्माणि च निष्कलानि ।
दृष्टपूर्वान्कथिताश्च तद्वद्व्यत्र लोके कथिता विशेषाः ॥” इति ।

अन्यशास्त्रान्तरेऽप्युक्तम्—

“दृष्टः श्रुतोऽनुभूतश्च प्रार्थितः कथितस्तथा ।

भाविजो दोषजश्चैव स्वप्नः सप्तविधः स्मृतः ॥”

इत्यत्र भाविजस्य स्वप्नस्य विशेषोक्तिः प्रत्यक्षवद्भवति वचनान्तः स्वप्ननिपमास-
दसत्फलातिः । ‘स्वप्ने शुभाशुभफलं कथितं नराणामुद्देशमात्रमिह ताननुवर्णयामि ।’
इति ग्रहपाकजस्वप्नो न भाविफलसूचक इत्यत्रापि सिद्धं भवति प्रश्नादौ तु ‘शुभ-
फलददशायां तादृगेवान्तरात्मा’ इत्यत्र प्रच्छकस्य भावस्यानालोकयोगेषु शुभेषु
दैवज्ञस्यान्तरात्मापि प्रसन्नश्चेद्दुःखसौख्यमिष्टार्थागमनं च भवति । ‘कथितफलविपा-
कैस्तर्कयेद्वर्तमानाम्’ इत्यत्र प्रच्छकेन यत्फलं कथितं पृष्ठं च तस्य विपाकैस्तदानीं
दृष्टैः श्रुतैर्वा वर्तमानदशामवस्थां तर्कयेत् यथा जलप्रश्ने जलदर्शनश्रवणादिना वर्षा
भवतीत्युच्यते । एवं फलमुच्यते तत्सर्वमेव निरूपणीयमित्येवं स्वप्नचिन्तास्ववीर्य-
लक्षणं प्रत्यक्षं यद्वति यत्स्फुरतीत्यादिनोक्तम् । तादृशस्य फलमवश्यं भवति ।
कालभेदत्वात्कालश्चोच्यते मिहिरेणास्पदाचार्येण—

“आद्ये वर्षा वत्सरार्धाद्वितीये यामे पाको वर्षपादात्तृतीये ।

मासात्पाकः शर्वरीपश्चिमांशे सद्यः पाको गोविसर्गेषु दृष्टे ॥”

अत्र स्वप्नानां शुभाशुभत्वमन्यस्माच्छास्त्रान्तरादवगन्तव्यम् । चिन्तास्ववीर्यं तु
प्रच्छकस्य प्रश्नसौष्ठवं दैवज्ञस्य सावधानत्वं चेत्यलमतिप्रसङ्गेन ॥ २२ ॥

(वसन्ततिलका)

एकग्रहस्य सदृशे फलयोर्विरोधे

नाशं वदेद्यदधिकम्परिपच्यते तत् ।

नान्यो ग्रहः सदृशमन्यफलं हिनस्ति

स्वां स्वां दशामुपगताः स्वफलप्रदाः स्युः ॥ २३ ॥

इति श्रीवराहमिहिरविरचिते बृहज्जातके दशान्तर्दशाध्यायोऽष्टमः ॥८॥

एकग्रहस्येति । शुभाशुभयोः फलयोर्विरोधे सदृशे तयोर्द्वयोः फलयोर्नाशं वदेत्
शुभाशुभयोः फलयोर्यदधिकं शुभमशुभं वा तत्परिपच्यतेऽनुभूयते कारणबहुत्वाद्वा
तस्य गौरवाद्वाधिक्यम् । एतदुक्तं भवति नैसर्गिकदशान्तर्दशाविदशाराशिफलं भाव-
फलं दृष्टिफलमष्टकवर्गफलं होरादिवर्गफलं प्रत्यन्दमासनिशाफलादिभैदैः, शुभाशुभ-
फलविपाकः तेषु शुभाशुभफलेषु उभयोः साम्ये तयोः फलयोरभावः यस्याधिक्यं

तस्य परिपाकः । यथा पुरुषस्य जन्मकाले पुत्रस्थाने गुरुः पुत्रप्राप्तिर्न दृष्टश्चेत्कथ-
मिति सन्देहात्तन्निर्णीयते तथा विचारः अनेकविधकारणान्तरेण 'मरुते नीचोत्पत्तिः
सुखी' इत्यादिवचनेन गुरोरनिष्टफलदत्वं च यदा भवति तदा शुभाशुभयोर्विरोधः ।
पुनरष्टमाधिपतेरशुभत्वमूह्यम् । 'तस्याधिपतिर्भवोऽपि वा निर्याणं स्वगुणः
प्रयच्छति' इतिवचनात् । तथा चोक्तम्—

यद्भावस्योऽष्टमपस्तद्भावो नश्यते न सन्देहः ।" इति ।

भावाधिपतित्वाद्भावपुष्टिस्तस्याष्टमाधिपतित्वाद्भावहानिरित्युभयं यत्र दृश्यते तत्र
च फलयोर्विरोधः । यदाधिकं परिपच्यते न च इत्यस्योदाहरणम्—शनेस्तावन्मेघ-
स्यस्य मूर्खोऽनः कपटवानित्यशुभत्वं तस्यैव लग्नगतत्वे "प्रदृष्टार्थो रोगी" इत्या-
दिनाप्यशुभफलत्वम्—

'परविभवपरिच्छदोऽभेक्ता रवितनयो बहुकार्यकृद्गुणेशः' इत्यनेन शुभफलदत्वं
च यत्र सम्भवति तत्राशुभफलस्याधिक्यात्तत्परिपच्यते । एवं बहुधा फलपरिपाकः
श्रीपतिनाप्युपादिष्टस्तथा च तद्वाक्यम्—

"पाकं द्वादशधा वदन्ति यवना दिग्भेदभिन्नं तथा
माणित्याः खलु वादरायणमुनिस्तं चाष्टधा प्रोक्तवान् ।
षड्भेदं खलु सिद्धसेनविबुधस्तं देवरायः पुन-
र्भेदैरन्विमितैरुदारधिषणाः श्रीविष्णुगुप्तास्त्रिभिः ।"

"पाकं द्विभेदं पुनराह सत्यस्तच्छास्त्रदृष्ट्या कथयाम्ययैतान् ॥"

अस्यार्थो नैसर्गिकेत्यादिना पूर्वमेव व्याख्यातः ।

इति दशाध्याय्यामष्टमोऽध्यायः ॥ ८ ॥

अथाष्टकवर्गाध्यायः ९.

(शार्दूलविक्रीडितम्)

स्वादर्कः प्रथमायवन्धुनिधनद्व्याज्ञातपोयूनगो

वक्रात्स्वादिव तद्वदेव रविजाच्छुक्रात्स्मरान्त्यारिगः ।

जीवाद्धर्मसुतायशत्रुषु दशज्यायारिगः शीतगो—

रेष्वेवान्त्यतपः सुतेषु च बुधाल्लगनात्सवन्ध्वन्त्यगः ॥ १ ॥

लग्नात्पट्टत्रिदशायगः सधनधीधर्मेषु चाराच्छशी

स्वात्सास्तादिषु साष्टसप्तसु रवेः षट्त्रयायधीस्थो यमात् ।

धीत्रयायाष्टमकण्टकेषु शशिजाज्जीवाद्ययायाष्टगः

केन्द्रस्थश्च सितात्तु धर्मसुखधीऽयायास्पदानङ्गः ॥ २ ॥
 वक्रस्तूपचयेष्विनात्सतनयेष्वद्याधिकेषूदयाः
 चन्द्रादिग्विफलेषु केन्द्रनिधनप्राप्त्यर्थगः स्वाच्छुभः ।
 धर्मायाष्टमकेन्द्रगोर्कतनयाज्ज्ञात् पट्त्रिधीलाभगः
 शुक्रात्पङ्कजयलाभमृत्युषु गुरोः कर्मान्त्यलाभारिषु ॥ ३ ॥
 द्यायायाष्टतपःसुखेषु भृगुजात्सत्यात्मजेष्विन्दुजः
 साज्ञास्तेषु यमारयोर्व्ययारिषुप्राप्त्यष्टगो वाक्पतेः ।
 धर्मायारिसुतव्ययेषु सवितुः स्वात्साद्यकर्मत्रिगः
 पट्स्वायाष्टसुखास्पदेषु हिमगोः साद्येषु लग्नाच्छुभः ॥ ४ ॥
 दिक्स्वाद्याष्टमदायवन्धुषु कुजात्स्वात्सत्रिकेष्वङ्गिराः
 सूर्यात्सत्रिनवेषुधीस्वनवदिग्गलाभारिगो भार्गवात् ।
 जायायार्थनवात्मजेषु हिमगोर्मन्दात्रिषड्धीव्यये-
 दिग्धीषट्स्वसुखायपूर्वनवगो ज्ञात्सस्मरश्चोदयात् ॥ ५ ॥
 लग्नादा सुतलाभारन्ध्रनवगः सान्त्यश्शशाङ्कात्सितः
 स्वात्साज्ञेषुसुखत्रिधीनवदशच्छिद्रासिगः सूर्यजात् ।
 रन्ध्रायव्ययगो रवेर्नवदशप्राप्त्यष्टधीस्थो गुरो-
 र्ज्ञाद्धीऽयायनवारिगत्रिनवषट्पुत्रायसान्त्यः कुजात् ॥ ६ ॥
 मन्दः स्वात्रिसुतायशत्रुषु शुभः साज्ञान्त्यगो भूमिजा-
 त्केन्द्रायाष्टधनेष्विनादुपचयेष्वद्ये सुखे चोदयात् ।
 धर्मायारिदशान्त्यमृत्युषु बुधाच्चन्द्रात्रिषड्लाभगः
 पष्टायान्त्यगतः सितात्सुरगुरोः प्राप्त्यन्त्यधीशत्रुषु ॥ ७ ॥

अष्टकवर्गाध्यायो व्याख्यायते-स्वादकैत्यास्मिन् श्लोके प्रथमं रविकुजमन्दाः
 पापग्रहाः प्रोक्ताः भृगुगुरुबुधचन्द्राः शुभग्रहाश्च तेनायमर्थो गम्यते पापग्रहाणां
 दुःखफलदत्वात्तत्परिहाराय शुभक्रियाः कर्तव्याः अष्टकवर्गेण चिन्त्यस्यादृढकर्मफल-
 स्यैव हि परिहार्यत्वमिति ।

“सूर्यस्याष्टसु विन्दुषु क्षितिपतेराप्ता विभूतिर्धनम्
सप्तस्वद्वतकान्तिसौरूपविभवः षट्सु प्रतापोन्नतिः ।
पञ्चस्वयसमागमः सदसतोः साम्यं चतुष्के त्रिके
अध्वश्रान्तिकरो द्विके गदभयं रूपेऽथ शून्ये मृतिः ॥” इति ।

पित्रादिकारकभूतानामर्कादीनां लघुतुल्यत्वादर्कस्थितराशेर्नवमं पितृस्थानत्वेन
निरूपणीयम् । तत्रार्कस्याष्टकवर्गफलानि निक्षिप्य त्रिकोणैकाधिपत्यशोधनं कृत्वा सर्व
पिण्डं सप्तसप्तभिर्निहत्याविभज्य शेषो यत्रक्षत्रं दृश्यते तत्रिकोणगते मन्दे पितुः
पितृसमस्य वा व्यसनं वाच्यम् । अर्काष्टकवर्गे यस्मिन्नाशौ फलभूयस्त्वं स्वगृहे
तस्मिन्नाशौ देवस्थानफलं देवाराधनं च समृद्धिकरं भवति । फलभूयस्त्वरशौ स्थिते
राजदर्शनव्यवहारादिकं कार्यम् ॥ १ ॥ २ ॥ ३ ॥ ४ ॥ ५ ॥ ६ ॥ ७ ॥

(मालिनी)

इति निगदितमिष्टं नेष्टमन्याद्विशेषा-
दधिकफलविपाकं जन्मभात्तत्र दद्युः ।
उपचयगृहमित्रस्वोच्चगैः पुष्टमिष्टं
त्वपचयगृहनीचारातिगैर्नेष्टसम्पत् ॥ ८ ॥

इति श्रीवराहमिहिरविरचिते बृहज्जातकेऽष्टकवर्गा-
ध्यायो नवमः ॥ ९ ॥

इति निगदितमिति । एवं चारफलमूह्यम् । अथाष्टकवर्गफलमुच्यते । इति
निगदितमित्यादिविशेषादधिकफलविपाकमिति ग्रहचारेण वा दशायां चेष्टं फलम्
अष्टकवर्गेण चेष्टं चेत्तद्विशेषाच्छुभमेव भवति । उक्तविपरीतभावे विशेषाद् शुभमेव
भवति । अथवा इति निगदितमिष्टं नेष्टमन्यादित्युक्तयोरिष्टानिष्टयोर्विशेषादन्तराद्यद-
धिकं फलं तस्य विपाकं दद्युरिति ।

जन्मनामित्यत्र जन्मशब्दप्रसंगतः जन्मकालीनग्रहैर्यत्तदष्टकवर्गं निक्षिप्यते इति
सूचितं भवति । तत्र दद्युरिति राशौ यत्र भागे फलपाकस्तत्र चरंतो ग्रहास्त-
त्फलं दद्युरिति फलपाकस्यापि प्रस्तारो विज्ञायते प्रस्तारं विनापि अष्टकवर्गफलपाक-
भावं विज्ञातुमुपायोऽस्ति । सोऽत्रोच्यते । राश्यष्टमांशोऽत्र पंचविंशत्युत्तरशतद्वय-
लिप्तात्मकः तेष्वष्टमांशेषु शनैश्चरादीनां कक्षपाकमसिद्धानां ग्रहाणां लघस्य च फल-
पाको विज्ञायते । यस्मिन्नष्टमांशेऽष्टकवर्गफलं यस्य ग्रहस्य विद्यते तस्मिन्भागे ग्रहः
शुभः । अष्टकवर्गसिद्धिफलं शनैश्चरस्य चेत् सग्रहस्तास्मिन्नाशौ प्रथमाष्टमांशे शुक्रस्य
चेत्पष्ठे चन्द्रस्य चेत्सप्तमे लघस्य चेदष्टमाष्टमांशे इति प्रस्तारफलविज्ञानोपायः ।

अथवा विशेषादधिकफलमित्यत्र विशेषशब्देन शोधनमुच्यते त्रिकोणशोधनमे-
काधिपत्यशोधनं च शास्त्रान्तरादवगम्य तस्मिन् कृते यदधिकं शिष्टं तस्य
विपाकं दद्युरिति केन्द्रपणफरापोक्लिमेषु फलाधिक्याल्पताभ्यामादिमध्यमाद्यवस्थासु
शुभाशुभं चिन्त्यम् । व्ययभावादायभावे फलाधिके सति धनवान् भवति । यत्राष्टा-
विंशतिफलानि तस्य भावस्य मध्यमत्वं यत्र तदूनानि तस्याधमत्वम् । यत्र
तदधिकानि तस्योत्तमत्वमित्याद्यष्टकवर्गविधानेन बहु निरूपणीयम् । तदत्रोच्यते
विशेषादधिकफलं पाकजन्मिनां तत्र दद्युरिति ।

उपचयग्रहमित्रेत्यादिना तु ग्रहबलावलं शुभाशुभचारमष्टकवर्गफलानि निरूप्य
फलविशेषश्चिन्त्यते । 'उपचय' इत्यादिश्लोकोत्तरार्थस्यार्थोद्विप्रकारो व्याख्यायते ।
ग्रहाणां जन्मकाले स्थितिवशाच्चारवशाच्च ते तत्र प्रथमं जन्मकाले ग्रहाणां स्थिति-
वशाद्योऽर्थ उच्यते सोऽत्रोच्यते । जन्मचन्द्रास्थितराशेरलमाच्च यान्युपचयस्थानानि
त्रिषड्दशमैकादशानि तेषु गतैर्मित्रग्रहाण्युच्यन्ते । स-सब्देन स्वराशिमूलत्रिकोण-
राशिरुच्यते । उपचयशब्देनोच्चराशयस्तेषु गतैर्ग्रहैर्यदिष्टं फलं दीयते तत्पुष्टं भवति
सम्पूर्णं भवतीत्यर्थः । त्वपचयग्रहनीचारातिगैर्नेष्टसम्पत्' इत्यत्र अपचयग्रहनीचा-
रातिगैर्ग्रहैर्दत्तस्येष्टस्य सम्पत् न । अथवा अपचयग्रहनीचारातिगैर्नेष्टमनिष्टं यत्तस्य
संपत् न भवति । अथवोपचयग्रहमित्रस्वोच्चगैरित्यादिश्लोकोत्तरार्थगताभ्यामिष्टा-
निष्टशब्दाभ्यां पूर्वार्धगतेष्टनेष्टशब्दा उच्यन्ते । एतदुक्तं भवति । अष्टकवर्गफला-
धिक्येन यदिष्टं फलं ग्रहाः कुर्वन्ति ते उपचयग्रहमित्रस्वोच्चगाश्चेत्तत्पुष्टं कुर्वन्ति ।
अष्टकवर्गफलाल्पतया यत्रेष्टं कुर्वन्ति । अपचयग्रहनीचारातिगताश्चेत्तस्य नेष्टस्य
सम्पद्भवति प्राचुर्यं भवतीत्यर्थः । अस्मिन्पक्षे पूर्वोक्तोऽर्थः समीचीनः शास्त्रान्तरसंवा-
दाच्च । तथा च शास्त्रान्तरम्-

“लमादुपचयसंस्थश्चन्द्राद्वा स्वग्रहमूलतुङ्गस्थः ।

मित्रक्षेत्रगतो वा फलमतिशयितं ग्रहो दद्यात् ॥

अपचयराशौ नीचे शत्रुक्षेत्रेऽपचयजकाले स्यात् ।

यस्तु च यद्यत्पाकं फलमतिशयितं ग्रहो यथाकालम् ॥” इति ।

अथ चारवशान्निरूपणीयोऽर्थो व्याख्यायते-

उपचयग्रहमित्रस्वोच्चगैरित्यत्रोपचयशब्देन ग्रहचारे जन्मराशेरारभ्य यस्मिन्नाशौ
ग्रहे स्थिते उपचयो वृद्धिर्भवति स राशिः उच्यते तत्र स्थितो ग्रहः स्वामित्रक्षेत्रस्वक्षे-
त्रोच्चगश्चेत्स्वदीयमानमिष्टं फलं करोति अन्यथानिष्टं फलं पुष्टं करोति अथवात्रापि
पूर्ववदष्टकवर्गफलैरिष्टनेष्टे निरूप्येते । एतदुक्तं भवति । अष्टकवर्गेण चारवशाच्च मित्र-
क्षेत्रोच्चस्थित्या चेष्टं फलं ग्रहाणां पुष्टं भवतीति । अष्टकवर्गचाराभ्यां दशायाः प्राधान्यं

भवति दृढकर्म फलदात्वादशानिरूपणेऽपि दशादातृग्रहबलावलं निरूपणीयम् ।
बलावलनिरूपणेऽपि स्थानबलप्राधान्येन निरूपणीयम् । तदनेनैवाचार्येण स्वल्पजा-
तके उक्तम्-मित्रोच्चस्वगृहांशोपगतानां शोभनां दशाः सर्वाः । स्वोच्चाभिलाषिणामपि
नतु कथितविपर्ययस्थानामिति अष्टकवर्गफलबाहुल्येऽपि फलदातृग्रहाणां दौर्बल्येष्ट-
कवर्गफलानां निर्जीवितत्वमवगन्तव्यम् । अन्यथा सजीवितत्वं तस्मादलावलवशा-
देवं शुभाशुभं कल्पनीयम् । तथा च जातकसंग्रहे-

“दिक्स्थानकालचेष्टाबलयुक्तो नास्तगो न रिपुयुक्तः ।
न पराजितश्च युद्धे शुभगाश्रयस्तस्य शोभना हि दशा ॥”

“उक्तविपरीतसंस्था न शुभाः स्युश्चेति कीर्तितं पूर्वैः ।

नीचेस्तगेऽरिराशौ रन्ध्रे व्यपभेऽथवा बलैर्हीनः ॥

तेषां दशासु मतिमान् सम्पत्तिं निर्दिशेद्यथायोग्यम् ॥” इति ।

इति दशाध्याय्यां नवमोऽध्यायः ॥ ९ ॥

अथ कर्माजीवाध्यायः १०.

(प्रहर्षिणी)

अर्थाप्तिः पितृपितृपत्निशत्रुमित्र-

भ्रातृस्त्रीभृतकजनादिवाकराद्यैः ।

होरेन्द्रोर्दशमगतैर्विकल्पनीया

भेन्द्रकर्कस्पदपतिगांशनाथवृत्त्या ॥ १ ॥

अथ कर्माजीवाध्यायो व्याख्यायते ।

अर्थाप्तिरिति । दिवाकरे दशमगते पितृपक्षात्, चन्द्रे मातृपक्षात् कुजे सपत्न-
पक्षात् बुधे मित्रपक्षाद्गुरौ भ्रातृपक्षाच्छुक्रे भार्यापक्षाच्छनौ भृत्यपक्षादर्थार्थिरित्य-
न्वयः । स्त्रीशब्देन भार्या विवक्षिता भार्यावशाद्गुणदोषा भवन्ति । ‘अर्थ भार्याशरी-
रस्य’ इत्याद्युक्तत्वाद्भार्याजन्मवशात्पुरुषस्य गुणदोषाश्चिन्त्याः तदर्थं स्त्रीजातका-
ध्यायोक्तः ‘यद्यत्फलं नरभवे क्षममङ्गनानां’ क्षमयोग्यं स्त्रीणां वाच्यम् । तथा च
स्वल्पजातके-‘पुंजन्मफलं यद्यद्वष्टते स्त्रीषु पतिषु तत्तासाम् । वक्तव्यं राज्याद्यं
वृषणविनाशादि वा पापम् ॥ १॥’ इति अक्षमं पतिषु वदेदित्युक्तस्यापमर्थः । तासां
तु तत्र विशेषवाचिनिधने पतिमरणं, लग्नचन्द्राभ्यां शरीरं, सप्तमे च सौभाग्यं, पति-
रपि चिन्त्य इति तथा चोक्तम्-

“वैधव्यं निधनगृहे पतिसौभाग्यं सुखं च यामित्रे ।

सौन्दर्यं नवमगृहे विचिन्तयः पुत्रसम्पदं नवमे ॥

एषु स्थानेषु गताः सौम्याः शुभश वलान्विता लमे ।

प्रोक्ताः कूरास्तु नेष्टफलदा भवने शनिवर्जिताः सदा चिन्त्याः ॥” इति ।

युग्मेषु लमशशिनोरित्यत्र युग्मराश्यंशयोरिति ग्राह्यम् । ओजस्थयोरित्यत्रापि तद्वद्वति ग्रहेऽस्तमये स्थितेशके वेत्युत्तरत्र वक्ष्यति । तथा चोक्तम्-

“पुरुषं पुरुषांशे लमेन्द्रोः पापयुक्तयोर्जातः ।

पुरुषः पुरुषाकृतिशीलयुता भर्तुरयोग्यासमंजसा कन्या ॥

समराशौ समभागे लमेन्द्रोः स्त्रीगुणान्विता कन्या ।

सौम्यश्रुतालोक्तयोः सुभगा साध्वी सुविख्याता ॥” इति ।

ओजस्थयोस्तु । दुःशब्देनाशुभत्वं सूचितम् । कन्येव दुष्टेति । कन्याशब्देन प्रजात्वमप्युक्तम् । इष्टा गुणहीना ब्रह्मजोद् दास्यं बहुजनविधेया दुःशीला प्रेक्ष्या च । साध्वी पतिव्रता पुत्रवतीत्युदारा च समाया मायासहिता मलिनाचाराल्पसुता च कुचरित्रयुता राजनिषा भूम्यात्मजर्क्ष मेषवृश्चिकयोरित्यर्थः । वक्रार्किर्जीवेन्दुज-
भार्गवाणां त्रिंशंशकेषु क्रमादेतानि फलानि उक्तानि अत्र वक्रादिक्रमोक्तया वृश्चिकराशौ व्युत्क्रमेणैतानि फलानि वक्तव्यानीति सिद्धं भवति । तानि फलानि शास्त्रान्तरे-

“भौमर्क्षे भौमांशे कन्यामृतसूचिता गुणैर्हीना ।

कन्याजननी कन्या शुक्रांशे जारभोगसन्तुष्टा ॥” इति ।

दृष्टा पुनर्भूरिति । दुष्टारिग्रहपरा भूपतिदैव्या च । पुनर्भूर्द्विरुद्धा मृतप्रजप्ररोह-
युक्ता सुगुणा रूपेण भर्तृपुत्रैश्च । सुगुणा कलाज्ञा काव्यकलादितत्परा तस्मात्कु-
चरित्रा च ख्याता गुणैर्भोगवती जगत्प्रिया प्रसिद्धा च स्यात् । कापटीत्यादि फलं
बोधे बुधराशौ कापटी, स्वच्छन्दः, नष्टप्रजा क्लीवसमा पतिहीना दरिद्रा च । सती
पतिव्रता, च शब्देनात्परतिगुणाड्या, शिल्पादिकुशला प्रविकीर्णकामा निष्फलकामा
बन्ध्येत्यर्थः । मृतप्रजा स्त्रीषु दुष्टतरेषु । तथा चोक्तमन्यत्र-

“सितभवने भौमांशे दुष्टा कलहप्रिया पतिद्वेष्या ।

मन्दांशे तु पुनर्भूमृतप्रजा रोगयुता नित्यम् ॥

रूपान्विता गुणाढ्या जीवांशे भर्तृपुत्रसम्पन्ना ।

कुचरित्रा सौम्यांशे काव्यकलागेयवाद्यसन्तुष्टा ॥

शुक्रांशे भोगवती विदग्धदयिता जगत्प्रिया ख्याता ।

बुधभवने भौमांशे स्वच्छन्दकामिनी विनष्टसुता ॥

मन्दांशे पतिहीना कृच्छ्रात्रेनोपजीवती नित्यम् ।

अल्पसुता क्षीणायुर्जीवांशे शिल्पिनी बुधांशे ॥

बन्ध्या मृतप्रजा वा शुक्रांशे स्त्रीषु दुष्टतरा ॥” इति ।

स्वच्छुन्दा स्वैरचारिणी पतिघातिनी पतिघ्नी बहुगुणा पुत्रादिगुणवती
 शिल्पनिपुणा असाध्वी दुष्टनाररता, असती चासन्तनिश्चार्कमे वाचाला बहुभा-
 षिणी विदेशरता परपुरुषगामिनी कुलटा कृशा दरिद्रा कुलहीना च नृपवधूः । पुंश्चे-
 ष्ठिता कार्यपरा पुरुषाकृतिशीलपुता अगम्यगागम्यपुरुषगामिनी अल्पसुतरागवती ।
 जैवेनैकगुणेत्यादि नैकगुणा पत्यनुसारिणी पुत्रवती शीलवती चालपरतिरल्पसुखा च
 कापाटिका कन्याजननी स्वतन्त्रनिरता चातिगुणा भर्तृसम्प्रदादिगुणसम्पन्ना विज्ञान-
 युक्ता धर्मपरा शिल्पकुशला शास्त्रार्थज्ञाता सती पतिव्रता च दासी बहुजनविधेया
 पुत्रहीना च नीचरता नीचे कर्मणि रता अथवा नीचरता गर्भिणीयजनरता दुर्भगेत्यर्थः
 पतिरता पत्युरिष्टा सुभगा दुष्टा तु भग्नत्वधर्मा कुलटा कुलघ्नी च अप्रजा
 तु बन्ध्या चारित्रलोचना च-शब्देन पूर्वोक्ता दुष्टा चेत्यर्थः । अंशकैस्त्रिंशांशकैरिति
 शशिलमेति शशिलग्रयोर्वल्लयुक्तेन युक्तैस्त्रिंशांशकैरिदं विचिन्तयेत् । अथवा कयोर्योग
 त्रिंशांशकैर्वा वल्लवल्लविकल्पेन तयोः शशिलग्रयोरुक्तं फलं विचिन्तयेत् । वल्लवल्ल-
 विकल्पेन त्रिंशांशकाधियतेर्वल्लवशादुक्तफलमात्रुर्वाल्पत्वमूह्यमित्यर्थः । दृक्संस्था-
 वित्यादियोगद्वयं दृक्संस्थौ परस्परदृष्टौ यदि स्त्रीभिर्नराकृतिस्थिताभिः स्त्रीप्रदीप्तं
 मदनविषानलं संशान्तिं नयतीति इत्येको योगः । शौके राशौ यदि कुम्भांशक उदेति
 तदा द्वितीयः । अथवा परस्परंशगतौ सितासितौ परस्परदृष्टौ शौकराशाबुदयति
 कुम्भांशकश्च भवति । यदि स्त्रीभिः स्त्रीमदनविषानलं संशान्तिं नयतीत्येको योगः ।
 इति केचित् तथा च सारावल्याम्-

“शौक्रयासितौ यदि परस्परभागलेशे

शौके च दृष्टियथगाबुदये घटांशे ।

स्त्रीणामतीव मदनाग्निगदः प्रवृद्धः

स्त्रीभिः शमं च पुरुषाकृतिभिर्लभन्ते ॥” इति ।

ग्रन्थे कापुरुष इत्यादिश्लोके परगृहे नित्यं प्रवासान्वित इत्यत्र स्थितग्रहे स्वगृ-
 ह्वासीति चोह्यं भवति । क्लीबोस्ते बुधमन्दयोरित्यत्र तयोर्युग सत्स्थितिरपेक्षितेति स
 आग्नेयैरित्यादिश्लोके क्रूराणां सप्तमे प्रत्येकं फलमुक्त्वा इदानीं क्रूरस्य फलोक्तिः स-
 विशषा विहिता हीनवल्लवत्वं विशेषः सौम्येक्षितत्वं च । तथा चोक्तम्-

“वल्लहीनेऽस्तगे पापे सौम्यग्रहनिरीक्षिते ।

भर्त्रा विसृज्यते नारी० इति ॥”

इति पूर्वार्थ स्पष्टम् । कौजेस्तांश इति लग्ने यतिमोंश उदेति सप्तमे ततिमोंशः
 अत्रांशशब्देनोच्यते ‘भवति ग्रहेऽस्तमये स्थितेऽशके वा’ इति वक्ष्यमाणविधिनैत-
 द्भिद्वयति । तयोर्वल्लवशात्फलनिर्देशः सौरिणेत्यत्र । सौरिणा दृष्टेऽस्तांश

इत्यन्वयः । श्लोकपूर्वार्धे पापदृष्टे इत्यत्र पापैर्दृष्टे इति समासविवरणे कृतं पृथक् स्थितो दृष्टशब्दः । सौरिणेत्यत्राध्याहार्यः, तथा च सारावल्याम्—

“यूने कुब्जनवांशे शनिदृष्टे चापि रोगयोनिः स्त्री” इति ‘वृद्धो मूर्खः’ इत्यादि-श्लोकद्वयं स्पष्टार्थम् । ‘ईर्ष्यान्वित’ इत्यादिश्लोकद्वयं स्पष्टार्थम् । क्रूरेत्यादिश्लोके तु निधनेश्वरश्चापि चिन्त्य इत्युक्तं भवति । क्रूरेऽष्टमे विधवता धवो भर्ता विगतधवता भर्तृमरणमित्यर्थः । अर्थात्सौम्येऽष्टमगते सति भर्तृमरणात्पूर्वं स्वमरणं भवति । तथा च सारावल्यामुक्तम्—

“पापेऽष्टमे विधवता निधनाधिपतिर्नवांशके यस्य

तस्य दशायां मरणं तस्याः स्वयं शुभे तत्स्थे ॥” इति ।

तदा मरणमित्यत आह—“निधनेश्वरोऽंशे यस्य स्थितो वयसि तस्य समे प्रदिष्टा” इति निधनेश्वरो यस्य नवांशे स्थितस्तस्य समे वयसि विधवता प्रदिष्टा समे वयसीत्यनेन तस्य निसर्गदशाकाले इति कैश्चिद्वाख्यायते । परे तु तस्य दशाकाले-ऽन्तर्दशाकाले वेत्युच्यते । तथा च सारावल्याम् । उक्तस्यार्थोऽत्राचार्येण भावाध्याये—

“समुपचयविपत्तिः सौम्यपापेषु सत्यः

कथयति विपरीतं रिःफषष्ठाष्टमेषु ॥”

इत्यनेनाष्टमभवनस्य बलाबलं तथा तस्य बलाबलं च निरूपणीयम् भवति । एतद्भावाध्यायेष्युपदिष्टम्—

“सुहृदारिपरकीयस्वर्क्षतुङ्गस्थितानां

फलमनुपरिचिन्त्यं लमदेहादिभावैः ।” इति ।

“उच्चत्रिकोणस्वसुहृच्छत्रुनीचगृहार्कगैः ।

शुभसम्पूर्णपादोनदलपादाल्पनिष्फलम् ॥”

इत्यनेनाष्टमगतस्य क्रूरस्य ‘लग्नात्पुत्रकलत्रभे शुभपतिप्राप्तेऽथवालोकिते चन्द्राद्वा यदि सम्पदस्ति हि तयोर्ज्ञयोऽन्यथासम्भवः’ । इत्यनेन पुत्रकलत्रसम्पन्निरूपण-विधानेन सर्वभावसम्पदसम्पन्निरूपणप्रकार उक्तः । तथा चार्यपुत्रेणोक्तम्—

“यो यो भावः स्वामियुक्तेक्षितो वा

सौम्यैर्वा स्यात्तस्य तस्याभिवृद्धिः ।

पापैरेवं तस्य भावस्य हानि—

निर्देष्टव्या पृच्छतां जन्मतो वा ॥”

तस्मादष्टमस्यः क्रूरोऽष्टमाधिपतित्वे वैधव्यकृत्रेति सिद्धं भवति । क्रूरेऽष्टमे विधवेत्युक्तो विधवता नियता इत्यत आह—

‘सत्स्वर्थगेषु मरणं स्वयमेव तस्य’ इति सत्सु शुभग्रहेषु धनगतेषु कूरेष्टमे सति तस्याः स्वयमेव मरणमष्टमगतस्य शुभदृष्टत्वात्स मरणादपि गरीयो भर्तृमरणं भवति । अथवा नष्टजातकाध्याये—

“एवं कलत्रसहजात्मजशत्रुभेभ्यः

प्रपूर्वेदेदुदयराशिवशेन तेषाम्—”

इत्यनेन यद्भावा निरूपणीयस्तद्भावं विलम्बं कृत्वा तद्भावस्य धनादिभावाः सर्वेऽपि चिन्त्या इत्युक्तं भवति । विहितस्य सप्तमभावस्य भर्तृस्थानभूतस्याष्टमे लग्नाद्भनस्थाने स्थितेषु शुभग्रहेषु भर्तुरायुरस्तीति चिन्त्यम् । भर्तुरायुपि सति कूरेऽष्टमे सति तस्य फलं स्वमरणमिति । ‘सत्स्वर्थगेषु मरणं स्वयमेव तस्या’ इत्यनेनोक्तं भवति तस्माद्भर्तृजन्मग्रहराशिवशात्तस्यायुषि दीर्घं सति स्त्रीजन्मनि कूरेऽष्टमे तस्याः स्वयमेव मरणं वक्तव्यमित्यादि विचारणीयमिति कन्यालिगोहरिषु चाल्पसुतत्वमित्यनेन चाल्पसुतराशयो विहिताः । कन्यालिगोहरयोर्चाल्पसुतराशयस्तेषां पुत्रस्थानगतत्वमपि कष्टमिति चकारात्सूचितम् । तदपि सारावल्यामुक्तम्—

“कन्यालिग्वृषसिंहाः पञ्चमगा यस्य सूतिकाले ।

स्युस्तस्याल्पसुतत्वं स्यादिति स्त्रीणां पुत्रचिन्ता तु”

“यद्यत्फलं नरभवे क्षममंगनानां तत्तद्वदेत्०”

इत्यत आह “निधनेश्वरोऽंशे यस्य स्थितो वयसि तस्य समे प्रदिष्टा इति निधनेश्वरो यस्य नवांशे स्थितस्तस्य समये वयसि विधवता प्रदिष्टा समे वयसीत्यनेन तस्य निसर्गदशा काले इति कैश्चिद्राख्य गायते । परे तु तस्य दशाकालेऽन्तर्दशाकाले वेत्युच्यते । तथा च सारावल्याम्—उक्तस्यार्थोऽत्राचार्येण भावाध्याये—

“समुपचयविपत्तिः सौम्यपापेषु सत्यः

कथयति विपरीतं रिःकपष्ठाष्टमेषु ॥”

इत्यनेनाष्टमस्य पापस्य मरणपूर्वत्वे निरूप्यमाणे ।

‘फलमाधिकमिदं यदत्र भावाद्भनभनाथगुणैर्विचिन्तनीयम्’ इत्यनेनाष्टमभव-
नस्य बलाबलं तथा तस्य बलाबलं च निरूपणीयं भवति । एतद्भावाध्यायेऽप्युपदिष्टम्—

“सुहृदरिपरकीयस्वर्क्षतुंगस्थितानां

फलमनुपरिचिन्त्यं लग्नेदेहादिभावैः ॥”

“उच्चत्रिकोणस्वसुहृच्छत्रुनीवगृहार्कगैः ।

शुभसम्पूर्णपादोनदलपादालानिःफलम् ॥”

इत्यनेनाष्टमगतस्य कूरेऽष्टमे “लगात्पुत्रफलवत्ते शुभरतिप्राप्तेऽप्यालोकिते चन्द्राद्वा यदि सम्पदस्ति हि तयोर्ज्ञेयोऽन्यथासम्भवः ।” इत्यनेन पुत्रकलत्रसम्पन्निरूपण-

विधानेन 'सर्वभावस' इत्यनेन पूर्वोक्तप्रकारो निरूपयितव्य इति सिद्धं भवति ।
'सौरे मध्यवले बलेन सहितः' इति श्लोकः स्पष्टार्थः । 'पापेस्ते' इत्यादिश्लोके
उद्वाहे वरणविधावित्युत्तरार्धे वरणविधावित्यत्र वरणं कन्यावरणं प्रदानं
चिन्ताप्रश्नः । एतेषु तत्स्त्रीजातकोक्तं सर्वमपि विधेयमित्यर्थः । अलमतिप्रसंगेन ।

प्रकृतमनुसरामः । 'भेन्द्रर्कास्पदपतिगांशनाथवृत्त्या' इति 'उदयराविशशांकप्राणि-
केन्द्रादिसंस्थाः' इति पूर्वमुक्तम् । इदानीं भेन्द्रर्कास्पदपतिगांशनाथवृत्त्येत्यत्रापि
रविवशात्फलं चिन्त्यमित्युक्तं भेन्द्रर्कास्पदपतिराशिवृत्त्या तत्र ग्रहगतवृत्त्या तदधि-
पस्वभावादि निरूपयितव्यम्-तथा च सारावल्याम्-

“होरेन्द्रोर्वलयुक्ताद्यो दशमस्तत्स्वभावकं कर्म ।
तत्स्थाधिपपरिवृद्ध्या वृद्धिर्ज्ञेयान्यथा हानिः ॥
जाङ्गलमथवानूपं ततो भयं वा ग्रहं निरीक्षेत ।
ग्राम्यमधारण्यं वा सौम्यर्क्षं पापभवनं वा ॥
द्विपदचतुष्पदरूपं सरीसृपं वा ततो भयम् ।
चेत्समयपं तद्भवनं यादृशस्तत्स्वयं वा ॥
प्रवदेत्समप्रदेशे कर्मप्राप्तिस्तत्तत्सदृशी ।
तस्मादशमं भवनं प्रसवे बुद्धयेत यत्नेन ॥”

इत्यत्रापि बलवशात्फलनिर्देशः अधिपतिः स्वोच्चगतश्चेदुत्कृष्टवृत्त्या नीचगतश्चे-
न्नीचवृत्त्या द्रव्याण्यपि तथाविधानि उच्चगतश्चेदयत्नेन सिद्ध्यति नीचराशिगतश्चे-
द्यत्नेन दशमराशौ बलवति तद्देशवृत्तिः, अधिपयुतराशौ बलवति तद्देशे वृत्तिः,
दशमाधिपयुक्तांशनाथे बलवति अंशकसमदेशः लमचन्द्रयोर्दशमगतैर्दिवाकराद्यैः
राजादितोर्थप्राप्तिश्चिन्त्या । 'विप्रादित इति वर्णाश्चिन्त्याः । 'प्रयितश्चतुरोऽटन'
इत्यादिराशिशूलफलं योज्यम् । तत्र राश्यंशयोर्वलवतोर्दशमाधिपस्य फलं चिन्त्यं
दिवाकराद्येषु दशमर्क्षस्थितेषु तदुक्तजनाद्धनसिद्धिः । तदभावे 'भेन्द्रर्कास्पदपतिगां-
शनाथवृत्त्या इति कंचित् । तथा चोक्तम्-

“दशमे वा ग्रहरहिते चन्द्राद्भानोस्तथाद्वयोर्चलिनः ।
तदर्थीश्वरांशनाथस्वभाववृत्त्या च जीवनं कुरुते ॥ १ ॥

(प्रहर्षिणी)

अर्काशे तृणकनकोर्णभेषजाद्यै-
श्चन्द्रांशे कृपिजलजाङ्गनाश्रयाच्च ।

धात्वग्निप्रहरणसाहसैः कुजांशे

सौम्यांशे लिपिगणितादिकाव्यशिल्पैः ॥ २ ॥

अर्कांशे तृणकनकोर्णभेषजाद्यैरित्यत्रादिशब्देन फलवृक्षधातुविक्रयशिल्पद्युतराजः
सेवादयोऽपि गृह्यन्ते । तथा चोक्तम्—

“अर्कांशे फलवृक्षैर्भेषजाद्यैर्धातुविक्रयैः शिल्पैः ।

द्युतशाक्यकरैर्भूषैर्वा वित्तमाप्नुयात्सततम् ॥” इति ।

“चन्द्रांशे कृषिजलजांगनाश्रयाच्च” इति च-शब्देन मणिगोमहिषशर्करादयोऽपि
गृह्यन्ते । तथा चोक्तं शास्त्रान्तरे—

“चन्द्रांशे मणिपोतैः कृषिजलवस्त्रादिभिर्धनं लभते ।

गोमहिषशर्कराद्यैः स्त्रीसंगमान्मातृदेवताद्रापि ॥” इति ।

‘धात्वग्निप्रहरणसाहसैः कुजांशे’ इत्यत्र कुजस्य क्षेत्राधिपत्वात्क्षेत्रादिना धनवा-
निति । अत्र बुधस्य लिपिगणितादिकाव्यशिल्पैरित्यत्र शिल्पशब्देन चित्रद्युतनृत्य-
कर्मादि च गृह्यते । तथा चोक्तम्—

“लिपिलेखकाव्यगणितैर्नृत्यैस्तथा तदादिभिर्वृत्तिम् ।

तदधीशे सौम्यांशे हयनादिभिर्दिशेन्मतिमान् ॥ २ ॥” इति ।

(प्रहर्षिणी)

जीवांशे द्विजविवुधकरादिधर्मैः

काव्यांशे मणिरजतादिगोमहिष्यैः ।

सौरांशे श्रमवधभारनीचशिल्पैः

कर्मेशाध्युपितनवांशकर्मसिद्धिः ॥ ३ ॥

जीवांशे द्विजविवुधाकरादिधर्मैः इत्यत्र धर्मशब्देन मन्त्रजपवृत्त्यादि च गृह्यते ।
अत्रापि शास्त्रांतरमस्ति । तथा च शास्त्रान्तरे—

“अध्ययनदेवतार्चनमन्त्रजपादिवृत्तिभिर्धनवान् ।

कालज्ञानमितिस्तैस्तथा गुरोरंशांशका ज्ञेयाः ॥” इति ।

शौक्रांशे मणिकनकादिगोमहिष्यैरित्यत्रादिशब्देनौपधातुलंकारनृत्यादि च गृह्यते ।
तथा च शास्त्रान्तरे—

“गोमहिषाश्वाजाद्यैः स्त्रीसंगैरौषधैरलंकारैः ।

नृत्यादिविविधकुशलैः शुक्रांशे वित्तवान् सुखी भवति ॥” इति ।

सौरांशे श्रमवधभारनीचशिल्पैरित्यत्र-श्रमशब्देन अध्वशधनप्रेष्यवृत्तिस्वगमना-
नृत्यादयो गृह्यन्ते । नीचशब्देन नीचवृत्त्यादयो गृह्यन्ते । तथा च शास्त्रान्तरे—

"सौराशे फलमूलैश्चित्रैर्भारोद्धहैः श्रमैर्धनवान् ।
 नीचप्रेष्यजनाद्यैर्धान्यकुधान्यादिविक्रयैर्वापि ॥
 अंशाधिपोतिवलवान् यत्नादर्थगमं सुखं कुरुते ।
 अंशाधिपोतिनीचः प्रोक्तं फलमल्पमेव विदधाति
 राशयुक्तदिग्विभागं देशं सञ्चिन्तयेत्सदैवज्ञः ।
 लमात्तु दशमराशेः स्वभावदेशं विनिर्दिशेद्यथा ॥
 स्वस्वामिदृष्टयुक्तं स्वदेशफलदायकं मुनिभिरुक्तम् ।
 अन्येन सहितं दृष्टं परदेशफलप्रदं वाच्यम् ॥
 तदधीशे चरभांशे प्रवासतोऽर्थगमं सुखं लभते ।
 स्थिरभांशे स्वकदेशादुभयांशे सर्वतो धनप्राप्तिः ॥
 चक्रगते तदधीशे बहुप्रकारैर्धनं समाप्नोति ।
 भाग्यानुरूपतोर्थान्विनिर्दिशेत्सर्वतोपि पूर्वोक्तम् ॥
 चन्द्रादृशमे सौम्ये बलवानेको न शत्रुयुतदृष्टः ।
 जनयेद्युगान्तकीर्तिम् ॥" इति-

जन्मकालादन्यत्रापि कर्मेशो यस्मिन्नवांशके वसति तस्य नवांशकस्य यत्कर्म
 विहितम्, अर्काशे तृणकनकोर्णभेषजाद्यैरित्यादि तत्तदानीं सिद्ध्यतीत्यर्थः ।
 अन्यथेदं पुनर्वचनं स्यात् । एतन्नवांशकोक्तं द्वादशांशोपि चिन्त्यम् । अन्यच्च
 कर्मेशाध्युषितनवांशाधिपतिः सूर्यश्चेन्नखदन्तचर्मकनकक्रौंयाध्वभूपाहवैः स्वं संचि-
 न्त्यम् । चन्द्रश्चेदिक्षुक्षीरविकारवस्त्रकुसुमक्रीडातिलान्नश्रमैः । कुजश्चेद्दरिविमर्दभूष-
 हजक्षित्याविकाजैर्धनप्राप्तिः । बुधश्चेद्दौत्यसुहृदुरुद्धिजधनं विद्वत्प्रशंसायशोयुक्तिद्रव्य-
 सुवर्णवेसरादिभिश्च धनप्राप्तिः । गुरुश्चेन्माहात्म्योद्यममन्त्रनीतिनृपातिस्वाध्याययज्ञा-
 दिभिः । शुक्रश्चेद्भोतप्रमोदात् सुरभिद्रव्यान्नपानाम्बरस्त्रीरत्नद्युतिमन्मथोपकरणादि-
 भिर्यनप्राप्तिः । शनिश्चेत्खरोष्ट्रपक्षिमहिषीकुधान्यादिभिर्यनप्राप्तिरित्यादि चिन्त्यम् ।
 कर्मेशाध्युषितसमानकर्मसिद्धिरिति पाठे कर्मेशाध्युषितराशिनवांशसमाने देशे कर्म-
 सिद्धिः देशोत्र जाद्वलानूपमरुसंज्ञितो ग्राम्यारण्यपौरसंज्ञितश्च राशिवद्विज्ञेय इति ।
 भेन्द्रकास्यदराशीनां ग्रहाभावे कर्मविशेषसिद्धिर्निरूपणीयेति पूर्वमुक्तम् । कर्मविशे-
 षास्तु शास्त्रान्तरादवगन्तव्याः । उग्रग्रहैरित्यत्र गार्गिवचनम् ।

"चतुर्थाष्टमर्गः शुक्रात्सौरारार्कैर्दुताशनात् ।

तेषां द्वितयमध्यस्थे तथा शुके प्रपातनात् ॥

शुके सद्योगदृग्हीने पापाद्धार्यावधो भवेत् ॥" इति ।

शोषी परस्परग्रहांशयोरित्यत्र गार्गिवचनं परस्परगृहे यातो यदि तदा तौ वा
पितावंशको भवतोऽर्कशोतांशुस्तदा शोषी प्रजायते । तथा च सारावल्याम-

“आरामपुत्रसेवाकृषिरथ वाणिज्यसूतकार्येण ।
जीवन्ति जनाः नित्यं भेषगणे दशमराशिस्थे ॥
वृषभगणे दशमस्थे शकटचतुष्पदविहंगगृहधान्यैः ।
संप्रहकर्मणि निरता जांगलदेशे वसन्ति वै बहुशः ॥
जलवणिजः सुसमृद्धा मुक्तादिभिरर्थसंयुक्ताः ।
नृमिथुनवर्गे दशमे शस्त्रानलयोनिप्रस्तराजीवाः ॥
अहितुण्डिकया वृत्त्या कर्किणि वर्गे तदा दशमे ।
सम्पूहका मणीनां पाषाणकरूपकीटाश्च ।
कर्षणनिरता लेये जीवविधानाश्च वाणिजिकाः ॥
शाकटिकास्तक्षणका हैरण्यकगन्धविक्रये निपुणाः ।
गन्धर्वशिल्पलेख्यैः कन्यावर्गे सदाविभवाः ॥
प्रायोज्ज्वादुपदेशाद्विरण्यपरिवर्तनादियोगाच्च ।
जायन्ते मनुजानां व्यवहारे लाभभाजनानीह ॥
सततं वरधान्यानां मूलानां ये विशेषतो वणिजः ।
फलमूललब्धवित्ताः कृषीवलाश्चैव जायन्ते ॥
धनुषो वर्गे दशमस्थानस्थिते जनाः कलावृत्त्या ।
स्त्रीसम्पर्कं लब्ध्वा जनितैश्वर्याः प्रजायन्ते ॥
नित्योद्युक्ताश्चौराः पृथ्वीपतिसेवकाः सदा लुब्धाः ।
पापा देहचिकित्सानिरता लोहकदाहजीविनः क्रूराः ॥
अन्त्यकवर्गे स्वस्थे धान्यानां चोपजीविनोत्पन्नतम् ।
नृपसचिवदुर्गदशमे कुरुङ्गवर्गे च वारिपण्यधनः ॥
भूमीविभवं खट्वारामारोपणरसायनैर्जीवेत् ।
जातः शस्त्रानलकप्रभेदचौर्यादिभिर्जीवेत् ॥
वनवृत्त्या घटवर्गे भारवहस्कन्यजीविनः सुभगाः ।
सुभगं पत्रात्सलिलागमात्प्रपोषणादेश्च ।
विक्रयतो वै वर्गे मीनप्रभवे च दशमस्थे ॥”

एवं राश्यंशकान्यामार्जीववृत्तिर्हि निरूपणीया बहुषु लक्षणेषु वलवद्गृहशास्त्रिर्णयः
कर्तव्यः । जातिदेशकालावस्थानुरूपं फलं वाच्यम् ॥ ३ ॥

(प्रहर्षिणी)

मित्रारिस्वगृहगतैर्ग्रहैस्ततोर्थान्
तुङ्गस्थे वलिनि च भास्करे स्ववीर्यात् ।
आयस्यैरुदयधनाश्रितैश्च सौम्यैः
सञ्चिन्त्यं वलसहितैरनेकधा स्वम् ॥ ४ ॥

इति श्रीमदवन्तिकाचार्यद्विजराजवराहमिहिरकृते बृहज्जातक
कर्माजीवाध्यायो दशमः ॥ १० ॥

मित्रेति । वदुप्रकारं धनं संचिन्त्यम् । 'तुङ्गस्थे वलिनि च भास्करे स्ववीर्यात्'
इत्यत्रार्कस्य पितात्मकत्वात् पितृपक्षादर्थं भवन्ति । आत्मस्वरूपत्वात्स्वप्रभवाच्चार्था
भवन्ति । आयस्यैरित्यत्र कर्मस्थानादवृद्धिर्धनस्थानेन धनं, लाभस्थानेनागमोपायः ।
उदयेनात्मस्वभाव इति सूचितम् । तथा चोक्तम्-

“दशमेशस्य वृत्त्यैव धनेशस्योचितं धनम् ।
लाभाधीशादवाप्नोति विलमेशात्मके नरः ॥”

इत्येवं वराहमिहिरहोराशास्त्रे प्रथमाध्यायादारभ्याध्यायदशके विदितोर्थः प्राय-
शोत्र व्याख्यातः उपरितनाध्यायार्थाश्च केचिद्व्याख्याताः । अत्र पुनर्व्याख्यानकौ-
शलाद्यभावात्पूर्वापरपर्यालोचननैपुण्यभावादज्ञानाच्च मूलग्रन्थानुसारतः पुनर्वचनम् ।

अपशब्दप्रयोगन्यायविरोधश्च अत्र सम्भवः तस्मादेतां व्याख्यां कश्चिद्वुधः
पश्यति चेत्क्षन्तुमर्हति । नैषा पाण्डित्यप्रकटनया कृता वागर्थी मन्दबुद्धये
स्वशिष्यायोपदेष्टुमेवेति ॥ ४ ॥

अथ जातकलेखनक्रमो लिख्यते-

(अनुष्टुप्)

“अभिवाद्य गुरुनादौ गणेशं स्वेष्टदेवताम् ।
सूर्यादिकान्ग्रहान्सर्वानारभेज्जातकं बुधः ॥
अहर्गणं लिखेदादौ राशिमाख्यां तथैव च ।
पश्चात्सूर्यादिखेटानां स्फुटवाक्यानि विन्यसेत् ॥
अनन्तरं कलेर्वाक्यं व्याख्यानवदुदाहरेत् ।
ततो मन्दं ततो जीवं मासं तच्चन्द्रमेव च ॥
ऋक्षं सनाडिकं वारं दिनराशयोर्विकल्पनम् ।
प्राह्मपूर्वाह्नमध्याह्नानपराह्णं तथैव च ॥

सायाह्नं पूर्वरात्रादीनेवमेव लिखेद्विबुधः ।
 ततो राशिं सघटिकं पक्षभेदं तिथिं तथा ॥
 करणं नित्ययोगं च चन्द्रपञ्चाङ्गमेव च ।
 दिवसं सगणं योनिं मृगवृक्षविहङ्गमान् ॥
 पृथिव्यादि ततो भूतं तारादीनां च देवताः ।
 ग्रहन्यासं लिखेत्पञ्चात्पडवर्गं तत्फलं तथा ॥
 पंचांगानां फलं पश्चात्ततो भावस्फुटानपि ।
 पश्चाद्ग्रहस्थितेर्व्याख्या ततो भावफलान्यपि ॥
 पश्चाद्ग्रहांशकारुषां च तत्फलान्सकलानपि ।
 फलयोगांश्च सकलानंशकारुषां तथैव च ॥
 अष्टवर्गं लिखेत्पश्चात्तद्व्याख्यां विलिखेत्पुनः ।
 एवं विलिख्य बहुधा दशाः सूक्ष्मं विचारयेत् ॥
 उच्चनीचं तदा चक्रं ततो नाक्षत्रमेव च ।
 अन्यां दशां च संवीक्ष्य संवादमपि चिन्तयेत् ॥
 मातापित्रोश्च निर्याणं पुत्रोत्पत्तिं तथैव च ।
 आत्मनस्तु गुणान्दोषानेवमेव विचिन्तयेत् ॥
 निर्याणन्तु ततो दृष्ट्वा स्थानं मन्दार्यभास्करान् ।
 दशासंवादमालोक्य निर्याणं विलिखेद्विबुधः ॥
 अथवाऽहर्गणं चैव सट्रेण्णमिति स्फुटम् ।
 “स्फुरतु भुजगहारं मम हृदि तेजो हालाविग्रहारम् ।
 श्वेतशरीरशुभत्वं कृतारण्यविहारं श्वेतं शीतांशुशेखरम् ॥”

इति श्रीवराहमिहिरकृते बृहज्जातके दशाध्यायी (नौका) टीकायां दशमोऽध्यायः ॥ १० ॥

॥ समाप्तोऽयं ग्रन्थः ॥

पुस्तक मिलनेका ठिकाना—

खेमराज श्रीकृष्णदास,

अध्यक्ष “श्रीविंकोटेश्वर” स्टीम प्रेस—बम्बई.